


SYRO MALABAR COMMISSION FOR LITURGY

സീറോമലബാർസഭയുടെ

ആരാധനക്രമം

(വലിയ ആഴ്ചയിലെ തിരൂക്കർമ്മങ്ങൾ)



SYRO MALABAR COMMISSION FOR LITURGY

**വലിയ നോമ്പാരംഭത്തിലെ
അനുതാപശുശ്രൂഷ (വിഭൂതി)**

**ഓശാനനായർ, പെസഹാവ്യാഴം
പീഡാനുഭവവെള്ളി, വലിയശനി**

ഉയിർപ്പുതിരുനാൾ

© All Rights reserved to the
Syro-Malabar Bishops' Synod

Imprimatur

Mount St. Thomas ✠ **Mar Raphael THATTIL**
25 March 2025 Major Archbishop of the Syro-Malabar Church

Irinjalakuda ✠ **Mar Pauly KANNOOKADAN**
19 March 2025 Bishop of Irinjalakuda
Chairman
Syro-Malabar Major Archiepiscopal
Commission for Liturgy

Published by Secretariat, Commission for Liturgy
Major Archiepiscopal Curia
Mount St. Thomas, P.B. No. 3110
Kakkanad P.O., Kochi - 682 030
Kerala, India, Ph : (+91) 9446477924
E-mail : syromalabarliturgy@gmail.com

25 March 2025

Printed at St. Joseph's Press, Trivandrum

Prot. No. 0224/2025

DECREE

In response to the pastoral needs of the Syro - Malabar Church, His Beatitude Mar Varkey Cardinal Vithayathil, the then Major Archbishop of the Syro - Malabar Church, having made due consultation and deliberations in the forums concerned and with the approval of the Synod of Bishops of the Syro - Malabar Church in its Sessions held from 10 July to 22 July 2000, from 30 October to 11 November 2000, from 9 to 21 January 2006, from 21 August to 2 September 2006 and 18 August to 29 August 2008, and after having obtained the Recognitio of the Congregation for the Oriental Churches on 2 April 2009, promulgated on 6 August 2009 (Prot. No. 622/2009) the liturgical texts for Christmas, Penitential Service to begin the Great Fast (*Vibhoothi*), Palm Sunday, Holy Thursday, Passion Friday, Holy Saturday and Easter Sunday with effect from 14 September 2009, abrogating all other texts that were hitherto in use for the celebration of the above - mentioned liturgical rites.

As the revised editio typica of the Raza Qurbana Taksa came into force on 28 November 2021 and the revised text of the Liturgy of the Hours in Malayalam came into force on 6 January 2023, there arose the need to revise the text of Christmas, Penitential Service to begin the Great Fast (*Vibhoothi*), Palm Sunday, Holy Thursday, Passion Friday, Holy Saturday and Easter Sunday. The Synod of Syro - Malabar Bishops, having held discussions in the due forums, Session I of the XXXIII Synod of Bishops of the Syro - Malabar Church held from 06 to 11 January 2025, granted permission to the Commission for Liturgy to print the revised

Taksa of the above - mentioned liturgical rites, incorporating the prayers, hymns from the revised *editio typica* of the *Raza Qurbana* Taksa and the text of the Liturgy of the Hours.

Now, the undersigned, Mar Raphael Thattil, the Major Archbishop of the Syro - Malabar Church, hereby approves and promulgates the revised text of Christmas, Penitential Service to begin the Great Fast (*Vibhoothi*), Palm Sunday, Holy Thursday, Passion Friday, Holy Saturday and Easter Sunday with effect from 13 April 2025, the Palm Sunday. It is further decreed that all other texts hitherto in use for the celebration above - mentioned liturgical rites stand abrogated from the date of promulgation of this revised text.

Given from the Major Archiepiscopal Curia of the Syro - Malabar Church at Mount St. Thomas, Kakkanad on 25 March 2025, the Feast of Annunciation.

All contrary dispositions notwithstanding.


✠ **Mar Raphael Thattil**
Major Archbishop of the Syro - Malabar Church



Prot. No. 1594/2025

പ്രസ്താവന

സീറോമലബാർസഭയുടെ ആരാധനക്രമത്തിലെ **പിറവിത്തിരുനാൾ, വലിയ നോമ്പാരംഭത്തിലെ അനുതാപശുശ്രൂഷ (വിഭൂതി), ഓശാനത്തായർ, പെസഹാവ്യാഴം, പീഡാനുഭവവെള്ളി, വലിയശനി, ഉയിർപ്പുതിരുനാൾ** എന്നീ ദിവസങ്ങളിലെ പ്രത്യേക ക്രമങ്ങൾ 2009 ഏപ്രിൽ 2 - 30 തീയതി റോമിലെ പൗരസ്ത്യ സഭകൾക്കുവേണ്ടിയുള്ള കാര്യാലയം അംഗീകരിച്ചു നൽകി (Prot. No. 248/2004). മേജർ ആർച്ചുബിഷപ്പ് മാർ വർക്കി വിതയത്തിൽ 2009 ആഗസ്റ്റ് 6 - 30 തീയതി, നമ്മുടെ കർത്താവിന്റെ രൂപാന്തരീകരണത്തിരുനാൾ ദിനത്തിൽ നൽകിയ ഡിക്രി പ്രകാരം (Prot. No. 622/2009) ഈ ക്രമങ്ങൾ, അന്നത്തെ ആരാധനക്രമ കമ്മീഷൻ ചെയർമാൻ മാർ ജോർജ്ജ് പുനക്കോട്ടിൽ പിതാവിന്റെ 'പ്രസ്താവന'യോടു കൂടി, പ്രസിദ്ധപ്പെടുത്തുകയും 2009 സെപ്റ്റംബർ 14 - 30 തീയതി, വിശുദ്ധ കുരിശിന്റെ പുകഴ്ചയുടെ തിരുനാൾ ദിനത്തിൽ, പ്രാബല്യത്തിൽ വരുത്തുകയും ചെയ്തു.

വളരെ നാളത്തെ പഠനത്തിനും ചർച്ചകൾക്കും ശേഷമാണ് സീറോമലബാർ സഭയുടെ ആരാധനക്രമത്തിലെ **പിറവിത്തിരുനാൾ, വലിയ നോമ്പാരംഭത്തിലെ അനുതാപശുശ്രൂഷ (വിഭൂതി), ഓശാനത്തായർ, പെസഹാവ്യാഴം, പീഡാനുഭവവെള്ളി, വലിയശനി, ഉയിർപ്പുതിരുനാൾ** എന്നീ ദിവസങ്ങളിലെ പ്രത്യേക ക്രമങ്ങൾക്ക് അന്തിമരൂപം നൽകിയത്. സെൻട്രൽ ലിറ്റർജിക്കൽ കമ്മിറ്റി തയ്യാറാക്കിയ ഡ്രാഫ്റ്റ് 2000 ജൂലൈ 10 മുതൽ 22 വരെയും ഒക്ടോബർ 30 മുതൽ നവംബർ 11 വരെയുള്ള സിനഡിലും 2006 ഓഗസ്റ്റ് 21 മുതൽ സെപ്റ്റംബർ 2 വരെയുള്ള സിനഡിലും 2008 ഓഗസ്റ്റ് 18 മുതൽ 29 വരെ സമ്മേളിച്ച സിനഡിലും ചർച്ചചെയ്ത് ആവശ്യകമായ ഭേദഗതികളോടെ അംഗീകരിച്ച്, 2008 സെപ്റ്റംബർ 20 - 30 തീയതി ഔദ്യോഗികാംഗീകാരത്തിനായി റോമിലേക്ക് അയക്കുകയും ചെയ്തു.

സിനഡ് അന്തിമരൂപം നൽകുകയും റോം അംഗീകരിക്കുകയും ചെയ്ത സീറോമലബാർസഭയുടെ ആരാധനക്രമത്തിലെ **പിറവിത്തിരുനാൾ, വലിയ നോമ്പാരംഭത്തിലെ അനുതാപശുശ്രൂഷ (വിഭൂതി), ഓശാനത്തായർ, പെസഹാവ്യാഴം, പീഡാനുഭവവെള്ളി, വലിയശനി, ഉയിർപ്പുതിരുനാൾ** എന്നീ ദിവസങ്ങളിലെ പ്രത്യേക ക്രമങ്ങൾ യാഥപ്രാർഥനകളോടുകൂടിയതും അല്ലാത്തതുമായ തക്സകൾ പ്രസിദ്ധീകരിച്ചു.

2021 നവംബർ 28 മുതൽ സീറോമലബാർസഭയിൽ നവീകരിച്ച കുർബാന തക്സയും 2023 ജനുവരി 6 മുതൽ സീറോമലബാർസഭയിൽ യാഥപ്രാർഥനകളുടെ (റംഗ - ലെലിയ - സപ്ര) നവീകരിച്ച പുസ്തകവും നിലവിൽവന്നു.

നവീകരിച്ച കുർബാന തക്സയിലെയും യാമപ്രാർഥനകളിലെയും പ്രാർഥനകളും ഗീതങ്ങളും കർമ്മക്രമവും ഉൾക്കൊള്ളിച്ചുകൊണ്ട് നവീകരിച്ച പിറവിത്തിരുനാൾ, വലിയ നോമ്പാരംഭത്തിലെ അനുതാപശുശ്രൂഷ (വിഭൂതി), ഓശാനഞായർ, പെസഹാവ്യാഴം, പീഡാനുഭവവെള്ളി, വലിയശനി, ഉയിർപ്പുതിരുനാൾ എന്നീ ദിവസങ്ങളിലെ പ്രത്യേക ക്രമങ്ങൾ പ്രസിദ്ധീകരിക്കാൻ 2025 ജനുവരി ആഗസ്റ്റ് 6 മുതൽ 11 വരെ സമ്മേളിച്ച സിനഡ്, സീറോമലബാർ സഭയുടെ ആരാധനക്രമ കമ്മീഷനോട് നിർദ്ദേശിച്ചു.

ഇപ്രകാരം, 2009 സെപ്റ്റംബർ 14 - 30 തീയതി പ്രാബല്യത്തിൽ വന്ന സീറോമലബാർസഭയുടെ പിറവിത്തിരുനാൾ, വലിയ നോമ്പാരംഭത്തിലെ അനുതാപശുശ്രൂഷ (വിഭൂതി), ഓശാനഞായർ, പെസഹാവ്യാഴം, പീഡാനുഭവവെള്ളി, വലിയശനി, ഉയിർപ്പുതിരുനാൾ എന്നീ ദിവസങ്ങളിലെ പ്രത്യേക ക്രമങ്ങളിൽ 2021 നവംബർ 28 മുതൽ നിലവിൽവന്ന നവീകരിച്ച കുർബാന തക്സയിലെയും 2023 ജനുവരി 6 മുതൽ നിലവിൽവന്ന യാമപ്രാർഥനകളിലെയും പ്രാർഥനകളും ഗീതങ്ങളും കർമ്മക്രമവും ഉൾക്കൊള്ളിച്ചുകൊണ്ട്, സീറോമലബാർസഭയുടെ പിറവിത്തിരുനാൾ, വലിയ നോമ്പാരംഭത്തിലെ അനുതാപശുശ്രൂഷ (വിഭൂതി), ഓശാനഞായർ, പെസഹാവ്യാഴം, പീഡാനുഭവവെള്ളി, വലിയശനി, ഉയിർപ്പുതിരുനാൾ എന്നീ ദിവസങ്ങളിലെ പ്രത്യേക ക്രമങ്ങൾ ഇപ്പോൾ പ്രസിദ്ധീകരിക്കുന്നു. ഇതിനായി നേതൃത്വം നൽകിയ ആരാധനക്രമ കമ്മീഷൻ മുൻ ചെയർമാൻ മാർ തോമസ് ഇലവനാൽ പിതാവിനെയും കമ്മീഷൻ അംഗങ്ങളെയും നന്ദിയോടെ അനുസ്മരിക്കുന്നു.

കുർബാനക്രമത്തിൽ നൽകിയിട്ടുള്ള ഐച്ഛികങ്ങൾ ഈ ക്രമങ്ങൾക്കും ബാധകമാണ്. കൂടാതെ, ഈ തിരക്കെഴുത്തുകളിൽ നൽകിയിരിക്കുന്ന പ്രത്യേക ഐച്ഛികങ്ങൾ കാർമ്മികർക്ക് അവസരോചിതം തിരഞ്ഞെടുക്കാവുന്നതാണ്. 2025 ഏപ്രിൽ 13 - 30 തീയതി ഓശാനഞായർ ദിനത്തിൽ ഈ ക്രമങ്ങൾ പ്രാബല്യത്തിൽ വരത്തക്കവിധം പ്രസിദ്ധീകരിക്കുന്നു.

✠ ബിഷപ്പ് പോളി കണ്ണക്കാടൻ
ചെയർമാൻ,
സീറോമലബാർസഭ ആരാധനക്രമ കമ്മീഷൻ

മാർച്ച് 19, 2025
മാർ യൗസേപ്പിതാവിന്റെ മരണത്തിരുനാൾ

ഉള്ളടക്കം

വലിയ നോമ്പാരംഭത്തിലെ അനുതാപശുശ്രൂഷ (വിഭൃതി)	1
ഓശാനത്തായർ	29
പെസഹാവ്യാഴം	59
പീഡാനുഭവവെള്ളി	93
വലിയശനി	169
ഉയിർപ്പുതിരുനാൾ	203
അനുബന്ധം (വലിയ ആഴ്ചയിലെ ഒന്നാം ഗണം, രണ്ടാം ഗണം വായനകൾ)	245

വലിയ നോമ്പരംഭത്തിലെ അനുതാപശുശ്രൂഷ (വിഭൂതി)

പൊതുനിർദ്ദേശങ്ങൾ

1. വലിയ നോമ്പിന്റെ ആരംഭത്തിലാണ് ഈ ശുശ്രൂഷ നടത്തേണ്ടത്.
2. വിശുദ്ധ കുർബാനയോടു ചേർന്നോ അല്ലാതെയോ ഇത് നടത്താവുന്നതാണ്.
3. ശിരസ്സിൽ പുശുന്നതിനുള്ള ഭസ്മം ഉണ്ടാക്കുന്നതിന് തലേ വർഷം ഓശാന ഞായറാഴ്ച ആശീർവദിച്ച കുരുത്തോല ഉപയോഗിക്കുന്നത് അഭികാമ്യമാണ്.
4. ഐച്ഛികമായ ഭാഗങ്ങൾ ഈ അടയാളംകൊണ്ട് വേർതിരിച്ചിരിക്കുന്നു.

വലിയ നോമ്പാരംഭത്തിലെ അനുതാപശുശ്രൂഷ (വിഭൂതി)

കർമ്മക്രമം

(വിശുദ്ധ കുർബാനയോടുകൂടിയാണ് ഈ ശുശ്രൂഷ നടത്തുന്നതെങ്കിൽ, കുർബാനക്രമത്തിലേതുപോലെ ആരംഭിക്കുന്നു.)

കാർമ്മി. അന്നാപ്പെസഹാത്തിരുനാളിൽ
കർത്താവരുളിയ കല്പനപോൽ
തിരുനാമത്തിൽച്ചേർന്നീടാം
ഒരുമയൊടീബലിയർപ്പിക്കാം.

സമു. അനുരഞ്ജിതരായ്ത്തീർന്നീടാം
നവമൊരു പീഠമൊരുക്കീടാം
ഗുരുവിൻ സ്നേഹമൊടീയാഗം
തിരുമുന്വാകെയണച്ചീടാം.

കാർമ്മി. അത്യുന്നതമാം സ്വർലോകത്തിൽ
സർവേശനു സ്തുതിഗീതം. (3)

സമു. ഭൂമിയിലെന്നും മർത്യനു ശാന്തി
പ്രത്യാശയുമെന്നേക്കും. (3)

(അല്ലെങ്കിൽ)

കാർമ്മി. അത്യുന്നതങ്ങളിൽ ദൈവത്തിനു സ്തുതി. (3)

സമു. ആമ്മേൻ. (3)

കാർമ്മി. ഭൂമിയിൽ മനുഷ്യർക്കു സമാധാനവും
പ്രത്യാശയും എപ്പോഴും എന്നേക്കും.

സമു. ആമ്മേൻ.

കാർമ്മി. സ്വർഗസ്ഥിതനാം താതാ, നിൻ
നാമം പുജിതമാകണമേ
നിൻ രാജ്യം വന്നീടണമേ
പരിശുദ്ധൻ നീ പരിശുദ്ധൻ.

സമു. സ്വർഗസ്ഥിതനാം താതാ, നിൻ
 സ്തുതിതൻ നിസ്തുല മഹിമാവാൽ
 ഭൃസർഗങ്ങൾ നിറഞ്ഞു സദാ
 പാവനമായി വിളങ്ങുന്നു.

വാനവ മാനവ വൃന്ദങ്ങൾ
 ഉദ്ഘോഷിപ്പു സാമോദം
 പരിശുദ്ധൻ നീ എന്നെന്നും
 പരിശുദ്ധൻ നീ പരിശുദ്ധൻ.

സ്വർഗസ്ഥിതനാം താതാ, നിൻ
 നാമം പുജിതമാകണമേ
 നിൻ രാജ്യം വന്നീടണമേ
 നിൻ ഹിതമിവിടെ ഭവിക്കണമേ.

സ്വർഗത്തെത്തുപോലുലകിൽ
 നിൻ ചിത്തം നിറവേറണമേ
 ആവശ്യകമാമാഹാരം
 ഞങ്ങൾക്കിന്നരുളീടണമേ.

ഞങ്ങൾ കടങ്ങൾ പൊറുത്തതുപോൽ
 ഞങ്ങൾക്കുള്ള കടം സകലം
 പാപത്തിൻ കടബാധ്യതയും
 അങ്ങു കനിഞ്ഞു പൊറുക്കണമേ.

ഞങ്ങൾ പരീക്ഷയിലൊരുനാളും
 ഉൾപ്പെടുവാനിടയാകരുതേ
 ദുഷ്ടാരുപിയിൽനിന്നെന്നും
 ഞങ്ങളെ രക്ഷിച്ചുരുളണമേ.

എന്തെന്നാലെന്നാളേക്കും
 രാജ്യം ശക്തി മഹത്വങ്ങൾ
 താവകമല്ലോ കർത്താവേ
 ആമ്മേനാമ്മേനെന്നേക്കും.

കാർമ്മി. താതാനുമതുപോലാത്മജനും
 റൂഹായ്ക്കും സ്തുതി എന്നേക്കും
 ആദിമുതൽക്കെന്നതുപോലെ
 ആമ്മേനാമ്മേനനവരതം.

സമു. സ്വർഗസ്ഥിതനാം താതാ, നിൻ
 നാമം പുജിതമാകണമേ
 നിൻ രാജ്യം വന്നീടണമേ
 പരിശുദ്ധൻ നീ പരിശുദ്ധൻ.

സ്വർഗസ്ഥിതനാം താതാ, നിൻ
സ്തുതിതൻ നിസ്തുല മഹിമാവാൽ
ഭൃസ്വർഗങ്ങൾ നിറഞ്ഞു സദാ
പാവനമായി വിളങ്ങുന്നു.

വാനവ മാനവ വൃന്ദങ്ങൾ
ഉദ്ഘോഷിപ്പൂ സാമോദം
പരിശുദ്ധൻ നീ എന്നെന്നും
പരിശുദ്ധൻ നീ പരിശുദ്ധൻ.

(അല്ലെങ്കിൽ)

കാർമ്മി. സ്വർഗസ്ഥനായ ഞങ്ങളുടെ പിതാവേ,
(സമൂഹവും ചേർന്ന്)

അങ്ങയുടെ നാമം പുജിതമാകണമേ.
അങ്ങയുടെ രാജ്യം വരണമേ.
അങ്ങു പരിശുദ്ധൻ, പരിശുദ്ധൻ, പരിശുദ്ധൻ.

സ്വർഗസ്ഥനായ ഞങ്ങളുടെ പിതാവേ,
അങ്ങയുടെ മഹത്ത്വത്താൽ
സ്വർഗവും ഭൂമിയും നിറഞ്ഞിരിക്കുന്നു.
മാലാഖമാരും മനുഷ്യരും
അങ്ങു പരിശുദ്ധൻ, പരിശുദ്ധൻ, പരിശുദ്ധൻ
എന്ന് ഉദ്ഘോഷിക്കുന്നു.

സ്വർഗസ്ഥനായ ഞങ്ങളുടെ പിതാവേ,
അങ്ങയുടെ നാമം പുജിതമാകണമേ.
അങ്ങയുടെ രാജ്യം വരണമേ.
അങ്ങയുടെ തിരുമനസ്സു
സ്വർഗത്തിലെപ്പോലെ ഭൂമിയിലുമാകണമേ.

ഞങ്ങൾക്ക് ആവശ്യകമായ ആഹാരം
ഇന്നു ഞങ്ങൾക്കു തരണമേ.
ഞങ്ങളുടെ കടക്കാരോടു ഞങ്ങൾ ക്ഷമിച്ചതുപോലെ
ഞങ്ങളുടെ കടങ്ങളും പാപങ്ങളും
ഞങ്ങളോടും ക്ഷമിക്കണമേ.
ഞങ്ങൾ പ്രലോഭനത്തിൽ വീഴാൻ ഇടയാകരുതേ.
ദുഷ്ടാരൂപിയിൽനിന്നു ഞങ്ങളെ രക്ഷിക്കണമേ.

എന്തുകൊണ്ടെന്നാൽ, രാജ്യവും ശക്തിയും മഹത്ത്വവും
എന്നേക്കും അങ്ങയുടേതാകുന്നു. ആമ്മേൻ.

കാർമ്മി. പിതാവിനും പുത്രനും പരിശുദ്ധാത്മാവിനും സ്തുതി.

സമു. ആദിമുതൽ എന്നേക്കും, ആമ്മേൻ.

കാർമ്മി. സ്വർഗസ്ഥനായ ഞങ്ങളുടെ പിതാവേ,
(സമൂഹവും ചേർന്ന്)

അങ്ങയുടെ നാമം പുജിതമാകണമേ.
അങ്ങയുടെ രാജ്യം വരണമേ.
അങ്ങു പരിശുദ്ധൻ, പരിശുദ്ധൻ, പരിശുദ്ധൻ.

സ്വർഗസ്ഥനായ ഞങ്ങളുടെ പിതാവേ,
അങ്ങയുടെ മഹത്വത്താൽ
സ്വർഗവും ഭൂമിയും നിറഞ്ഞിരിക്കുന്നു.
മാലാഖമാരും മനുഷ്യരും
അങ്ങു പരിശുദ്ധൻ, പരിശുദ്ധൻ, പരിശുദ്ധൻ
എന്ന് ഉദ്ഘോഷിക്കുന്നു.

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമ്മി. പശ്ചാത്തപിക്കുന്ന പാപികളെ കാരൂണ്യപൂർവ്വം സ്വീകരിക്കുന്ന സ്നേഹസമ്പന്നനായ ദൈവമേ, അങ്ങയുടെ സന്നിധിയിൽ നില്ക്കുന്ന പാപികളായ ഞങ്ങളെ ദയാപൂർവ്വം തൃക്കണ്ഠപാർക്കണമേ. വിനീതഹൃദയനായ ചുങ്കക്കാരനെപ്പോലെ അങ്ങയുടെ അനുഗ്രഹത്തിനു ഞങ്ങൾ കാത്തു നില്ക്കുന്നു. ഇന്ന് ഞങ്ങൾ ആരാദിക്കുന്ന നോമ്പ്, അനുതാപത്തിലേക്കും മാനസാന്തരത്തിലേക്കും ജീവിതനവീകരണത്തിലേക്കും ഞങ്ങളെ നയിക്കട്ടെ. തിരഞ്ഞെടുക്കപ്പെട്ട ജനമായ ഞങ്ങളുടെ പാപങ്ങൾ പശ്ചാത്താപത്തിന്റെ കണ്ണുനീരാൽ കഴുകിക്കളയാനും ഭാവിയിൽ പരിശുദ്ധരായി ജീവിക്കാനും സഹായിക്കണമേ.

(വിശുദ്ധ കുർബാനയോടുകൂടെയാണെങ്കിൽ കുട്ടിച്ചേർക്കുന്നു)

മിശിഹായോടു ചേർന്ന് എളിമയോടും ഹൃദയവിശുദ്ധിയോടുംകൂടെ പരിഹാരത്തിന്റെയും കൃതജ്ഞതയുടെയും ഈ ബലിയർപ്പിക്കാൻ ഞങ്ങളെ യോഗ്യരാക്കണമേ.

(തുടരുന്നു)

സകലത്തിന്റെയും നാഥാ, എന്നേക്കും.

സമു. ആമ്മേൻ.

സങ്കീർത്തനമാല

സങ്കീർത്തനം 15

കാർമ്മി. കർത്താവേ, അങ്ങയുടെ കൂടാരത്തിൽ ആരു വസിക്കും? അങ്ങയുടെ വിശുദ്ധഗിരിയിൽ ആരു വിശ്രമിക്കും?

സമു. (കാനോന) കർത്താവേ, അങ്ങയുടെ വഴികൾ അന്വേഷിക്കാനും തിരുവചനത്താൽ നയിക്കപ്പെടാനും കൃപയുണ്ടാകണമേ. അങ്ങയുടെ ഹിതം മനസ്സിലാക്കാൻ ഞങ്ങളെ പഠിപ്പിക്കുകയും ചെയ്യണമേ.

(സമൂഹം രണ്ടുഗണമായി തുടരുന്നു)

കർത്താവേ, അങ്ങയുടെ കൂടാരത്തിൽ ആരു വസിക്കും? അങ്ങയുടെ വിശുദ്ധഗിരിയിൽ ആരു വിശ്രമിക്കും?

കറകൂടാതെ ജീവിക്കുന്നവനും നീതി പ്രവർത്തിക്കുന്നവനും ഹൃദയത്തിൽ സത്യമുള്ളവനും നാവുകൊണ്ടു വഞ്ചിക്കാത്തവനും. കൂട്ടുകാരനോടു തിന്മ ചെയ്യാത്തവനും അയൽക്കാരനെതിരായി കൈക്കൂലി വാങ്ങാത്തവനും.

കോപിപ്പിക്കുന്നവനെ അവഗണിക്കുന്നവനും കർത്താവിനെ ഭയപ്പെടുന്നവരെ മാനിക്കുന്നവനും.

സത്യപ്രതിജ്ഞ ലംഘിക്കാത്തവനും പണം പലിശയ്ക്കു കൊടുക്കാത്തവനും നിർദ്ദോഷിക്കെതിരേ കൈക്കൂലി വാങ്ങാത്തവനും.

ഇങ്ങനെ ജീവിക്കുന്നവൻ നീതിമാനാകുന്നു; അവൻ ദരിക്കലും ഇളകുകയില്ല.

സങ്കീർത്തനം 16

ദൈവമേ, എന്നെ കാത്തുകൊള്ളണമേ; എന്തുകൊണ്ടെന്നാൽ, ഞാൻ അങ്ങിൽ ആശ്രയിച്ചിരിക്കുന്നു. അങ്ങാൻ എന്റെ നാമനെന്നും എന്റെ നന്മ അങ്ങിൽനിന്നാണെന്നും കർത്താവിനോടു ഞാൻ പറഞ്ഞു.

ഭൂമിയിലുള്ള പരിശുദ്ധരും ശ്രേഷ്ഠരും എനിക്ക് ഏറ്റവും ഇഷ്ടപ്പെട്ടവരാണെന്നും ഞാൻ പറഞ്ഞു. അന്യദേവന്മാർക്കു ഞാൻ രക്തബലി അർപ്പിക്കയില്ല; അവരുടെ നാമം ഞാൻ ഉരുവിടുകയുമില്ല.

എന്റെ അവകാശവും പാനപാത്രവും കർത്താവാകുന്നു; എന്റെ ഓഹരി എനിക്കു വേർതിരിച്ചു തരുന്നത് അങ്ങാകുന്നു.

നല്ല സ്ഥലത്താണ് എനിക്ക് അളവുചങ്ങല വീണത്; എന്റെ അവകാശം എനിക്ക് ഇഷ്ടമായി.

എനിക്ക് ഉപദേശം നൽകിയ കർത്താവിനെ ഞാൻ വാഴ്ത്തും; രാത്രിയാമങ്ങളിലും എന്റെ അന്തരംഗം എന്നെ പഠിപ്പിച്ചു. കർത്താവിനെ ഞാൻ സദാ കൺമുമ്പിൽ ദർശിച്ചു; ഞാൻ ഇളകാതിരിക്കാൻ അവിടന്ന് എന്റെ വലത്തുഭാഗത്തുണ്ട്. അതിനാൽ എന്റെ ഹൃദയം സന്തോഷിക്കുന്നു; മനസ്സ് ആനന്ദിക്കുന്നു; ശരീരം ശാന്തി അനുഭവിക്കുന്നു. അങ്ങ് എന്നെ ശീയോലിൽ ഉപേക്ഷിച്ചില്ല; അങ്ങയുടെ പരിശുദ്ധനെ ജീർണിക്കാൻ അനുവദിച്ചില്ല; ജീവന്റെ മാർഗം അങ്ങ് എന്നെ കാണിക്കും.

കാർമ്മി. പിതാവിനും പുത്രനും പരിശുദ്ധാത്മാവിനും സ്തുതി;

സമു. ആദിമുതൽ എന്നേക്കും, ആമ്മേൻ.

കാർമ്മി. (കാനോന) കർത്താവ് എന്റെ ഓഹരിയും പാനപാത്രവുമാകുന്നു; അവിടന്ന് എപ്പോഴും എന്റെ കൺമുമ്പിലുണ്ട്; എന്റെ ഭാഗധേയം അവിടത്തെ കരങ്ങളിലാകുന്നു; അവിടന്ന് എനിക്കു ജീവന്റെ മാർഗം കാണിച്ചുതരുന്നു.

ശുശ്രൂഷികൾ ധൂപകലശവും കുന്തുരുക്കവും കൊണ്ടു വരുന്നു. കാർമ്മികൻ ധൂപകലശത്തിൽ മൂന്നുപ്രാവശ്യം കുന്തുരുക്കമിട്ട് താഴെവരുന്ന പ്രാർഥന താഴ്ന്നമ്പരത്തിൽ ചൊല്ലിക്കൊണ്ട് ആശീർവദിക്കുന്നു.

കാർമ്മി. പിതാവും പുത്രനും പരിശുദ്ധാത്മാവുമായ സർവേശ്വരാ, അങ്ങയുടെ ബഹുമാനത്തിനായി ഞങ്ങൾ സമർപ്പിക്കുന്ന ഈ ധൂപം അങ്ങയുടെ മഹനീയത്രിത്വത്തിന്റെ നാമത്തിൽ ✠ ആശീർവദിക്കപ്പെട്ടെട്ടെ. ഇത് അങ്ങയുടെ പ്രസാദത്തിനും അങ്ങയുടെ അജഗണത്തിന്റെ പാപങ്ങളുടെ മോചനത്തിനും കാരണമാകട്ടെ, എന്നേക്കും.

ശുശ്രൂ. ആമ്മേൻ.

ശുശ്രൂ. സമാധാനം നമ്മോടുകൂടെ.

കാർമ്മി. ഞങ്ങളുടെ കർത്താവായ ദൈവമേ, അങ്ങയുടെ സ്നേഹത്തിന്റെ പരിമളം ഞങ്ങളിൽ വീശുകയും അങ്ങയുടെ സത്യത്തിന്റെ ഉണാനം ഞങ്ങളുടെ ആത്മാക്കളെ പ്രകാശിപ്പിക്കുകയും ചെയ്യുമ്പോൾ, സ്വർഗത്തിൽനിന്നു പ്രത്യക്ഷനാകുന്ന അങ്ങയുടെ തിരുക്കുമ്പാരനെ സ്വീകരിക്കാൻ ഞങ്ങൾക്ക് ഇടയാകട്ടെ.

സകല സൗഭാഗ്യങ്ങളും നന്മകളും നിറഞ്ഞ് മുടിച്ചുടി നിലക്കുന്ന സഭയിൽ നിരന്തരം അങ്ങയെ സ്തുതിക്കാനും മഹത്വപ്പെടുത്താനും ഞങ്ങൾ യോഗ്യരാകട്ടെ. എന്തു കൊണ്ടെന്നാൽ, അങ്ങ് എല്ലാറ്റിന്റെയും സ്രഷ്ടാവായും സകലത്തിന്റെയും നാഥാ, എന്നേക്കും.

സമു. ആമ്മേൻ.

മദ്ബഹയുടെ വിരി നീക്കുന്നു. ശുശ്രൂഷി മദ്ബഹയിൽ പ്രവേശിച്ച് വലത്തുവശത്തുനിന്ന് ആരംഭിച്ച് മദ്ബഹ ധൂപി കുന്നു. തുടർന്ന് ദൈവാലയത്തിന്റെ പ്രധാനകവാടം വരെ ധൂപാർപ്പണം നടത്തുന്നത് ഉചിതമാണ്.

ഗായക. സമു. സർവാധിപനാം കർത്താവേ,
നിൻ സ്തുതി ഞങ്ങൾ പാടുന്നു
ഈശോ നാഥാ, വിനയമൊടെ
നിന്നെ നമിച്ചു പുകഴ്ത്തുന്നു.

മർത്യനു നിത്യമഹോന്നതമാം
ഉത്ഥാനം നീയരുളുന്നു
അക്ഷയമവനുടെയാത്മാവി -
ന്നുത്തമരക്ഷയുമേകുന്നു.

വചന വേദിയിലുള്ളവർ കർത്താവേ, ഞാൻ കൈകൾ കഴുകി നിർമലമാക്കുകയും അങ്ങയുടെ ബലിപീഠത്തിനു പ്രദക്ഷിണം വയ്ക്കുകയും ചെയ്തു.

സർവാധിപനാം ...

ഗായക. സമു. പിതാവിനും പുത്രനും പരിശുദ്ധാത്മാവിനും സ്തുതി;
ആദിമൂതൽ എന്നേക്കും, ആമ്മേൻ.

സർവാധിപനാം ...

(അല്ലെങ്കിൽ)

ഗായക. സമു. സകലത്തിന്റെയും നാഥാ,
നിന്നെ ഞങ്ങൾ സ്തുതിക്കുന്നു;
ഈശോമിശിഹായേ,
നിന്നെ ഞങ്ങൾ പുകഴ്ത്തുന്നു.

എന്തുകൊണ്ടെന്നാൽ,
നീ ഞങ്ങളുടെ ശരീരങ്ങളെ ഉയിർപ്പിക്കുന്നവനും
ആത്മാക്കളെ രക്ഷിക്കുന്നവനുമായും.

വചന വേദിയിലുള്ളവർ കർത്താവേ, ഞാൻ കൈകൾ കഴുകി നിർമലമാക്കുകയും അങ്ങയുടെ ബലിപീഠത്തിനു പ്രദക്ഷിണം വയ്ക്കുകയും ചെയ്തു.

സകലത്തിന്റെയും നാഥാ, ...

ശായക. സമു. പിതാവിനും പുത്രനും പരിശുദ്ധാത്മാവിനും സ്തുതി; ആദിമുതൽ എന്നേക്കും, ആമ്മേൻ.

സകലത്തിന്റെയും നാഥാ, ...

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമ്മി. എന്റെ കർത്താവേ, നീ സത്യമായും ഞങ്ങളുടെ ശരീരങ്ങളെ ഉയിർപ്പിക്കുന്നവനും, ആത്മാക്കളെ രക്ഷിക്കുന്നവനും ജീവനെ നിത്യം പരിപാലിക്കുന്നവനുകുന്നു. ഞങ്ങൾ എപ്പോഴും നിനക്കു സ്തുതിയും കൃതജ്ഞതയും ആരാധനയും സമർപ്പിക്കാൻ കടപ്പെട്ടവരാകുന്നു. സകലത്തിന്റെയും നാഥാ, എന്നേക്കും.

സമു. ആമ്മേൻ.

ശുശ്രൂ. ശബ്ദമുയർത്തിപ്പാടിടുവിൻ സർവരുമൊന്നായ പാടിടുവിൻ എന്നെന്നും ജീവിക്കും സർവേശ്വരനെ വാഴ്ത്തിടുവിൻ.

ശായക. സമു. പരിപാവനനാം സർവേശ്വര, പരിപാവനനാം ബലവാനേ, പരിപാവനനാം അമർത്യനേ, കാരൂണ്യം നീ ചൊരിയണമേ.

വചന വേദിയിലുള്ളവർ പിതാവിനും പുത്രനും പരിശുദ്ധാത്മാവിനും സ്തുതി. പരിപാവനനാം സർവേശ്വര, ...

ശായക. സമു. ആദിമുതൽ എന്നേക്കും, ആമ്മേൻ. പരിപാവനനാം സർവേശ്വര, ...

(അല്ലെങ്കിൽ)

ശുശ്രൂ. സഹോദരരേ, നിങ്ങൾ സ്വരമുയർത്തി ജീവിക്കുന്ന ദൈവത്തെ പ്രകീർത്തിക്കുവിൻ.

ശായക. സമു. പരിശുദ്ധനായ ദൈവമേ, പരിശുദ്ധനായ ബലവാനേ, പരിശുദ്ധനായ അമർത്യനേ, ഞങ്ങളുടെമേൽ കരുണയുണ്ടാകണമേ.

വചന വേദിയിലുള്ളവർ പിതാവിനും പുത്രനും പരിശുദ്ധാത്മാവിനും സ്തുതി. പരിശുദ്ധനായ ദൈവമേ, ...

ഗായകസമൂഹം ആദിമുതൽ എന്നേക്കും, ആമ്മേൻ. പരിശുദ്ധനായ ദൈവമേ, ...

ശുശ്രൂഷ നമുക്കു പ്രാർഥിക്കാം, സമാധാനം നമ്മോടുകൂടെ.

കാർമ്മി വിശുദ്ധരിൽ സംപ്രീതനായി വസിക്കുന്ന പരിശുദ്ധനും സ്തുത്യർഹനും ബലവാനും അമർത്യനുമായ കർത്താവേ, അങ്ങയുടെ സ്വഭാവത്തിനൊത്തവിധം എപ്പോഴും ഞങ്ങളെ കടാക്ഷിക്കുകയും അനുഗ്രഹിക്കുകയും ഞങ്ങളോടു കരുണ കാണിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

സമൂഹം ആമ്മേൻ.

ഒന്നാം വായന

ഒന്നാം വായനക്കാർ വലത്തുവശത്തുള്ള പ്രഘോഷണ പീഠത്തിങ്കൽചെന്ന് പഴയനിയമപ്രഘോഷണഗ്രന്ഥം എടുക്കുന്നു. ജനങ്ങൾക്ക് അഭിമുഖമായിനിന്നു പറയുന്നു.

ശുശ്രൂഷ സഹോദരരേ, നിങ്ങൾ ഇരുന്നു ശ്രദ്ധയോടെ കേൾക്കുവിൻ. സമൂഹം ഇരിക്കുന്നു.

ഉത്പത്തി പുസ്തകത്തിൽനിന്നുള്ള വായന. (3:1 - 19)

കാർമ്മികനൂനേരേ തിരിഞ്ഞ്, തലകുനിച്ചു, ആശീർവാദം യാചിക്കുന്നു.

കർത്താവേ, ആശീർവദിക്കണമേ.

താഴെവരുന്ന പ്രാർഥന ചൊല്ലിക്കൊണ്ട് ആശീർവദിക്കുന്നു.

കാർമ്മി തന്റെ പ്രബോധനത്താൽ നമ്മെ ജ്ഞാനികളാക്കുന്ന സകലത്തിന്റെയും നാമനായ ദൈവം വാഴ്ത്തപ്പെട്ടവനാകട്ടെ. അവിടത്തെ കൃപ നിന്നിലും ✠ നിന്നെ കേൾക്കുന്നവരിലും നിരന്തരം വർഷിക്കപ്പെടട്ടെ.

(അല്ലെങ്കിൽ)

ദൈവം ✠ അനുഗ്രഹിക്കട്ടെ.

കാർമ്മികനും വചനവേദിയിലുള്ളവരും ഇരിക്കുന്നു. വായനക്കാർ ജനങ്ങൾക്കഭിമുഖമായിനിന്നു വായിക്കുന്നു.

ശുശ്രൂ. ദൈവമായ കർത്താവു സൃഷ്ടിച്ച എല്ലാ വന്യജീവികളിലും വച്ച് കൗശലമേറിയതായിരുന്നു സർപ്പം. അതു സ്ത്രീയോടു ചോദിച്ചു: ‘തോട്ടത്തിലെ ഒരു വൃക്ഷത്തിന്റെയും ഫലം തിന്നരുതെന്നു ദൈവം കല്പിച്ചിട്ടുണ്ടോ?’ സ്ത്രീ സർപ്പത്തോടു പറഞ്ഞു: ‘തോട്ടത്തിലെ വൃക്ഷങ്ങളുടെ പഴങ്ങൾ ഞങ്ങൾക്കു ഭക്ഷിക്കാം. എന്നാൽ, തോട്ടത്തിന്റെ നടുവിലുള്ള മരത്തിന്റെ പഴം ഭക്ഷിക്കുകയോ തൊടുകപോലുമോ അരുത്; ഭക്ഷിച്ചാൽ നിങ്ങൾ മരിക്കും എന്നു ദൈവം പറഞ്ഞിട്ടുണ്ട്.’ സർപ്പം സ്ത്രീയോടു പറഞ്ഞു: ‘നിങ്ങൾ മരിക്കുകയില്ല. അതു തിന്നുന്ന ദിവസം നിങ്ങളുടെ കണ്ണുകൾ തുറക്കുമെന്നും, നന്മയും തിന്മയും അറിഞ്ഞ് നിങ്ങൾ ദൈവത്തെപ്പോലെ ആകുമെന്നും ദൈവത്തിനറിയാം.’ ആ വൃക്ഷത്തിന്റെ പഴം ആസ്വാദ്യവും, കണ്ണിനു കൗതുകകരവും, അറിവേകാൻ കഴിയുമെന്നതിനാൽ അഭികാമ്യവും ആണെന്നു കണ്ട് അവൾ അതു പഠിച്ചു തിന്നു. ഭർത്താവിനും കൊടുത്തു; അവനും തിന്നു. ഉടനെ ഇരുവരുടെയും കണ്ണുകൾ തുറന്നു. തങ്ങൾ നഗ്നരാണെന്ന് അവരറിഞ്ഞു. അത്തിയിലുകൾ കൂട്ടിത്തൂണി അവർ അരക്കച്ചയുണ്ടാക്കി.

വെയിലാറിയപ്പോൾ ദൈവമായ കർത്താവു തോട്ടത്തിൽ ഉലാത്തുന്നതിന്റെ ശബ്ദം അവർ കേട്ടു. പുരുഷനും ഭാര്യയും അവിടത്തെ മുമ്പിൽനിന്നു മാറി, തോട്ടത്തിലെ മരങ്ങൾക്കിടയിലൊളിച്ചു. അവിടന്നു പുരുഷനെ വിളിച്ചു ചോദിച്ചു: ‘നീ എവിടെയാണ്?’ അവൻ മറുപടി പറഞ്ഞു: ‘തോട്ടത്തിൽ അവിടത്തെ ശബ്ദം ഞാൻ കേട്ടു. ഞാൻ നഗ്നനായതുകൊണ്ടു ഭയന്ന് ഒളിച്ചതാണ്.’ അവിടന്നു ചോദിച്ചു: ‘നീ നഗ്നനാണെന്നു നിന്നോടാരു പറഞ്ഞു? തിന്നരുതെന്ന് ഞാൻ കൽപിച്ച വൃക്ഷത്തിന്റെ പഴം നീ തിന്നോ?’ അവൻ പറഞ്ഞു: ‘അങ്ങ് എനിക്കു കൂട്ടിന്നു തന്ന സ്ത്രീ ആ മരത്തിന്റെ പഴം എനിക്കു തന്നു; ഞാൻ അതു തിന്നു.’ ദൈവമായ കർത്താവ് സ്ത്രീയോടു ചോദിച്ചു: ‘നീ എന്താണ് ഈ ചെയ്തത്?’ അവൾ പറഞ്ഞു: ‘സർപ്പം എന്നെ വഞ്ചിച്ചു; ഞാൻ പഴം തിന്നു.’

ദൈവമായ കർത്താവ് സർപ്പത്തോടു പറഞ്ഞു: ‘ഇതു ചെയ്തതുകൊണ്ട് നീ എല്ലാ കന്നുകാലികളുടെയും വന്യമൃഗങ്ങളുടെയുമിടയിൽ ശപിക്കപ്പെട്ടതായിരിക്കും. നീ മണ്ണിൽ ഇഴഞ്ഞു നടക്കും. ജീവിതകാലം മുഴുവൻ

നീ പൊടി തിന്നും. നീയും സ്ത്രീയും തമ്മിലും, നിന്റെ സന്തതിയും അവളുടെ സന്തതിയും തമ്മിലും ഞാൻ ശത്രുത ഉളവാക്കും. അവൻ നിന്റെ തല തകർക്കും. നീ അവന്റെ കുതികാലിൽ പരിക്കേല്പിക്കും.’

അവിടന്നു സ്ത്രീയോടു പറഞ്ഞു: ‘നിന്റെ ഗർഭാരിഷ്ടതകൾ ഞാൻ വർധിപ്പിക്കും. നീ വേദനയോടെ കുഞ്ഞുങ്ങളെ പ്രസവിക്കും. എങ്കിലും, നിനക്കു ഭർത്താവിൽ അഭിലാഷമുണ്ടായിരിക്കും. അവൻ നിന്നെ ഭരിക്കുകയും ചെയ്യും.’

അവിടന്ന് ആദത്തോടു പറഞ്ഞു: ‘തിന്നരുതെന്നു ഞാൻ പറഞ്ഞ പഴം സ്ത്രീയുടെ വാക്കു കേട്ടു നീ തിന്നതുകൊണ്ട് നീ മൂലം മണ്ണു ശപിക്കപ്പെട്ടതായിരിക്കും. ആയുഷ്കാലം മുഴുവൻ കഠിനാധ്വാനംകൊണ്ട് നീ അതിൽനിന്നു കാലയാപനം ചെയ്യും. അതു മുളളും മുൾച്ചെടികളും നിനക്കായി മുളപ്പിക്കും. വയലിലെ സസ്യങ്ങൾ നീ ഭക്ഷിക്കും. മണ്ണിൽനിന്ന് എടുക്കപ്പെട്ട നീ, മണ്ണിനോടു ചേരുന്നതുവരെ, നെറ്റിയിലെ വിയർപ്പുകൊണ്ടു ഭക്ഷണം സമ്പാദിക്കും. നീ പൊടിയാണ്, പൊടിയിലേക്കുതന്നെ നീ മടങ്ങും.’

അല്ലെങ്കിൽ

ഉത്പ 1:1 - 19 (അനുബന്ധം പേജ് 247 കാണുക)

ഉത്പ 3:1 - 13 (അനുബന്ധം പേജ് 250 കാണുക)

രണ്ടാം വായന

ശുശ്രൂ. സഹോദരരേ, നിങ്ങൾ ശ്രദ്ധയോടെ കേൾക്കുവിൻ. യോനായുടെ പുസ്തകത്തിൽനിന്നുള്ള വായന. (3:1 - 10)

കാർമ്മികനൂനേരേ തിരിഞ്ഞ്, തലകുനിച്ചു, ആശീർവാദം യാചിക്കുന്നു.

കർത്താവേ, ആശീർവദിക്കണമേ.

താഴെവരുന്ന പ്രാർഥന ചൊല്ലിക്കൊണ്ട് ആശീർവദിക്കുന്നു.

കാർമ്മി. തന്റെ പ്രബോധനത്താൽ നമ്മെ ജ്ഞാനികളാക്കുന്ന സകലത്തിന്റെയും നാമനായ ദൈവം വാഴ്ത്തപ്പെട്ടവനാകട്ടെ. അവിടത്തെ കൃപ നിന്നിലും ✠ നിന്നെ കേൾക്കുന്നവരിലും നിരന്തരം വർഷിക്കപ്പെടട്ടെ.

(അല്ലെങ്കിൽ)

ദൈവം ✠ അനുഗ്രഹിക്കട്ടെ.

വായനക്കാരൻ ജനങ്ങൾക്കഭിമുഖമായിനിന്നു വായിക്കുന്നു.

ശുശ്രൂ. യോനായ്ക്കു വീണ്ടും കർത്താവിന്റെ അരുളപ്പാടുണ്ടായി: ‘എഴുന്നേറ്റ് മഹാനഗരമായ നിനെവേയിലേക്കു പോവുക. ഞാൻ നല്കുന്ന സന്ദേശം നീ അവിടെ പ്രഘോഷിക്കുക.’ കർത്താവിന്റെ കല്പന അനുസരിച്ച് യോനാ എഴുന്നേറ്റ് നിനെവേയിലേക്കുപോയി. അതു വളരെ വലിയൊരു നഗരമായിരുന്നു. അതു കടക്കാൻ മൂന്നു ദിവസത്തെ യാത്ര വേണ്ടിയിരുന്നു. യോനാ, നഗരത്തിൽ കടന്ന് ഒരു ദിവസത്തെ വഴി നടന്നു. അനന്തരം, അവൻ വിളിച്ചുപറഞ്ഞു: ‘നാല്പതു ദിവസം കഴിയുമ്പോൾ നിനെവേ നശിപ്പിക്കപ്പെടും.’

നിനെവേയിലെ ജനങ്ങൾ ദൈവത്തിൽ വിശ്വസിച്ചു. അവർ ഒരു ഉപവാസം പ്രഖ്യാപിച്ചു. വലിയവരും ചെറിയവരും ഒന്നുപോലെ ചാക്കൂടുത്തു. ഈ വാർത്ത നിനെവേ രാജാവു കേട്ടു. അവൻ സിംഹാസനത്തിൽ നിന്ന് എഴുന്നേറ്റ് രാജകീയ വസ്ത്രം മാറ്റി ചാക്കൂടുത്ത് ചാരത്തിൽ ഇരുന്നു. അവൻ നിനെവേ മുഴുവൻ ഒരു വിളംബരം പ്രസിദ്ധപ്പെടുത്തി. രാജാവിന്റെയും അവന്റെ പ്രഭുക്കന്മാരുടെയും കല്പനയാണിത്: ‘മനുഷ്യനോ മൃഗമോ കന്നുകാലിയോ ആടോ ഒന്നും ഭക്ഷിക്കരുത്. അവ മേയുകയോ വെള്ളം കുടിക്കുകയോ അരുത്. മനുഷ്യനും മൃഗവും ചാക്കുവസ്ത്രം ധരിച്ച്, ദൈവത്തോട് ഉച്ചത്തിൽ വിളിച്ചുപേക്ഷിക്കട്ടെ! ഓരോരുത്തരും തങ്ങളുടെ ദുർമാർഗത്തിൽനിന്നും അക്രമങ്ങളിൽനിന്നും പിൻതിരിയട്ടെ! ദൈവം മനസ്സുമാറ്റി തന്റെ ക്രോധം പിൻവലിക്കുകയും അങ്ങനെ നാം നശിക്കാതിരിക്കുകയും ചെയ്തേക്കാം.’

തങ്ങളുടെ ദുഷ്ടതയിൽനിന്ന് അവർ പിൻതിരിഞ്ഞു എന്നുകണ്ട് ദൈവം മനസ്സുമാറ്റി; അവരുടെമേൽ അയയ്ക്കുമെന്നുപറഞ്ഞ തിൻമ അയച്ചില്ല.

അല്ലെങ്കിൽ

ജോഷ 1:1 - 15 (അനുബന്ധം പേജ് 248 കാണുക)
 ജ്ഞാനം 12:16 - 20 (അനുബന്ധം പേജ് 251 കാണുക)

സമു. ദൈവമായ കർത്താവിനു സ്തുതി.

ശുശ്രൂ. പ്രകീർത്തനം (ശുറായ) ആലപിക്കാനായി നിങ്ങൾ എഴുന്നേല്ക്കുവിൻ.

പ്രകീർത്തനം (ശുറായ)

(ബ്രിക്രീത്തോൻ ... / അംബരമനവരതം ...)

കാർമി. സർവചരാചരവും ദൈവമഹത്വത്തെ വാഴ്ത്തിപ്പാടുന്നു.

ദിവ്യാത്മാവിൻ ഗീതികളാൽ
 ഹല്ലേലൂയ്യാ ഗീതികളാൽ

കർത്താവിനുപവാസത്തിൻ
നിർമ്മലമാകുമനുസ്മരണം
കൊണ്ടാടാം ഇന്നീ വേദികയിൽ.

ശുശ്രൂ.II ജനതകളവിടത്തെ
മഹിമകൾ പാടുന്നു
താണുവണങ്ങുന്നു.

സമു. ദിവ്യാത്മാവിൻ ഗീതികളാൽ ...

കാർമി. നിത്യപിതാവിനും
സുതനും ദുഹായ്ക്കും
സ്തുതിയുണ്ടാകട്ടെ.

സമു. ദിവ്യാത്മാവിൻ ഗീതികളാൽ ...

ശുശ്രൂ.I ആദിയിലെപ്പോലെ
ഇപ്പൊഴുമെപ്പോഴും
എന്നേക്കും, ആമ്മേൻ.

സമു. ദിവ്യാത്മാവിൻ ഗീതികളാൽ ...

ശുശ്രൂ. ഹല്ലേലൂയ്യാ, ഹല്ലേലൂയ്യാ, ഹല്ലേലൂയ്യാ.
നമുക്കു പ്രാർഥിക്കാം, സമാധാനം നമ്മോടുകൂടെ.

കാർമി. ഞങ്ങളുടെ കർത്താവായ ദൈവമേ, അങ്ങയുടെ ജീവദായകവും ദൈവികവുമായ കല്പനകളുടെ മധുരസ്വരം ശ്രവിക്കുന്നതിനും ശ്രഹിക്കുന്നതിനും ഞങ്ങളുടെ ബുദ്ധിയെ പ്രകാശിപ്പിക്കണമേ. അതുവഴി ആത്മശരീരങ്ങൾക്കുപകരിക്കുന്ന സ്നേഹവും ശരണവും രക്ഷയും ഞങ്ങളിൽ ഫലമണിയുന്നതിനും നിരന്തരം ഞങ്ങൾ അങ്ങയെ സ്തുതിക്കുന്നതിനും അങ്ങയുടെ കാരുണ്യത്താലും അനുഗ്രഹത്താലും ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവേശ്വരാ, എന്നേക്കും.

സമു. ആമ്മേൻ.

കാർമി. സർവജ്ഞനായ ഭരണകർത്താവും തന്റെ ഭവനത്തിൽ വസിക്കുന്നവരുടെ വിസ്മയനീയനായ പരിപാലകനും സകല നന്മകളുടെയും സൗഭാഗ്യങ്ങളുടെയും ഉറവിടവുമായ ദൈവമേ, അങ്ങയോടു ഞങ്ങൾ അപേക്ഷിക്കുന്നു. അങ്ങയുടെ സ്വഭാവത്തിനൊത്തവിധം എപ്പോഴും ഞങ്ങളെ കടാക്ഷിക്കുകയും അനുഗ്രഹിക്കുകയും ഞങ്ങളോടു കരുണകാണിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവേശ്വരാ, എന്നേക്കും.

സമു. ആമ്മേൻ.

ലേഖനം

ഒന്നാം ശുശ്രൂഷി ഇടത്തുവശത്തുള്ള പ്രഘോഷണപീഠത്തിങ്കൽ ചെന്ന് ലേഖനഗ്രന്ഥം എടുത്തു ജനങ്ങൾക്കഭിമുഖമായിനിന്നു പറയുന്നു.

ശുശ്രൂ. സഹോദരരേ, പൗലോസ് ശ്ലീഹാ റോമായിലെ സഭയ്ക്ക് എഴുതിയ ലേഖനം. (12:1 - 15)

കാർമ്മികനേരേ തിരിഞ്ഞ്, തലകുമിച്ച്, ആശീർവാദം യാചിക്കുന്നു.

കർത്താവേ, ആശീർവദിക്കണമേ.

താഴെവരുന്ന പ്രാർഥന ചൊല്ലിക്കൊണ്ട് ആശീർവദിക്കുന്നു.

കാർമ്മി. മിശിഹാ തന്റെ വിശുദ്ധമായ പ്രബോധനത്താൽ നിന്നെ ജ്ഞാനിയാക്കട്ടെ. നിന്റെ അധരങ്ങളിൽനിന്നു പുറപ്പെടുന്ന പ്രബോധകവചനം ശ്രവിക്കുന്ന ഏവർക്കും അവിടന്നു തന്റെ കൃപാതിരേകത്താൽ നിന്നെ നിർമ്മലദർപ്പണമാക്കുകയും ✠ ചെയ്യട്ടെ.

(അല്ലെങ്കിൽ)

മിശിഹാ ✠ അനുഗ്രഹിക്കട്ടെ.

ശുശ്രൂഷി ജനങ്ങൾക്കഭിമുഖമായിനിന്നു വായിക്കുന്നു.

ശുശ്രൂ. ആകയാൽ സഹോദരരേ, ദൈവത്തിന്റെ കാരുണ്യം അനുസ്മരിച്ചുകൊണ്ട് ഞാൻ നിങ്ങളോട് അപേക്ഷിക്കുന്നു: നിങ്ങളുടെ ശരീരങ്ങളെ വിശുദ്ധവും ദൈവത്തിനു പ്രീതികരവുമായ സജീവബലിയായി സമർപ്പിക്കുവിൻ. ഇതായിരിക്കണം നിങ്ങളുടെ യഥാർഥമായ ആരാധന. നിങ്ങൾ ഈ ലോകത്തിന് അനുരൂപരാകരുത്; പ്രത്യുത, നിങ്ങളുടെ മനസ്സിന്റെ നവീകരണംവഴി രൂപാന്തരപ്പെടുവിൻ. ദൈവഹിതം എന്തെന്നും, നല്ലതും പ്രീതിജനകവും പരിപൂർണവുമായത് എന്തെന്നും വിവേചിച്ചറിയാൻ അപ്പോൾ നിങ്ങൾക്കു സാധിക്കും. എനിക്കു ലഭിച്ചിരിക്കുന്ന കൃപയാൽ പ്രേരിതനായി നിങ്ങളോടു ഞാൻ പറയുന്നു: ഉള്ളതിലധികം മേൻമ ആരും ഭാവിക്കരുത്; മരിച്ച്, ദൈവം ഓരോരുത്തർക്കും നൽകിയിരിക്കുന്ന വിശ്വാസത്തിന്റെ അളവനുസരിച്ചു വിവേകപൂർവ്വം ചിന്തിക്കുവിൻ.

നമുക്ക് ഒരു ശരീരത്തിൽ അനേകം അവയവങ്ങൾ ഉണ്ടല്ലോ. എല്ലാ അവയവങ്ങൾക്കും ഒരേ ധർമ്മമല്ല. അതുപോലെ, നാം പലരാണെങ്കിലും മിശിഹായിൽ ഏകശരീരമാണ്. എല്ലാവരും പരസ്പരം ബന്ധപ്പെട്ട അവയവങ്ങളുമാണ്. നമുക്കു ലഭിച്ചിരിക്കുന്ന കൃപയനുസരിച്ചു നമുക്കുള്ള ദാനങ്ങളും വ്യത്യസ്തങ്ങളാണ്. പ്രവചനവരം വിശ്വാസത്തിനു ചേർന്നവിധം പ്രവചിക്കുന്നതിലും, ശുശ്രൂഷാവരം ശുശ്രൂഷാനിർവ്ഹാണത്തിലും, അധ്യാപനവരം അധ്യാപനത്തിലും, ഉപദേശവരം ഉപദേശത്തിലും നമുക്ക് ഉപയോഗിക്കാം. ദാനംചെയ്യുന്നവൻ ഔദാര്യ

ത്തോടെയും, നേതൃത്വം നൽകുന്നവൻ തീക്ഷ്ണത യോടെയും, കരുണ കാണിക്കുന്നവൻ പ്രസന്നതയോടെയും പ്രവർത്തിക്കട്ടെ.

നിങ്ങളുടെ സ്നേഹം നിഷ്കളങ്കമായിരിക്കട്ടെ. തിൻമയെ ഭേഷിക്കുവിൻ; നൻമയെ മുറുകെപ്പിടിക്കുവിൻ. നിങ്ങൾ അന്യോന്യം സഹോദരത്വം സ്നേഹിക്കുവിൻ; പരസ്പരം ബഹുമാനിക്കുന്നതിൽ ഓരോരുത്തരും മുന്നിട്ടുനില്ക്കുവിൻ. തീക്ഷ്ണതയിൽ മാന്ദ്യം കൂടാതെ ആത്മാവിൽ ജ്വലിക്കുന്നവരായി കർത്താവിനെ ശുശ്രൂഷിക്കുവിൻ. പ്രത്യാശയിൽ സന്തോഷിക്കുവിൻ; ക്ലേശങ്ങളിൽ സഹനശീലരായിരിക്കുവിൻ; പ്രാർഥനയിൽ സ്ഥിരതയുള്ളവരായിരിക്കുവിൻ. വിശുദ്ധരെ അവരുടെ ആവശ്യങ്ങളിൽ സഹായിക്കുവിൻ; അതിഥിസത്കാരത്തിൽ തല്പരരാകുവിൻ. നിങ്ങളെ പീഡിപ്പിക്കുന്നവരെ അനുഗ്രഹിക്കുവിൻ; അനുഗ്രഹിക്കുകയല്ലാതെ ശപിക്കരുത്. സന്തോഷിക്കുന്നവരോടുകൂടെ സന്തോഷിക്കുവിൻ; കരയുന്നവരോടുകൂടെ കരയുവിൻ.

(അല്ലെങ്കിൽ)

1 യോഹന്നാൻ 3:1 - 10 (അനുബന്ധം പേജ് 252 കാണുക)
റോമാ 1:16 - 25 [1:1 - 25] (അനുബന്ധം പേജ് 253 കാണുക)
റോമാ 12:1 - 8 (അനുബന്ധം പേജ് 255 കാണുക)

സമു. നമ്മുടെ കർത്താവായ മിശിഹായ്ക്കു സ്തുതി

ശുശ്രൂഷികൾ യുപകലശവും കുന്തുരൂക്കവും കൊണ്ടുവരുന്നു. കാര്മികൻ യുപകലശത്തിൽ കുന്തുരൂക്കമിട്ട് താഴെവരുന്ന പ്രാർഥന ചൊല്ലി യുപം ആശീർവദിക്കുന്നു.

കാർമി. എന്റെ കർത്താവേ, പാപിനിയായ മറിയം നിന്റെ ശിരസ്സിൽ സുഗന്ധമെങ്കിലും പുശിയപ്പോൾ നിന്നിൽനിന്നു പ്രസരിച്ച ഹൃദ്യമായ പരിമളം ഈ യുപത്തോടുകൂടെ ✠ കലരുമാറാകട്ടെ. നിന്റെ ബഹുമാനത്തിനും ഞങ്ങളുടെ കടങ്ങളുടെയും പാപങ്ങളുടെയും മോചനത്തിനുമായി ഈ യുപം ഞങ്ങൾ സമർപ്പിക്കുന്നു. സകലത്തിന്റെയും നാഥാ, എന്നേക്കും.

ശുശ്രൂ. ആമ്മേൻ.

ശുശ്രൂ. ഹല്ലേലൂയ്യാ. (3)

ഹല്ലേലൂയ്യാഗീതം (സുമാറ)

(ബ്രിക് ഹന്നാന ... / ഹല്ലേലൂയ്യാ പാടീടുമ്പോൾ ...)

ഗായക. ഹല്ലേലൂയ്യാ പാടീടുമ്പോൾ

സമു. ഹല്ലേലൂയ്യാ, ഹല്ലേലൂയ്യാ

ആശ്രയമരുളും കർത്താവിങ്കൽ
ശരണമണയ്ക്കുക, ജീവിതഭാഗ്യം.

നാഥനു സമനായാരുണോർത്താൽ
വിണ്ണിലുമതുപോലീ ധരമേലും?

ദൈവികനന്മകൾ കീർത്തിച്ചിടാൻ
നാവിനു തെല്ലും കഴിവില്ലല്ലോ.

താതന്നുമതുപോൽ സുതനും
പരിശുദ്ധാത്മാവിനും സ്തുതിയുയരട്ടെ.

ആദിമുതൽക്കേയിനും നിത്യവും -
മായി വേിച്ചിടട്ടെ, ആമ്മേൻ.

ഹല്ലേലൂയ്യാ പാടീടുന്നേൻ
ഹല്ലേലൂയ്യാ ഹല്ലേലൂയ്യാ.

കാർമികൻ താഴ്ന്നസ്വരത്തിൽ ചൊല്ലുന്നു.

കാർമി. പിതാവിന്റെ മഹത്വത്തിന്റെ തേജസ്സും അവിടത്തെ പ്രതിരൂപവുമായ മിശിഹായേ, മനുഷ്യശരീരത്തോടെ പ്രത്യക്ഷപ്പെടുകയും ഞങ്ങളുടെ ഇരുളടഞ്ഞ ബുദ്ധിയെ സുവിശേഷവെളിച്ചത്താൽ പ്രകാശിപ്പിക്കുകയും ചെയ്ത നിനക്കു ഞങ്ങൾ എപ്പോഴും ആരാധനയും സ്തുതിയും കൃതജ്ഞതയും സമർപ്പിക്കുന്നു. സകലത്തിന്റെയും നാമാ, എന്നേക്കും. ആമ്മേൻ.

തിരികൊലുകൾ, യുപകലശം, സ്തീവ എന്നിവ വഹിക്കുന്നവരോടുകൂടെ കാർമികൻ ബലിപീഠത്തെ സമീപിച്ച് താഴെവരുന്ന പ്രാർഥന ചൊല്ലിക്കൊണ്ട്, സുവിശേഷ ഗ്രന്ഥമെടുക്കുന്നു.

കാർമി. ലോകത്തിന്റെ പ്രകാശവും സകലത്തിന്റെയും ജീവനുമായ മിശിഹായേ, നിന്നെ ഞങ്ങളുടെ പക്കലേക്കയച്ച അനന്ത കാരൂണ്യത്തിന് എന്നേക്കും സ്തുതി. ആമ്മേൻ.

കാർമികൻ ബലിപീഠത്തെ സമീപിച്ചു സുവിശേഷ ഗ്രന്ഥമെടുത്ത്, നെറ്റിവരെ ഉയർത്തിപ്പിടിക്കുന്നു. യുപകലശം, സ്തീവ, കത്തിച്ച തിരികൾ ഇവ വഹിക്കുന്നവർ മുഖെയും കാർമികൻ പിന്മെയും പ്രദക്ഷിണമായി വചനവേദിയലേക്കു പോകുന്നു. തത്സമയം കാർമികൻ താഴ്ന്നസ്വരത്തിൽ ചൊല്ലുന്നു.

കാർമി. കർത്താവായ മിശിഹായേ, നിന്റെ നിയമത്തിൽ ഞങ്ങളെ ജ്ഞാനികളാക്കണമേ. നിന്റെ ജ്ഞാനത്താൽ ഞങ്ങളുടെ മനസ്സിനെ ജ്വലിപ്പിക്കണമേ. നിന്റെ സത്യത്താൽ ഞങ്ങളുടെ ആത്മാക്കളെ വീശുദ്ധീകരിക്കണമേ. അങ്ങനെ, ഞങ്ങൾ എപ്പോഴും നിന്റെ വചനങ്ങൾ പാലിക്കുന്നവരും കല്പനകൾ അനുസരിക്കുന്നവരുമാകട്ടെ. സകലത്തിന്റെയും നാമാ, എന്നേക്കും. ആമ്മേൻ.

പ്രദക്ഷിണം വചനവേദിയിലെത്തുമ്പോൾ

ശുശ്രൂ. നമുക്കു ശ്രദ്ധാപൂർവ്വാനിനു പരിശുദ്ധ സുവിശേഷം ശ്രവിക്കാം.

കാർമി. സമാധാനം ✠ നിങ്ങളോടുകൂടെ.

സമു. അങ്ങയോടും അങ്ങയുടെ ആത്മാവോടുംകൂടെ.

കാർമ്മി. വിശുദ്ധ മത്തായി അറിയിച്ച നമ്മുടെ കർത്താവീശോ മിശിഹായുടെ പരിശുദ്ധ സുവിശേഷം. (5:1 - 12)

സമു. നമ്മുടെ കർത്താവായ മിശിഹായ്ക്കു സ്തുതി.

കാർമ്മി. ജനക്കൂട്ടത്തെക്കണ്ടപ്പോൾ ഈശോ മലയിലേക്കു കയറി. അവൻ ഇരുന്നപ്പോൾ ശിഷ്യന്മാർ അടുത്തെത്തി. അവൻ അവരെ പഠിപ്പിക്കാൻ തുടങ്ങി:

ആത്മാവിൽ ദരിദ്രരായവർ ഭാഗ്യവാന്മാർ; സ്വർഗരാജ്യം അവരുടേതാണ്. വിലപിക്കുന്നവർ ഭാഗ്യവാന്മാർ; അവർ ആശ്വസിപ്പിക്കപ്പെടും. ശാന്തശീലർ ഭാഗ്യവാന്മാർ; അവർ ഭൂമി അവകാശമാക്കും. നീതിക്കുവേണ്ടി വിശക്കുകയും ദാഹിക്കുകയും ചെയ്യുന്നവർ ഭാഗ്യവാന്മാർ; അവർക്കു സംതൃപ്തി ലഭിക്കും. കരുണയുള്ളവർ ഭാഗ്യവാന്മാർ; അവർക്കു കരുണ ലഭിക്കും. ഹൃദയശുദ്ധിയുള്ളവർ ഭാഗ്യവാന്മാർ; അവർ ദൈവത്തെ കാണും. സമാധാനം സ്ഥാപിക്കുന്നവർ ഭാഗ്യവാന്മാർ; അവർ ദൈവപുത്രന്മാരെന്നു വിളിക്കപ്പെടും. നീതിക്കുവേണ്ടി പീഡനം ഏല്ക്കുന്നവർ ഭാഗ്യവാന്മാർ; സ്വർഗരാജ്യം അവരുടേതാണ്. എന്നപ്രതി മനുഷ്യർ നിങ്ങളെ അവഹേളിക്കുകയും പീഡിപ്പിക്കുകയും എല്ലാവീഡ തിന്മകളും നിങ്ങൾക്കെതിരേ വ്യാജമായി പറയുകയും ചെയ്യുമ്പോൾ നിങ്ങൾ ഭാഗ്യവാന്മാർ; നിങ്ങൾ ആനന്ദിച്ചാഹ്ളാദിക്കുവിൻ; സ്വർഗത്തിൽ നിങ്ങളുടെ പ്രതിഫലം വലുതായിരിക്കും. നിങ്ങൾക്കു മുമ്പുണ്ടായിരുന്ന പ്രവാചകന്മാരെയും അവർ ഇപ്രകാരം പീഡിപ്പിച്ചിട്ടുണ്ട്.

(അല്ലെങ്കിൽ)

മത്തായി 5:17 - 26 [5:17 - 37] (അനുബന്ധം പേജ് 256 കാണുക)

(അല്ലെങ്കിൽ)

മത്തായി 21:28 - 32 (അനുബന്ധം പേജ് 258 കാണുക)

സമു. നമ്മുടെ കർത്താവായ മിശിഹായ്ക്കു സ്തുതി.

വചനസന്ദേശം

വചനസന്ദേശത്തിനുശേഷം കാർമ്മികൻ ഭസ്മം സജ്ജീകരിച്ചിരിക്കുന്ന പീഠത്തിനു സമീപം ചെന്നു നില്ക്കുന്നു. അപ്പോൾ സമൂഹം താഴെക്കാണുന്ന ഗീതം ആലപിക്കുന്നു.

അനുതാപഗീതം

കണ്ണീരാരുതരും
പശ്ചാത്താപത്തിൽ
പാപം കഴുകീടാൻ
കണ്ണീരാരുതരും?

നിൻ തിരുകല്പന വിട്ടുലകിൻ
മരിമായങ്ങളിൽ മുഴുകി ഞാൻ
പാഴായ്പ്പോയൊരു ദിനമെല്ലാം
ഓർത്തോർത്തുരുകി കരയാനായ്
താപത്തിൻ കണ്ണീരാരുതരും?
താപത്തിൻ കണ്ണീരാരുതരും?

വൈരിയെന്നിക്കൈതിരായ്
വലകൾ വിരിച്ചവയിൽ
വീണുകുഴങ്ങി ഞാൻ
വീണുകുഴങ്ങി ഞാൻ.

വലകൾ തകർത്തൻ നാഥാ, നീ
രക്ഷയെന്നിക്കു കനിഞ്ഞരുളി
പാവനമാം തവ കല്പനകൾ
ലംഘിക്കുകയാൽ ദുർബലനായ്
വീണ്ടും ഞാൻ വലയിൽ വീണല്ലോ
വീണ്ടും ഞാൻ വലയിൽ വീണല്ലോ.

കണ്ണീരാരുതരും ...

ശൃശൃ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമ്മി. പശ്ചാത്താപിക്കുന്ന പാപികൾക്ക് വാതിൽ തുറന്നുകൊടുക്കുന്ന കാരുണ്യവാനായ കർത്താവേ, നിന്റെ കൃപയുടെ വാതിൽ ഞങ്ങൾക്കായി തുറക്കണമേ. മാമോദീസാവഴി ഞങ്ങളെ വിശുദ്ധീകരിച്ച് മൂദ്രിതരാക്കിയതിന് ഞങ്ങൾ നന്ദിപറയുന്നു. ലോകത്തിനു മരിച്ച്, നിനക്കായി ജീവിക്കാൻ ഞങ്ങളെ സഹായിക്കണമേ. അനുതാപത്തിന്റെ വസ്ത്രം ധരിച്ചും ശിരസ്സിൽ ചാരം പൂശിയും അനുതാപം പ്രകടിപ്പിച്ച നിനിവേക്കാരെ ജീവന്റെ വഴിയിലേക്കു നയിച്ച കർത്താവേ, ഈ നോമ്പുകാലം ഞങ്ങൾക്ക് മാനസാന്തരത്തിന്റെയും ജീവിതനവീകരണത്തിന്റെയും അവസരമായിത്തീരട്ടെ. ഞങ്ങൾ മണ്ണാകുന്നുവെന്നും മണ്ണിലേക്കുതന്നെ മടങ്ങുമെന്നും ഞങ്ങളറിയിക്കുന്നു. പാപങ്ങൾ പൊറുത്ത് ഞങ്ങളെ അനുഗ്രഹിക്കുകയും പശ്ചാത്താപത്തിന്റെ ബാഹ്യചിഹ്നമായി ഞങ്ങൾ പുശാൻ പോകുന്ന ഈ ഭസ്മം ആശീർവദിക്കുകയും ✠ (ഭസ്മം ആശീർവദിക്കുന്നു) വിശുദ്ധീകരിക്കുകയും ചെയ്യണമേ. സകലത്തിന്റെയും നാഥാ, എന്നേക്കും.

സമു. ആമ്മേൻ.

കാർമ്മികൻ ഭസ്മത്തിന്മേൽ വിശുദ്ധജലം തളിക്കുകയും ധൂപിക്കുകയും ചെയ്യുന്നു. അനന്തരം സ്വന്തം നെറ്റിയിന്മേലും ജനങ്ങളുടെ നെറ്റിയിന്മേലും ഭസ്മം പുശുന്നു. (ഒന്നിലധികം വൈദികരുണ്ടെങ്കിൽ, അവരിലൊരാൾ പ്രധാന കാർമ്മികന്റെ നെറ്റിയിൽ ഭസ്മം പുശുന്നു.) സമൂഹം താഴെക്കാട്ടുത്തിരിക്കുന്ന ഗീതം പാടുന്നു. ആവശ്യമെങ്കിൽ ആവർത്തിക്കുന്നു.

ഗീതം

മനുഷ്യാ, നീ മണ്ണാകുന്നു
മണ്ണിലേക്കു മടങ്ങും നൂനം
അനുതാപക്കണ്ണുനീർ വീഴ്ത്തി - പാപ -
പരിഹാരം ചെയ്തുകൊൾക നീ. **മനുഷ്യാ, നീ ...**

ഫലം നൽകാതെയർന്നുനില്ക്കും - വൃക്ഷ -
നിരയെല്ലാമരിഞ്ഞുവീഴ്ത്തും.
എരിതീയിലെരിഞ്ഞുവീഴും - നീറി
നിറംമാറി ചാവലായ്ത്തീരും. **മനുഷ്യാ, നീ ...**

ദൈവപുത്രൻ വരുന്നൂഴിയിൽ - ധാന്യ -
ക്കളമെല്ലാം ശുചിയാക്കുവാൻ
നെയ്നികൾ സംഭരിക്കുന്നു - കെട്ട
പതിരെല്ലാം ചുട്ടെരിക്കുന്നു. **മനുഷ്യാ, നീ ...**

ആയിരങ്ങൾ വീണുതാഴുന്നു - മർത്ത്യ
മാനസങ്ങൾ വെത്തുനീരുന്നു.
നിത്യജീവൻ നല്കിടും നീർച്ചാൽ - വിട്ടു
മരുഭൂവിൽ ജലം തേടുന്നു. **മനുഷ്യാ, നീ ...**

സ്വർഗരാജ്യമാർഗമങ്ങോളം - കുർത്ത
മുള്ളുമുറ്റി ഇരുണ്ടു നില്പ്പു
തീനരകം തീർത്ത മാർഗങ്ങൾ - വീതി
നിറഞ്ഞു പു ചൊരിഞ്ഞു നില്പ്പു. **മനുഷ്യാ, നീ ...**

ശിലോഹായിൽ ഗോപുരം വീണു - കൂടെ
നരരേറെ മരിച്ചുവീണു
തപം ചെയ്തു വരം നേടായ്കിൽ - നിങ്ങൾ
അതുപോലെ തകർന്നുപോകും. **മനുഷ്യാ, നീ ...**

ഭസ്മംപുശൽ കഴിഞ്ഞ് കാർമ്മികൻ കൈ കഴുകി തുടയ്ക്കുന്നു.

പ്രഘോഷണപ്രാർഥനകൾ (കാരോസുസ)

- ശുശ്രൂ.** നമുക്കെല്ലാവർക്കും അനുതാപത്തോടും ശ്രദ്ധയോടും കൂടെ നിന്ന് 'കർത്താവേ, ഞങ്ങളുടെമേൽ കരുണയുണ്ടാകണമേ' എന്നു പ്രാർഥിക്കാം.
- സമൂ.** കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. കാരൂണ്യവാനായ പിതാവേ, ആശ്വാസദായകനായ ദൈവമേ, അങ്ങയോടു ഞങ്ങൾ പ്രാർഥിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. ഞങ്ങളുടെ രക്ഷകനും പരിപാലകനും സകലത്തിന്റെയും ദാതാവുമായ അങ്ങയോടു ഞങ്ങൾ പ്രാർഥിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. സമസ്ത ലോകത്തിന്റെയും സകല സഭകളുടെയും സമാധാനത്തിനും ഐക്യത്തിനും നിലനില്പിനുംവേണ്ടി അങ്ങയോടു ഞങ്ങൾ പ്രാർഥിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. മിശിഹായുടെ സഭ മുഴുവന്റെയും തലവനായ ഞങ്ങളുടെ പരിശുദ്ധ പിതാവ് മാർ (പേര്) പാപ്പായുടെയും, ഞങ്ങളുടെ സഭയുടെ പിതാവും തലവനുമായ മേജർ ആർച്ചുബിഷപ്പ് മാർ (പേര്) മെത്രാപ്പോലീത്തായുടെയും ഞങ്ങളുടെ അതിരൂപതാധ്യക്ഷനായ മാർ (പേര്) മെത്രാപ്പോലീത്തായുടെയും ഞങ്ങളുടെ പിതാവും രൂപതാധ്യക്ഷനുമായ മാർ (പേര്) മെത്രാന്റെയും അവരുടെ സഹശുശ്രൂഷികളുടെയും ക്ഷേമത്തിനുവേണ്ടി അങ്ങയോടു ഞങ്ങൾ പ്രാർഥിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. നാല്പതു രാവും നാല്പതു പകലും ഉപവസിച്ചു ഞങ്ങൾക്കു മാതൃക നല്കിയ കർത്താവേ,

സമു. ഞങ്ങളുടെമേൽ കരുണയുണ്ടാകണമേ.

ശുശ്രൂ. പിതാവിന്റെ ഇഷ്ടം നിറവേറ്റാനും ദൈവരാജ്യം സ്ഥാപിക്കാനുമായി ഭൂമിയിലേക്കു വന്ന കർത്താവേ,

സമു. ഞങ്ങളുടെമേൽ കരുണയുണ്ടാകണമേ.

ശുശ്രൂ. വിശക്കുന്നവരുമായി അപ്പം പങ്കിടുന്നതും നഗ്നരെ വസ്ത്രം ധരിപ്പിക്കുന്നതും വേനരഹിതർക്കു പാർപ്പിടം നല്കുന്നതും സ്വന്തക്കാരിൽനിന്ന് ഒഴിഞ്ഞുമാറാതിരിക്കുന്നതുമാണ് യഥാർഥ ഉപവാസമെന്ന് പ്രവാചകൻവഴി അരുൾച്ചെയ്ത കർത്താവേ,

സമു. ഞങ്ങളുടെമേൽ കരുണയുണ്ടാകണമേ.

ശുശ്രൂ. ദുഷ്ടതയുടെ കെട്ടുകൾ അഴിക്കുകയും അടിച്ചമർത്തപ്പെട്ടവരെ മോചിപ്പിക്കുകയും ചെയ്യുന്നതാണ് നീ ആഗ്രഹിക്കുന്ന ഉപവാസമെന്ന് പ്രവാചകൻവഴി ഞങ്ങളെ പഠിപ്പിച്ച കർത്താവേ,

സമു. ഞങ്ങളുടെമേൽ കരുണയുണ്ടാകണമേ.

ശുശ്രൂ. പാപികൾ നശിക്കണമെന്നാഗ്രഹിക്കാതെ അവരെ നേർവഴിക്കു തിരിക്കാൻ ആഗ്രഹിക്കുന്ന കർത്താവേ,

സമു. ഞങ്ങളുടെമേൽ കരുണയുണ്ടാകണമേ.

ശുശ്രൂ. പശ്ചാത്താപം പ്രകടിപ്പിച്ച കള്ളനു സ്നേഹപൂർവ്വം മാപ്പു നൽകിയ കർത്താവേ,

സമു. ഞങ്ങളുടെമേൽ കരുണയുണ്ടാകണമേ.

ശുശ്രൂ. പശ്ചാത്താപിക്കുന്ന പാപിയെപ്പറ്റി സ്വർഗത്തിൽ വലിയ സന്തോഷമുണ്ടാകുമെന്ന് അരുൾച്ചെയ്ത കർത്താവേ,

സമു. ഞങ്ങളുടെമേൽ കരുണയുണ്ടാകണമേ.

ശുശ്രൂ. ഈ ചെറിയവരിൽ ഒരവനു നിങ്ങൾ ചെയ്തപ്പോഴെല്ലാം എനിക്കുതന്നെയാണ് ചെയ്തതെന്നു ഞങ്ങളെ പഠിപ്പിച്ച കർത്താവേ,

സമു. ഞങ്ങളുടെമേൽ കരുണയുണ്ടാകണമേ.

ശുശ്രൂ. മനുഷ്യൻ അപ്പാകൊണ്ടു മാത്രമല്ല, ദൈവത്തിന്റെ വചനം കൊണ്ടുമാണ് ജീവിക്കുന്നതെന്നു പഠിപ്പിച്ച കർത്താവേ,

സമു. ഞങ്ങളുടെമേൽ കരുണയുണ്ടാകണമേ.

ശുശ്രൂ. പ്രകൃതിയെയും ജീവജാലങ്ങളെയും സൃഷ്ടിച്ചു പരിപാലിക്കുകയും മനുഷ്യനന്മയ്ക്കുവേണ്ടി അവ വിനിയോഗിക്കാൻ ഞങ്ങളെ ഭരമേല്പിക്കുകയും ചെയ്ത കർത്താവേ,

സമു. ഞങ്ങളുടെമേൽ കരുണയുണ്ടാകണമേ.

ശുശ്രൂ. ദൈവരാജ്യവും അതിന്റെ നീതിയും ആദ്യം അന്വേഷിക്കുവിൻ; അപ്പോൾ മറ്റുള്ളവയെല്ലാം ലഭിക്കുമെന്ന് ഞങ്ങളെ പഠിപ്പിച്ച കർത്താവേ,

സമു. ഞങ്ങളുടെമേൽ കരുണയുണ്ടാകണമേ.

ശുശ്രൂ. നമുക്കെല്ലാവർക്കും നമ്മെയും നാമോരോരുത്തരെയും പിതാവിനും പുത്രനും പരിശുദ്ധാത്മാവിനും സമർപ്പിക്കാം.

സമു. ഞങ്ങളുടെ ദൈവമായ കർത്താവേ, അങ്ങേക്കു ഞങ്ങൾ സമർപ്പിക്കുന്നു.

കാർമ്മി. പശ്ചാത്തപിച്ച് സുവിശേഷത്തിൽ വിശ്വസിക്കാൻ ആഹ്വാനം ചെയ്ത കർത്താവേ, ആത്മപരിത്യാഗത്തിന്റെയും ഹൃദയ പരിവർത്തനത്തിന്റെയും അനൂരഞ്ജനത്തിന്റെയും ചൈതന്യത്തിൽ ജീവിക്കാൻ ഈ നോമ്പുകാലത്തു ഞങ്ങളെ സഹായിക്കണമേ. നീതിക്കുവേണ്ടി വിശപ്പും ദാഹവും അനുഭവിക്കുന്നവരോടൊപ്പം, തിന്മയ്ക്കെതിരായ പോരാട്ടത്തിൽ ഞങ്ങളും പങ്കുചേരട്ടെ. പ്രാർഥനയും ഉപവാസവും പരസ്പരപ്രവർത്തനങ്ങളുംവഴി പാപങ്ങൾക്കു പരിഹാരം ചെയ്യാനും ജീവിതത്തിലെ കുരിശുകൾ സഹിച്ച് സ്വർഗോന്മുഖരായി ജീവിക്കാനും ഞങ്ങളെ ശക്തരാക്കണമേ. സകലത്തിന്റെയും നാഥാ, എന്നേക്കും.

സമു. ആമ്മേൻ.

(സുചന്ദ്രൻ: വിശുദ്ധ കുർബ്ബാന ഇല്ലെങ്കിൽ, ഇപ്പോൾ സമാപനാശീർവാദം നൽകുന്നു.)

ശുശ്രൂ. കർത്താവേ, ആശീർവദിക്കണമേ.

സഹോദരരേ, നിങ്ങൾ കൈവയ്പിനായി തലകുനിക്കുകയും ആശീർവാദം സ്വീകരിക്കുകയും ചെയ്യുവിൻ.

കാർമ്മികൻ കുനിഞ്ഞുനിന്ന് താഴെവരുന്ന കൈവയ്പു പ്രാർഥന താഴ്ന്ന സ്വരത്തിൽ ചൊല്ലുന്നു.

കാർമ്മി. ഞങ്ങളുടെ കർത്താവായ ദൈവമേ, സാർവത്രികവും ശൈലീകവുമായ സഭയുടെമേൽ അങ്ങയുടെ കരുണ നിറഞ്ഞ വലംകൈ നീട്ടണമേ. ദൃശ്യവും അദൃശ്യവുമായ സകല വിപത്തുകളിലുംനിന്ന് അതിനെ സംരക്ഷിക്കണമേ. ഭക്തിയോടും ശ്രദ്ധയോടും വിശുദ്ധിയോടുംകൂടെ അങ്ങയുടെ മുമ്പാകെ ശുശ്രൂഷചെയ്യാൻ ഞങ്ങളെല്ലാവരെയും ദയാപൂർവ്വം യോഗ്യരാക്കണമേ.

കാർമ്മികൻ നിവർന്നുനിന്ന് ഉയർന്നസ്വരത്തിൽ ചൊല്ലുന്നു.

കാർമ്മി. കരുണാനിധിയായ ദൈവമേ, ഞങ്ങളെല്ലാവരും ഒന്നു ചേർന്ന് ഞങ്ങളെ അങ്ങുമായി രമ്യതപ്പെടുത്തുന്ന നീതിയുടെ പ്രവൃത്തികളാൽ ജീവിതകാലം മുഴുവനും അങ്ങയെ യഥോചിതം പ്രീതിപ്പെടുത്താൻ ഞങ്ങളെ അനുഗ്രഹിക്കണമേ. അങ്ങേക്കു സ്തുതിയും ബഹുമാനവും കൃതജ്ഞതയും ആരാധനയും നിരന്തരം സമർപ്പിക്കാൻ ഞങ്ങളെ യോഗ്യരാക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവേശ്വരാ, എന്നേക്കും.

സമു. ആമ്മേൻ.

ശുശ്രൂ. മാമോദീസ സ്വീകരിക്കുകയും ജീവന്റെ അടയാളത്താൽ മുദ്രിതരാകുകയും ചെയ്തവർ ഭക്തിയോടും ശ്രദ്ധയോടും കൂടെ വിശുദ്ധരഹസ്യങ്ങളിൽ പങ്കുകൊള്ളട്ടെ.

താഴെവരുന്ന പ്രാർഥനകൾ കാർമിക് താഴ്ന്നസ്വരത്തിൽ ചൊല്ലി കൈകൾ കഴുകുമ്പോൾ ദിവ്യരഹസ്യഗീതം ആരംഭിക്കുന്നു.

കാർമി. സകലത്തിന്റെയും നാമനായ ദൈവം തന്റെ കൃപാ സമുദ്രത്തിൽ നമ്മുടെ കടങ്ങളുടെയും പാപങ്ങളുടെയും കറ കഴുകിക്കളയട്ടെ.

കൈകൾ തുടയ്ക്കുമ്പോൾ ചൊല്ലുന്നു.

കർത്താവു തന്റെ കൃപയാലും അനുഗ്രഹത്താലും നമ്മുടെ പാപങ്ങളുടെ മാലിന്യം തുടച്ചുനീക്കുകയും ചെയ്യട്ടെ.

ദിവ്യരഹസ്യഗീതം (ഓനീസാ ദ്റാസേ)

(ബ്രിക്വീത്തോൻ ... / മിശിഹാകർത്താവിൻ തിരുമെയ് ...)

ഗായക. പാപം ചെയ്യാതിരിക്കാൻ സൂക്ഷിക്കുവിൻ.

സമു. ദിവ്യരഹസ്യങ്ങൾ കൈക്കൊള്ളുന്നവരേ, മിശിഹാതൻ പ്രിയരേ, തിന്മയിലാത്മശരീരങ്ങൾ പങ്കിലമാക്കും ജനനിരയിൽ ചേരുക വഴിയായ് വിശ്വാസം നിങ്ങൾ കൈവെടിയാതെന്നും കാത്തിടുവിൻ ഹൃദയം നിർമലമായ്.

ഗായക. നിങ്ങളെല്ലാവരും അത്യുന്നതന്റെ മക്കളാണല്ലോ.

സമു. ദിവ്യരഹസ്യങ്ങൾ ...
(അല്ലെങ്കിൽ)

ഗായക. പാപം ചെയ്യാതിരിക്കാൻ സൂക്ഷിക്കുവിൻ.

സമു. മിശിഹായുടെ ശിഷ്യന്മാരേ, അവിടത്തെ ദിവ്യരഹസ്യങ്ങളിൽ ഭാഗഭാക്കുന്നവരേ, ആത്മാവിനെയും ശരീരത്തെയും ദൃഷ്ടിപ്പിക്കുന്നവരും തിന്മ പ്രവർത്തിക്കുന്നവരുമായുള്ള സംസർഗ്ഗാവഴി നിങ്ങളുടെ വിശ്വാസം നഷ്ടപ്പെടാതിരിക്കാനും നിങ്ങൾ സ്വീകരിച്ച മാമോദീസ വ്യർഥമാകാതിരിക്കാനും ശ്രദ്ധിച്ചുകൊള്ളുവിൻ.

ഗായക. നിങ്ങളെല്ലാവരും അത്യുന്നതന്റെ മക്കളാണല്ലോ.

സമു. മിശിഹായുടെ ശിഷ്യന്മാരേ, അവിടത്തെ ...
(തുടർന്നുള്ള പ്രാർഥനകൾക്ക് കുർബ്ബാനക്രമം കാണുക.)

ദിവ്യകാരുണ്യഗീതം (ഓനീസാ ദ്വേമ്മ)

(ബ്രിക് ഹന്നാന ... / ഹല്ലേലൂയ്യാ പാടീടുന്നേൻ ...)

സമു. ദിവ്യവിരുന്നിനു നമ്മെ വിളിപ്പൂ
രക്ഷകനീശോ കരുണാപൂർവം.

കൈക്കൊള്ളാം തിരുഗാത്രനിണങ്ങൾ
ത്രിത്വത്തിൻ സ്തുതിഗീതികൾ പാടാം.

(അല്ലെങ്കിൽ)

സമു. നമ്മുടെ രക്ഷകനായ മിശിഹാ നമുക്കായി ആത്മീയവിരുന്ന്
ഒരുക്കിയിരിക്കുന്നു. ഭയഭക്തികളോടും സ്നേഹത്തോടും
കൂടെ നമുക്ക് അവിടത്തെ സമീപിക്കാം. അവിടത്തെ
ശരീരവും രക്തവും നമുക്കു സ്വീകരിക്കാം. അവിടന്ന്
നമ്മിൽ സംപ്രീതനാകട്ടെ. ഹല്ലേലൂയ്യാ പാടിക്കൊണ്ട്
പിതാവിനെയും പുത്രനെയും പരിശുദ്ധാത്മാവിനെയും
നമുക്ക് ആരാധിക്കാം.

അനുഗീതം (ഓനീസാ ദ്വാത്തേ)

(ബ്രിക് ഹന്നാന ... / ഹല്ലേലൂയ്യാ പാടീടുന്നേൻ ...)

ശുശ്രൂ. വരുവിൻ, പാപക്കരകൾ കഴുകാം
ഉപവാസത്താൽ ശക്തി വരിക്കാം

ഭയഭക്തിയോടും സ്നേഹത്തോടും
കൈക്കൊള്ളാം തിരുഗാത്രനിണങ്ങൾ.

(അല്ലെങ്കിൽ)

ശുശ്രൂ. വരുവിൻ, പാപക്കരകൾ കഴുകിക്കളയുന്ന ഉപവാസവും
പ്രായശ്ചിത്തവുംവഴി ആത്മീയശക്തി പ്രാപിക്കാം. ഭയഭക്തി
കളോടും സ്നേഹത്തോടുംകൂടെ അവിടത്തെ തിരുശരീര
രക്തങ്ങൾ സ്വീകരിക്കാം.

കൃതജ്ഞതാപ്രാർഥനകൾ

കാർമി. കർത്താവായ ദൈവമേ, ജീവദായകമായ അങ്ങയുടെ
വചനം സ്വീകരിച്ച് പാപബോധത്തിലും പരിഹാര മനോ
ഭാവത്തിലും വളരാനും തിരുശരീരരക്തങ്ങൾ ഉൾക്കൊണ്ട്
നിത്യജീവൻ അർഹരാകാനും അങ്ങു ഞങ്ങളെ
അനുഗ്രഹിച്ചു. അങ്ങയുടെ ഈ ദാനത്തിനു നന്ദി പറയാൻ
ഞങ്ങൾ അശക്തരാകുന്നു. പിതാവും പുത്രനും
പരിശുദ്ധാത്മാവുമായ സർവ്വേശ്വരാ, എന്നേക്കും.

സമു. ആമ്മേൻ. കർത്താവേ, ആശീർവദിക്കണമേ.

കാർമ്മി. പാപങ്ങൾ പൊറുക്കുന്നവനും രോഗങ്ങൾ സുഖപ്പെടുത്തുന്നവനുമായ മിശിഹായേ, പശ്ചാത്താപത്തോടെ നിന്റെ പക്കലണഞ്ഞ് ഈ പരിഹാരബലിയിൽ പങ്കുചേരാൻ നീ ഞങ്ങളെ യോഗ്യരാക്കി. നിന്റെ കാരുണ്യം എന്നും പ്രകീർത്തിക്കാൻ ഞങ്ങളെ ശക്തരാക്കണമേ. സകലത്തിന്റെയും നാഥാ, എന്നേക്കും.

സമു. ആമ്മേൻ.

സമാപനാശീർവാദം (ഹൂത്താമ്മ)
(തൂയെ ... / കർത്താവാം മിശിഹാവഴിയായ് ...)

കാർമ്മി. മാനവരഖിലം ദൈവികമാം
ജീവൻ നിത്യം പുല്കീടാൻ
തനയനെ മന്നിനു നല്കിയൊരാ
ദൈവപിതാവിനെ വാഴ്ത്തീടാം.

മാനവവംശം പൂർണതയിൽ
നിത്യനവീകൃതമായിടാൻ
അനുതാപത്തിൻ സന്ദേശം
നല്കിയ പുത്രനെ വാഴ്ത്തീടാം.

വിണ്ണിൻ രാജ്യം തേടീടാൻ
ദൈവത്തിൻ സ്തുതി പാടീടാൻ
പ്രാർഥനയിൽ, പരസ്നേഹത്തിൽ
വളരാൻ കൃപയവനേകട്ടെ.

ജീവനെയും തിരുസ്സീവായാൽ
നിങ്ങൾ മുദ്രിതരാകട്ടെ
സംരക്ഷിതരായ്ത്തീരട്ടെ ✠
ഇപ്പൊഴുമെപ്പൊഴുമെന്നേക്കും.

സമു. ആമ്മേൻ.

(അല്ലെങ്കിൽ)

കാർമ്മി. എല്ലാ മനുഷ്യരും രക്ഷപ്രാപിക്കണമെന്നും ജീവന്റെ പൂർണ്ണത ഉൾക്കൊള്ളണമെന്നും ആഗ്രഹിക്കുന്ന കർത്താവായ ദൈവമേ, മനുഷ്യവംശത്തിന്റെ നവീകരണത്തിനും രക്ഷയ്ക്കുംവേണ്ടി ഏകജാതനെ ഭൂമിയിലേക്കയച്ച അങ്ങയുടെ അനന്തകാരുണ്യത്തെ ഞങ്ങൾ വാഴ്ത്തുന്നു. അവിടുന്നു ദൈവരാജ്യത്തിന്റെ സുവിശേഷം പ്രസംഗിക്കുകയും അനുതാപത്തിന്റെയും മാനസാന്തരത്തിന്റെയും സന്ദേശം ഞങ്ങൾക്കു നൽകുകയും ചെയ്തു. സ്വർഗരാജ്യത്തിന്റെ നീതി എപ്പോഴും അന്വേഷിക്കാനും, പ്രത്യേകിച്ച് ഈ നോമ്പുകാലത്ത് പ്രാർഥനയുടെയും പാപപരിഹാരത്തിന്റെയും പരസ്പരഹൃദയത്തിന്റെയും ഫലങ്ങൾ പുറപ്പെടുവിക്കാനും നിങ്ങൾക്കിടയാകട്ടെ. ദൈവത്തിന്റെ ജനമേ, ദൈവവചനത്തിലാശ്രയിച്ച് പ്രലോഭനങ്ങളെ ജയിച്ച് ആത്മീയ സൗഭാഗ്യം അനുഭവിക്കാൻ, കർത്താവിന്റെ കുരിശിന്റെ സജീവമായ അടയാളത്താൽ നിങ്ങളെല്ലാവരും മുദ്രിതരും എല്ലാ വിപത്തുകളിലുംനിന്നു സംരക്ഷിതരുമാകട്ടെ. ഇപ്പോഴും ✠ എപ്പോഴും എന്നേക്കും.

സമു. ആമ്മേൻ.

SYRO MALABAR COMMISSION FOR LITURGY

ഓശാന ഞായർ

പൊതുനിർദ്ദേശങ്ങൾ

1. ഓശാനഞായറിന്റെ തിരുക്കർമ്മങ്ങൾക്കായി കുരുത്തോലയോ അനുയോജ്യമായ മറ്റു മരച്ചില്ലകളോ ഉപയോഗിക്കാവുന്നതാണ്.
2. കുരിശടിയിലോ, ദൈവാലയത്തിലോ, സൗകര്യപ്രദമായ മറ്റൊരു സ്ഥലത്തോ, പ്രത്യേകം സജ്ജീകരിച്ചിരിക്കുന്ന പീഠത്തിന്റെ മുമ്പിൽവെച്ചോ ജനാഭിമുഖമായി നിന്ന് തിരുക്കർമ്മങ്ങൾ ആരംഭിക്കുന്നു. ആ പീഠത്തിനു സമീപം ഒരു ഉപപീഠത്തിന്മേൽ കുരുത്തോല, വിശുദ്ധ ജലം എന്നിവ വെച്ചിരിക്കണം.
3. കുരുത്തോല, ആശീർവദിച്ചതിനുശേഷം ജനങ്ങൾക്കു നൽകുകയോ ജനങ്ങൾ വഹിച്ചുകൊണ്ടുനിൽക്കുമ്പോൾ ആശീർവദിക്കുകയോ, ചെയ്യാവുന്നതാണ്. എന്നാൽ, കാർമ്മികരും ശുശ്രൂഷികളും വഹിക്കേണ്ട കുരുത്തോല ഉപപീഠത്തിന്മേൽവെച്ചുതന്നെ ആശീർവദിക്കുന്നതാണ് ഉചിതം.
4. ദൈവാലയത്തിൽവെച്ചാണ് തിരുക്കർമ്മങ്ങൾ നടത്തുന്നതെങ്കിൽ പ്രദക്ഷിണമായി ദൈവജനം പുറത്തിറങ്ങി കഴിയുമ്പോൾ ദൈവാലയത്തിന്റെ വാതിലുകൾ അടയ്ക്കുന്നു.
5. ഈ കർമ്മം ഏറ്റവും ആഘോഷപൂർവകമായി നടത്തുമ്പോൾ ഉപയോഗിക്കുന്ന ഭാഗങ്ങൾ ഈ [അടയാളംകൊണ്ട് വേർതിരിച്ചിരിക്കുന്നു.
6. ഓ ശാന ഞായറാഴ്ച രണ്ടാമത്തെ കുദാശക്രമം (മാർ തെയദോറിന്റെ കുദാശക്രമം) ഉപയോഗിക്കുന്നു.

ഓശാനനായർ

കർമ്മക്രമം

പ്രാരംഭഗീതം

(ബാഹർ ലെമ്പാ ... യാദാ ഹൃശാവേ ...)

ഗായക. സമൂ. ഓർത്തോനഗരത്തിൻ വാതിൽ തുറക്കുന്നു
ഒലിവീൻശിഖരങ്ങൾ കൈകളിലുയരുന്നു
ഓശാനകളാൽ വഴിയെല്ലാം
മുഖരിതമാകുന്നു.

രാജമഹേശ്വരനാം മിശിഹായണയുന്നു
കഴുതക്കൂട്ടിയതാ വാഹനമാകുന്നു
വീഥികൾതോറും ജയ്വിളികൾ
മാറ്റാലി തീർക്കുന്നു.

വാനവരോടൊപ്പം പാടാം ഓശാന
വിനയമൊടീ സുദിനം നാമനു സ്തുതിപാടാം.
വിണ്ണിൻ പാവന ഭവനത്തിൽ
ചേർക്കുക ഞങ്ങളെയും.

പാതകൾതോറും വെൺ പട്ടുവിരിപ്പുകളും
സൈത്തിൻകൊമ്പുകളും നിൻ എതിരേല്പിനായ്
അന്നുവിരിച്ചതുപോൽ ഹൃദയം
ഞങ്ങളൊരുക്കീടാം.

പ്രാരംഭഗീതം ആലപിക്കുമ്പോൾ കാർമ്മികനും ശുശ്രൂഷി
കളും സഹായികളും ക്രമപ്രകാരമുള്ള തിരുവസ്ത്രങ്ങൾ
അണിഞ്ഞ്, യുപക്കുറ്റി, സ്വീവ (കുരിശ്), തിരികൾ,
സുവിശേഷഗ്രന്ഥം എന്നിവ സംവഹിച്ചുകൊണ്ട് പ്രദക്ഷിണ
മായിവന്ന് പീഠത്തിന്റെ മുമ്പിൽ ജനാഭിമുഖമായി നില്ക്കുന്നു.
പീഠത്തിന്റെ നടുവിൽ കുരിശും സുവിശേഷഗ്രന്ഥവും
ഇരുവശങ്ങളിലായി കത്തിച്ച തിരികളും വയ്ക്കുന്നു.

(വിശുദ്ധ കുർബ്ബാന ആരംഭിക്കുന്നു)

കാർമ്മി. അന്നാപ്പെസഹാത്തിരുനാളിൽ
കർത്താവരുളിയ കല്പനപോൽ
തിരുനാമത്തിൽച്ചേർന്നീടാം
ഒരുമയൊടീബലിയർപ്പിക്കാം.

സമു. അനുരഞ്ജിതരായ്ത്തീർന്നീടാം
നവമൊരു പീഠമൊരുക്കീടാം
ഗുരുവിൻ സ്നേഹമൊടീയാഗം
തിരുമുന്മാകെയണച്ചീടാം.

കാർമ്മി. അത്യുന്നതമാം സ്വർലോകത്തിൽ
സർവേശനു സ്തുതിഗീതം. (3)

സമു. ഭൂമിയിലെന്നും മർത്യനു ശാന്തി
പ്രത്യാശയുമെന്നേക്കും. (3)

(അല്ലെങ്കിൽ)

കാർമ്മി. അത്യുന്നതങ്ങളിൽ ദൈവത്തിനു സ്തുതി. (3)

സമു. ആമ്മേൻ. (3)

കാർമ്മി. ഭൂമിയിൽ മനുഷ്യർക്കു സമാധാനവും
പ്രത്യാശയും എപ്പോഴും എന്നേക്കും.

സമു. ആമ്മേൻ.

കാർമ്മി. സ്വർഗസ്ഥിതനാം താതാ നിൻ
നാമം പുജിതമാകണമേ
നിൻ രാജ്യം വന്നീടണമേ
പരിശുദ്ധൻ നീ പരിശുദ്ധൻ.

സമു. സ്വർഗസ്ഥിതനാം താതാ നിൻ
സ്തുതിതൻ നിസ്തുല മഹിമാവാൽ
ഭൂസ്വർഗങ്ങൾ നിറഞ്ഞു സദാ
പാവനമായി വിളങ്ങുന്നു.

വാനവമാനവവൃന്ദങ്ങൾ
ഉദ്ഘോഷിപ്പൂ സാമോദം
പരിശുദ്ധൻ നീ എന്നെന്നും
പരിശുദ്ധൻ നീ പരിശുദ്ധൻ.

സ്വർഗസ്ഥിതനാം താതാ നിൻ
നാമം പുജിതമാകണമേ
നിൻ രാജ്യം വന്നീടണമേ
നിൻ ഹിതമിവിടെ ഭവിക്കണമേ.

സ്വർഗത്തെത്തുപോലുലകിൽ
നിൻ ചിത്തം നിറവേറണമേ
ആവശ്യകമാമാഹാരം
ഞങ്ങൾക്കിന്നരുളീടണമേ.

ഞങ്ങൾ കടങ്ങൾ പൊറുത്തതുപോൽ
ഞങ്ങൾക്കുള്ള കടം സകലം
പാപത്തിൻ കടബാധ്യതയും
അങ്ങു കനിഞ്ഞു പൊറുക്കണമേ.

ഞങ്ങൾ പരീക്ഷയിലൊരുനാളും
ഉൾപ്പെടുവാനിടയാകരുതേ
ദുഷ്ടാരൂപിയിൽനിന്നെന്നും
ഞങ്ങളെ രക്ഷിച്ചുരുളണമേ.

എന്തെന്നാലെനാളേക്കും
രാജ്യം ശക്തി മഹത്വങ്ങൾ
താവകമല്ലോ കർത്താവേ
ആമ്മേനാമ്മേനെന്നേക്കും.

കാർമി. താതനുമതുപോലാത്മജനും
റൂഹായ്ക്കും സ്തുതി എന്നേക്കും
ആദിമുതൽക്കെന്നതുപോലെ
ആമ്മേനാമ്മേനനവരതം.

സമു. സ്വർഗസ്ഥിതനാം താതാ നിൻ
നാമം പൂജിതമാകണമേ
നിൻ രാജ്യം വന്നീടണമേ
പരിശുദ്ധൻ നീ പരിശുദ്ധൻ.

സ്വർഗസ്ഥിതനാം താതാ നിൻ
സ്തുതിതൻ നിസ്തുല മഹിമാവാൽ
ഭൃസർഗങ്ങൾ നിറഞ്ഞു സദാ
പാവനമായി വിളങ്ങുന്നു.

വാനവമാനവവൃന്ദങ്ങൾ
ഉദ്ഘോഷിപ്പൂ സാമോദം
പരിശുദ്ധൻ നീ എന്നെന്നും
പരിശുദ്ധൻ നീ പരിശുദ്ധൻ.

(അല്ലെങ്കിൽ)

കാർമി. സ്വർഗസ്ഥനായ ഞങ്ങളുടെ പിതാവേ,
(സമൂഹവും ചേർന്ന്)
അങ്ങയുടെ നാമം പൂജിതമാകണമേ.
അങ്ങയുടെ രാജ്യം വരണമേ.
അങ്ങു പരിശുദ്ധൻ, പരിശുദ്ധൻ, പരിശുദ്ധൻ.
സ്വർഗസ്ഥനായ ഞങ്ങളുടെ പിതാവേ,
അങ്ങയുടെ മഹത്വത്താൽ
സ്വർഗവും ഭൂമിയും നിറഞ്ഞിരിക്കുന്നു.

മാലാഖമാരും മനുഷ്യരും
അങ്ങു പരിശുദ്ധൻ, പരിശുദ്ധൻ, പരിശുദ്ധൻ
എന്ന് ഉദ്ഘോഷിക്കുന്നു.

സ്വർഗസ്ഥനായ ഞങ്ങളുടെ പിതാവേ,
അങ്ങയുടെ നാമം പുജിതമാകണമേ.
അങ്ങയുടെ രാജ്യം വരണമേ.
അങ്ങയുടെ തിരുമനസ്സു
സ്വർഗത്തിലെപ്പോലെ ഭൂമിയിലുമാകണമേ.

ഞങ്ങൾക്ക് ആവശ്യമായ ആഹാരം
ഇന്നു ഞങ്ങൾക്കു തരണമേ.
ഞങ്ങളുടെ കടക്കാരോടു ഞങ്ങൾ ക്ഷമിച്ചതുപോലെ
ഞങ്ങളുടെ കടങ്ങളും പാപങ്ങളും
ഞങ്ങളോടും ക്ഷമിക്കണമേ.
ഞങ്ങൾ പ്രലോഭനത്തിൽ വീഴാൻ ഇടയാകരുതേ.
ദുഷ്ടാരൂപിയിൽനിന്നു ഞങ്ങളെ രക്ഷിക്കണമേ.

എന്തുകൊണ്ടെന്നാൽ, രാജ്യവും ശക്തിയും മഹത്ത്വവും
എന്നേക്കും അങ്ങയുടേതാകുന്നു. ആമ്മേൻ.

കാർമി. പിതാവിനും പുത്രനും പരിശുദ്ധാത്മാവിനും സ്തുതി.

സമു. ആദിമുതൽ എന്നേക്കും, ആമ്മേൻ.

കാർമി. സ്വർഗസ്ഥനായ ഞങ്ങളുടെ പിതാവേ,

(സമൂഹവും ചേർന്ന്)

അങ്ങയുടെ നാമം പുജിതമാകണമേ.
അങ്ങയുടെ രാജ്യം വരണമേ.
അങ്ങു പരിശുദ്ധൻ, പരിശുദ്ധൻ, പരിശുദ്ധൻ.

സ്വർഗസ്ഥനായ ഞങ്ങളുടെ പിതാവേ,
അങ്ങയുടെ മഹത്ത്വത്താൽ
സ്വർഗവും ഭൂമിയും നിറഞ്ഞിരിക്കുന്നു.
മാലാഖമാരും മനുഷ്യരും
അങ്ങു പരിശുദ്ധൻ, പരിശുദ്ധൻ, പരിശുദ്ധൻ
എന്ന് ഉദ്ഘോഷിക്കുന്നു.

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമി. മഹത്ത്വത്തിന്റെ രാജാവായ മിശിഹായേ, വിനീതനായി
കഴുതക്കുട്ടിയുടെ പുറത്ത് ജെറുസലേം ദൈവാലയത്തി
ലേക്ക് എഴുന്നള്ളിയ നിന്നെ ഞങ്ങൾ ആരാധിക്കുന്നു.

നീതിമാനും പ്രതാപവാനുമായ രാജാവേ, നിനക്ക് ഓശാന പാടിയ സീയോൻ മക്കളുടെ കീർത്തനങ്ങളോടു കൂടെ ഞങ്ങളുടെ പ്രാർഥനകളും സ്തുതിഗീതങ്ങളും സ്വീകരിക്കണമേ. ഓശാനപാടി നിന്നെ എതിരേറ്റു ജനങ്ങളെപ്പോലെ സ്തുതിഗീതങ്ങൾ ആലപിച്ചുകൊണ്ട് നിന്നെ എതിരേൽക്കാൻ ഞങ്ങളെ യോഗ്യരാക്കണമേ. നിന്റെ സഹനത്തിലും മരണത്തിലും ഉത്ഥാനത്തിലും പങ്കുചേർന്ന് ഈ പെസഹാരഹസ്യങ്ങൾ അനുഷ്ഠിക്കാൻ ഞങ്ങളെ അനുഗ്രഹിക്കുകയും ചെയ്യണമേ. സകലത്തിന്റെയും നാഥാ, എന്നേക്കും.

സമു. ആമ്മേൻ.

സങ്കീർത്തനം 100

(തുയൈ ... / കർത്താവേ, മമരാജാവേ ...)

കാർമ്മി. ഓശാനകളാൽ ഓർശ്ശേമിൽ
ബാലകരാലേ കീർത്തിതനേ,
ദൈവസുതാ, നിൻ ദയയാലേ
രക്ഷിച്ചരുളുക ഭക്തരെ നീ.

സമു. ഭൂവാസികളേ, കർത്താവിൻ
സ്തുതിഗീതങ്ങൾ പാടിടുവിൻ
ശുശ്രൂഷിക്കുക സാമോദം
പാവനമാം തിരുസന്നിധിയിൽ.

കീർത്തനനാദമുയർത്തി മുദാ
തിരുമുറ്റത്തു പ്രവേശിപ്പിൻ
ദൈവവുമതുപോൽ കർത്താവും
അവനാണെന്നതറിഞ്ഞിടുവിൻ.

നമ്മെ മെനഞ്ഞൊരു ദൈവത്തിൻ
സ്വന്തജനം നാം അജഗണവും.
അവനുടെ വാതിൽ കടന്നിടുവിൻ
പാവനനാമം കീർത്തിപ്പിൻ.

നാഥൻ നല്ലവന്നൊളും
അവനുടെ കൃപയോ ചിരകാലം
വിശ്വസ്തതയും കുറവെന്നേ
എന്നേയ്ക്കും നിലനിൽക്കുന്നു.

താതനുമതുപോലാത്മജനും
റുഹായ്ക്കും സ്തുതി എന്നേക്കും
ആദിമുതലിടുന്നതുപോലെ
ആമ്മേനാമ്മേനവരതം.

(അല്ലെങ്കിൽ)

കാർമ്മി. ഭുവാസികളേ, കർത്താവിനെ സ്തുതിക്കുവിൻ;
സന്തോഷപൂർവ്വം അവിടത്തെ ശുശ്രൂഷിക്കുവിൻ.

സമു. (കാനോന) ഓറൈശ്ശെമിൽ ശിശുക്കൾ
ഓശാനഗീതങ്ങളാൽ സ്തുതിച്ച പുത്രോ,
അങ്ങയുടെ ആരാധകരെ സദയം രക്ഷിക്കണമേ.

കാർമ്മി. കീർത്തനങ്ങൾ പാടിക്കൊണ്ട്
അവിടത്തെ തിരുമുമ്പിൽ പ്രവേശിക്കുവിൻ.

സമു. നമ്മുടെ ദൈവമായ കർത്താവ്
അവിടന്നാണെന്നു നിങ്ങൾ അറിയുവിൻ.

കാർമ്മി. നാമല്ല, അവിടന്നാണു നമ്മെ സൃഷ്ടിച്ചത്;
നാം അവിടത്തെ ജനവും
മേച്ചിൽസ്ഥലത്തെ അജഗണവുമാകുന്നു.

സമു. സ്തോത്രങ്ങൾ പാടിക്കൊണ്ട്
അവിടത്തെ വാതിലുകൾ കടക്കുവിൻ.

കാർമ്മി. കീർത്തനങ്ങൾ ആലപിച്ചുകൊണ്ട്
അങ്കണത്തിലേക്കു പ്രവേശിക്കുവിൻ.

സമു. കർത്താവു നല്ലവനാകുന്നു;
അവിടത്തെ കൃപയും വിശ്വസ്തതയും
എന്നേക്കും നിലനില്ക്കും.

കാർമ്മി. പിതാവിനും പുത്രനും പരിശുദ്ധാത്മാവിനും സ്തുതി.

സമു. ആദിമുതൽ എന്നേക്കും, ആമ്മേൻ.

കാർമ്മി. (കാനോന) ഓറൈശ്ശെമിൽ ശിശുക്കൾ
ഓശാനഗീതങ്ങളാൽ സ്തുതിച്ച പുത്രോ,
അങ്ങയുടെ ആരാധകരെ സദയം രക്ഷിക്കണമേ.

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

(കുരുത്തോല വെഞ്ചരിപ്പും തുടർന്നുള്ള പ്രദക്ഷിണവും സുവിശേഷവായനയ്ക്കും വചനസന്ദേശത്തിനും ശേഷവും നടത്താവുന്നതാണ്.)

കാർമ്മി. കർത്താവായ ദൈവമേ, നിത്യം ജീവിക്കുന്നവനായ
അങ്ങേക്കും പരിശുദ്ധനായ അങ്ങയുടെ അഭിഷിക്തനും
ജീവദായകനായ പരിശുദ്ധാത്മാവിനും ഞങ്ങൾ സ്തുതിയും
ബഹുമാനവും കൃതജ്ഞതയും ആരാധനയും സമർപ്പിക്കുന്നു.
സകലത്തിന്റെയും നാഥാ, എന്നേക്കും.

സമു. ആമ്മേൻ.

ഗീതം

ഓശാനപാട്ടുവിൻ, നാമനെ വാഴ്ത്തുവിൻ
ദിവ്യാപദാനങ്ങൾ കീർത്തിക്കുവിൻ
കാഹളമുതുവിൻ, വീണകൾ മീട്ടുവിൻ
പാവനപാദം നമിച്ചീടുവിൻ

പൂക്കൾ വിരിക്കുവിൻ, വീഥിയൊരുക്കുവിൻ
വിണ്ടലനാമനെഴുന്നള്ളുന്നു
ആനന്ദഗാനങ്ങളെങ്ങും മുഴങ്ങട്ടെ
സൃഷ്ടികൾ നാമനെ വാഴ്ത്തീടട്ടെ. ഓശാന ...

കുരുത്തോല വെഞ്ചരിപ്പ്

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമ്മി. ഞങ്ങളുടെ നാമനും രക്ഷകനും രാജാധിരാജനുമായ മിശിഹായേ, നിന്നെ ഞങ്ങൾ സ്തുതിക്കുന്നു. ജറുസലേം പട്ടണത്തിലേക്കുള്ള നിന്റെ ആഘോഷപൂർവകമായ പ്രവേശനത്തിന്റെ ഓർമ്മ ആചരിക്കാൻ ഒരുമിച്ചുകൂടിയിരിക്കുന്ന ഈ സമൂഹത്തെ തൃക്കണ്ഠപാർക്കണമേ. സൈത്തിൻകൊമ്പുകൾ പിടിച്ചുകൊണ്ട് നിന്നെ എതിരേറ്റുവരാനുഗ്രഹിച്ച മിശിഹായേ, നിന്റെ വലത്തുകരം നീട്ടി, ഈ കുരുത്തോലകൾ ✕ ആശീർവദിക്കണമേ. ഞങ്ങളെയും ഈ കുരുത്തോലകൾ സ്ഥാപിക്കപ്പെടുന്ന ഭവനങ്ങളെയും സ്ഥലങ്ങളെയും നിന്റെ കൃപാവരംകൊണ്ട് നിറയ്ക്കണമേ. ഓശാനപാടി ഇന്നു നിന്നെ എതിരേൽക്കുന്ന ഞങ്ങൾ, മഹത്ത്വപൂർണ്ണമായ നിന്റെ പ്രത്യാഗമനത്തിൽ നിന്നെ എതിരേൽക്കാനും, സ്വർഗീയ ജെറുസലേമിൽ പ്രവേശിച്ച് ആനന്ദപൂർവ്വം നിന്നെ സ്തുതിക്കാനും അർഹരാകട്ടെ. സകലത്തിന്റെയും നാഥാ, എന്നേക്കും.

സമു. ആമ്മേൻ.

കാർമ്മിക്ക് കുരുത്തോലകളിൽ വിശുദ്ധജലം തളിക്കുകയും ധൂപിക്കുകയും ചെയ്യുന്നു. കുരുത്തോലകൾ വിതരണം ചെയ്യുന്നെങ്കിൽ താഴെവരുന്ന ഗീതം ആലപിക്കുന്നു.

ഗീതം

ഓശാന, ഓശാന
ദാവീദിൻ സുതനോശാന. ഓശാന ...

കർത്താവിൻ പുജിതനാമത്തിൽ
വന്നവനെ വാഴ്ത്തിപ്പാടിടുവിൻ;
വിണ്ണിൻ പൂവേദിയിലോശാന
ദാവീദിൻ സുതനോശാന. ഓശാന ...

ബാലകരും തീർഥകരും
 നാമനു ജയ്ഗാനം പാടുന്നു
 പുതുമലരും തളിരിലയും
 നാമനു ജയ്ഗാനം പാടുന്നു. ഓശാന ...

ജയ് വിളിയാൽ ചില്ലുകളുണരുന്നു
 പാതകളിൽ തോരണമിളകുന്നു;
 ദൈവസുതൻ വിനയവിരാജിതനായ്
 അണയുന്നു നഗരകവാടത്തിൽ. ഓശാന ...

വിണ്ടലവും ഭൂതലവും
 മംഗളഗീതിയിൽ മുഴുകുന്നു
 വാനവരും മാനവരും
 നൂതന സന്തോഷം നുകരുന്നു. ഓശാന ...

വെൺനൂരയാലാഴിയലംകൃതമായ്
 നീലിമയാലംബരവീഥികളും
 കാനനവും കാഞ്ചനപുവനവും
 നാമനു സൗരഭ്യം പകരുന്നു. ഓശാന ...

തുടർന്ന്, കുരുത്തോലകൾ വഹിച്ചുകൊണ്ട് എല്ലാവരും പ്രദക്ഷിണമായി ദൈവാലയത്തിലേക്കു നീങ്ങുന്നു. ധൂപക്കുറ്റി, സ്തീവ (കുരിശ്), തിരികൾ, സുവിശേഷഗ്രന്ഥം എന്നിവ വഹിക്കുന്നവർ പ്രദക്ഷിണത്തിന്റെ ഏറ്റവും മുമ്പിലും, കാർമ്മികൻ ഏറ്റവും പുറകിലുമായിരിക്കണം. പ്രദക്ഷിണ സമയത്ത് താഴെവരുന്ന ഗീതം ആലപിക്കുന്നു.

ഗീതം 1

ഓശാന, ഓശാന
 ദാവീദിൻ സുതനോശാന. (2)

സെഹിയോൻപുത്രീ, മോദം പുണരുക
 നിന്നുടെ നാമനിതാ
 പ്രതാപവാനായ് വരുന്നു വിണ്ണിൻ
 കീർത്തനവീചികളിൽ. ഓശാന ...

വിനീതനായൊരു കഴുതക്കുഞ്ഞിൻ
 പുറത്തെഴുന്നള്ളി
 സൈത്തിൻ ചില്ലുകൾ വിതറിയ വഴിയേ
 വരുന്നു ദൈവസുതൻ. ഓശാന ...

നിരയായ് നീങ്ങും ബാലികമാരുടെ
 കീർത്തനമുയരുമ്പോൾ
 ബാലന്മാരുടെ കൈയിൽ ചില്ലുകൾ
 താളം തുളളുന്നു. ഓശാന ...

ഓശാനകളാലാഴിച്ചലിക്കു -
 നംബരമുണരുന്നു;
 സ്വരവീചികളാലവനീവാസികൾ
 പൂജകം കൊള്ളുന്നു. ഓശാന ...

ഗീതം 2

ഓശാന, ഓശാന
 ദാവീദിൻ സുതനോശാന.

കർത്താവിൻ തിരുനാമത്തിൽ
 വന്നവന്നുതനോശാന
 ദൈവകൃമാരകനോശാന
 വാനവവീഥിയിലോശാന. ഓശാന ...

സൈത്തിൻ ചില്ലുകൾ വിതറുകയായ്
 ജയസ്വരവീചികളുയരുകയായ്
 ബാലകനിരയുടെ പാണികളിൽ
 ചില്ലുകൾ താളം തുള്ളുകയായ്. ഓശാന ...

വിനയാമ്പിതനായ് ദൈവസുതൻ
 വരുന്നു നഗരകവാടത്തിൽ
 വാനവ മാനവ വൃന്ദങ്ങൾ
 വിണ്ണിൻ നാമനെ വാഴ്ത്തുകയായ്. ഓശാന ...

കീർത്തനവീചികളുയരുകയായ്
 പാർത്തലമാർത്തുവിളിക്കുകയായ്
 അംബരവീഥികളുണരുകയായ്
 അംബുദവീഥികൾ തെളിയുകയായ്. ഓശാന ...

രാജാവാഗതനാകുംപോൽ
 രക്ഷാനായകനണയുകയായ്
 വിണ്ടലനാമനെഴുന്നള്ളും
 വേളയിൽ മോദം നിറയുകയായ്. ഓശാന ...

കഴുതക്കുഞ്ഞിൻ പുറമേറി
 കരുണാരുപൻ വന്നണയും
 നിമിഷങ്ങളിലാ ജനവൃന്ദം
 നിർവൃതി ജയ്വിളിയാക്കുകയായ്. ഓശാന ...

പ്രക്ഷിണം ദൈവാലയത്തിന്റെ അടഞ്ഞുകിടക്കുന്ന പ്രധാന
 കവാടത്തിലെത്തുമ്പോൾ കാർമികൻ സ്വരമുയർത്തി
 പറയുന്നു:

ഗായക. II ഹൃദയശുദ്ധിയുള്ളവർ അനുഗൃഹീതരാകുന്നു.

സമു. മിശിഹായോർശ്ലേം നഗരത്തിൽ ...

ഗായക. I പിതാവിനും പുത്രനും പരിശുദ്ധാത്മാവിനും സ്തുതി.

സമു. ഒലിവീൻ കൊമ്പുകൾ വീശുന്നു
തപ്പുകൾ കൊട്ടിപ്പാടുന്നു
ബാലകരൊന്നായ ദാവീദിൻ
പുത്രനു സ്വാഗതമോരുന്നു.

അവരുടെയാരവമുയരത്തിൽ
മാലാഖമാർ കേൾക്കുന്നു
ഒരുമയൊടവരുദ്ഘോഷിപ്പൂ:
'ഉന്നതവീഥിയിലോശാന'.

രക്ഷാകരമാം സ്ത്രീവാതൻ
നിസ്തുലശക്തി വിശേഷത്താൽ
ഞങ്ങൾ ജയിച്ചിടുമനുനിമിഷം
ദുഷ്ടനെയവനുടെ കെണികളെയും.

ഗായക. II ആദിമുതൽ എന്നേക്കും, ആമ്മേൻ.

സമു. ഒലിവീൻ കൊമ്പുകൾ വീശുന്നു ...

ശുശ്രൂഷികൾ യുപകലശവും കുത്തുരുക്കവും കൊണ്ടുവരുന്നു. കാർമികൻ യുപകലശത്തിൽ മൂന്നു പ്രാവശ്യം കുത്തുരുക്കിട്ട് താഴെവരുന്ന പ്രാർഥന താഴ്ന്നസ്വരത്തിൽ ചൊല്ലിക്കൊണ്ട് ആശീർവദിക്കുന്നു.

കാർമി. പിതാവും പുത്രനും പരിശുദ്ധാത്മാവുമായ സർവേശ്വരാ, അങ്ങയുടെ ബഹുമാനത്തിനായി ഞങ്ങൾ സമർപ്പിക്കുന്ന ഈ യുപം അങ്ങയുടെ മഹനീയത്രിത്വത്തിന്റെ നാമത്തിൽ ✠ ആശീർവദിക്കപ്പെടട്ടെ. ഇത് അങ്ങയുടെ പ്രസാദത്തിനും അങ്ങയുടെ അജഗണത്തിന്റെ പാപങ്ങളുടെ മോചനത്തിനും കാരണമാകട്ടെ, എന്നേക്കും.

ശുശ്രൂ. ആമ്മേൻ.

ശുശ്രൂ. സമാധാനം നമ്മോടുകൂടെ.

കാർമി. ഞങ്ങളുടെ കർത്താവായ ദൈവമേ, അങ്ങയുടെ സ്നേഹത്തിന്റെ പരിമളം ഞങ്ങളിൽ വീശുകയും അങ്ങയുടെ സത്യത്തിന്റെ ജ്ഞാനം ഞങ്ങളുടെ ആത്മാക്കളെ പ്രകാശിപ്പിക്കുകയും ചെയ്യുമ്പോൾ, സ്വർഗത്തിൽനിന്നു പ്രത്യക്ഷനാകുന്ന അങ്ങയുടെ തിരുക്കുമാരനെ സ്വീകരിക്കാൻ ഞങ്ങൾക്ക് ഇടയാകട്ടെ. സകല സൗഭാഗ്യങ്ങളും നന്മകളും നിറഞ്ഞ് മുടിച്ചുടി നിലക്കുന്ന സഭയിൽ നിരന്തരം അങ്ങയെ സ്തുതിക്കാനും മഹത്വപ്പെടുത്താനും ഞങ്ങൾ യോഗ്യരാകട്ടെ. എന്തുകൊണ്ടെന്നാൽ, അങ്ങ് എല്ലാറ്റിന്റെയും സ്രഷ്ടാവായാകുന്നു. സകലത്തിന്റെയും നാഥാ, എന്നേക്കും.

സമു. ആമ്മേൻ.

ശായക. സമു. സർവാധിപനാം കർത്താവേ,
നിൻസ്തുതി ഞങ്ങൾ പാടുന്നു
ഈശോനാമാ, വിനയമൊടെ
നിന്നെ നമിച്ചു പുകഴ്ത്തുന്നു.

മർത്തുന്നു നിത്യമഹോന്നതമാം
ഉത്ഥാനം നീയരുളുന്നു
അക്ഷയമവനുടെയാത്മാവി -
ന്നുത്തമരക്ഷയുമേകുന്നു.

**വചന
വേദിയി
ലുള്ളവർ** മരച്ചില്ലകളേന്തി പ്രദക്ഷിണമായി
ബലിപീഠത്തിങ്കലേക്കു നീങ്ങുവിൻ.
സർവാധിപനാം ...

ശായക. സമു. പിതാവിനും പുത്രനും പരിശുദ്ധാത്മാവിനും സ്തുതി;
ആദിമുതൽ എന്നേക്കും, ആമ്മേൻ.
സർവാധിപനാം ...

(അല്ലെങ്കിൽ)

ശായക. സമു. സകലത്തിന്റെയും നാമാ, നിന്നെ ഞങ്ങൾ സ്തുതിക്കുന്നു;
ഈശോമിശിഹായേ, നിന്നെ ഞങ്ങൾ പുകഴ്ത്തുന്നു.
എന്തുകൊണ്ടെന്നാൽ,
നീ ഞങ്ങളുടെ ശരീരങ്ങളെ ഉയിർപ്പിക്കുന്നവനും
ആത്മാക്കളെ രക്ഷിക്കുന്നവനുമാകുന്നു.

**വചന
വേദിയി
ലുള്ളവർ** മരച്ചില്ലകളേന്തി പ്രദക്ഷിണമായി
ബലിപീഠത്തിങ്കലേക്കു നീങ്ങുവിൻ.
സകലത്തിന്റെയും നാമാ, ...

ശായക. സമു. പിതാവിനും പുത്രനും പരിശുദ്ധാത്മാവിനും സ്തുതി;
ആദിമുതൽ എന്നേക്കും, ആമ്മേൻ.
സകലത്തിന്റെയും നാമാ, ...

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമ്മി. എന്റെ കർത്താവേ, നീ സത്യമായും ഞങ്ങളുടെ ശരീരങ്ങളെ
ഉയിർപ്പിക്കുന്നവനും, ആത്മാക്കളെ രക്ഷിക്കുന്നവനും
ജീവനെ നിത്യം പരിപാലിക്കുന്നവനുമാകുന്നു. ഞങ്ങൾ
എപ്പോഴും നിനക്കു സ്തുതിയും കൃതജ്ഞതയും ആരാ
ധനയും സമർപ്പിക്കാൻ കടപ്പെട്ടവരാകുന്നു. സകലത്തി
ന്റെയും നാമാ, എന്നേക്കും.

സമു. ആമ്മേൻ.

ശുശ്രൂ. ശബ്ദമുയർത്തിപ്പാടിടുവിൻ
സർവരുമൊന്നായ് പാടിടുവിൻ
എന്നെന്നും ജീവിക്കും
സർവേശ്വരനെ വാഴ്ത്തിടുവിൻ.

ഗായക. സമു. പരിപാവനനാം സർവേശ്വര,
പരിപാവനനാം ബലവാനേ,
പരിപാവനനാം അമർത്യനേ,
കാരുണ്യം നീ ചൊരിയണമേ.

വചന വേദിയിലുള്ളവർ പിതാവിനും പുത്രനും പരിശുദ്ധാത്മാവിനും സ്തുതി.
പരിപാവനനാം സർവേശ്വര, ...

ഗായക. സമു. ആദിമുതൽ എന്നേക്കും, ആമ്മേൻ.
പരിപാവനനാം സർവേശ്വര, ...

(അല്ലെങ്കിൽ)

ശുശ്രൂ. സഹോദരരേ, നിങ്ങൾ സ്വരമുയർത്തി
ജീവിക്കുന്ന ദൈവത്തെ പ്രകീർത്തിക്കുവിൻ.

ഗായക. സമു. പരിശുദ്ധനായ ദൈവമേ,
പരിശുദ്ധനായ ബലവാനേ,
പരിശുദ്ധനായ അമർത്യനേ,
ഞങ്ങളുടെമേൽ കരുണയുണ്ടാകണമേ.

വചന വേദിയിലുള്ളവർ പിതാവിനും പുത്രനും പരിശുദ്ധാത്മാവിനും സ്തുതി.
പരിശുദ്ധനായ ദൈവമേ, ...

ഗായക. സമു. ആദിമുതൽ എന്നേക്കും, ആമ്മേൻ.
പരിശുദ്ധനായ ദൈവമേ, ...

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമ്മി. വിശുദ്ധരിൽ സംപ്രീതനായി വസിക്കുന്ന പരിശുദ്ധനും
സ്തുത്യർഹനും ബലവാനും അമർത്യനുമായ കർത്താവേ,
അങ്ങയുടെ സ്വഭാവത്തിനൊത്തവിധം എപ്പോഴും ഞങ്ങളെ
കടാക്ഷിക്കുകയും അനുഗ്രഹിക്കുകയും ഞങ്ങളോടു
കരുണ കാണിക്കുകയും ചെയ്യണമേ. പിതാവും
പുത്രനും പരിശുദ്ധാത്മാവുമായ സർവേശ്വര, എന്നേക്കും.

സമു. ആമ്മേൻ.

ഒന്നാം വായന

ഒന്നാം വായനക്കാർക്ക് വലത്തുവശത്തുള്ള പ്രഘോഷണ പീഠത്തിങ്കൽചെന്ന് പഴയനിയമപ്രഘോഷണഗ്രന്ഥം എടുക്കുന്നു. ജനങ്ങൾക്കിടമുഖമായിനിന്നു പറയുന്നു.

ശുശ്രൂ. സഹോദരരേ, നിങ്ങൾ ഇരുന്നു ശ്രദ്ധയോടെ കേൾക്കുവിൻ.

സമൂഹം ഇരിക്കുന്നു.

ഉത്പത്തിയുടെ പുസ്തകത്തിൽനിന്നുള്ള വായന.

(49:8 - 12, 22 - 26)

കാർമ്മികനേതരേ തിരിഞ്ഞ്, തലകുനിച്ചു, ആശീർവാദം യാചിക്കുന്നു.

കർത്താവേ, ആശീർവദിക്കണമേ.

താഴെവരുന്ന പ്രാർഥന ചൊല്ലിക്കൊണ്ട് ആശീർവദിക്കുന്നു.

കാർമ്മി. തന്റെ പ്രബോധനത്താൽ നമ്മെ ജ്ഞാനികളാക്കുന്ന സകലത്തിന്റെയും നാമനായ ദൈവം വാഴ്ത്തപ്പെട്ടവനാകട്ടെ. അവിടത്തെ കൃപ നിന്നിലും ✠ നിന്നെ കേൾക്കുന്നവരിലും നിരന്തരം വർഷിക്കപ്പെട്ടെട്ടെ.

(അല്ലെങ്കിൽ)

ദൈവം ✠ അനുഗ്രഹിക്കട്ടെ.

കാർമ്മികനും വചനവേദിയിലുള്ളവരും ഇരിക്കുന്നു. വായനക്കാർക്ക് ജനങ്ങൾക്കിടമുഖമായിനിന്നു വായിക്കുന്നു.

ശുശ്രൂ. യൂദാ, നിന്റെ സഹോദരന്മാർ നിന്നെ പുകഴ്ത്തും, നിന്റെ കൈ ശത്രുക്കളുടെ കഴുത്തിൽ പതിക്കും. നിന്റെ പിതാവിന്റെ പുത്രന്മാർ നിന്റെ മുമ്പിൽ കുവീടും. യൂദാ ഒരു സിംഹക്കുട്ടിയാണ്. എന്റെ മകനേ, നീ ഇരയിൽനിന്നു മടങ്ങിയിരിക്കുന്നു. അവൻ ഒരു സിംഹത്തെപ്പോലെയും സിംഹിയെപ്പോലെയും പതുങ്ങിക്കിടന്നു വിശ്രമിക്കുന്നു. അവനെ ഉണർത്താൻ ആർക്കു ധൈര്യമുണ്ടാകും? ചെങ്കോൽ യൂദായെ വിട്ടുപോകയില്ല; അതിന്റെ അവകാശി വന്നുചേരുംവരെ അധികാരദണ്ഡ് അവന്റെ സന്തതി കളിൽനിന്നു നീങ്ങിപ്പോകയില്ല. ജനതകൾ അവനെ അനുസരിക്കും. അവൻ തന്റെ കഴുതയെ മുന്തിരിവള്ളിയിലും കഴുതക്കുട്ടിയെ വിശിഷ്ടമായ മുന്തിരിച്ചെടിയിലും കെട്ടിയിടും; തന്റെ ഉടുപ്പു വീഞ്ഞിലും മേലങ്കി മുന്തിരിച്ചാരിലും കഴുകും. അവന്റെ കണ്ണുകൾ വീഞ്ഞിനെക്കാൾ ചെമ്മന്നും പല്ലുകൾ പാലിനെക്കാൾ വെളുത്തുമിരിക്കും.

നിറുവയ്ക്കരിക്കേ നില്ക്കുന്ന ഫലസമൃദ്ധമായ വൃക്ഷമാണു ജോസഫ്. അതിന്റെ ശാഖകൾ മതിലിനു മീതെ പടർന്നു നിൽക്കുന്നു. വിലാളികൾ അവനെ കാനനമായി വേദനിച്ചിട്ടു. അവർ അവനുമേലേ അന്വേഷണവും അവനെ ഞെരുക്കുകയും ചെയ്തു. എന്നാൽ, അവന്റെ വില്ല് ഉറച്ചു നിന്നു. യാക്കോബിന്റെ ശക്തനായ ദൈവം - ഇസ്രായേലിന്റെ പാറയായ ഇടയൻ - തന്റെ കൈകൾകൊണ്ട് അവന്റെ കൈകളെ ശക്തിപ്പെടുത്തി. നിന്റെ പിതാവിന്റെ

ദൈവം നിനക്കു തുണയായിരിക്കും. സർവശക്തനായ ദൈവം നിന്നെ അനുഗ്രഹിക്കും. മുകളിലുള്ള ആകാശത്തിന്റെയും കീഴിലുള്ള ആഴത്തിന്റെയും, ഉദരത്തിന്റെയും മാറിടത്തിന്റെയും അനുഗ്രഹങ്ങൾ നിനക്കുണ്ടാവട്ടെ! നിന്റെ പിതാവിന്റെ അനുഗ്രഹങ്ങൾ നിത്യപർവതങ്ങളുടെ ഔദാര്യത്തെക്കാളും ശാശ്വത ശിരീകളുടെ അനുഗ്രഹങ്ങളെക്കാളും ശക്തങ്ങളാണ്. അവ ജോസഫിന്റെ ശിരസ്സിൽ, തന്റെ സഹോദരരിൽനിന്നു വേർപെട്ടിരുന്നവന്റെ മുർധാവിൽ വർഷിക്കപ്പെട്ടെ.

അല്ലെങ്കിൽ

പുറം 15:1 - 3,11 - 15,20 - 21 (അനുബന്ധം പേജ് 259 കാണുക)

രണ്ടാം വായന

ശുശ്രൂ. സഹോദരരേ, നിങ്ങൾ ശ്രദ്ധയോടെ കേൾക്കുവിൻ. സഖരിയായുടെ പുസ്തകത്തിൽനിന്നുള്ള വായന.

(9:9 - 12)

കാർമ്മികനേരേ തിരിഞ്ഞ്, തലകുനിച്ചു, ആശീർവാദം യാചിക്കുന്നു.

കർത്താവേ, ആശീർവദിക്കണമേ.

താഴെവരുന്ന പ്രാർഥന ചൊല്ലിക്കൊണ്ട് ആശീർവദിക്കുന്നു.

കാർമ്മി. തന്റെ പ്രബോധനത്താൽ നമ്മെ ജ്ഞാനികളാക്കുന്ന സകലത്തിന്റെയും നാമനായ ദൈവം വാഴ്ത്തപ്പെട്ടവനാകട്ടെ. അവിടത്തെ കൃപ നിന്നിലും ✠ നിന്നെ കേൾക്കുന്നവരിലും നിരന്തരം വർഷിക്കപ്പെട്ടെ.

(അല്ലെങ്കിൽ)

ദൈവം ✠ അനുഗ്രഹിക്കട്ടെ.

വായനക്കാർക്ക് ജനങ്ങൾക്കെല്ലാമുഖമായിനിന്നു വായിക്കുന്നു.

ശുശ്രൂ. സീയോൻ പുത്രീ, അതിയായി ആനന്ദിക്കുക. ജറുസലേം പുത്രീ, ആർപ്പുവിളിക്കുക. ഇതാ, നിന്റെ രാജാവ് നിന്റെ അടുക്കലേക്കു വരുന്നു. അവൻ പ്രതാപവാനും ജയശാലിയുമാണ്. അവൻ വിനയാന്വിതനായി, കഴുതപ്പുറത്ത്, കഴുതക്കുട്ടിയുടെ പുറത്ത്, കയറിവരുന്നു. ഞാൻ എഫ്രായിമിൽനിന്നു രഥത്തെയും ജറുസലേമിൽനിന്നു പടക്കുതിരെയെയും വിച്ഛേദിക്കും. പടവില്ലിന് ഞാൻ ഒടിക്കും. അവൻ ജനതകൾക്കു സമാധാനം അരുളും. അവന്റെ ആധിപത്യം സമുദ്രം മുതൽ സമുദ്രം വരെയും നദി മുതൽ ഭൂമിയുടെ അറ്റം വരെയും ആയിരിക്കും. നീയുമായുള്ള എന്റെ ഉടമ്പടിയുടെ രക്തം നിമിത്തം പ്രവാസികളെ ഞാൻ ജലരഹിതമായ കൃഷിയിൽനിന്നു സ്വതന്ത്രരാക്കും. പ്രത്യാശയുടെ തടവുകാരേ, നിങ്ങളുടെ രക്ഷാദൂർഗത്തിലേക്കു മടങ്ങിപ്പോകുവിൻ. നിങ്ങൾക്ക് ഇരട്ടി മടക്കിത്തരുമെന്നു ഞാൻ പ്രഖ്യാപിക്കുന്നു.

അല്ലെങ്കിൽ

ഏഴം 62:10 - 12 + 63:1 - 4 (അനുബന്ധം പേജ് 260 കാണുക)

സമു. ദൈവമായ കർത്താവിനു സ്തുതി.

ശുശ്രൂ. പ്രകീർത്തനം (ശുറായ) ആലപിക്കാനായി നിങ്ങൾ എഴുന്നേൽക്കുവിൻ.

പ്രകീർത്തനം (ശുറായ)

കാർമ്മി. സർവചരാചരവും ദൈവമഹത്താത്തെ വാഴ്ത്തിപ്പാടുന്നു.

തരുനിയെല്ലാം ദൈവത്തിൻ സ്തുതിഗീതങ്ങളുയർത്തട്ടെ. ഓശാനകളാലീസുദിനം ഹല്ലേലൂയ്യാ പാടുക നാം വാഴ്ത്തിടാം നിത്യം തിരുനാമം.

ശുശ്രൂ. II ജനതകളവിടത്തെ മഹിമകൾ പാടുന്നു താണുവണങ്ങുന്നു.

സമു. തരുനിയെല്ലാം ദൈവത്തിൻ ...

കാർമ്മി. നിത്യപിതാവിനും സുതനും റുഹായ്ക്കും സ്തുതിയുണ്ടാകട്ടെ.

സമു. തരുനിയെല്ലാം ദൈവത്തിൻ ...

ശുശ്രൂ. I ആദിയ്യിലെപ്പോലെ ഇപ്പൊഴുമെപ്പോഴും എനേക്കും, ആമ്മേൻ.

സമു. തരുനിയെല്ലാം ദൈവത്തിൻ ...

ശുശ്രൂ. ഹല്ലേലൂയ്യാ, ഹല്ലേലൂയ്യാ, ഹല്ലേലൂയ്യാ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമ്മി. ഞങ്ങളുടെ കർത്താവായ ദൈവമേ, അങ്ങയുടെ ജീവദായകവും ദൈവികവുമായ കല്പനകളുടെ മധുരസ്വരം ശ്രവിക്കുന്നതിനും ഗ്രഹിക്കുന്നതിനും ഞങ്ങളുടെ ബുദ്ധിയെ പ്രകാശിപ്പിക്കണമേ. അതുവഴി ആത്മശരീരങ്ങൾക്കു പകരിക്കുന്ന സ്നേഹവും ശരണവും രക്ഷയും ഞങ്ങളിൽ ഫലമണിയുന്നതിനും നിരന്തരം ഞങ്ങൾ അങ്ങയെ സ്തുതിക്കുന്നതിനും അങ്ങയുടെ കാരുണ്യത്താലും അനുഗ്രഹത്താലും ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവേശ്വര, എനേക്കും.

സമു. ആമ്മേൻ.

കാർമ്മി. സർവജ്ഞനായ ഭരണകർത്താവും തന്റെ ഭവനത്തിൽ വസിക്കുന്നവരുടെ വിസ്തൃതനീയനായ പരിപാലകനും സകല നന്മകളുടെയും സൗഭാഗ്യങ്ങളുടെയും ഉറവിടവുമായ ദൈവമേ, അങ്ങയോടു ഞങ്ങൾ അപേക്ഷിക്കുന്നു. അങ്ങയുടെ സ്വഭാവത്തിനൊത്തവിധം എപ്പോഴും ഞങ്ങളെ ക്ഷാക്ഷിക്കുകയും

അനുഗ്രഹിക്കുകയും ഞങ്ങളോടു കരുണകാണിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവേശ്വരാ, എന്നേക്കും.

സമു. ആമ്മേൻ.

ലേഖനം

ഒന്നാം ശുശ്രൂഷി ഇടത്തുവശത്തുള്ള പ്രഘോഷണ പീഠത്തിൽ ചെന്ന് ലേഖനഗ്രന്ഥം എടുത്തു ജനങ്ങൾക്ക് അഭിമുഖമായിനിന്നു പറയുന്നു.

ശുശ്രൂ. സഹോദരരേ, പൗലോസ് ശ്ലീഹാ റോമായിലെ സഭയ്ക്ക് എഴുതിയ ലേഖനം. (11:13 - 24)

കാർമ്മികനൂനേരേ തിരിഞ്ഞ്, തലകുനിച്ചു, ആശീർവാദം യാചിക്കുന്നു.

കർത്താവേ, ആശീർവദിക്കണമേ.

താഴെവരുന്ന പ്രാർഥന ചൊല്ലിക്കൊണ്ട് ആശീർവദിക്കുന്നു.

കാർമ്മി. മിശിഹാ തന്റെ വിശുദ്ധമായ പ്രബോധനത്താൽ നിന്നെ ജ്ഞാനിയാക്കട്ടെ. നിന്റെ അധരങ്ങളിൽനിന്നു പുറപ്പെടുന്ന പ്രബോധകവചനം ശ്രവിക്കുന്ന ഏവർക്കും അവിടന്നു തന്റെ കൃപാതിരേകത്താൽ നിന്നെ നിർമ്മലദർപ്പണമാക്കുകയും ✠ ചെയ്യട്ടെ.

(അല്ലെങ്കിൽ)

മിശിഹാ ✠ അനുഗ്രഹിക്കട്ടെ.

ശുശ്രൂഷി ജനങ്ങൾക്കഭിമുഖമായി നിന്നു വായിക്കുന്നു.

ശുശ്രൂ. വിജാതീയരായ നിങ്ങളോടു ഞാൻ പറയുകയാണ്: വിജാതീയരുടെ അപ്പസ്തോലൻ എന്ന നിലയ്ക്ക് എന്റെ ശുശ്രൂഷയെ ഞാൻ പ്രശംസിക്കുന്നു. അതുവഴി എന്റെ കൂട്ടരായ യഹൂദരെ അസുയാകുലരാക്കാനും, അങ്ങനെ അവരിൽ കുറേപ്പേരെങ്കിലും രക്ഷിക്കാനും എനിക്ക് ഇടയാകുമല്ലോ. എന്തുകൊണ്ടെന്നാൽ, അവരുടെ തിരസ്കാരം ലോകത്തിന്റെ അനുരഞ്ജനമായെങ്കിൽ അവരുടെ സ്വീകാരം മൃതരിൽ നിന്നുള്ള ജീവനല്ലാതെ മറ്റൊന്നായിരിക്കും?

ധാന്യമാവിൽനിന്ന് ആദ്യഫലമായി സമർപ്പിക്കപ്പെട്ടതു പരിശുദ്ധമെങ്കിൽ അതു മുഴുവൻ പരിശുദ്ധമാണ്. വേർ പരിശുദ്ധമെങ്കിൽ ശാഖകളും അങ്ങനെ തന്നെ. ഒലിവുമരത്തിന്റെ ശാഖകളിൽ ചിലതു മുറിച്ചു കളഞ്ഞിട്ട്, കാട്ടാലിവിന്റെ മുളയായ നിന്നെ അവിടെ ഒട്ടിക്കുകയും വേരിൽനിന്നു വരുന്ന ജീവരസം നീ പങ്കുപറ്റുകയും ചെയ്യുന്നെങ്കിൽ, നീ ആ ശാഖകളെക്കാൾ വലിയവനാണ്

എന്ന് അഭിമാനിക്കരുത്. അഭിമാനിക്കുന്നെങ്കിൽ, നീ വേരിനെ താങ്ങുകയല്ല, വേരു നിന്നെ താങ്ങുകയാണ് എന്ന് ഓർത്തുകൊള്ളുക. എന്നെ ഒട്ടിച്ചു ചേർക്കേണ്ടതിനാണ് ശാഖകൾ മുറിക്കപ്പെട്ടത് എന്നു നീ പറഞ്ഞേക്കാം. അതു ശരിതന്നെ. അവരുടെ അവിശ്വാസം നിമിത്തം അവർ വിച്ഛേദിക്കപ്പെട്ടു; എന്നാൽ, നീ വിശ്വാസംവഴി ഉറച്ചുനില്ക്കുന്നു. ആകയാൽ, അഹങ്കാരം വെടിഞ്ഞ് യേശുവിന്റെ വർത്തിക്കുക. എന്തെന്നാൽ, സ്വാഭാവിക ശാഖകളോടു ദൈവം ദാക്ഷിണ്യം കാണിക്കാത്ത നിലയ്ക്ക് നിന്നോടും കാണിക്കുകയില്ല. അതുകൊണ്ട്, ദൈവത്തിന്റെ കാരുണ്യവും കാഠിന്യവും നിന്റെ ശ്രദ്ധയിലിരിക്കട്ടെ. വീണവനോടു കാഠിന്യവും, ദൈവത്തിന്റെ കൃപയിൽ നിലനിന്നാൽ നിന്നോടു കാരുണ്യവും അവിടന്നു കാണിക്കും. അല്ലെങ്കിൽ, നീയും മുറിച്ചു നീക്കപ്പെടും. തങ്ങളുടെ അവിശ്വാസത്തിൽ തുടരാത്തപക്ഷം അവരും ഒട്ടിച്ചുചേർക്കപ്പെടും. അവരെ വീണ്ടും ഒട്ടിച്ചുചേർക്കാൻ ദൈവത്തിനു കഴിയും. വനത്തിലെ ഒലിവുമരത്തിൽ നിന്നു നീ മുറിച്ചെടുക്കപ്പെട്ടു; കൃഷിസ്ഥലത്തെ നല്ല ഒലിവൻമേൽ പ്രകൃതിസഹജമല്ലാത്തവിധം ഒട്ടിക്കപ്പെടുകയും ചെയ്തു. അങ്ങനെയെങ്കിൽ, ഈ സ്വാഭാവികശാഖകൾ അവയുടെ തായ്തണ്ടിൽ വീണ്ടും ഒട്ടിക്കപ്പെടുക എത്രയോ യുക്തം.

അല്ലെങ്കിൽ

ഗലാ 4:12 - 20 (അനുബന്ധം പേജ് 261 കാണുക)

സമു. നമ്മുടെ കർത്താവായ മിശിഹായ്ക്കു സ്തുതി.

ശുശ്രൂഷികൾ യുപകലശവും കുന്തുരുക്കവും കൊണ്ടുവരുന്നു.
കാർമ്മികൻ യുപകലശത്തിൽ കുന്തുരുക്കമിട്ട് താഴെവരുന്ന
പ്രാർഥന ചൊല്ലി യുപം ആശീർവദിക്കുന്നു.

കാർമ്മി. എന്റെ കർത്താവേ, പാപിനിയായ മറിയം നിന്റെ ശിരസ്സിൽ സുഗന്ധമെങ്കിലും പുശിയപ്പോൾ നിന്നിരുന്നിന്നു പ്രസരിച്ച ഹൃദ്യമായ പരിമളം ഈ യുപത്തോടുകൂടെ ✠ കലരുമാറാകട്ടെ. നിന്റെ ബഹുമാനത്തിനും ഞങ്ങളുടെ കടങ്ങളുടെയും പാപങ്ങളുടെയും മോചനത്തിനുമായി ഈ യുപം ഞങ്ങൾ സമർപ്പിക്കുന്നു. സകലത്തിന്റെയും നാഥാ, എന്നേക്കും.

ശുശ്രൂ. ആമ്മേൻ.

ശുശ്രൂ. ഹല്ലേലൂയ്യാ. (3)

തുടർന്ന്, രണ്ടു ഗണമായി ഹല്ലേലൂയ്യാഗീതം (സുമാറ)
ആലപിക്കുന്നു.

ഹല്ലേലൂയ്യാഗീതം (സുമാറ)

ഗായക. ഹല്ലേലൂയ്യാ പാടീടുന്നേൻ
സമു. ഹല്ലേലൂയ്യാ, ഹല്ലേലൂയ്യാ.

എത്രമനോജ്ഞം നിൻ തിരുനാമം
കർത്താവേ ഈ ഭൂമിയിലെങ്ങും.

നിന്റെ മഹത്വം വാനിനുമീതേ
കീർത്തിതമാണെന്നറിവു ഞങ്ങൾ.

നിന്നുടെ ചിന്തയിലെത്താൻ മാത്രം
എന്തൊരുമേന്മ മനുഷ്യനിലുള്ളൂ.

താതനുമതുപോൽസുതനും
പരിശുദ്ധാത്മാവിനും സ്തുതിയുയരട്ടെ.

ആദിമുതൽക്കേയിനും നിത്യവും -
മായി ഭവിച്ചീടട്ടെ, ആമ്മേൻ.

ഹല്ലേലൂയ്യാ പാടീടുന്നേൻ
ഹല്ലേലൂയ്യാ, ഹല്ലേലൂയ്യാ.

കാർമികൻ താഴ്ന്നസ്വരത്തിൽ ചൊല്ലുന്നു.

കാർമി. പിതാവിന്റെ മഹത്വത്തിന്റെ തേജസ്സും അവിടത്തെ പ്രതിരൂപവുമായ മിശിഹായേ, മനുഷ്യശരീരത്തോടെ പ്രത്യക്ഷപ്പെടുകയും ഞങ്ങളുടെ ഇരുളടഞ്ഞ ബുദ്ധിയെ സുവിശേഷവെളിച്ചത്താൽ പ്രകാശിപ്പിക്കുകയും ചെയ്ത നിനക്കു ഞങ്ങൾ എപ്പോഴും ആരാധനയും സ്തുതിയും കൃതജ്ഞതയും സമർപ്പിക്കുന്നു. സകലത്തിന്റെയും നാഥാ, എന്നേക്കും. ആമ്മേൻ.

തിരികാലുകൾ, യുപകലശം, സ്തീവ എന്നിവ വഹിക്കുന്നവരോടുകൂടെ കാർമികൻ ബലിപീഠത്തെ സമീപിച്ച് താഴെവരുന്ന പ്രാർഥന ചൊല്ലിക്കൊണ്ട്, സുവിശേഷ ഗ്രന്ഥമെടുക്കുന്നു.

കാർമി. ലോകത്തിന്റെ പ്രകാശവും സകലത്തിന്റെയും ജീവനുമായ മിശിഹായേ, നിന്നെ ഞങ്ങളുടെ പക്കലേക്കയച്ച അനന്ത കാര്യബൃത്തിന് എന്നേക്കും സ്തുതി. ആമ്മേൻ.

കാർമികൻ ബലിപീഠത്തെ സമീപിച്ചു സുവിശേഷ ഗ്രന്ഥമെടുത്ത്, നെറ്റിവരെ ഉയർത്തിപ്പിടിക്കുന്നു. യുപകലശം, സ്തീവ, കത്തിച്ച തിരികൾ ഇവ വഹിക്കുന്നവർ മുഖെയും കാർമികൻ പിമ്പെയും പ്രദക്ഷിണമായി വചനവേദിയിലേക്കു പോകുന്നു. തത്സമയം കാർമികൻ താഴ്ന്നസ്വരത്തിൽ ചൊല്ലുന്നു.

കാർമി. കർത്താവായ മിശിഹായേ, നിന്റെ നിയമത്തിൽ ഞങ്ങളെ അന്താനികളാക്കണമേ. നിന്റെ അനാനത്താൽ ഞങ്ങളുടെ മനസ്സിനെ ജ്വലിപ്പിക്കണമേ. നിന്റെ സത്യത്താൽ ഞങ്ങളുടെ ആത്മാക്കളെ വിശുദ്ധീകരിക്കണമേ. അങ്ങനെ, ഞങ്ങൾ എപ്പോഴും നിന്റെ വചനങ്ങൾ പാലിക്കുന്നവരും കല്പനകൾ അനുസരിക്കുന്നവരുമാകട്ടെ. സകലത്തിന്റെയും നാഥാ, എന്നേക്കും. ആമ്മേൻ.

പ്രദക്ഷിണം വചനവേദിയിലെത്തുമ്പോൾ

ശുശ്രൂ. നമുക്കു ശ്രദ്ധാപൂർവ്വംനിന്നു പരിശുദ്ധ സുവിശേഷം ശ്രവിക്കാം.

സുവിശേഷഗ്രന്ഥംകൊണ്ടു ജനങ്ങളെ ആശീർവദിക്കുമ്പോൾ

കാർമ്മി. സമാധാനം ✠ നിങ്ങളോടുകൂടെ.

സമു. അങ്ങയോടും അങ്ങയുടെ ആത്മാവോടുംകൂടെ.

കാർമ്മി. വിശുദ്ധ മത്തായി അറിയിച്ച നമ്മുടെ കർത്താവീശോമിശിഹായുടെ പരിശുദ്ധ സുവിശേഷം. **(21:1 - 17)**

സമു. നമ്മുടെ കർത്താവായ മിശിഹായ്ക്കു സ്തുതി.

കാർമ്മി. അവർ ജറുസലേമിനെ സമീപിക്കവേ, ഒലിവുമലയ്ക്കരികെയുള്ള ബഥ്ഫഗെയിലെത്തി. അപ്പോൾ ഈശോ തന്റെ രണ്ടു ശിഷ്യന്മാരെ ഇപ്രകാരം നിർദ്ദേശിച്ചു: എതിരേ കാണുന്ന ഗ്രാമത്തിലേക്കു പോകുവിൻ. അവിടെ ഒരു കഴുതയെയും അടുത്ത് അതിന്റെ കുട്ടിയെയും കെട്ടിയിരിക്കുന്നത് ഉടനെ നിങ്ങൾ കാണും. അവയെ അഴിച്ച് എന്റെ അടുക്കൽ കൊണ്ടുവരുക. ആരെങ്കിലും നിങ്ങളോട് എന്തെങ്കിലും ചോദിച്ചാൽ, കർത്താവിന് അവയെക്കൊണ്ട് ആവശ്യമുണ്ടെന്നു പറയുക; അവൻ ഉടനെതന്നെ അവയെ വിട്ടുതരും. പ്രവാചകൻവഴി പറയപ്പെട്ട വചനം പൂർത്തിയാകാനാണ് ഇതു സംഭവിച്ചത്. സീയോൻ പുത്രിയോടു പറയുക: ഇതാ, നിന്റെ രാജാവ് വിനയാന്വിതനായി കഴുതയുടെയും കഴുതക്കുട്ടിയുടെയും പുറത്ത് നിന്റെ അടുത്തേക്കു വരുന്നു. ശിഷ്യന്മാർപോയി ഈശോ കല്പിച്ചതുപോലെ ചെയ്തു.

അവർ കഴുതയെയും കഴുതക്കുട്ടിയെയും കൊണ്ടുവന്ന് അവയുടെമേൽ വസ്ത്രങ്ങൾ വിരിച്ചു. അവൻ കയറി ഇരുന്നു. ജനക്കൂട്ടത്തിൽ വളരെപ്പേർ വഴിയിൽ തങ്ങളുടെ വസ്ത്രങ്ങൾ വിരിച്ചു; മറ്റു ചിലരാകട്ടെ, വൃക്ഷങ്ങളിൽനിന്നു ചില്ലുകൾ മുറിച്ച് വഴിയിൽ നിരത്തി. ഈശോയുടെ മുമ്പിലും പിമ്പിലും നടന്നിരുന്ന ജനങ്ങൾ ആർത്തുവിളിച്ചു: ദാവീദിന്റെ പുത്രനു ഹോസാന! കർത്താവിന്റെ നാമത്തിൽ വരുന്നവൻ അനുഗൃഹീതൻ! ഉന്നതങ്ങളിൽ ഹോസാന! അവൻ ജറുസലേമിൽ പ്രവേശിച്ചപ്പോൾ നഗരം മുഴുവൻ ഇളകി വശായി, ആരാണിവൻ എന്നു ചോദിച്ചു. ജനക്കൂട്ടം പറഞ്ഞു: ഇവൻ ഗലീലയിലെ നസറത്തിൽ നിന്നുള്ള പ്രവാചകനായ ഈശോയാണ്.

ഈശോ ദൈവാലയത്തിൽ പ്രവേശിച്ച് അവിടെ ക്രയവിക്രയം ചെയ്തു കൊണ്ടിരുന്നവരെ യെല്ലാം പുറത്താക്കി. നാണയമാറ്റക്കാരുടെ മേശകളും പ്രാവുവിൽ പനക്കാരുടെ ഇരിപ്പിടങ്ങളും അവൻ തട്ടിമറിയിച്ചു. അവൻ അവരോടു പറഞ്ഞു: എന്റെ ഭവനം പ്രാർഥനാലയം എന്നു വിളിക്കപ്പെടും എന്ന് എഴുതപ്പെട്ടിരിക്കുന്നു. നിങ്ങളോ, അതു കവർച്ചക്കാരുടെ ഗൃഹയാക്കുന്നു.

അന്ധന്മാരും മുടന്തന്മാരും ദൈവാലയത്തിൽ അവന്റെ അടുത്തെത്തി. അവൻ അവരെ സുഖപ്പെടുത്തി. അവൻ ചെയ്ത വിസ്മയകരമായ പ്രവൃത്തികളെയും ദാവീദിന്റെ പുത്രനു ഹോസാന എന്ന് ഉദ്ഘോഷിച്ച് ദൈവാലയത്തിൽ ആർപ്പുവിളിക്കുന്ന കുട്ടികളെയും കണ്ടപ്പോൾ പ്രധാന പുരോഹിതന്മാരും നിയമജ്ഞരും രോഷാകുലരായി. അവർ അവനോടു പറഞ്ഞു: ഇവരൊന്നു പറയുന്നതെന്ന് നീ കേൾക്കുന്നില്ലേ? ഈശോ പ്രതിവചിച്ചു: ഉവ്വ്; ശിശുക്കളുടെയും മുലകുടിക്കുന്നവരുടെയും അധരങ്ങളിൽ നീ സ്തുതി ഒരുക്കി എന്ന് നിങ്ങൾ ഒരിക്കലും വായിച്ചിട്ടില്ലേ? അനന്തരം അവൻ അവരെ വിട്ട് നഗരത്തിൽനിന്ന് ബമാനിയായിലേക്കു പോയി അവിടെ താമസിച്ചു.

അല്ലെങ്കിൽ

ലൂക്ക 19:28 - 40 (അനുബന്ധം പേജ് 262 കാണുക)

സമു. നമ്മുടെ കർത്താവായ മിശിഹായ്ക്കു സ്തുതി.

വചനസന്ദേശം

കുറുത്തോല വെണ്ണരിപ്പും തുടർന്നുള്ള പ്രദക്ഷിണവും ഇവിടെ നടത്താവുന്നതാണ്.

പ്രഘോഷണപ്രാർഥനകൾ (കാരോസുസ)

ശുശ്രൂ. നമുക്കെല്ലാവർക്കും ഭക്തിയോടും സന്തോഷത്തോടുംകൂടെ നിന്ന്, വിനീതനായി ഓരോശ്ലേമിൽ പ്രവേശിച്ച മിശിഹായെ ധ്യാനിച്ചുകൊണ്ട്, 'ഓശാന പാടി ഞങ്ങൾ നിന്നെ സ്തുതിക്കുന്നു' എന്ന് ഏറ്റുപറയാം.

സമു. ഓശാന പാടി ഞങ്ങൾ നിന്നെ സ്തുതിക്കുന്നു.

ശുശ്രൂ. രക്ഷകനും നാമനുമായി സകല ജനപദങ്ങളും അംഗീകരിക്കുകയും ഏറ്റുപറയുകയും ചെയ്യുന്ന മിശിഹായേ,

സമു. ഓശാന പാടി ഞങ്ങൾ നിന്നെ സ്തുതിക്കുന്നു.

ശുശ്രൂ. ഭൂമിയിൽ ദൈവസ്തുതികൾ ആലപിക്കുന്ന ഞങ്ങളെ, സ്വർഗത്തിൽ നിന്നെ മഹത്വപ്പെടുത്താൻ അനുഗ്രഹിക്കുന്ന മിശിഹായേ,

സമു. ഓശാന പാടി ഞങ്ങൾ നിന്നെ സ്തുതിക്കുന്നു.

ശുശ്രൂ. കഴുതക്കൂട്ടിയുടെ പുറത്ത് ജറുസലേം ദൈവാലയത്തിലേക്ക് എഴുന്നള്ളി വിനയത്തിന്റെയും എളിമയുടെയും മാതൃക ഞങ്ങളെ പഠിപ്പിച്ച മിശിഹായേ,

സമു. ഓശാന പാടി ഞങ്ങൾ നിന്നെ സ്തുതിക്കുന്നു.

ശുശ്രൂ. ഹെബ്രായപൈതങ്ങളുടെ സ്തുതിഗീതങ്ങൾ സ്വീകരിച്ച് അവരെ അനുഗ്രഹിച്ച മിശിഹായേ,

സമു. ഓശാന പാടി ഞങ്ങൾ നിന്നെ സ്തുതിക്കുന്നു.

ശുശ്രൂ. പൂർവപിതാക്കന്മാരോടു ചെയ്ത വാഗ്ദാനങ്ങൾ നിറവേറ്റിക്കൊണ്ട് പ്രവചനങ്ങളുടെ പൂർത്തീകരണമായിത്തീർന്ന മിശിഹായേ,

സമു. ഓശാന പാടി ഞങ്ങൾ നിന്നെ സ്തുതിക്കുന്നു.

ശുശ്രൂ. മിശിഹായുടെ സഭ മുഴുവന്റെയും തലവനായ ഞങ്ങളുടെ പരിശുദ്ധ പിതാവു മാർ **(പേർ)** പാപ്പായെയും ഞങ്ങളുടെ സഭയുടെ പിതാവും തലവനുമായ മേജർ ആർച്ചുബിഷപ്പ് മാർ **(പേർ)** മെത്രാപ്പോലീത്തായെയും ഞങ്ങളുടെ അതിരൂപതാ ധ്യക്ഷനായ മാർ **(പേർ)** മെത്രാപ്പോലീത്തായെയും ഞങ്ങളുടെ പിതാവും രൂപതാധ്യക്ഷനുമായ മാർ **(പേർ)** മെത്രാനെയും അവരുടെ സഹശുശ്രൂഷികളെയും അനുഗ്രഹിക്കുകയും പരിപാലിക്കുകയും ചെയ്യുന്ന മിശിഹായേ,

സമു. ഓശാന പാടി ഞങ്ങൾ നിന്നെ സ്തുതിക്കുന്നു.

ശുശ്രൂ. ഞങ്ങളെ എല്ലാവരെയും രക്ഷിക്കുകയും നിന്റെ ശാന്തിയും സമാധാനവും ഞങ്ങളിൽ വർധിപ്പിക്കുകയും ചെയ്യുന്ന മിശിഹായേ,

സമു. ഓശാന പാടി ഞങ്ങൾ നിന്നെ സ്തുതിക്കുന്നു.

ശുശ്രൂ. നമുക്കെല്ലാവർക്കും നമ്മെയും നാമോരോരുത്തരെയും പിതാവിനും പുത്രനും പരിശുദ്ധാത്മാവിനും സമർപ്പിക്കാം.

സമു. ഞങ്ങളുടെ ദൈവമായ കർത്താവേ, അങ്ങേക്കു ഞങ്ങൾ സമർപ്പിക്കുന്നു.

കാർമി. സ്വർഗത്തിന്റെയും ഭൂമിയുടെയും കർത്താവും രാജാവുമായ മിശിഹായേ, നിന്നെ ഞങ്ങൾ ആരാധിക്കുന്നു. നിന്റെ മരണത്തിലും ഉത്ഥാനത്തിലും പങ്കുചേരാനും മാനസാന്തരത്തിന്റെ ഫലങ്ങൾ പുറപ്പെടുവിക്കാനും ഞങ്ങളെ അനുഗ്രഹിക്കണമേ. ഭൂമിയിൽ നിനക്ക് ഓശാനഗീതികൾ ആലപിക്കുന്ന ഞങ്ങളെ നിത്യമഹത്വത്തിൽ പ്രവേശിപ്പിക്കണമേ. സകലത്തിന്റെയും നാഥാ, എന്നേക്കും.

സമു. ആമ്മേൻ.

ശുശ്രൂ. കർത്താവേ, ആശീർവദിക്കണമേ. സഹോദരരേ, നിങ്ങൾ കൈവയ്പിനായി തലകുനിക്കുകയും ആശീർവാദം സ്വീകരിക്കുകയും ചെയ്യൂവിൻ.

എല്ലാവരും തല കുനിക്കുന്നു. കാർമ്മികൻ കുനിഞ്ഞുനിന്ന് താഴെവരുന്ന കൈവയ്പുപ്രാർഥന താഴ്ന്നസ്വരത്തിൽ ചൊല്ലുന്നു.

കാർമ്മി. കർത്താവേ, ശക്തനായ ദൈവമേ, അങ്ങയുടെ അഭിഷിക്തൻ കഠിനമായ പീഡകളനുഭവിച്ചു വീണ്ടെടുത്ത അജഗണമായ പരിശുദ്ധ കത്തോലിക്കാസഭ അങ്ങയുടേതാകുന്നു. ദൈവസ്വഭാവത്തിൽ അങ്ങുമായി ഒന്നായിരിക്കുന്ന പരിശുദ്ധാത്മാവിന്റെ കൃപാവരത്താൽ യഥാർഥ പൗരോഹിത്യത്തിന്റെ പദവികൾ കൈവയ്പുവഴി നൽകപ്പെടുന്നു. വിശ്വാസികൾക്ക് ആത്മീയശുശ്രൂഷ ചെയ്യുന്നതിനു പരിശുദ്ധമായ സഭാശരീരത്തിലെ സവിശേഷ അംഗങ്ങളാകാൻ നിസ്സാരവും ബലഹീനവുമായ ഞങ്ങളെ അങ്ങു കാരുണ്യാതിരേകത്താൽ യോഗ്യരാക്കി. കർത്താവേ, അങ്ങയുടെ കൃപാവരം ഞങ്ങളിൽ നിറയ്ക്കുകയും അങ്ങയുടെ ദാനങ്ങൾ ഞങ്ങളുടെ കരങ്ങൾവഴി വർഷിക്കുകയും ചെയ്യണമേ. അങ്ങയുടെ കാരുണ്യവും അനുഗ്രഹവും ഞങ്ങളുടെയും അങ്ങു തിരഞ്ഞെടുത്ത ഈ ജനത്തിന്റെയുംമേൽ ഉണ്ടാകുമാറാകട്ടെ.

കാർമ്മികൻ നിവർന്നുനിന്ന് ഉയർന്ന സ്വരത്തിൽ ചൊല്ലുന്നു.

കാർമ്മി. കരുണാനിധിയായ ദൈവമേ, ഞങ്ങളെല്ലാവരും ഒന്നുചേർന്ന് ഞങ്ങളെ അങ്ങുമായി രമ്യതപ്പെടുത്തുന്ന നീതിയുടെ പ്രവൃത്തികളാൽ ജീവിതകാലം മുഴുവനും അങ്ങയെ യഥോചിതം പ്രീതിപ്പെടുത്താൻ ഞങ്ങളെ അനുഗ്രഹിക്കണമേ. അങ്ങേക്കു സ്തുതിയും ബഹുമാനവും കൃതജ്ഞതയും ആരാധനയും നിരന്തരം സമർപ്പിക്കാൻ ഞങ്ങളെ യോഗ്യരാക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

സമു. ആമ്മേൻ.

ശുശ്രൂ. മാമോദീസാ സ്വീകരിക്കുകയും ജീവന്റെ അടയാളത്താൽ മുദ്രിതരാകുകയും ചെയ്തവർ ഭക്തിയോടും ശ്രദ്ധയോടും കൂടെ വിശുദ്ധരഹസ്യങ്ങളിൽ പങ്കുകൊള്ളട്ടെ.

താഴെവരുന്ന പ്രാർഥനകൾ കാർമ്മികൻ താഴ്ന്നസ്വരത്തിൽ ചൊല്ലി കൈകൾ കഴുകുമ്പോൾ ദിവ്യരഹസ്യഗീതം ആരംഭിക്കുന്നു.

കാർമി. സകലത്തിന്റെയും നാമനായ ദൈവം തന്റെ കൃപാ സമുദ്രത്തിൽ നമ്മുടെ കടങ്ങളുടെയും പാപങ്ങളുടെയും കറ കഴുകിക്കളയട്ടെ.

കൈകൾ തുടയ്ക്കുമ്പോൾ ചൊല്ലുന്നു.

കർത്താവു തന്റെ കൃപയാലും അനുഗ്രഹത്താലും നമ്മുടെ പാപങ്ങളുടെ മാലിന്യം തുടച്ചുനീക്കുകയും ചെയ്യട്ടെ.

ദിവ്യരഹസ്യഗീതം (ഓനീസാ ദ്റാസേ)

(ബ്രീകിത്തോൻ ... / മിശിഹാകർത്താവിൻ തിരുമെയ് ...)

ഗായക. കർത്താവേ, ഭൂമിയിലെങ്ങും അവിടത്തെ നാമം എത്ര മഹനീയമാകുന്നു!

സമു. ഓശാനസ്തുതിയാൽ ബാലകർ കീർത്തിച്ചു രക്ഷകനീശോയെ. മേഘത്തേരിലെഴുന്നള്ളും നാമനു സമനായാഗതനായ് കഴുതത്തേരിലിരുന്നവനെ ഹെബ്രായക്കാർ ദർശിച്ചു പാടുകയായ് നാമാ, ഓശാന.

ഗായക. കർത്താവിന്റെ നാമം സീയോനിൽ പ്രഘോഷിക്കപ്പെടും.

സമു. സുതനാം ദൈവത്തെ ബാലകരോടൊപ്പം വാഴ്ത്തിപ്പാടീടാം. ഉന്നതവീഥിയിലോശാന ആത്മാക്കൾ തൻ രക്ഷകനേ, കർത്താവിൻ തിരുനാമത്തിൽ വന്നവനും യുഗരാജാവായ് വരുവാനും നിത്യം സ്തുത്യർഹൻ.

(അല്ലെങ്കിൽ)

ഗായക. കർത്താവേ, ഭൂമിയിലെങ്ങും അവിടത്തെ നാമം എത്ര മഹനീയമാകുന്നു!

സമു. ദൈവികപ്രചോദനത്താൽ ഹെബ്രായ ബാലകർ ഓശാന പാടി അവിടത്തെ പ്രകീർത്തിച്ചു. കഴുതക്കുട്ടിയുടെ പുറത്തിരുന്നു സഞ്ചരിച്ച കർത്താവിനെ, മേഘങ്ങളിൽ സംവഹിക്കപ്പെട്ടവനെ എന്നപോലെ അവർ പ്രകീർത്തിച്ചു. നമുക്കും അവരോടുകൂടെ ആലപിക്കാം: ഉന്നതങ്ങളിൽ ഓശാന; കർത്താവിന്റെ നാമത്തിൽ വന്നവനും വലിയ മഹത്വത്തോടെ വരാനിരിക്കുന്നവനുമായ നമ്മുടെ ആത്മാക്കളുടെ രക്ഷകൻ അനുഗൃഹീതനാകുന്നു.

ഗായക. കർത്താവിന്റെ നാമം സീയോനിൽ പ്രഘോഷിക്കപ്പെടും.
സമു. ദൈവികപ്രചോദനത്താൽ ...

(തുടർന്നുള്ള പ്രാർത്ഥനകൾക്ക് കുർബാനക്രമം കാണുക)

ദിവ്യകാരൂണ്യഗീതം (ഓനീസാ ദ്വേമ്മ)

(ബ്രീക് ഹന്നാന ... / ഹല്ലേലൂയാ പാടീടുമ്പോൾ ...)

സമു. ജനതകളെല്ലാമണയുക വേഗം
 ദിവ്യരഹസ്യം കൈക്കൊള്ളാനായ്.
 മുറിയപ്പെട്ടൊരു ഗാത്രവുമൊപ്പം
 ചിന്തിയ രക്തവുമീ വേദികയിൽ.
 തീക്കനലാമീ ഈ ദിവ്യരഹസ്യം
 പാപം പോക്കും ജീവൻ നൽകും.
 പാവനരായ് തിരുസന്നിധിയണയാം
 വിശ്വാസത്തോടു കൈക്കൊണ്ടീടാം.

(അല്ലെങ്കിൽ)

സമു. നമ്മുടെ മുമ്പിൽ സജ്ജമാക്കപ്പെട്ടിരിക്കുന്ന ഈ ദിവ്യ
 രഹസ്യങ്ങൾ വിശ്വാസത്തോടും ഭക്തിയോടുംകൂടെ നമുക്കു
 സ്വീകരിക്കാം. നമ്മുടെ രക്ഷയ്ക്കായി മുറിക്കപ്പെട്ട
 ശരീരവും നമുക്കുവേണ്ടി ചിന്തപ്പെട്ടതും ഉടമ്പടിയുടേതുമായ
 രക്തവും കൈക്കൊള്ളാം. ഇതാ, പ്രവാചകനെ സ്പർശി
 ക്കുകയും എല്ലാ പാപങ്ങളിൽനിന്നും വിശുദ്ധീകരിക്കുകയും
 ചെയ്ത ജീവിപ്പിക്കുന്ന തീക്കട്ടെ. ശ്രദ്ധയോടും വിശുദ്ധി
 യോടുംകൂടെ നമുക്ക് അതിനെ സമീപിക്കാം.

അന്യഗീതം (ഓനീസാ ദ്വാത്തേ)

(ബ്രീക് ഹന്നാന ... / ഹല്ലേലൂയാ പാടീടുമ്പോൾ ...)

ശുശ്രൂ. ഓശാനകളാൽ ബാലകരെല്ലാം
 നാമനെ വാഴ്ത്തിപ്പാടുകയായി.
 ദാവീദിൻ സുതനുന്നതനെന്നും
 മാനവരക്ഷകനവിടന്നല്ലോ.
 ദിവ്യശരീരവുമതുപോൽ രക്തവു -
 മേകിയ നാമനു നന്ദി നിതാനം.

(അല്ലെങ്കിൽ)

ശുശ്രൂ. ഒലിവുശാഖകളേന്തിയ ബാലകർ ഈ ദിവസം മിശിഹായെ എതിരേറ്റു. ഓശാനഗീതികളാൽ അവർ അവനെ മഹത്വപ്പെടുത്തി. അവനെ അയച്ചു പിതാവിന് അവർ സ്തുതികൾ ആലപിച്ചു. ദാവീദിന്റെ ഭവനത്തിൽനിന്ന് കൂപാപൂർവ്വം വന്നവനും ഞങ്ങളുടെ വംശത്തെ രക്ഷിച്ചവനുമായ മിശിഹാ വാഴ്ത്തപ്പെട്ടവനാകട്ടെ. സഹോദരരേ, തിരുശരീരരക്തങ്ങൾ സ്വീകരിച്ച് അവിടത്തെ തിരുനാമത്തിനു നിങ്ങൾ നന്ദി പറയുവിൻ.


കൃതജ്ഞതാപ്രാർഥനകൾ

കാർമി. കർത്താവായ ദൈവമേ, മിശിഹായുടെ മരണവും ഉത്ഥാനവും അനുസ്മരിക്കുന്ന ഈ പരിഹാരബലിയിൽ പങ്കുചേരാനും ദിവ്യരഹസ്യങ്ങൾ സ്വീകരിക്കാനും ഇടയാക്കിയതിന് ഞങ്ങൾ അങ്ങയോടു നന്ദി പറയുന്നു. ഞങ്ങളുടെ ജീവിത സമർപ്പണംവഴി നിന്നെ മഹത്വപ്പെടുത്താൻ ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

സമു. ആമ്മേൻ. കർത്താവേ, ആശീർവദിക്കണമേ.

കാർമി. ഓശാനഗീതങ്ങളുടെ മധ്യേ ജറൂസലേമിൽ പ്രവേശിച്ച കർത്താവേ, ഓശാനപാടി നിന്നെ സ്തുതിക്കാൻ ഞങ്ങളെയും യോഗ്യരാക്കിയതിന് ഞങ്ങൾ നിനക്കു നന്ദി പറയുന്നു. നിന്റെ പെസഹാരഹസ്യത്തിൽ പങ്കുചേർന്നവരായ ഞങ്ങൾ സ്വർഗീയ ജെറൂസലേമിൽ എത്തിച്ചേർന്ന് അവിരാമം നിന്നെ മഹത്വപ്പെടുത്താൻ ഇടയാകട്ടെ. സകലത്തിന്റെയും നാഥാ, എന്നേക്കും.

സമു. ആമ്മേൻ.



സമാപനാശീർവാദം

(തുയെ ... / കർത്താവാം മിശിഹാവഴിയായ് ...)

കാർമി. കർത്താവാം മിശിഹാവഴിയായ്
ദിവ്യാത്മാവിൻ ദാനങ്ങൾ
സ്നേഹപിതാവാം സകലേശൻ
വീരവാടു നമ്മിൽ വർഷിച്ചു.

സ്വർല്ലോകത്തിൻ മഹിമയ്ക്കായ്
ദൈവം നമ്മെ വിളിച്ചല്ലോ
അക്ഷയസൗഗേമാർന്നീടാൻ
ദൈവം നമ്മെ നയിച്ചല്ലോ.

എന്റെ ശരീരം ഭക്ഷിക്കും
എൻ രക്തം പാനം ചെയ്യും
മാനവനെന്നിൽ നിവസിക്കും
അവനിൽ ഞാനും, നിശ്ചയമായ്.

വിധിയിൽ വീഴാതവനെ ഞാൻ
അന്തിമദിവസമുയിർപ്പിക്കും
നിത്യായുസ്സുവന്നേകും ഞാൻ
ഏവം നാഥനരുൾ ചെയ്തു.

നരരക്ഷകനും നാഥനുമായ്
ധരയിലണഞ്ഞൊരു മിശിഹായെ
നൽകിയ താതനു വന്ദനവും
സ്തുതിയുമണയ്ക്കാം സാമോദം.

എളിയൊരു കഴുതപ്പുറമേറി
വന്നൊരു രാജനെ വന്ദിക്കാൻ
ഓശാനകളാൽ വാഴ്ത്തീടാൻ
ഇടയാക്കണമേ റുഹായേ.

പീഡ സഹിക്കാൻ, കുരിശേറാൻ
ഓർല്ലോ പുകിയ തിരുനാഥൻ
ത്യാഗമൊടെന്നും ജീവിക്കാൻ
നിത്യമനുഗ്രഹമരുളട്ടെ.

ജീവനെയും തിരുസ്സീവായാൽ
നിങ്ങൾ മുദ്രിതരാകട്ടെ
സംരക്ഷിതരായ്ത്തീരട്ടെ ✠
ഇപ്പൊഴുമെപ്പൊഴുമെന്നേക്കും.

സമു. ആമ്മേൻ.

(അല്ലെങ്കിൽ)

കാർമ്മി. പിതാവായ ദൈവം, നമ്മുടെ കർത്താവീശോമിശിഹാവഴി എല്ലാ ആധ്യാത്മികദാനങ്ങളും നൽകി നമ്മെ അനുഗ്രഹിച്ചു. നമ്മുടെ കർത്താവു തന്റെ രാജ്യത്തിലേക്കു നമ്മെ ക്ഷണിക്കുകയും അക്ഷയവും അനശ്വരവുമായ സൗഭാഗ്യത്തിലേക്കു നമ്മെ നയിക്കുകയും ചെയ്തു. അവിടന്നു തന്റെ ജീവദായകമായ സുവിശേഷംവഴി ശിഷ്യഗണത്തോട് ഇപ്രകാരം അരുൾചെയ്തു: ‘സത്യം സത്യമായി ഞാൻ നിങ്ങളോടു പറയുന്നു, എന്റെ ശരീരം ഭക്ഷിക്കുകയും എന്റെ രക്തം പാനംചെയ്യുകയും ചെയ്യുന്നവൻ എന്നിലും ഞാൻ അവനിലും വസിക്കും. അവസാനദിവസം ഞാൻ അവനെ ഉയിർപ്പിക്കും. അവനു ശിക്ഷാവിധി ഉണ്ടാകുകയില്ല. പ്രത്യുത, അവൻ മരണത്തിൽനിന്ന് നിത്യായുസ്സിലേക്കു പ്രവേശിക്കും.’ രക്ഷകനും നാഥനുമായി തന്റെ പ്രിയപുത്രനെ ലോകത്തിലേക്കയച്ച പിതാവായ ദൈവത്തെ നമുക്കു സ്തുതിക്കാം. കഴുതപ്പുറത്ത് എഴുന്നള്ളി വിനയത്തിന്റെ മാതൃക നൽകിയ മിശിഹായെ നമുക്ക് ആരാധിക്കാം. കർത്താവിന്റെ സ്തുതികൾ ആലപിക്കാൻ നമ്മെ ശക്തരാക്കുന്ന പരിശുദ്ധാത്മാവിനെ നമുക്കു മഹത്വപ്പെടുത്താം. പീഡകൾ സഹിക്കാനും കുരിശിൽ മരിക്കാനും ജറുസലേമിൽ പ്രവേശിച്ച കർത്താവ്, ത്യാഗങ്ങൾ സഹിച്ച് ദൈവഹിതം നിറവേറ്റാൻ നമ്മെ ശക്തരാക്കട്ടെ. രക്ഷകനും രാജാവുമായി മിശിഹായെ സകലരും ഏറ്റുപറയാൻ ഇടയാകട്ടെ. ദൈവത്തിന്റെ ജനമേ, ഭൂമിയിൽ അവിടത്തേക്ക് ഓശാനപാടി സ്തുതിക്കുന്ന നിങ്ങൾ സ്വർഗത്തിൽ അനവരതം അവിടത്തെ മഹത്വപ്പെടുത്താൻ യോഗ്യരാകട്ടെ. കർത്താവിന്റെ കുരിശിന്റെ സജീവമായ അടയാളത്താൽ നിങ്ങളെല്ലാവരും മുദ്രിതരും എല്ലാ വിപത്തുകളിലുംനിന്നു സംരക്ഷിതരുമാകട്ടെ. ഇപ്പോഴും ✠ എപ്പോഴും എന്നേക്കും.

സമു. ആമ്മേൻ.

പെസഹാവ്യാഴം

പൊതുനിർദ്ദേശങ്ങൾ

1. പെസഹാവ്യാഴാഴ്ച ദൈവാലയങ്ങളിൽ ഒരു കുർബാന മാത്രമേ അർപ്പിക്കുകയുള്ളൂ.
2. സാധാരണയായി, സായാഹ്നപ്രാർഥന (റംശാ) യോടുകൂടിയായിരിക്കും വിശുദ്ധ കുർബാന അർപ്പിക്കുക. എന്നാൽ, ആവശ്യമെങ്കിൽ വിശുദ്ധ കുർബാന രാവിലെ അർപ്പിക്കാവുന്നതാണ്.
3. വചനസന്ദേശത്തിനുശേഷമാണ് കാൽകഴുകൽ ശുശ്രൂഷ. കാൽകഴുകൽ ശുശ്രൂഷ നടത്തുന്നുണ്ടെങ്കിൽ, ആവശ്യമായ സജ്ജീകരണങ്ങൾ ചെയ്തിരിക്കണം.
4. ഏറ്റവും ആഘോഷപൂർവകമായി ഈ കർമ്മം നടത്തുമ്പോൾ ഉപയോഗിക്കുന്ന ഭാഗങ്ങൾ ഈ [] അടയാളംകൊണ്ട് വേർതിരിച്ചിരിക്കുന്നു. ഐച്ഛികമായ ഭാഗങ്ങൾ ഈ [] അടയാളംകൊണ്ട് വേർതിരിച്ചിരിക്കുന്നു.
5. പെസഹാവ്യാഴാഴ്ച മൂന്നാമത്തെ കൂദാശക്രമം (മാർനെസ്തോറിയസിന്റെ കൂദാശക്രമം) ഉപയോഗിക്കുന്നു.

SYRO MALABAR
COMMISSION FOR
LITURGY

SYRO MALABAR
COMMISSION FOR
LITURGY

പെസഹാവ്യാഴം

കർമ്മക്രമം

കാർമ്മികനും ശുശ്രൂഷികളും സഹായികളും ക്രമപ്രകാരമുള്ള തിരുവസ്ത്രങ്ങളിടഞ്ഞ്, കുർബാനക്രമത്തിൽ നിർദ്ദേശിച്ചിരിക്കുന്നതുപോലെ, പ്രദക്ഷിണമായി വചനവേദിയിൽ (ബേമ്മ) വന്നു ജനാഭിമുഖമായി നില്ക്കുന്നു. പ്രദക്ഷിണസമയത്ത് താഴെക്കാണുന്ന ഗീതം ആലപിക്കുന്നു. ഉചിതമായ മറ്റൊരു ഗീതം ആലപിക്കാവുന്നതാണ്.

പ്രാരംഭഗീതം

(പുലരിയിൽ നിദ്രയുണർന്നങ്ങേ ...)

മർത്യനു ജീവൻ നല്കീടാൻ
സ്ഥാപിച്ചീശോ സെഹിയോനിൽ
നിത്യത പകരും കൃദാശ,
മരണംവരെയും സ്നേഹിച്ചു.

ഗുരുവും നാഥനുമാം മിശിഹാ
ശിഷ്യഗണത്തിൻ പാദങ്ങൾ
കഴുകി സുമാതൃക നല്കുകയായ്
സകലരുമതുപോൽ ചെയ്തീടാൻ.

അന്നു മുറിച്ചവനേകിയതാം
അപ്പം പാവനഗാത്രം താൻ
നമ്മുടെ ജീവിതമതുപോലെ
മർത്യർക്കായിഹ മുറിയേണം.

കർത്താവിൻ തിരുസാന്നിധ്യം
നീക്കും നമ്മുടെ രോഗങ്ങൾ
പാപം പരിചിൽ പോക്കീടാൻ
ദിവ്യഘൃഷ്ടമവനീയുലകിൽ.

തിരുവോസ്തിയിൽ നിന്നൻപോടെ
നമ്മെ നാഥൻ ദർശിച്ചു
നമ്മെ ദൈവികരാക്കീടാൻ
നാഥൻ നമ്മിൽ വാഴുന്നു.

(വിശുദ്ധ കുർബാന ആരാഭിക്കുന്നു)

കാർമ്മി. അന്നാപ്പെസഹാത്തിരുനാളിൽ കർത്താവരുളിയ കല്പനപോൽ തിരുനാമത്തിൽച്ചേർന്നീടാം ഒരുമയാടീബലിയർപ്പിക്കാം.

സമു. അനുരഞ്ജിതരായ്തീർന്നീടാം നവമൊരു പീഠമൊരുക്കീടാം ഗുരുവിൻ സ്നേഹമൊടീയാഗം തിരുമുന്വാകെയണച്ചീടാം.

കാർമ്മി. അത്യുന്നതമാം സ്വർലോകത്തിൽ സർവേശനു സ്തുതിഗീതം. (3)

സമു. ഭൂമിയിലെന്നും മർത്യനു ശാന്തി പ്രത്യാശയുമെന്നേക്കും. (3)

(അല്ലെങ്കിൽ)

കാർമ്മി. അത്യുന്നതങ്ങളിൽ ദൈവത്തിനു സ്തുതി. (3)

സമു. ആമ്മേൻ. (3)

കാർമ്മി. ഭൂമിയിൽ മനുഷ്യർക്കു സമാധാനവും പ്രത്യാശയും എപ്പോഴും എന്നേക്കും.

സമു. ആമ്മേൻ.

കാർമ്മി. സ്വർഗസ്ഥിതനാം താതാ നിൻ നാമം പുജിതമാകണമേ നിൻ രാജ്യം വന്നീടണമേ പരിശുദ്ധൻ നീ പരിശുദ്ധൻ.

സമു. സ്വർഗസ്ഥിതനാം താതാ നിൻ സ്തുതിതൻ നിസ്തുല മഹിമാവാൽ ഭൂസ്വർഗങ്ങൾ നിറഞ്ഞു സദാ പാവനമായി വിളങ്ങുന്നു.

വാനവമാനവവൃന്ദങ്ങൾ ഉദ്ഘോഷിപ്പൂ സാമോദം പരിശുദ്ധൻ നീ എന്നെന്നും പരിശുദ്ധൻ നീ പരിശുദ്ധൻ.

സ്വർഗസ്ഥിതനാം താതാ നിൻ നാമം പുജിതമാകണമേ നിൻ രാജ്യം വന്നീടണമേ നിൻ ഹിതമിവിടെ ഭവിക്കണമേ.

സ്വർഗത്തെ നന്നതുപോലുലകിൽ -
നിൻ ചിത്തം നിറവേറണമേ
ആവശ്യകമാമാഹാരം
ഞങ്ങൾക്കിന്നരുളീടണമേ.

ഞങ്ങൾ കടങ്ങൾ പൊറുത്തതുപോൽ
ഞങ്ങൾക്കുള്ള കടം സകലം
പാപത്തിൻ കടബാധ്യതയും
അങ്ങു കനിഞ്ഞു പൊറുക്കണമേ.

ഞങ്ങൾ പരീക്ഷയിലൊരുനാളും
ഉൾപ്പെടുവാനിടയാകരുതേ
ദുഷ്ടാരൂപിയിൽനിന്നെന്നും
ഞങ്ങളെ രക്ഷിച്ചരുളണമേ.

എന്തെന്നാലെന്നാളേക്കും
രാജ്യം ശക്തി മഹത്വങ്ങൾ
താവകമല്ലോ കർത്താവേ
ആമ്മേനാമ്മേനെന്നേക്കും.

കാർമ്മി. താതന്നുമതുപോലാത്മജനും
റൂഹായ്ക്കും സ്തുതി എന്നേക്കും
ആദിമുതൽക്കെന്നതുപോലെ
ആമ്മേനാമ്മേനനവരതം.

സമു. സ്വർഗസ്ഥിതനാം താതാ നിൻ
നാമം പുജിതമാകണമേ
നിൻ രാജ്യം വന്നീടണമേ
പരിശുദ്ധൻ നീ പരിശുദ്ധൻ.

സ്വർഗസ്ഥിതനാം താതാ നിൻ
സ്തുതിതൻ നിസ്തുല മഹിമാവാൽ
ഭൃസ്വർഗങ്ങൾ നിറഞ്ഞു സദാ
പാവനമായി വിളങ്ങുന്നു.

വാനവമാനവവൃന്ദങ്ങൾ
ഉദ്ഘോഷിപ്പൂ സാമോദം
പരിശുദ്ധൻ നീ എന്നെന്നും
പരിശുദ്ധൻ നീ പരിശുദ്ധൻ.

(അല്ലെങ്കിൽ)

കാർമ്മി. സ്വർഗസ്ഥനായ ഞങ്ങളുടെ പിതാവേ,
 (സമൂഹവും ചേർന്ന്)
 അങ്ങയുടെ നാമം പൂജിതമാകണമേ.
 അങ്ങയുടെ രാജ്യം വരണമേ.
 അങ്ങു പരിശുദ്ധൻ, പരിശുദ്ധൻ, പരിശുദ്ധൻ.
 സ്വർഗസ്ഥനായ ഞങ്ങളുടെ പിതാവേ,
 അങ്ങയുടെ മഹത്വത്താൽ
 സ്വർഗവും ഭൂമിയും നിറഞ്ഞിരിക്കുന്നു.
 മാലാഖമാരും മനുഷ്യരും
 അങ്ങു പരിശുദ്ധൻ, പരിശുദ്ധൻ, പരിശുദ്ധൻ
 എന്ന് ഉദ്ഘോഷിക്കുന്നു.

സ്വർഗസ്ഥനായ ഞങ്ങളുടെ പിതാവേ,
 അങ്ങയുടെ നാമം പൂജിതമാകണമേ.
 അങ്ങയുടെ രാജ്യം വരണമേ.
 അങ്ങയുടെ തിരുമനസ്സു
 സ്വർഗത്തിലെപ്പോലെ ഭൂമിയിലുമകണമേ.

ഞങ്ങൾക്ക് ആവശ്യമായ ആഹാരം
 ഇന്നു ഞങ്ങൾക്കു തരണമേ.
 ഞങ്ങളുടെ കടക്കാരോടു ഞങ്ങൾ ക്ഷമിച്ചതുപോലെ
 ഞങ്ങളുടെ കടങ്ങളും പാപങ്ങളും
 ഞങ്ങളോടും ക്ഷമിക്കണമേ.
 ഞങ്ങൾ പ്രലോനേത്തിൽ വീഴാൻ ഇടയാകരുതേ.
 ദുഷ്ടാരുപിയിൽനിന്നു ഞങ്ങളെ രക്ഷിക്കണമേ.

എന്തുകൊണ്ടെന്നാൽ, രാജ്യവും ശക്തിയും മഹത്വവും
 എന്നേക്കും അങ്ങയുടേതാകുന്നു. ആമ്മേൻ.

കാർമ്മി. പിതാവിനും പുത്രനും പരിശുദ്ധാത്മാവിനും സ്തുതി.

സമു. ആദിമുതൽ എന്നേക്കും, ആമ്മേൻ.

കാർമ്മി. സ്വർഗസ്ഥനായ ഞങ്ങളുടെ പിതാവേ,
 (സമൂഹവും ചേർന്ന്)
 അങ്ങയുടെ നാമം പൂജിതമാകണമേ.
 അങ്ങയുടെ രാജ്യം വരണമേ.
 അങ്ങു പരിശുദ്ധൻ, പരിശുദ്ധൻ, പരിശുദ്ധൻ.
 സ്വർഗസ്ഥനായ ഞങ്ങളുടെ പിതാവേ,
 അങ്ങയുടെ മഹത്വത്താൽ
 സ്വർഗവും ഭൂമിയും നിറഞ്ഞിരിക്കുന്നു.

മാലാഖമാരും മനുഷ്യരും
അങ്ങു പരിശുദ്ധൻ, പരിശുദ്ധൻ, പരിശുദ്ധൻ
എന്ന് ഉദ്ഘോഷിക്കുന്നു.

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമ്മി. ഞങ്ങളുടെ കർത്താവായ മിശിഹായേ, ശിഷ്യന്മാരുടെ പാദങ്ങൾ കഴുകിക്കൊണ്ട് ശുശ്രൂഷയുടെ മാതൃക കാണിക്കുകയും, പരിശുദ്ധ കുർബാന സ്ഥാപിച്ചുകൊണ്ട് സ്വന്തം ശരീരരക്തങ്ങൾ ഭക്ഷണപാനീയങ്ങളായി നൽകുകയും ചെയ്ത നിനക്കു ഞങ്ങൾ നന്ദി പറയുന്നു. സ്നേഹത്തിന്റെ കൂദാശയായി നീ സ്ഥാപിച്ചുനൽകിയ ഈ ദിവ്യരഹസ്യങ്ങൾ നിർമ്മലമനഃസാക്ഷിയോടും വിശുദ്ധ വിചാരങ്ങളോടുംകൂടെ അർപ്പിക്കാൻ ഞങ്ങളെ യോഗ്യരാക്കണമേ. സകലത്തിന്റെയും നാഥാ, എന്നേക്കും.

സമു. ആമ്മേൻ.

സങ്കീർത്തനം 135

കാർമ്മി. കർത്താവിൻ സ്തുതി പാടിടുവിൻ
നല്ലവനാണവനെനാളും
അവനുടെ കരുണയനാദിമുതൽ
ചിരകാലം നിലനിൽക്കുന്നു.

സമു. അത്യുന്നതനാം ദൈവത്തെ
കീർത്തിപ്പിൻ, സ്തുതി പാടിടുവിൻ
മഹിതം വിസ്മയകൃത്യങ്ങൾ
വിരചിച്ചതു തൻ കരമല്ലോ.

വാനും ഭൂവും തിരുനാഥൻ
ജ്ഞാനത്താലനുള്ളവാക്കി
പകലിനു ദീപ്തി പകർന്നീടാൻ
സൂര്യനു കല്പനയവനേകി.

താരാവലിയും പനിമതിയും
കർത്താവിൻ കരവിരുതല്ലോ
രാവിൽ പ്രയോയ് തെളിയാനായ്
അവിടന്നവയെ സൃഷ്ടിച്ചു.

പരിപാലനയും കരബലവും
ഇസ്രായേലിനു വെളിവാക്കി
മെസ്രെൻനാട്ടിൽനിന്നവരെ
കരുണാപൂർവ്വം മോചിച്ചു.

സ്വന്തജനത്തിനു പാർക്കാനായ്
അൻപൊടു ദേശമവൻ നൽകീ
ഓഹരിയായ് അവകാശവുമായ്
തന്നത്തന്നെയവർക്കേകി.

നമ്മുടെ താഴ്മയിലഖിലേശൻ
അലിവൊടു നമ്മെയോർമ്മിച്ചു
വൈരിഗണത്തിൽനിന്നുമവൻ
നമ്മെ കനിവൊടു രക്ഷിച്ചു.

താതനുമതുപോലാത്തജനും
റുഹായ്ക്കും സ്തുതി എന്നേക്കും
ആദിമുതൽക്കെന്നതുപോലെ
ആമ്മേനാമ്മേനനവരതം.

(അല്ലെങ്കിൽ)

കാർമ്മി. കർത്താവിനെ നിങ്ങൾ സ്തുതിക്കുവിൻ;
അവിടന്നു നല്ലവനാകുന്നു;
അവിടത്തെ കാര്യം അനന്തമാണ്.

സമു. കർത്താവിനെ നിങ്ങൾ സ്തുതിക്കുവിൻ;
അവിടന്നു നല്ലവനാകുന്നു;
അവിടത്തെ കാര്യം അനന്തമാണ്.

കാർമ്മി. മഹോന്നതനായ ദൈവത്തെ സ്തുതിക്കുവിൻ;
അവിടത്തെ കാര്യം അനന്തമാണ്.

സമു. കർത്താവിനെ നിങ്ങൾ സ്തുതിക്കുവിൻ;
അവിടന്നു നല്ലവനാകുന്നു;
അവിടത്തെ കാര്യം അനന്തമാണ്.

കാർമ്മി. നാഥന്മാരുടെ നാഥനെ സ്തുതിക്കുവിൻ;
അവിടത്തെ കാര്യം അനന്തമാണ്.

സമു. കർത്താവിനെ നിങ്ങൾ സ്തുതിക്കുവിൻ;
അവിടന്നു നല്ലവനാകുന്നു;
അവിടത്തെ കാര്യം അനന്തമാണ്.

കാർമ്മി. ഈജിപ്തിലെ കടിഞ്ഞൂൽപുത്രരെ
സംഹരിച്ചവനെ സ്തുതിക്കുവിൻ

സമു. കർത്താവിനെ നിങ്ങൾ സ്തുതിക്കുവിൻ;
അവിടന്നു നല്ലവനാകുന്നു;
അവിടത്തെ കാര്യം അനന്തമാണ്.

കാർമ്മി. അവരുടെ ഇടയിൽനിന്ന് ഇസ്രായേൽജനത്തെ മോചിച്ചവനെ സ്തുതിക്കുവിൻ

സമു. കർത്താവിനെ നിങ്ങൾ സ്തുതിക്കുവിൻ; അവിടന്നു നല്ലവനാകുന്നു; അവിടത്തെ കാരൂണ്യം അനന്തമാണ്.

കാർമ്മി. കടലിനെ വിഭജിച്ചവനെ സ്തുതിക്കുവിൻ; അവിടത്തെ കാരൂണ്യം അനന്തമാണ്.

സമു. കർത്താവിനെ നിങ്ങൾ സ്തുതിക്കുവിൻ; അവിടന്നു നല്ലവനാകുന്നു; അവിടത്തെ കാരൂണ്യം അനന്തമാണ്.

കാർമ്മി. ഫറവോയെയും സൈന്യത്തെയും കടലിൽ താഴ്ത്തിയവനെ സ്തുതിക്കുവിൻ.

സമു. കർത്താവിനെ നിങ്ങൾ സ്തുതിക്കുവിൻ; അവിടന്നു നല്ലവനാകുന്നു; അവിടത്തെ കാരൂണ്യം അനന്തമാണ്.

കാർമ്മി. ശക്തരായ രാജാക്കന്മാരെ നിഹിച്ചവനെ സ്തുതിക്കുവിൻ.

സമു. കർത്താവിനെ നിങ്ങൾ സ്തുതിക്കുവിൻ; അവിടന്നു നല്ലവനാകുന്നു; അവിടത്തെ കാരൂണ്യം അനന്തമാണ്.

കാർമ്മി. അവരുടെ ദേശം അവകാശമായി ജനത്തിനേകിയവനെ സ്തുതിക്കുവിൻ.

സമു. കർത്താവിനെ നിങ്ങൾ സ്തുതിക്കുവിൻ; അവിടന്നു നല്ലവനാകുന്നു; അവിടത്തെ കാരൂണ്യം അനന്തമാണ്.

കാർമ്മി. വൈരികളിൽനിന്നു നമ്മെ രക്ഷിച്ചവനെ സ്തുതിക്കുവിൻ.

സമു. കർത്താവിനെ നിങ്ങൾ സ്തുതിക്കുവിൻ; അവിടന്നു നല്ലവനാകുന്നു; അവിടത്തെ കാരൂണ്യം അനന്തമാണ്.

കാർമ്മി. പിതാവിനും പുത്രനും പരിശുദ്ധാത്മാവിനും സ്തുതി.

സമു. ആദിമുതൽ എന്നേക്കും, ആമ്മേൻ.

കാർമ്മി. ഞങ്ങളുടെ രക്ഷകനായ ദൈവമേ, ഞങ്ങളെ സഹായിക്കണമേ. അങ്ങയുടെ തിരുനാമത്തെപ്രതി ഞങ്ങളുടെ പാപങ്ങൾ ക്ഷമിക്കുകയും ചെയ്യണമേ.

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമി. മഹോന്നതനായ കർത്താവേ, അങ്ങയുടെ ഭയഭക്തിജനകമായ ന്യായാസനത്തിന്റെയും ഉന്നതമായ ത്രോണോസിന്റെയും അലംകൃതവും സ്തുത്യർഹവുമായ സിംഹാസനത്തിന്റെയും മൂമ്പാകെ അങ്ങയുടെ ശുശ്രൂഷകരായ ക്രോവേമാർ ഇടവിടാതെ സ്തുതിക്കുകയും സ്രാപ്പേമാർ പരിശുദ്ധൻ എന്നു നിരന്തരം ഉദ്ഘോഷിക്കുകയും ചെയ്യുന്നു. അവരോടുചേർന്നു ഞങ്ങളും അങ്ങേക്ക് ഭയഭക്തികളോടെ സ്തുതിയും ബഹുമാനവും കൃതജ്ഞതയും ആരാധനയും സമർപ്പിക്കുന്നു. പിതാവും പുത്രനും പരിശുദ്ധാത്മാവുമായ സർവേശ്വരാ, എന്നേക്കും.

സമു. ആമ്മേൻ.

മദ്ബഹാഗീതം (ഓനീസാ ദ്കങ്കേ)

(നാഥനിലെന്നും നമ്മുടെ ഹൃദയം ...)

ഗായക.I അങ്ങയുടെ സമൃദ്ധമായ നന്മകളെ അവർ വിളിച്ചറിയിക്കും. പെസഹാനാളിൽ സമാപിച്ചല്ലോ പാവനകുദാശ പങ്കാളികളായത്തീർത്തു തൻ ബലിയിൽ കൃപയോടെ അപ്പവുമതുപോൽ വീഞ്ഞും തിരുമെയ്യും രക്തവുമായ് രക്ഷപകർന്നീടാനായ് വന്നവനാം കർത്താവേ ഭക്തിയോടെന്നും ഞങ്ങൾ വാഴ്ത്തി മുദാ കീർത്തിച്ചിടട്ടെ.

ഗായക.II പിതാവിനും പുത്രനും പരിശുദ്ധാത്മാവിനും സ്തുതി. പെസഹാനാളിൽ സമാപിച്ചല്ലോ പാവനകുദാശ ...

ഗായക.I ആദിമുതൽ എന്നേക്കും, ആമ്മേൻ.
സ്തീവാ നമ്മൾക്കെന്നും നന്മകൾ തന്നുറവിടമാം രക്ഷിതമായതുവഴിയായ് മർത്യഗണം കർത്താവേ കുരിശിതു ഞങ്ങൾക്കെന്നും ശക്തിയെഴും കോട്ടയുമാം ദുഷ്ടാത്മാവിനെ ഞങ്ങൾ അതുവഴിയായ് തോല്പിച്ചിടട്ടെ.

ശുശ്രൂഷികൾ ധൂപകലശവും കുന്തുരുകവും കൊണ്ടു വരുന്നു. കാർമികൻ ധൂപകലശത്തിൽ മൂന്നു പ്രാവശ്യം കുന്തുരുകമിട്ട് താഴെവരുന്ന പ്രാർഥന താഴ്ന്നസ്വരത്തിൽ ചൊല്ലിക്കൊണ്ട് ആശീർവദിക്കുന്നു.

കാർമ്മി. പിതാവും പുത്രനും പരിശുദ്ധാത്മാവുമായ സർവേശ്വരാ, അങ്ങയുടെ ബഹുമാനത്തിനായി ഞങ്ങൾ സമർപ്പിക്കുന്ന ഈ ധൂപം അങ്ങയുടെ മഹനീയത്രിത്വത്തിന്റെ നാമത്തിൽ ✠ ആശീർവദിക്കപ്പെട്ടെട്ടെ. ഇത് അങ്ങയുടെ പ്രസാദത്തിനും അങ്ങയുടെ അജഗണത്തിന്റെ പാപങ്ങളുടെ മോചനത്തിനും കാരണമാകട്ടെ, എന്നേക്കും.

ശുശ്രൂ. ആമ്മേൻ.

ശുശ്രൂ. സമാധാനം നമ്മോടുകൂടെ.

കാർമ്മി. ഞങ്ങളുടെ കർത്താവായ ദൈവമേ, അങ്ങയുടെ സ്നേഹത്തിന്റെ പരിമളം ഞങ്ങളിൽ വീശുകയും അങ്ങയുടെ സത്യത്തിന്റെ ജ്ഞാനം ഞങ്ങളുടെ ആത്മാക്കളെ പ്രകാശിപ്പിക്കുകയും ചെയ്യുമ്പോൾ, സ്വർഗത്തിൽനിന്നു പ്രത്യക്ഷനാകുന്ന അങ്ങയുടെ തിരുക്കുമാരനെ സ്വീകരിക്കാൻ ഞങ്ങൾക്ക് ഇടയാകട്ടെ. സകല സൗഭാഗ്യങ്ങളും നന്മകളും നിറഞ്ഞ് മുടിച്ചുടി നിലകുന്ന സഭയിൽ നിരന്തരം അങ്ങയെ സ്തുതിക്കാനും മഹത്വപ്പെടുത്താനും ഞങ്ങൾ യോഗ്യരാകട്ടെ. എന്തുകൊണ്ടെന്നാൽ, അങ്ങ് എല്ലാറ്റിന്റെയും സ്രഷ്ടാവായാണ്. സകലത്തിന്റെയും നാഥാ, എന്നേക്കും.

സമു. ആമ്മേൻ.

മദ്ബഹയുടെ വിരി നീക്കുന്നു. ശുശ്രൂഷി മദ്ബഹയിൽ പ്രവേശിച്ച് വലത്തുവശത്തുനിന്ന് ആരംഭിച്ച് മദ്ബഹ ധൂപിക്കുന്നു. തുടർന്ന് ദൈവാലയത്തിന്റെ പ്രധാനകവാടം വരെ ധൂപാർപ്പണം നടത്തുന്നത് ഉചിതമാണ്.

ഗായക. സമു. സർവാധിപനാം കർത്താവേ,
നിൻ സ്തുതി ഞങ്ങൾ പാടുന്നു
ഈശോ നാഥാ, വിനയമൊടെ
നിന്നെ നമിച്ചു പുകഴ്ത്തുന്നു.

മർത്യനു നിത്യമഹോന്നതമാം
ഉത്ഥാനം നീയരുളുന്നു
അക്ഷയമവനുടെയാത്മാവി -
ന്നുത്തമരക്ഷയുമേകുന്നു.

വചന വേദിയിലുള്ളവർ കർത്താവ് എത്രയോ നല്ലവനാണെന്ന് നിങ്ങൾതന്നെ അനുഭവിച്ചറിയാവിൻ.

(സങ്കീ 34:8)

സർവാധിപനാം ...

ഗായക. സമു. പിതാവിനും പുത്രനും പരിശുദ്ധാത്മാവിനും സ്തുതി; ആദിമുതൽ എന്നേക്കും, ആമ്മേൻ.

സർവാധിപനാം ...

(അല്ലെങ്കിൽ)

ഗായക. സമു. സകലത്തിന്റെയും നാഥാ, നിന്നെ ഞങ്ങൾ സ്തുതിക്കുന്നു; ഈശോമിശിഹായേ, നിന്നെ ഞങ്ങൾ പുകഴ്ത്തുന്നു. എന്തുകൊണ്ടെന്നാൽ, നീ ഞങ്ങളുടെ ശരീരങ്ങളെ ഉയിർപ്പിക്കുന്നവനും ആത്മാക്കളെ രക്ഷിക്കുന്നവനുംമാകുന്നു.

വചന വേദിയിലുള്ളവർ കർത്താവ് എത്രയോ നല്ലവനാണെന്ന് നിങ്ങൾതന്നെ അനുഭവിച്ചറിയുവിൻ. (സങ്കീ 34:8)

സകലത്തിന്റെയും നാഥാ, ...

ഗായക. സമു. പിതാവിനും പുത്രനും പരിശുദ്ധാത്മാവിനും സ്തുതി; ആദിമുതൽ എന്നേക്കും, ആമ്മേൻ.

സകലത്തിന്റെയും നാഥാ, ...

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമി. എന്റെ കർത്താവേ, നീ സത്യമായും ഞങ്ങളുടെ ശരീരങ്ങളെ ഉയിർപ്പിക്കുന്നവനും, ആത്മാക്കളെ രക്ഷിക്കുന്നവനും ജീവനെ നിത്യം പരിപാലിക്കുന്നവനുംമാകുന്നു. ഞങ്ങൾ എപ്പോഴും നിനക്കു സ്തുതിയും കൃതജ്ഞതയും ആരാധനയും സമർപ്പിക്കാൻ കടപ്പെട്ടവരാകുന്നു. സകലത്തിന്റെയും നാഥാ, എന്നേക്കും.

സമു. ആമ്മേൻ.

ശുശ്രൂ. ശബ്ദമുയർത്തിപ്പാടിടുവിൻ സർവരുമൊന്നായ് പാടിടുവിൻ എന്നെന്നും ജീവിക്കും സർവേശ്വരനെ വാഴ്ത്തിടുവിൻ.

ഗായക. സമു. പരിപാവനനാം സർവേശാ, പരിപാവനനാം ബലവാനേ, പരിപാവനനാം അമർത്യനേ, കാരൂണ്യം നീ ചൊരിയണമേ.

വചന വേദിയിലുള്ളവർ പിതാവിനും പുത്രനും പരിശുദ്ധാത്മാവിനും സ്തുതി.
 പരിപാവനനാം സർവേശാ, ...

ഗായകസമൂഹം. ആദിമുതൽ എന്നേക്കും, ആമ്മേൻ.
 പരിപാവനനാം സർവേശാ, ...

(അല്ലെങ്കിൽ)

ശുശ്രൂഷ. സഹോദരരേ, നിങ്ങൾ സ്വരമുയർത്തി ജീവിക്കുന്ന ദൈവത്തെ പ്രകീർത്തിക്കുവിൻ.

ഗായകസമൂഹം. പരിശുദ്ധനായ ദൈവമേ,
 പരിശുദ്ധനായ ബലവാനേ,
 പരിശുദ്ധനായ അമർത്യനേ,
 ഞങ്ങളുടെമേൽ കരുണയുണ്ടാകണമേ.

വചന വേദിയിലുള്ളവർ പിതാവിനും പുത്രനും പരിശുദ്ധാത്മാവിനും സ്തുതി.
 പരിശുദ്ധനായ ദൈവമേ, ...

ഗായകസമൂഹം. ആദിമുതൽ എന്നേക്കും, ആമ്മേൻ.
 പരിശുദ്ധനായ ദൈവമേ, ...

ശുശ്രൂഷ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമ്മി. വിശുദ്ധരിൽ സംപ്രീതനായി വസിക്കുന്ന പരിശുദ്ധനും സ്തുത്യർഹനും ബലവാനും അമർത്യനുമായ കർത്താവേ, അങ്ങയുടെ സ്വഭാവത്തിനൊത്തവിധം എപ്പോഴും ഞങ്ങളെ കടാക്ഷിക്കുകയും അനുഗ്രഹിക്കുകയും ഞങ്ങളോടു കരുണ കാണിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവേശ്വരാ, എന്നേക്കും.

സമൂഹം. ആമ്മേൻ.

ഒന്നാം വായന

ഒന്നാം വായനക്കാരൻ വലത്തുവശത്തുള്ള പ്രഘോഷണ പീഠത്തിങ്കൽ ചെന്ന് പഴയനിയമപ്രഘോഷണഗ്രന്ഥം എടുക്കുന്നു. ജനങ്ങൾക്ക് അഭിമുഖമായിനിന്നു പറയുന്നു.

ശുശ്രൂ. സഹോദരരേ, നിങ്ങൾ ഇരുന്നൂ ശ്രദ്ധയോടെ കേൾക്കുവിൻ.
സമൂഹം ഇരിക്കുന്നു.

പുറപ്പാടിന്റെ പുസ്തകത്തിൽനിന്നുള്ള വായന. (12:1 - 20)
കാർമ്മികനൂനേരേ തിരിഞ്ഞ്, തലകുനിച്ചു, ആശീർവാദം
യാചിക്കുന്നു.

കർത്താവേ, ആശീർവദിക്കണമേ.
താഴെവരുന്ന പ്രാർഥന ചൊല്ലിക്കൊണ്ട് ആശീർവദിക്കുന്നു.

കാർമ്മി. തന്റെ പ്രബോധനത്താൽ നമ്മെ ജ്ഞാനികളാക്കുന്ന
സകലത്തിന്റെയും നാമനായ ദൈവം വാഴ്ത്തപ്പെട്ടവനാകട്ടെ.
അവിടത്തെ കൃപ നിന്നിലും ✠ നിന്നെ കേൾക്കുന്നവരിലും
നിരന്തരം വർഷിക്കപ്പെട്ടെട്ടെ.
(അല്ലെങ്കിൽ)

ദൈവം ✠ അനുഗ്രഹിക്കട്ടെ.
കാർമ്മികനും വചനവേദിയിലുള്ളവരും ഇരിക്കുന്നു.
വായനക്കാർ ജനങ്ങൾക്കെല്ലാമുമായിനിന്നു വായിക്കുന്നു.

ശുശ്രൂ. കർത്താവ് ഈജിപ്തിൽ വെച്ചു മോശയോടും അഹരോനോടും
അരുൾച്ചെയ്തു: ഈ മാസം നിങ്ങൾക്കു വർഷത്തിന്റെ
ആദ്യമാസമായിരിക്കണം. ഇസ്രായേൽ സമൂഹത്തോടു
മുഴുവൻ പറയുവിൻ: ഈ മാസം പത്താംദിവസം ഓരോ
കുടുംബത്തലവനും ഓരോ ആട്ടിൻകുട്ടിയെ കരുതിവയ്ക്കണം;
ഒരു വീടിന് ഒരാട്ടിൻകുട്ടി വീതം. ഏതെങ്കിലും കുടുംബം
ഒരാട്ടിൻകുട്ടിയെ മുഴുവൻ ഭക്ഷിക്കാൻമാത്രം വലുതല്ലെങ്കിൽ
ആളുകളുടെ എണ്ണം നോക്കി അയൽക്കുടുംബത്തെയും
പങ്കുചേർക്കട്ടെ. ഭക്ഷിക്കാനുള്ള കഴിവു പരിഗണിച്ചുവേണം
ഒരാടിനു വേണ്ട ആളുകളുടെ എണ്ണം നിശ്ചയിക്കാൻ.

കോലാടുകളിൽനിന്നോ ചെമ്മരിയാടുകളിൽനിന്നോ ആട്ടിൻ
കുട്ടിയെ തിരഞ്ഞെടുത്തുകൊള്ളുക; എന്നാൽ, അത് ഒരു
വയസുള്ളതും ഉന്നമറ്റതുമായ മുട്ടാട് ആയിരിക്കണം. ഈ
മാസം പതിനാലാം ദിവസംവരെ അതിനെ സൂക്ഷിക്കണം.
ഇസ്രായേൽ സമൂഹം മുഴുവൻ തങ്ങളുടെ ആട്ടിൻകുട്ടികളെ
അന്നു സന്ധ്യയ്ക്കു കൊല്ലണം. അതിന്റെ രക്തത്തിൽനിന്നു
കുറച്ചുടുത്ത് ആടിനെ ഭക്ഷിക്കാൻ കൂടിയിരിക്കുന്ന വീടിന്റെ
രണ്ടു കട്ടികളാലുകളിലും മേല്പടിയിലും പുരട്ടണം. അവർ
അതിന്റെ മാംസം തീയിൽ ചൂട്ട്, പുളിപ്പില്ലാത്ത അപ്പവും
കയ്പുള്ള ഇലകളും കൂട്ടി, അന്നുരാത്രി ഭക്ഷിക്കണം.
ചൂട്ടല്ലാതെ പച്ചയായോ വെള്ളത്തിൽ വേവിച്ചോ ഭക്ഷിക്കരുത്.
അതിനെ മുഴുവനും, തലയും കാലും ഉൾഭാഗവുമടക്കം, ചൂട്ട്
ഭക്ഷിക്കണം. പ്രഭാതമാകുമ്പോൾ അതിൽ യാതൊന്നും

അവശേഷിക്കരുത്. എന്തെങ്കിലും മിച്ചം വന്നാൽ തീയിൽ റഹിപ്പിക്കണം.

ഇപ്രകാരമാണ് അതു ഭക്ഷിക്കേണ്ടത്: അരമുറുക്കി ചെറുപ്പുകളുണിഞ്ഞ് വടി കൈയിലേന്തി തിടുകത്തിൽ ഭക്ഷിക്കണം. കാരണം, അതു കർത്താവിന്റെ പെസഹായാണ്. ആ രാത്രി ഞാൻ ഈജിപ്തിലൂടെ കടന്നുപോകും. ഈജിപ്തിലെ മനുഷ്യരുടെയും മൃഗങ്ങളുടെയും ആദ്യജാതരെയെല്ലാം ഞാൻ സംഹരിക്കും. ഈജിപ്തിലെ ദേവന്മാർക്കെല്ലാം എതിരായി ഞാൻ ശിക്ഷാവിധി നടത്തും. ഞാനാണു കർത്താവ്. കട്ടിളയിലുള്ള രക്തം നിങ്ങൾ ആ വീട്ടിൽ താമസിക്കുന്നുവെന്നതിന്റെ അടയാളമായിരിക്കും. അതു കാണുമ്പോൾ ഞാൻ നിങ്ങളെ കടന്നുപോകും. ഞാൻ ഈജിപ്തിനെ പ്രഹരിക്കുമ്പോൾ ആ ശിക്ഷ നിങ്ങളെ ബാധിക്കുകയില്ല. ഈ ദിവസം നിങ്ങൾക്ക് ഒരു സ്മരണാ ദിനമായിരിക്കട്ടെ. ഇതു തലമുറതോറും കർത്താവിന്റെ തിരുനാളായി നിങ്ങൾ ആചരിക്കണം. ഇതു നിങ്ങൾക്ക് എന്നേക്കും ഒരു കല്പനയായിരിക്കും.

നിങ്ങൾ ഏഴു ദിവസം പുളിപ്പില്ലാത്ത അപ്പം ഭക്ഷിക്കണം. ഒന്നാംദിവസംതന്നെ നിങ്ങളുടെ വീടുകളിൽനിന്ന് പുളിമാവു നീക്കം ചെയ്യണം. ഒന്നുമുതൽ ഏഴുവരെയുള്ള ദിവസങ്ങളിൽ ആരെങ്കിലും പുളിച്ച അപ്പം ഭക്ഷിച്ചാൽ അവൻ ഇസ്രായേലിൽനിന്നു വിച്ഛേദിക്കപ്പെടണം. ഒന്നാം ദിവസവും ഏഴാം ദിവസവും നിങ്ങൾ വിശുദ്ധസമ്മേളനം വിളിച്ചു കൂട്ടണം. ആ ദിവസങ്ങളിൽ വേല ചെയ്യരുത്. എന്നാൽ, ഭക്ഷിക്കാനുള്ളതു പാകം ചെയ്യാം. പുളിപ്പില്ലാത്ത അപ്പത്തിന്റെ തിരുനാൾ നിങ്ങൾ ആചരിക്കണം. കാരണം, ഈ ദിവസമാണ് ഞാൻ നിങ്ങളുടെ വ്യൂഹങ്ങളെ ഈജിപ്തിൽനിന്നു പുറത്തുകൊണ്ടുവന്നത്. നിങ്ങൾ തലമുറ തോറും ഈ ദിവസം ആചരിക്കണം. ഇത് എന്നേക്കുമുള്ള കല്പനയാണ്.

ആദ്യ മാസത്തിലെ പതിനാലാം ദിവസം സന്ധ്യ മുതൽ ഇരുപത്തൊന്നാം ദിവസം സന്ധ്യവരെ നിങ്ങൾ പുളിപ്പില്ലാത്ത അപ്പം ഭക്ഷിക്കണം. നിങ്ങളുടെ വീടുകളിൽ ഏഴു ദിവസത്തേക്കു പുളിമാവു കാണരുത്. ആരെങ്കിലും പുളിപ്പുള്ള അപ്പം ഭക്ഷിച്ചാൽ അവൻ, വിദേശിയോ സ്വദേശിയോ ആകട്ടെ, ഇസ്രായേൽ സമൂഹത്തിൽനിന്നു വിച്ഛേദിക്കപ്പെടണം. പുളിപ്പിച്ച യാതൊന്നും നിങ്ങൾ ഭക്ഷിക്കരുത്. നിങ്ങൾ വസിക്കുന്നിടത്തെല്ലാം പുളിപ്പില്ലാത്ത അപ്പം മാത്രമേ ഭക്ഷിക്കാവൂ.

അല്ലെങ്കിൽ

പുറം 12:1 - 14, 21 - 28 (അനുബന്ധം പേജ് 263 കാണുക)

രണ്ടാം വായന

ശുശ്രൂ. സഹോദരരേ, നിങ്ങൾ ശ്രദ്ധയോടെ കേൾക്കുവിൻ. മലാക്കിയുടെ പുസ്തകത്തിൽനിന്നുള്ള വായന.

(1:10 - 14)

കാർമ്മികനൂണരേ തിരിഞ്ഞ്, തലകുനിച്ചു, ആശീർവാദം യാചിക്കുന്നു.

കർത്താവേ, ആശീർവദിക്കണമേ.

താഴെവരുന്ന പ്രാർഥന ചൊല്ലിക്കൊണ്ട് ആശീർവദിക്കുന്നു.

കാർമ്മി. തന്റെ പ്രബോധനത്താൽ നമ്മെ ജ്ഞാനികളാക്കുന്ന സകലത്തിന്റെയും നാമനായ ദൈവം വാഴ്ത്തപ്പെട്ടവനാകട്ടെ. അവിടത്തെ കൃപ നിന്നിലും ✠ നിന്നെ കേൾക്കുന്നവരിലും നിരന്തരം വർഷിക്കപ്പെടട്ടെ.

(അല്ലെങ്കിൽ)

ദൈവം ✠ അനുഗ്രഹിക്കട്ടെ.

വായനക്കാരൻ ജനങ്ങൾക്കിമുഖമായിനിന്നു വായിക്കുന്നു.

ശുശ്രൂ. നിങ്ങൾ എന്റെ ബലിപീഠത്തിൽ വ്യർഥമായി തീ കത്തിക്കാതിരിക്കാൻ നിങ്ങളിൽ ആരെങ്കിലും വാതിൽ അടച്ചിരുന്നെങ്കിൽ! നിങ്ങളിൽ എനിക്കു പ്രീതിയില്ല. നിങ്ങളുടെ കരങ്ങളിൽനിന്നു ഞാൻ ഒരു കാഴ്ചയും സ്വീകരിക്കുകയില്ല - സൈന്യങ്ങളുടെ കർത്താവ് അരുൾച്ചെയ്യുന്നു.

സൂര്യോദയംമുതൽ അസ്തമയംവരെ എന്റെ നാമം ജനതകളുടെയിടയിൽ മഹത്വപൂർണ്ണമാണ്. എല്ലായിടത്തും എന്റെ നാമത്തിനു ധൂപവും ശുദ്ധമായ കാഴ്ചയും അർപ്പിക്കപ്പെടുന്നു. എന്തെന്നാൽ, ജനതകളുടെ ഇടയിൽ എന്റെ നാമം ഉന്നതമാണ് - സൈന്യങ്ങളുടെ കർത്താവ് അരുൾച്ചെയ്യുന്നു.

കർത്താവിന്റെ ബലിപീഠത്തെ നിന്ദിക്കാം, നിന്ദ്യമായ ഭോജനം അതിൽ അർപ്പിക്കാം എന്നു കരുതുമ്പോൾ നിങ്ങൾ അതിനെ മലിനമാക്കുന്നു.

സൈന്യങ്ങളുടെ കർത്താവ് അരുൾച്ചെയ്യുന്നു: ഞങ്ങൾ മടുത്തു എന്നു പറഞ്ഞ് നിങ്ങൾ എനിക്കെതിരേ ചീരുന്നു. അക്രമാകൊണ്ടു പിടിച്ചെടുത്തതിനെയും, മുടന്തുള്ളതിനെയും, രോഗം ബാധിച്ചതിനെയും നിങ്ങൾ കാഴ്ചയായി അർപ്പിക്കുന്നു! നിങ്ങളുടെ കൈകളിൽനിന്നു ഞാൻ അതു സ്വീകരിക്കണമോ? - കർത്താവു ചോദിക്കുന്നു.

തന്റെ ആട്ടിൻകൂട്ടത്തിൽ മുട്ടാട് ഉണ്ടായിരിക്കുകയും അതിനെ നേരുകയും ചെയ്തിട്ട്, ഊനമുള്ളതിനെ കർത്താവിനു ബലിയർപ്പിക്കുന്ന വഞ്ചകനു ശാപം. സൈന്യങ്ങളുടെ കർത്താവ് അരുൾച്ചെയ്യുന്നു: ഞാൻ ഉന്നതനായ രാജാവാണ്. ജനതകൾ എന്റെ നാമം ഭയപ്പെടുന്നു.

അല്ലെങ്കിൽ

എസെ 45:18 - 25 (അനുബന്ധം പേജ് 265 കാണുക)

സമു. ദൈവമായ കർത്താവിനു സ്തുതി.

ശുശ്രൂ. പ്രകീർത്തനം (ശുറായ) ആലപിക്കാനായി നിങ്ങൾ എഴുന്നേൽക്കുവിൻ

പ്രകീർത്തനം (ശുറായ)

(ബ്രീകീത്തോൻ ... / അംബരമനവരതം ...)

കാർമ്മി. അംബരമനവരതം ദൈവമഹത്താത്തെ വാഴ്ത്തിപ്പാടുന്നു. ദിവ്യാത്മാവിൻ ഗീതികളാൽ ഹല്ലേലൂയ്യാ ഗീതികളാൽ കർത്താവിൻ തിരുപെസഹാതൻ നിർമലമാകുമനുസ്മരണം കൊണ്ടാടാം ഇന്നീ വേദികയിൽ.

ശുശ്രൂ. II ജനതകളുടേതെ മഹിമകൾ പാടുന്നു താണുവണങ്ങുന്നു.

സമു. ദിവ്യാത്മാവിൻ ഗീതികളാൽ ...

കാർമ്മി. നിത്യപിതാവിനും സുതനും റൂഹായ്ക്കും സ്തുതിയുണ്ടാകട്ടെ.

സമു. ദിവ്യാത്മാവിൻ ഗീതികളാൽ ...

ശുശ്രൂ. I ആദിയിലെപ്പോലെ ഇപ്പൊഴുമെപ്പോഴും എന്നേക്കും, ആമ്മേൻ.

സമു. ദിവ്യാത്മാവിൻ ഗീതികളാൽ ...

ശുശ്രൂ. ഹല്ലേലൂയ്യാ, ഹല്ലേലൂയ്യാ, ഹല്ലേലൂയ്യാ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമ്മി. ഞങ്ങളുടെ കർത്താവായ ദൈവമേ, അങ്ങയുടെ ജീവദായകവും ദൈവികവുമായ കല്പനകളുടെ മധുരസ്വരം ശ്രവിക്കുന്നതിനും ഗ്രഹിക്കുന്നതിനും ഞങ്ങളുടെ ബുദ്ധിയെ പ്രകാശിപ്പിക്കണമേ. അതുവഴി ആത്മശരീരങ്ങൾക്കുപകരിക്കുന്ന സ്നേഹവും ശരണവും രക്ഷയും ഞങ്ങളിൽ ഫലമണിയുന്നതിനും നിരന്തരം ഞങ്ങൾ അങ്ങയെ സ്തുതിക്കുന്നതിനും അങ്ങയുടെ കാര്യബൃത്താലും അനുഗ്രഹത്താലും ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവേശ്വരാ, എന്നേക്കും.

സമു. ആമ്മേൻ.

കാർമ്മി. സർവജ്ഞനായ ഭരണകർത്താവും തന്റെ ഭവനത്തിൽ വസിക്കുന്നവരുടെ വിസ്മയനീയനായ പരിപാലകനും സകല നന്മകളുടെയും സൗഭാഗ്യങ്ങളുടെയും ഉറവിടവുമായ ദൈവമേ, അങ്ങയോടു ഞങ്ങൾ അപേക്ഷിക്കുന്നു. അങ്ങയുടെ സ്വഭാവത്തിനൊത്തവിധം എപ്പോഴും ഞങ്ങളെ കടാക്ഷിക്കുകയും അനുഗ്രഹിക്കുകയും ഞങ്ങളോടു കരുണകാണിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവേശ്വരാ, എന്നേക്കും.

സമു. ആമ്മേൻ.

ലേഖനം

ഒന്നാം ശുശ്രൂഷി ഇടത്തുവശത്തുള്ള പ്രഘോഷണ പീഠത്തിങ്കൽ ചെന്ന് ലേഖനഗ്രന്ഥം എടുത്തു ജനങ്ങൾക്ക് അഭിമുഖമായിനിന്നു പറയുന്നു.

ശുശ്രൂ. സഹോദരരേ, പൗലോസ് ശ്ലീഹാ കോറിന്തോസിലെ സഭയ്ക്ക് എഴുതിയ ഒന്നാം ലേഖനം. (11:23 - 29)

കാർമ്മികനുന്നേരേ തിരിഞ്ഞ്, തലകുമിച്ച്, ആശീർവാദം യാചിക്കുന്നു.

കർത്താവേ, ആശീർവദിക്കണമേ.

താഴെവരുന്ന പ്രാർഥന ചൊല്ലിക്കൊണ്ട് ആശീർവദിക്കുന്നു.

കാർമ്മി. മിശിഹാ തന്റെ വിശുദ്ധമായ പ്രബോധനത്താൽ നിന്നെ ജ്ഞാനിയാക്കട്ടെ. നിന്റെ അധരങ്ങളിൽനിന്നു പുറപ്പെടുന്ന പ്രബോധകവചനം ശ്രവിക്കുന്ന ഏവർക്കും അവിടന്നു തന്റെ കൃപാതിരേകത്താൽ നിന്നെ നിർമ്മലദർപ്പണമാക്കുകയും ✠ ചെയ്യട്ടെ.

(അല്ലെങ്കിൽ)

മിശിഹാ ✠ അനുഗ്രഹിക്കട്ടെ.

ശുശ്രൂഷി ജനങ്ങൾക്കഭിമുഖമായിനിന്നു വായിക്കുന്നു.

ശുശ്രൂ. കർത്താവിൽനിന്ന് എനിക്കു ലഭിച്ചതും ഞാൻ നിങ്ങളെ ഭരമേല്പിച്ചതുമായ കാര്യം ഇതാണ്: കർത്താവായ ഇശശോ, താൻ ഒറ്റിക്കൊടുക്കപ്പെട്ട രാത്രിയിൽ, അപ്പമെടുത്ത്,

കൃതജ്ഞത അർപ്പിച്ചതിനുശേഷം, അതു മുറിച്ചുകൊണ്ട് അരുൾ ചെയ്തു: ഇത് നിങ്ങൾക്കുവേണ്ടിയുള്ള എന്റെ ശരീരമാണ്. എന്റെ ഓർമ്മയ്ക്കായി നിങ്ങൾ ഇതു ചെയ്യുവിൻ. അപ്രകാരംതന്നെ, അത്താഴത്തിനുശേഷം പാനപാത്രമെടുത്ത് അരുൾചെയ്തു: ഇത് എന്റെ രക്തത്തിലുള്ള പുതിയ ഉടമ്പടിയാണ്; നിങ്ങൾ ഇതു പാനംചെയ്യുമ്പോഴെല്ലാം എന്റെ ഓർമ്മയ്ക്കായി ചെയ്യുവിൻ. നിങ്ങൾ ഈ അപ്പം ഭക്ഷിക്കുകയും ഈ പാത്രത്തിൽനിന്നു പാനം ചെയ്യുകയും ചെയ്യുമ്പോഴെല്ലാം കർത്താവിന്റെ മരണം, അവന്റെ പ്രത്യാഗമനംവരെ പ്രഖ്യാപിക്കുകയാണ് ചെയ്യുന്നത്. തന്മൂലം, ആരെങ്കിലും അയോഗ്യതയോടെ കർത്താവിന്റെ അപ്പം ഭക്ഷിക്കുകയും പാത്രത്തിൽനിന്നു പാനംചെയ്യുകയും ചെയ്താൽ അവൻ കർത്താവിന്റെ ശരീരത്തിനും രക്തത്തിനും എതിരേ തെറ്റുചെയ്യുന്നു. അതിനാൽ, ഓരോരുത്തരും ആത്മശോധന ചെയ്തതിനുശേഷം ഈ അപ്പം ഭക്ഷിക്കുകയും പാത്രത്തിൽനിന്നു പാനംചെയ്യുകയും ചെയ്യട്ടെ. എന്തുകൊണ്ടെന്നാൽ, ശരീരത്തെ വിവേചിച്ചറിയാതെ ഭക്ഷിക്കുകയും പാനം ചെയ്യുകയും ചെയ്യുന്നവൻ തന്റെതന്നെ ശിക്ഷാവിധിയാണു ഭക്ഷിക്കുന്നതും പാനംചെയ്യുന്നതും.

അല്ലെങ്കിൽ

1 കോറി 5:6 - 8; 11:23 - 30 (അനുബന്ധം പേജ് 266 കാണുക)

സമു. നമ്മുടെ കർത്താവായ മിശിഹായ്ക്കു സ്തുതി.

ശുശ്രൂഷികൾ യുപകലശവും കൂന്തുരുക്കവും കൊണ്ടുവരുന്നു. കാർമിക്ൻ യുപകലശത്തിൽ കൂന്തുരുക്കമിട്ട് താഴെവരുന്ന പ്രാർഥന ചൊല്ലി യുപം ആശീർവദിക്കുന്നു.

കാർമി. എന്റെ കർത്താവേ, പാപിനിയായ മറിയം നിന്റെ ശിരസ്സിൽ സുഗന്ധതൈലം പുശിയപ്പോൾ നിന്നിൽനിന്നു പ്രസരിച്ച ഹൃദ്യമായ പരിമളം ഈ യുപത്തോടുകൂടെ ✠ കലരുമാറാകട്ടെ. നിന്റെ ബഹുമാനത്തിനും ഞങ്ങളുടെ കടങ്ങളുടെയും പാപങ്ങളുടെയും മോചനത്തിനുമായി ഈ യുപം ഞങ്ങൾ സമർപ്പിക്കുന്നു. സകലത്തിന്റെയും നാഥാ, എന്നേക്കും.

ശുശ്രൂ. ആമ്മേൻ.

ശുശ്രൂ. ഹല്ലേലൂയ്യാ. (3)

ഹല്ലേലൂയ്യാഗീതം (സൂമാറ)

(ബ്രീക് ഹന്നാത ... / ഹല്ലേലൂയ്യാ പാടീടുമ്പോൾ ...)

ഗായക. ഹല്ലേലൂയ്യാ പാടീടുമ്പോൾ

സമു. ഹല്ലേലൂയ്യാ, ഹല്ലേലൂയ്യാ.

ആശ്രയമരുളും കർത്താവിങ്കൽ ശരണമണയ്ക്കുക ജീവിതഭാഗ്യം.

നാമനു സമനായാരുണ്ടുലകിൽ
 വിണ്ണിലുമതുപോലീ ധരമേലും?
 ദൈവികനന്മകൾ കീർത്തിച്ചീടാൻ
 നാവിനു തെല്ലും കഴിവില്ലല്ലോ.
 താതനുമതുപോൽ സുതനും
 പരിശുദ്ധാത്മാവിനും സ്തുതിയുയരട്ടെ.
 ആദിമുതൽക്കേയിന്നും നിത്യവും -
 മായി ഭവിച്ചീടട്ടെ, ആമ്മേൻ.
 ഹല്ലേലൂയ്യാ പാടീടുനേൻ
 ഹല്ലേലൂയ്യാ ഹല്ലേലൂയ്യാ.

കാർമികൻ താഴ്ന്നസ്വരത്തിൽ ചൊല്ലുന്നു.

കാർമി. പിതാവിന്റെ മഹത്വത്തിന്റെ തേജസ്സും അവിടത്തെ പ്രതിരൂപവുമായ മിശിഹായേ, മനുഷ്യശരീരത്തോടെ പ്രത്യക്ഷപ്പെടുകയും ഞങ്ങളുടെ ഇരുളടഞ്ഞ ബുദ്ധിയെ സുവിശേഷവെളിച്ചത്താൽ പ്രകാശിപ്പിക്കുകയും ചെയ്ത നിനക്കു ഞങ്ങൾ എപ്പോഴും ആരാധനയും സ്തുതിയും കൃതജ്ഞതയും സമർപ്പിക്കുന്നു. സകലത്തിന്റെയും നാമാ, എന്നേക്കും, ആമ്മേൻ.

തിരിക്കാലുകൾ, ധൂപകലശം, സ്തീവ എന്നിവ വഹിക്കുന്നവരോടുകൂടെ കാർമികൻ ബലിപീഠത്തെ സമീപിച്ച് താഴെവരുന്ന പ്രാർത്ഥന ചൊല്ലിക്കൊണ്ട്, സുവിശേഷഗ്രന്ഥമെടുക്കുന്നു.

കാർമി. ലോകത്തിന്റെ പ്രകാശവും സകലത്തിന്റെയും ജീവനുമായ മിശിഹായേ, നിന്നെ ഞങ്ങളുടെ പക്കലേക്കയച്ച അനന്ത കാരൂണ്യത്തിന് എന്നേക്കും സ്തുതി. ആമ്മേൻ.

കാർമികൻ സുവിശേഷഗ്രന്ഥമെടുത്ത്, നെറ്റിവരെ ഉയർത്തിപ്പിടിക്കുന്നു. ധൂപകലശം, സ്തീവ, കത്തിച്ച തിരികൾ ഇവ വഹിക്കുന്നവർ മുഖെയും കാർമികൻ പിമ്പെയും പ്രദക്ഷിണമായി വചനവേദിയിലേക്കു പോകുന്നു. തത്സമയം കാർമികൻ താഴ്ന്നസ്വരത്തിൽ ചൊല്ലുന്നു.

കാർമി. കർത്താവായ മിശിഹായേ, നിന്റെ നിയമത്തിൽ ഞങ്ങളെ ഉത്താനികളാക്കണമേ. നിന്റെ ഉത്താനത്താൽ ഞങ്ങളുടെ മനസ്സിനെ ജ്വലിപ്പിക്കണമേ. നിന്റെ സത്യത്താൽ ഞങ്ങളുടെ ആത്മാക്കളെ വിശുദ്ധീകരിക്കണമേ. അങ്ങനെ, ഞങ്ങൾ എപ്പോഴും നിന്റെ വചനങ്ങൾ പാലിക്കുന്നവരും കല്പനകൾ അനുസരിക്കുന്നവരുമാകട്ടെ. സകലത്തിന്റെയും നാമാ, എന്നേക്കും. ആമ്മേൻ.

പ്രദക്ഷിണം വചനവേദിയിലെത്തുമ്പോൾ

ശുശ്രൂ. നമുക്കു ശ്രദ്ധാപൂർവ്വംനിന്നു പരിശുദ്ധ സുവിശേഷം ശ്രവിക്കാം.

(അല്ലെങ്കിൽ)

നിങ്ങൾ മൗനമായിനിന്നു ശ്രദ്ധാപൂർവ്വം പരിശുദ്ധ സുവിശേഷം ശ്രവിക്കുവിൻ.

സുവിശേഷഗ്രന്ഥംകൊണ്ടു ജനങ്ങളെ ആശീർവദിക്കുമ്പോൾ

കാർമ്മി. സമാധാനം ✠ നിങ്ങളോടുകൂടെ.

സമ്യ. അങ്ങയോടും അങ്ങയുടെ ആത്മാവോടുംകൂടെ.

കാർമ്മി. വിശുദ്ധ യോഹന്നാൻ, വിശുദ്ധ മത്തായി എന്നിവർ അറിയിച്ച നമ്മുടെ കർത്താവിശോമിശിഹായുടെ പരിശുദ്ധ സുവിശേഷം.

(യോഹന്നാൻ 13, 1 - 14 + മത്തായി 26, 26 - 30)

സമ്യ. നമ്മുടെ കർത്താവായ മിശിഹായ്ക്കു സ്തുതി.

കാർമ്മി. ഈ ലോകംവിട്ട് പിതാവിന്റെ സന്നിധിയിലേക്കു പോകാനുള്ള സമയമായി എന്ന്, പെസഹാത്തിരുന്നാളിനുമുമ്പ് ഈശോ അറിഞ്ഞു. ലോകത്തിൽ തനിക്കു സ്വന്തമായുള്ളവരെ അവൻ സ്നേഹിച്ചു; അവസാനംവരെ സ്നേഹിച്ചു. അത്താഴസമയത്ത് പിശാച് ശിമയോന്റെ പുത്രനായ യൂദാസ് സ്കറിയോത്തായുടെ മനസ്സിൽ ഈശോയെ ഒറ്റിക്കൊടുക്കാൻ തോന്നിച്ചു. പിതാവ് സകലതും തന്റെ കരങ്ങളിൽ ഏല്പിച്ചിരിക്കുന്നുവെന്നും താൻ ദൈവത്തിൽനിന്നു വരുകയും ദൈവത്തിങ്കലേക്കു പോവുകയും ചെയ്യുന്നുവെന്നും ഈശോ അറിഞ്ഞു.

അത്താഴത്തിനിടയിൽ അവൻ എഴുന്നേറ്റ്, മേലങ്കി മാറ്റി, ഒരു തുവാലയെടുത്ത് അരയിൽ കെട്ടി. അനന്തരം, ഒരു താലത്തിൽ വെള്ളമെടുത്ത് ശിഷ്യന്മാരുടെ പാദങ്ങൾ കഴുകാനും അരയിൽ ചുറ്റിയിരുന്ന തുവാലകൊണ്ടു തുടയ്ക്കാനും തുടങ്ങി. അവൻ ശിമയോൻ പത്രോസിന്റെ അടുത്തെത്തി. പത്രോസ് അവനോടു ചോദിച്ചു: കർത്താവേ, നീ എന്റെ കാൽ കഴുകുകയോ? ഈശോ പറഞ്ഞു: ഞാൻ ചെയ്യുന്നതെന്തെന്ന് ഇപ്പോൾ നീ അറിയുന്നില്ല; എന്നാൽ പിന്നീട് അറിയും. പത്രോസ് പറഞ്ഞു: നീ ഒരിക്കലും എന്റെ പാദം കഴുകരുത്. ഈശോ പറഞ്ഞു: ഞാൻ നിന്നെ കഴുകുന്നില്ലെങ്കിൽ നിനക്ക് എന്നോടുകൂടെ പങ്കില്ല. ശിമയോൻ പത്രോസ് പറഞ്ഞു: കർത്താവേ, എങ്കിൽ എന്റെ പാദങ്ങൾ മാത്രമല്ല, കരങ്ങളും ശിരസ്സുംകൂടി കഴുകണമേ! ഈശോ പ്രതിവചിച്ചു: കുളികഴിഞ്ഞവന്റെ കാലുകൾ മാത്രമേ കഴുകേണ്ടതുള്ളൂ. അവൻ മുഴുവൻ ശുചിയായിരിക്കും. നിങ്ങളും ശുദ്ധിയുള്ളവരാണ്; എന്നാൽ എല്ലാവരുംമല്ല.

തന്നെ ഒറ്റിക്കൊടുക്കുന്നവൻ ആരാണെന്ന് അവൻ അറിഞ്ഞിരുന്നു; അതു കൊണ്ടാണ് നിങ്ങളിൽ എല്ലാവരും ശുദ്ധിയുള്ളവരല്ല എന്ന് അവൻ പറഞ്ഞത്.

അവരുടെ പാദങ്ങൾ കഴുകിയതിനുശേഷം അവർ മേലങ്കി ധരിച്ച്, സ്വസ്ഥാനത്തിരുന്ന് അവരോടു പറഞ്ഞു: ഞാനെന്താണു നിങ്ങൾക്കു ചെയ്തതെന്ന് നിങ്ങൾ അറിയുന്നുവോ? നിങ്ങൾ എന്നെ ഗുരു എന്നും കർത്താവ് എന്നും വിളിക്കുന്നു. അതു ശരിതന്നെ, ഞാൻ ഗുരുവും കർത്താവുമാണ്. നിങ്ങളുടെ കർത്താവും ഗുരുവുമായ ഞാൻ നിങ്ങളുടെ പാദങ്ങൾ കഴുകിയെങ്കിൽ, നിങ്ങളും പരസ്പരം പാദങ്ങൾ കഴുകണം.

അവർ ഭക്ഷിച്ചുകൊണ്ടിരിക്കുമ്പോൾ ഈശോ അപ്പമെടുത്ത് ആശീർവദിച്ചു മുറിച്ച് ശിഷ്യന്മാർക്കു കൊടുത്തുകൊണ്ട് അരുൾച്ചെയ്തു: വാങ്ങി ഭക്ഷിക്കുവിൻ; ഇത് എന്റെ ശരീരമാണ്. അനന്തരം പാനപാത്രമെടുത്ത് കൃതജ്ഞതാ സ്തോത്രം ചെയ്ത് അവർക്കു കൊടുത്തുകൊണ്ടു പറഞ്ഞു: നിങ്ങളെല്ലാവരും ഇതിൽനിന്നു പാനം ചെയ്യുവിൻ. ഇതു പാപമോചനത്തിനായി അനേകർക്കു വേണ്ടി ചിതപ്പെടുന്നതും ഉടമ്പടിയുടേതുമായ എന്റെ രക്തമാണ്. ഞാൻ നിങ്ങളോടു പറയുന്നു: എന്റെ പിതാവിന്റെ രാജ്യത്തിൽ നിങ്ങളോടൊത്തു നവമായി ഇതു പാനംചെയ്യുന്ന ദിവസംവരെ മുന്തിരിയുടെ ഈ ഫലത്തിൽനിന്നു ഞാൻ വീണ്ടും കുടിക്കുകയില്ല. സ്തോത്രഗീതം ആലപിച്ചശേഷം അവർ ഒലിവുമലയിലേക്കു പോയി.

അല്ലെങ്കിൽ

ലൂക്കാ 22:7 - 13 + യോഹ 13:1 - 15 + ലൂക്കാ 22:15 - 21
(അനുബന്ധം പേജ് 267 കാണുക)

സമു. നമ്മുടെ കർത്താവായ മിശിഹായ്ക്കു സ്തുതി.

**വചനസന്ദേശം
കാൽകഴുകൽ ശുശ്രൂഷ**

കാൽകഴുകൽ ശുശ്രൂഷയുടെ സമയത്ത് സമൂഹം ഇരിക്കുന്നു.

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമി. ഞങ്ങളുടെ കർത്താവും ഗുരുവുമായ മിശിഹായേ, അന്ത്യ അത്താഴവേളയിൽ നീ ശിഷ്യന്മാരുടെ പാദങ്ങൾ കഴുകിക്കൊണ്ട് എളിമയുടെയും ശുശ്രൂഷയുടെയും ആത്മ സമർപ്പണത്തിന്റെയും മാതൃക നൽകുകയും അത് അനുകരിക്കാൻ ഞങ്ങളോട് ആവശ്യപ്പെടുകയും ചെയ്തു.

ജീവദായകമായ നിന്റെ കല്പന അനുസരിച്ചുകൊണ്ട് ഈ ശുശ്രൂഷ യഥായോഗ്യം നിർവഹിക്കാനും പരസ്പര സ്നേഹത്തിലൂടെ ഇതിന്റെ ചൈതന്യം അനുദിന ജീവിതത്തിൽ നിലനിർത്താനും ഞങ്ങളെ അനുഗ്രഹിക്കണമേ. സകലത്തിന്റെയും നാഥാ, എന്നേക്കും.

സമു. ആമ്മേൻ.

കാൽകഴുകലിന്റെ ഗീതം ആരംഭിക്കുന്നു. ഈ സമയത്ത് കാർമിക്ൻ കാപ്പ മാറ്റിവെച്ചു, വെള്ളക്കച്ച അരയിൽ ചുറ്റി, ശുശ്രൂഷികളുടെ സഹായത്തോടുകൂടെ കാലുകഴുകപ്പെടുന്നതിനായി നിയുക്തരായിരിക്കുന്ന പുത്രങ്ങളുപേരുടെ വലതു പാദങ്ങൾ കഴുകിത്തുടയ്ക്കുകയും ചുംബിക്കുകയും ചെയ്യുന്നു. അനന്തരം, കാർമിക്ൻ അരയിൽ ചുറ്റിയിരിക്കുന്ന വെള്ളക്കച്ച മാറ്റുകയും കൈകഴുകിത്തുടയ്ക്കുകയും ചെയ്യുന്നു. അതിനുശേഷം അദ്ദേഹം കാപ്പ വീണ്ടും ധരിക്കുന്നു.

കാൽകഴുകലിന്റെ ഗീതം (1)

താലത്തിൽ വെള്ളമെടുത്തു
വെൺകച്ചയുമരയിൽ ചുറ്റി
മിശിഹാ തൻ ശിഷ്യന്മാരുടെ
പാദങ്ങൾ കഴുകി.

വിനയത്തിൻ മാതൃക നല്കാൻ
സ്നേഹത്തിൻ പൊൻകൊടി നാട്ടാൻ
സകലേശൻ ദാസന്മാരുടെ
പാദങ്ങൾ കഴുകി.

സ്നേഹത്തിൻ ചിറകുവിരിഞ്ഞു
'രാജാജി' തെളിഞ്ഞുപറഞ്ഞു,
'സ്നേഹിതരേ, നിങ്ങൾക്കിന്നൊരു
മാതൃക ഞാനേകി.'

ഗുരുവെന്നു വിളിച്ചു നിങ്ങൾ
പരമാർഥതയുണ്ടതിലെങ്കിൽ
ഗുരുനല്കിയ പാഠം നിങ്ങൾ
സാദരമോർത്തിടുവിൻ.

പാദങ്ങൾ കഴുകിയ ഗുരുവിൻ
ശിഷ്യന്മാർ നിങ്ങൾ, അതോർത്താൽ
അന്യോന്യം പാദം കഴുകാൻ
ഉത്സുകരായ്ത്തീരും.

വത്സലരേ, നിങ്ങൾക്കായ് ഞാൻ
നൽകുന്നു പുതിയൊരു നിയമം
സ്നേഹിപ്പിൻ സ്വയമെന്നതുപോൽ
അന്യോന്യം നിങ്ങൾ.

അവനിയിലെൻ ശിഷ്യഗണത്തെ
അറിയാനുള്ളടയാളമിതാ:
സ്നേഹിപ്പിൻ സ്വയമെന്നതുപോൽ
അന്യോന്യം നിങ്ങൾ.

സ്നേഹിതനെ രക്ഷിപ്പതിനായ്
ജീവൻ ബലി ചെയ്വതിനെക്കാൾ
ഉന്നതമാം സ്നേഹം പാർത്താൽ
മറ്റൊന്നുണ്ടുലകിൽ?

ഞാനേകിയ കല്പനയെല്ലാം
പാലിച്ചു നടന്നിടുമെങ്കിൽ
നിങ്ങളിലെൻ നയനം പതിയും
സ്നേഹിതരായ്ത്തീരും.

ദാസന്മാരെന്ന് വിളിക്കാ,
നിങ്ങളെ ഞാനിനിയൊരുനാളും
സ്നേഹിതരായ്ത്തീർന്നു, ചിരമെൻ
വത്സലരേ, നിങ്ങൾ.

(അല്ലെങ്കിൽ)

(2)

(ഹാലേൻ മിശിഹാ പാറോക്കേ ... / ഹാവ്യാ വഴിയായ് നരവംശം ...)

ഗായക. ജനങ്ങളേ, വന്നു ശ്രവിക്കുവിൻ.

സമു. മാനവപാപം നീക്കീടാൻ
മർത്യനു രക്ഷ കനിഞ്ഞരുളാൻ
ബലിയായ് തിരുമെയ് നൽകിയൊരാ
മിശിഹാനാമനെ വാഴ്ത്തീടാം.
ശിഷ്യഗണത്തിൻ പാദങ്ങൾ
കഴുകീ നാമൻ വിനയമൊടേ
സേവനമാതൃക നൽകിയൊരാ
നാമനെ വാഴ്ത്തി നമിച്ചീടാം.

ഗായക. കർത്താവിന്റെ അദ്ഭുതങ്ങൾ ആരു വിവരിക്കും?

സമു. കൃപചൊരിയും നിൻ സ്നേഹത്തിൻ
പൂർണതയെങ്ങനെ വർണിക്കും!
വചനത്തിൻ പരികർമ്മത്താൽ
മാതൃകയങ്ങു കനിഞ്ഞേകി.

ദാസനു സമനായ് ശിഷ്യർ തൻ
പാദങ്ങൾ നീ കഴുകുകയാൽ
ആധ്യാത്മികമാം മാതൃക നീ
ഞങ്ങളെയന്നു പഠിപ്പിച്ചു.

ഗായക. നിങ്ങളെല്ലാവരും ഇതു ശ്രവിക്കുവിൻ.

സമു. ദിവ്യരഹസ്യം സെഹിയോനിൽ
സ്ഥാപിച്ചിടും സുദിനത്തിൽ
ശിഷ്യഗണത്തൊടു തിരുനാഥൻ
അരുൾച്ചെയ്തല്ലോ സാമോദോ:
'ഗുരുവും നാഥനുമൊക്കും ഞാൻ
കഴുകീ താവക പാദങ്ങൾ
ഞാനീ ചെയ്തതുപോലിനിമേൽ
നിങ്ങളുമെന്നും ചെയ്യേണം.'

ഗായക. അവൻ കണ്ടു വിറയൽപൂണ്ടു.

സമു. ഓരൊശ്ലതാ ഗേഹത്തിൽ
നിറവേരുന്ന രഹസ്യങ്ങൾ
മാലാഖമാർ ദർശിക്കേ
വിസ്മയപൂരിതരായല്ലോ.
മഹിമ നിറഞ്ഞവനാം നാഥൻ
ബലിച്ചെയ്യും നിജദേഹത്താൽ
ശിഷ്യഗണത്തിൻ പാദങ്ങൾ
കഴുകീ പെസഹാത്തിരുനാളിൽ.

ഗായക. വരുവിൻ, നമുക്കു കർത്താവിനെ സ്തുതിക്കാം.

സമു. വിനയം നിറയും മനമോടെ
ശിഷ്യഗണത്തിൻ പാദങ്ങൾ
കഴുകിയ നാഥനെ വാഴ്ത്തീടാം
ഉത്തമമാം സ്വരഗീതികളാൽ.
പരസ്നേഹത്തിൻ നിർത്സരികൾ
നാഥൻ തന്നു നമുക്കായി
നാമതു നിത്യവുമന്യൂനം
സഹജർക്കേകണമൻപോടെ.

ഗായക. നിർമലമനോഭാവം കൈവരിക്കുവിൻ.

സമു. അപ്പം നാഥൻ വിഭജിക്കേ,
മലിനതയോലും മനമോടെ
ഭക്ഷിക്കുകയാൽ യുദാസിൽ
സാന്താനുടനേ കൂടിയേറി.

നന്ദിമരന്നു, മറഞ്ഞല്ലോ
യുദാസിരുളിൻ വീഥികളിൽ
ദുഷ്ടതനിരയും ഹൃദയത്തിൽ
ദൈവത്തിൻ വിളി കേൾക്കാതായ്.

ഗായക. പരമാർഥഹൃദയമുള്ളവർക്ക്.

സമു. മഹിമ നിറഞ്ഞ രഹസ്യങ്ങൾ
നാഥൻ ശിഷ്യർക്കെന്നേകി
ലോകർക്കെവിലം പാപത്തിൻ
മുക്തിക്കായ് തിരുബലിയായി.
തിരുമെയ് സദയം വിഭജിച്ചു
തിരുരക്തവുമവനർപ്പിച്ചു
കനിവിൽ മാനവവംശത്തെ
രക്ഷിച്ചവനെ വാഴ്ത്തിടാം.

ഗായക. ആനന്ദപൂർവ്വം സ്തുതി പാടുവിൻ.

സമു. ഇന്നീ പെസഹാത്തിരുനാളിൽ
മോദം പകരുക ഞങ്ങളിൽ നീ
നാഥാ സ്തുതികൾ പാടീടാൻ
ഞങ്ങളിലെന്നും കനിയേണം.
വഞ്ചനയെല്ലാം നീങ്ങീടാൻ
കുരിശാൽ രക്ഷ പകർന്നിടണേ
നിൻഹിതമനിശം നിറവേറ്റാൻ
ബലവും ധൈര്യവുമരുളേണം.

ഗായക. അവൻ ദരിദ്രരെ തന്റെ മാർഗ്ഗം പഠിപ്പിക്കുന്നു.

സമു. പെസഹാനിശയിൽ തിരുനാഥൻ
ശിഷ്യഗണത്തൊടു കല്പിച്ചു:
നിങ്ങളെ ഞാൻ സ്നേഹിച്ചതുപോൽ
തമ്മിൽത്തമ്മിൽ സ്നേഹിപ്പിൻ.
നിങ്ങൾക്കായ് ഞാൻ പീഡകളും
സഹനവുമിന്നു വരിക്കുന്നു
രക്ഷയുമുയിരും നരനേകാൻ
പുണരും മൃതിയാ കുരിശിൽ ഞാൻ.

ഗായക. നിങ്ങളെല്ലാവരും ശ്രദ്ധിക്കുവിൻ.

സമു. കർത്താവേ, നിൻ കൃപയാലേ
കാൽവരിമലയിൽ കുരിശിന്മേൽ
പീഡകളേറ്റു മരിച്ചു നീ
സൃഷ്ടികുലത്തിൻ രക്ഷകനായ്.

ജീവൻ നൽകി മർത്യർക്കായ്
അനുതാപികളെ രക്ഷിച്ചു
തിരുവുമ്മാനം നരനേകീ
മോചനമരുളും നവജീവൻ.

ശായക. കർത്താവു തന്റെ രക്ഷ കാണിച്ചിരിക്കുന്നു.

സമു. വേദന തിങ്ങിയ നിമിഷത്തിൽ
സ്വേദകണങ്ങൾ നിന്നുമായി
ഗർഭഭയമുയരും ഹൃദയത്തിൽ
ജാഗ്രതയോടെ പ്രാർഥിച്ചു.
'നിങ്ങൾ പരീക്ഷയിൽ വീഴാതെ
പ്രാർഥിക്കാ'നുപദേശിച്ചു
താതഹിതം നിറവേറ്റാനായ്
സ്വയമൊരു ബലിയായർപ്പിച്ചു.

കാൽകഴുകൽകർമ്മം കഴിഞ്ഞ് കാർമ്മികനും ശുശ്രൂഷികളും
വചനവേദിയിൽ വന്നു നില്ക്കുമ്പോൾ, ഗീതം അവസാനി
പ്പിക്കുന്നു. തുടർന്ന് കാരോസുസ.

പ്രഘോഷണപ്രാർഥനകൾ (കാരോസുസ)

ശുശ്രൂ. നമുക്കെല്ലാവർക്കും അനുതാപത്തോടും ഭക്തിയോടുംകൂടെ
നിന്ന് 'കർത്താവേ ഞങ്ങളുടെമേൽ കരുണയുണ്ടാകണമേ'
എന്നു പ്രാർഥിക്കാം.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. നാല്പതു ദിനരാത്രങ്ങൾ മരുഭൂമിയിൽ ഉപവാസത്തിലും
പ്രാർഥനയിലും ചെലവഴിച്ച മിശിഹായേ, തപസ്സിന്റെയും
പ്രായശ്ചിത്തത്തിന്റെയും ചൈതന്യത്തിൽ ജീവിക്കാനും
പ്രാർഥനാരുപിയിൽ വളരാനും ഞങ്ങളെ അനുഗ്രഹിക്ക
ണമെന്നു പ്രാർഥിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. ലോകത്തിന്റെ പാപങ്ങൾ നീക്കുന്ന ദിവ്യകുഞ്ഞാടായ
മിശിഹായേ, ഞങ്ങളുടെയും മറ്റുള്ളവരുടെയും പാപങ്ങൾക്കു
പരിഹാരമനുഷ്ഠിക്കാൻ ഞങ്ങളെ ശക്തരാക്കണമെന്നു
പ്രാർഥിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. ‘ഞാൻ സ്വർഗത്തിൽനിന്നിറങ്ങിവന്ന അപ്പമാകുന്നു. എന്റെ ശരീരം ഭക്ഷിക്കുകയും എന്റെ രക്തം പാനം ചെയ്യുകയും ചെയ്യുന്നവൻ നിത്യരക്ഷ പ്രാപിക്കും’ എന്നരുൾച്ചെയ്ത കർത്താവേ, നിന്റെ ശരീരരക്തങ്ങൾ സ്വീകരിച്ച് നിത്യജീവിതത്തിന് യോഗ്യരാകാൻ ഞങ്ങളെ അനുഗ്രഹിക്കണമെന്നു പ്രാർഥിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. ‘ഞാൻ ഈ ചെയ്തത് നിങ്ങൾ എന്റെ ഓർമ്മയ്ക്കായി ചെയ്യുവിൻ’ എന്നരുൾച്ചെയ്ത കർത്താവേ, ഈ ബലിയിൽ പങ്കുചേർന്ന് നിന്റെ രക്ഷാകരസ്നേഹം നിരന്തരം അനുഭവിക്കാൻ ഞങ്ങളെ സഹായിക്കണമെന്നു പ്രാർഥിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. ശിഷ്യന്മാരുടെ പാദങ്ങൾ കഴുകി വിനയത്തിന്റെയും ആത്മസമർപ്പണത്തിന്റെയും മാതൃക നൽകിയ കർത്താവേ, സഹോദരങ്ങളെ എളിമയോടെ ശുശ്രൂഷിക്കാൻ ഞങ്ങളെ ശക്തരാക്കണമെന്നു പ്രാർഥിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. ‘നിങ്ങൾ പരസ്പരം പാദങ്ങൾ കഴുകുവിൻ’ എന്നരുൾച്ചെയ്ത കർത്താവേ, വിനയത്തിന്റെയും ശൂന്യവൽകരണത്തിന്റെയും ജീവിതം നയിക്കാൻ ഞങ്ങളെ ശക്തരാക്കണമെന്നു പ്രാർഥിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. ഒരേ അപ്പത്തിൽനിന്നു ഭക്ഷിക്കുകയും ഒരേ പാനപാത്രത്തിൽനിന്നു പാനം ചെയ്യുകയും ചെയ്യുന്ന ഞങ്ങൾ സ്നേഹത്തിലും ഐക്യത്തിലും ജീവിക്കാൻ ഇടവരുത്തണമെന്നു പ്രാർഥിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. ‘ഞാൻ നിങ്ങളെ സ്നേഹിച്ചതുപോലെ നിങ്ങളും പരസ്പരം സ്നേഹിക്കുവിൻ’ എന്ന കല്പന നൽകിയ കർത്താവേ, അന്യോന്യം സ്നേഹിച്ചുകൊണ്ട് നിന്റെ ശിഷ്യർക്ക് ഉചിതമായ ജീവിതം നയിക്കാൻ ഞങ്ങളെ സഹായിക്കണമെന്നു പ്രാർഥിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. പ്രാർത്ഥനയുടെയും പരിത്യാഗത്തിന്റെയും മാർഗത്തിൽ ഞങ്ങളെ നയിക്കാൻ ഞങ്ങളുടെ പരിശുദ്ധ പിതാവ് മാർ (പേര്) പാപ്പായെയും ഞങ്ങളുടെ സഭയുടെ പിതാവും തലവനുമായ മേജർ ആർച്ചുബിഷപ്പ് മാർ (പേര്) മെത്രാപ്പോലീത്തായെയും ഞങ്ങളുടെ അതിരുപതാധ്യക്ഷനായ മാർ (പേര്) മെത്രാപ്പോലീത്തായെയും ഞങ്ങളുടെ പിതാവും രൂപതാധ്യക്ഷനുമായ മാർ (പേര്) മെത്രാനെയും മറ്റുല്ലാ മെത്രാന്മാരെയും ആത്മീയ നന്മകൾ നൽകി അനുഗ്രഹിക്കണമെന്നു ഞങ്ങൾ പ്രാർത്ഥിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. കർത്താവായ മിശിഹായേ, നിന്റെ കൃപയാൽ ഞങ്ങളെ എല്ലാവരെയും രക്ഷിക്കുകയും നിന്റെ ശാന്തിയും സമാധാനവും ഞങ്ങളിൽ വർധിപ്പിക്കുകയും ചെയ്യണമെന്നു ഞങ്ങൾ പ്രാർത്ഥിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. നമുക്കെല്ലാവർക്കും നാമോരോരുത്തരെയും പിതാവിനും പുത്രനും പരിശുദ്ധാത്മാവിനും സമർപ്പിക്കാം.

സമു. ഞങ്ങളുടെ ദൈവമായ കർത്താവേ, അങ്ങേക്കു ഞങ്ങൾ സമർപ്പിക്കുന്നു.

കാർമ്മി. അങ്ങയുടെ ഏകപുത്രനെ പെസഹാക്കുത്താടായി ഞങ്ങൾക്കു നൽകിയ പിതാവായ ദൈവമേ, ഞങ്ങൾ അങ്ങേക്കു നന്ദി പറയുന്നു. അങ്ങയുടെ മഹനീയമായ ഈ ദാനം പരസ്പര സ്പന്ദനത്തിൽ ജീവിക്കാൻ ഞങ്ങളെ ശക്തരാക്കട്ടെ. അവിടത്തെ തിരുശ്ശരീരരക്തങ്ങൾ ഞങ്ങൾക്ക് നിത്യസൗഭാഗ്യത്തിന് കാരണമായിത്തീരുകയും ചെയ്യട്ടെ. സകലത്തിന്റെയും നാമാ, എന്നേക്കും.

സമു. ആമ്മേൻ.

ശുശ്രൂ. കർത്താവേ, ആശീർവദിക്കണമേ. സഹോദരരേ, നിങ്ങൾ കൈവയ്പിനായി തലകുനിക്കുകയും ആശീർവാദം സ്വീകരിക്കുകയും ചെയ്യുവിൻ.

എല്ലാവരും തല കുനിക്കുന്നു. കാർമ്മികൻ കുനിഞ്ഞുനിന്ന് താഴെവരുന്ന കൈവയ്പുപ്രാർത്ഥന താഴ്ന്നസ്വരത്തിൽ ചൊല്ലുന്നു.

കാർമ്മി. കർത്താവേ, ശക്തനായ ദൈവമേ, അങ്ങയുടെ അഭിഷിക്തൻ കഠിനമായ പീഡകളനുഭവിച്ചു വീണ്ടെടുത്ത അജഗണമായ പരിശുദ്ധ കത്തോലിക്കാസഭ അങ്ങയുടേതാകുന്നു. ദൈവസ്വഭാവത്തിൽ അങ്ങുമായി ഒന്നായിരിക്കുന്ന പരിശുദ്ധാത്മാവിന്റെ കൃപാവരത്താൽ യഥാർഥ പുരോഹിത്യത്തിന്റെ പദവികൾ കൈവൽപ്പുവഴി നൽകപ്പെടുന്നു. വിശ്വാസികൾക്ക് ആത്മീയ ശുശ്രൂഷ ചെയ്യുന്നതിനു പരിശുദ്ധമായ സഭാശരീരത്തിലെ സവിശേഷ അംഗങ്ങളാകാൻ നിസ്സാരവും ബലഹീനമായ ഞങ്ങളെ അങ്ങു കാരുണ്യാതിരേകത്താൽ യോഗ്യരാക്കി. കർത്താവേ, അങ്ങയുടെ കൃപാവരം ഞങ്ങളിൽ നിറയ്ക്കുകയും അങ്ങയുടെ ദാനങ്ങൾ ഞങ്ങളുടെ കരങ്ങൾവഴി വർഷിക്കുകയും ചെയ്യണമേ. അങ്ങയുടെ കാരുണ്യവും അനുഗ്രഹവും ഞങ്ങളുടെയും അങ്ങു തിരഞ്ഞെടുത്ത ഈ ജനത്തിന്റെയുംമേൽ ഉണ്ടാകുമാറാകട്ടെ.

കാർമ്മികൻ നിവർന്നുനിന്ന് ഉയർന്നസ്വരത്തിൽ ചൊല്ലുന്നു.

കാർമ്മി. കരുണാനിധിയായ ദൈവമേ, ഞങ്ങളെല്ലാവരും ഒന്നുചേർന്ന് ഞങ്ങളെ അങ്ങുമായി രമ്യതപ്പെടുത്തുന്ന നീതിയുടെ പ്രവൃത്തികളാൽ ജീവിതകാലം മുഴുവനും അങ്ങയെ യഥോചിതം പ്രീതിപ്പെടുത്താൻ ഞങ്ങളെ അനുഗ്രഹിക്കണമേ. അങ്ങേക്കു സ്തുതിയും ബഹുമാനവും കൃതജ്ഞതയും ആരാധനയും നിരന്തരം സമർപ്പിക്കാൻ ഞങ്ങളെ യോഗ്യരാക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവേശ്വരാ, എനേക്കും.

സമു. ആമ്മേൻ.

ശുശ്രൂ. മാമോദീസ സീകരിക്കുകയും ജീവന്റെ അടയാളത്താൽ മുദ്രിതരാകുകയും ചെയ്തവർ ഭക്തിയോടും ശ്രദ്ധയോടുംകൂടെ വിശുദ്ധരഹസ്യങ്ങളിൽ പങ്കുകൊള്ളട്ടെ.

താഴെവരുന്നപ്രാർഥനകൾ കാർമ്മികൻ താഴ്ന്നസ്വരത്തിൽ ചൊല്ലി കൈകൾ കഴുകുമ്പോൾ ദിവ്യരഹസ്യഗീതം ആരംഭിക്കുന്നു.

കാർമ്മി. സകലത്തിന്റെയും നാമനായ ദൈവം തന്റെ കൃപാ സമുദ്രത്തിൽ നമ്മുടെ കടങ്ങളുടെയും പാപങ്ങളുടെയും കുറ കഴുകിക്കളയട്ടെ.

കൈകൾ തുടയ്ക്കുമ്പോൾ ചൊല്ലുന്നു.

കർത്താവു തന്റെ കൃപയാലും അനുഗ്രഹത്താലും നമ്മുടെ പാപങ്ങളുടെ മാലിന്യം തുടച്ചുനീക്കുകയും ചെയ്തട്ടെ.

താഴെവരുന്ന ദിവ്യരഹസ്യഗീതം (ഓനീസാ ദ്റാസേ) ആലപിക്കുന്നു / ചൊല്ലുന്നു.

ദിവ്യരഹസ്യഗീതം (ഓനീസാ ദ്റാസേ)

(ബ്രീകീത്തോൻ ... / മിശിഹാകർത്താവിൻ തിരുമെയ് ...)

ഗായക. വരുവിൻ, നമുക്കു കർത്താവിനെ വാഴ്ത്താം.

സമു. കുരിശിൽ ഭീകരമാം പീഡകളേറ്റിടാൻ പോകുകയായ് നാഥൻ. പാവനമാം ബലിവേദികയിൽ കാണു ദിവ്യരഹസ്യങ്ങൾ നാമിന്നീശോമിശിഹാതൻ ബലിതൻ ഓർമയിൽ മുഴുകുന്നു. വാഴ്ത്തിടാം വിണ്ണിൻ ദാനങ്ങൾ.

ഗായക. കർത്താവിനെ പ്രതീക്ഷിച്ച് അവനിൽ പ്രത്യാശയർപ്പിക്കുവിൻ.

സമു. കുരിശിൽ ഭീകരമാം ...
(അല്ലെങ്കിൽ)

ഗായക. വരുവിൻ, നമുക്കു കർത്താവിനെ വാഴ്ത്താം.

സമു. കുരിശിലെ പീഡാസഹനത്തിനായി നയിക്കപ്പെടുന്ന മിശിഹായെ നമ്മുടെ ആന്തരിക നയനങ്ങൾകൊണ്ട് ഈ ദിവ്യ രഹസ്യങ്ങളിലൂടെ സ്നേഹപൂർവ്വം വീക്ഷിക്കാം. വിശുദ്ധമായ അൾത്താരയിൽ ജീവദായകമായ ബലി അർപ്പിക്കപ്പെടുന്നു. നമുക്ക് അവിടത്തെ മരണത്തിന്റെ ഓർമ ആചരിക്കുകയും മാലാഖമാരോടൊപ്പം ഉച്ചത്തിൽ കീർത്തനങ്ങൾ ആലപിക്കുകയും ചെയ്യാം. 'അവർണ്ണനീയമായ ദാനത്തെ പ്രതി അങ്ങേക്കു സ്തുതി'.

ഗായക. കർത്താവിനെ പ്രതീക്ഷിച്ച് അവനിൽ പ്രത്യാശയർപ്പിക്കുവിൻ.

സമു. കുരിശിലെ പീഡാസഹനത്തിനായി ...
(തുടർന്നുള്ള പ്രാർഥനകൾക്ക് കുർബാനക്രമം കാണുക.)

ഇന്നേദിവസം മൂന്നാമത്തെ കുദാശക്രമം
(മാർ നെസ്തോറിയസിന്റെ കുദാശക്രമം) ഉപയോഗിക്കുന്നു.

ദിവ്യകാരുണ്യഗീതം (ഓനീസാ ദ്വേമ്മ)

(ബ്രിക് ഹന്നാന ... / ഹല്ലേലൂയാ പാടീടുണേൻ ...)

സമു. പാപികളാകും മർത്തൂർക്കായി
മിശിഹാനാമൻ പീഡകളേറ്റു.
നല്കുകയായി തിരുനാമൻ തൻ
ഗാത്രവുമതുപോൽ രക്തവുമിപ്പോൾ.
അനുതാപത്തിൻ ചിന്തകളോടേ
കൈക്കൊള്ളുക നാം ദിവ്യരഹസ്യം.

(അല്ലെങ്കിൽ)

സമു. നമുക്കുവേണ്ടി പീഡകൾ സഹിച്ച മിശിഹായുടെ
തിരുശ്ശരീരവും തിരുരക്തവും അനുതാപത്തോടെ നമുക്കു
സ്വീകരിക്കാം.

അനുഗീതം (ഓനീസാ ദ്വാത്തേ)

(ബ്രിക് ഹന്നാന ... / ഹല്ലേലൂയാ പാടീടുണേൻ ...)

ശുശ്രൂ. മെസ്രേൻ നാട്ടിലെ പെസഹാകർമ്മം
നിറവേറുകയായ് ഈ സുദിനത്തിൽ.
പെസഹാമേഷം ദൈവകുമാരൻ
പാരിതിനേകീ ദിവ്യശരീരം.
വിനയാന്വിതരായ് കൈക്കൊള്ളുക നാം
മിശിഹാതൻ തിരുനിന്നഗാത്രങ്ങൾ.

(അല്ലെങ്കിൽ)

ശുശ്രൂ. ഈജിപ്തിലെ ആ സായംസന്ധ്യയിലാരംഭിച്ച രക്ഷാകർമ്മം
പൂർത്തിയാക്കപ്പെട്ട ഈ പെസഹാദിനം അനുഗൃഹീത
മാകുന്നു. മോശ ഈജിപ്തിൽ ആചരിച്ച പെസഹാ,
ദൈവപുത്രനായ മിശിഹായിൽ പൂർത്തിയായിരിക്കുന്നു.
പെസഹാക്കുഞ്ഞാടായ മിശിഹായുടെ ശരീരം ഇതാ
നമുക്കായി വിഭജിക്കപ്പെട്ടിരിക്കുന്നു. നമുക്ക് അവിടത്തെ
സ്വീകരിക്കാം.

കൃതജ്ഞതാപ്രാർഥനകൾ

കാർമ്മി. കർത്താവായ ദൈവമേ, അങ്ങയുടെ തിരുവചനം
ശ്രവിക്കാനും കീർത്തനങ്ങൾ ആലപിച്ചുകൊണ്ട് അങ്ങയെ
സ്തുതിക്കാനും അങ്ങ് ഞങ്ങളെ യോഗ്യരാക്കി.
ഞങ്ങൾക്കായി അങ്ങ് ഒരുക്കിയിരിക്കുന്ന സ്വർഗസൗഭാഗ്യം
അനുഭവിച്ച് അങ്ങയെ നിരന്തരം പാടിപ്പുകഴ്ത്താൻ
ഞങ്ങൾ അർഹരാകട്ടെ. പിതാവും പുത്രനും
പരിശുദ്ധാത്മാവുമായ സർവേശ്വര, ഏനേക്കും.

സമു. ആമ്മേൻ. കർത്താവേ, ആശീർവദിക്കണമേ.

കാർമി. ഞങ്ങളുടെ നാമനും രക്ഷകനുമായ മിശിഹായേ, നീ കുരിശുമരണത്താൽ ഞങ്ങളുടെ പാപങ്ങൾ മോചിക്കുകയും തിരുശ്ശരീരരക്തങ്ങളാൽ ഞങ്ങളെ സമ്പന്നരാക്കുകയും ചെയ്തു. നിന്നോടൊത്തു നിത്യം വസിക്കാൻ ഈ ദിവ്യകുദാശ ഞങ്ങൾക്കു കാരണമായിത്തീരട്ടെ. സകലത്തിന്റെയും നാമാ, എനേക്കും.

സമു. ആമ്മേൻ.

സമാപനാശീർവാദം

(തുയെ ... / കർത്താവാം മിശിഹാവഴിയായ് ...)

കാർമി. സ്നേഹപിതാവാം സകലേശൻ പാപികളാകും മർത്യർക്കായ് പാരിലയച്ചു കനിവോടെ ഏകാന്തജനാം മിശിഹായെ.

ജീവൻ നൽകാൻ സ്ഥാപിച്ചു പരിപൂജിതമാം കുർബാന, ദൈവികമാം വരദാനങ്ങൾ പാവനറൂഹാ ചൊരിയുന്നു.

എന്റെ ശരീരം ഭക്ഷിക്കും എൻ രക്തം പാനം ചെയ്യും മാനവനെന്നിൽ നിവസിക്കും അവനിൽ ഞാനും, നിശ്ചയമായ്.

വിധിയിൽ വീഴാതവനെ ഞാൻ അന്തിമദിവസമുയിർപ്പിക്കും നിത്യായുസ്സവനേകും ഞാൻ ഏവം നാമനരുൾ ചെയ്തു.

ശിഷ്യന്മാരുടെ പാദങ്ങൾ കഴുകിയ നാമൻ നൽകിയതാം മാതൃകപോലെ സകലർക്കും സേവനമെന്നും ചെയ്തിടുവിൻ.

ജീവനേശും തിരുസ്സീവായാൽ നിങ്ങൾ മുദ്രിതരാകട്ടെ സംരക്ഷിതരായ്ത്തീരട്ടെ ✠ ഇപ്പൊഴുമെപ്പൊഴുമെന്നേക്കും.

സമു. ആമ്മേൻ.

(അല്ലെങ്കിൽ)

കാർമി. തന്റെ ഏകജാതനെ നൽകാൻ തക്കവിധം പാപികളായ നമ്മെ സ്നേഹിച്ച പിതാവായ ദൈവത്തെ നമുക്കു സ്തുതിക്കാം. സ്നേഹത്തിന്റെ നിത്യസ്ഥാരകമായി വിശുദ്ധ കുർബാന സ്ഥാപിക്കുകയും, 'എന്റെ ശരീരം ഭക്ഷിക്കുകയും എന്റെ രക്തം പാനം ചെയ്യുകയും ചെയ്യുന്നവൻ എന്നിലും ഞാൻ അവനിലും വസിക്കും' എന്നരുൾച്ചെയ്യുകയും ചെയ്ത രക്ഷകനായ മിശിഹായെ നമുക്കു വാഴ്ത്താം. വരപ്രസാദങ്ങൾ ചൊരിഞ്ഞുകൊണ്ട് നമ്മിൽ നിത്യം വസിക്കുന്ന പരിശുദ്ധാത്മാവിനു നന്ദി പറയാം. ശിഷ്യന്മാരുടെ പാദങ്ങൾ കഴുകിയ മിശിഹായെ അനുകരിച്ച് സഹോദരങ്ങൾക്കു സേവനം ചെയ്യാനും ദൈവത്തെ പ്രീതിപ്പെടുത്താനും അവിടന്നു നമ്മെ ശക്തരാക്കട്ടെ. നാം സ്വീകരിച്ച തിരുശരീരരക്തങ്ങൾ നമുക്കു നിത്യജീവിതത്തിന്റെ അച്ചാരമായി ഭവിക്കട്ടെ. ഇന്നത്തെ തിരുക്കർമ്മങ്ങളിൽ സംബന്ധിച്ച നിങ്ങളെല്ലാവരെയും സർവശക്തനായ ദൈവം അനുഗ്രഹിക്കട്ടെ. കർത്താവിന്റെ കുരിശിന്റെ സജീവമായ അടയാളത്താൽ നിങ്ങളെല്ലാവരും മുദ്രിതരും എല്ലാ വിപത്തുകളിലുംനിന്നു സംരക്ഷിതരുമാകട്ടെ. ഇപ്പോഴും ✠ എപ്പോഴും എന്നേക്കും.

സമു. ആമ്മേൻ.

പരിശുദ്ധകുർബാന മാറ്റിസ്ഥാപിക്കുന്നുണ്ടെങ്കിൽ, കാർമികൻ ശുശ്രൂഷികളോടും സഹായികളോടുമൊപ്പം പ്രത്യേകം സജ്ജീകരിച്ചിരിക്കുന്ന സ്ഥലത്ത് പരിശുദ്ധകുർബാന കൊണ്ടു പോയി വയ്ക്കുന്നു. ഇന്നേദിവസം പരിശുദ്ധകുർബാന അരുളിക്കയിൽ വെച്ചുള്ള ആഘോഷമായ ആരാധനയോ ആശീർവാദമോ നടത്തുന്നില്ല. പകരം, സക്രാരി തുറന്നു വെച്ചുകൊണ്ടാണ് ആരാധന നടത്തുന്നത്.

പീഡാനുഭവവെള്ളി

പൊതുനിർദ്ദേശങ്ങൾ

1. പീഡാനുഭവവെള്ളിയാഴ്ചയിലെ പ്രധാനപ്പെട്ട തിരുക്കർമ്മങ്ങൾ സാധാരണയായി സായാഹ്നത്തിലാണ് നടത്തുക. എന്നാൽ, ആവശ്യമെങ്കിൽ രാവിലെ നടത്താവുന്നതാണ്.
2. ഈ ശുശ്രൂഷയിൽ കർത്താവിന്റെ രൂപമില്ലാത്ത സ്ത്രീവായോ ക്രൂശിതരൂപമോ ഉപയോഗിക്കാം. സ്ത്രീവായെങ്കിൽ ഊറററ ധരിപ്പിച്ച് വചനവേദിയിൽ പ്രതിഷ്ഠിക്കുന്നു.
3. സ്ത്രീവ (ക്രൂശിതരൂപം) ചുംബനം പ്രദക്ഷിണത്തിനു മുമ്പോ പിമ്പോ നടത്താവുന്നതാണ്.
4. സ്ത്രീവ (ക്രൂശിതരൂപം) പൊതിയുന്നതിനുള്ള വെള്ളക്കച്ച കരുതിയിരിക്കണം.
5. പീഡാനുഭവവെള്ളിയാഴ്ച ദിവ്യകാരുണ്യ സ്വീകരണ ശുശ്രൂഷ ഐച്ഛികമാണ്.
6. കയ്പുനീര് രൂചിക്കാൻ നല്കുന്ന പതിവുണ്ടെങ്കിൽ അതിനുള്ള സജ്ജീകരണം ചെയ്തിരിക്കണം.

പീഡാനുഭവവെള്ളി

കർമ്മക്രമം

കാർമ്മികനും ശുശ്രൂഷികളും സഹായികളും ക്രമ പ്രകാരമുള്ള തിരുവസ്ത്രങ്ങൾ അണിഞ്ഞ്, ധൂപക്കുറ്റി, സ്തീവ/ക്രൂശിതരുപം, തിരികൾ, സുവിശേഷഗ്രന്ഥം എന്നിവ സംവഹിച്ചുകൊണ്ട് പ്രദക്ഷിണമായിവന്ന് ബേമ്മായിൽ (വചനവേദിയിൽ) നില്ക്കുന്നു. സ്തീവയും /ക്രൂശിതരുപവും സുവിശേഷഗ്രന്ഥവും കത്തിച്ച തിരികളും വചനപീഠത്തിൽ വയ്ക്കുന്നു.

കാർമ്മികൻ, ജനങ്ങളുടെ അതേ ദിശയിൽ, വചനപീഠത്തിൽ പ്രതിഷ്ഠിച്ച സ്തീവായ്ക്ക് അഭിമുഖമായി മുട്ടുകുത്തി നില്ക്കുന്നു. പത്തു സെക്കൻഡ് നേരത്തേക്കു മരമണിയടിച്ചു കഴിയുമ്പോൾ സമൂഹം താഴെക്കാണുന്ന ഗീതം ആലപിക്കുന്നു. “വീണു താതനോടർമിച്ചു” എന്ന് ആലപിക്കുന്ന മൂന്നുപ്രാവശ്യവും കാർമ്മികൻ കുനിഞ്ഞു നിലംമുത്തുന്നു. തദവസരത്തിൽ ജനങ്ങൾ മുട്ടുകുത്തി നില്ക്കുന്നു.

ഗീതം

‘കഴിയുമെങ്കിലീ പാനപാത്രമെൻ്റെ
പ്രിയതാതാ, മാറ്റിത്തരണമേ’
താണു ദൈവത്തിൻ സുനു ഭൃമിയിൽ
വീണു താതനോടർമിച്ചു. കഴിയു ...

മർത്തുപാപങ്ങൾ വന്നുയർന്നൊരു
മാമല തീർത്തു നില്ക്കവേ
ഭീതിയാൽ മൃദുമേനിയാകവേ
രക്തധാരയിലാഴ്ന്നുപോയ്. കഴിയു ...

ഗീതം ആലപിച്ചു കഴിയുമ്പോൾ എല്ലാവരും എഴുന്നേല്ക്കുന്നു. കാർമ്മികൻ വചനവേദിയിൽ വന്ന് ജനാഭിമുഖമായി നില്ക്കുന്നു.

കാർമ്മി. അത്യുന്നതങ്ങളിൽ ദൈവത്തിനു സ്തുതി. (3)

സമു. ആമ്മേൻ. (3)

കാർമ്മി. ഭൃമിയിൽ മനുഷ്യർക്കു സമാധാനവും പ്രത്യാശയും എപ്പോഴും എന്നേക്കും.

സമു. ആമ്മേൻ.

കാർമ്മി. സ്വർഗസ്ഥനായ ഞങ്ങളുടെ പിതാവേ,

(സമൂഹവും ചേർന്ന്)

അങ്ങയുടെ നാമം പൂജിതമാകണമേ.
അങ്ങയുടെ രാജ്യം വരണമേ.
അങ്ങു പരിശുദ്ധൻ, പരിശുദ്ധൻ, പരിശുദ്ധൻ.

സ്വർഗസ്ഥനായ ഞങ്ങളുടെ പിതാവേ,
അങ്ങയുടെ മഹത്വത്താൽ
സ്വർഗവും ഭൂമിയും നിറഞ്ഞിരിക്കുന്നു.
മാലാഖമാരും മനുഷ്യരും
അങ്ങു പരിശുദ്ധൻ, പരിശുദ്ധൻ, പരിശുദ്ധൻ
എന്ന് ഉദ്ഘോഷിക്കുന്നു.

സ്വർഗസ്ഥനായ ഞങ്ങളുടെ പിതാവേ,
അങ്ങയുടെ നാമം പൂജിതമാകണമേ.
അങ്ങയുടെ രാജ്യം വരണമേ.
അങ്ങയുടെ തിരുമനസ്സു
സ്വർഗത്തിലെപ്പോലെ ഭൂമിയിലുമാകണമേ.

ഞങ്ങൾക്ക് ആവശ്യകമായ ആഹാരം
ഇന്നു ഞങ്ങൾക്കു തരണമേ.
ഞങ്ങളുടെ കടക്കാരോടു ഞങ്ങൾ ക്ഷമിച്ചതുപോലെ
ഞങ്ങളുടെ കടങ്ങളും പാപങ്ങളും
ഞങ്ങളോടും ക്ഷമിക്കണമേ.
ഞങ്ങൾ പ്രലോനേത്തിൽ വീഴാൻ ഇടയാകരുതേ.
ദുഷ്ടാരൂപിയിൽനിന്നു ഞങ്ങളെ രക്ഷിക്കണമേ.

എന്തുകൊണ്ടെന്നാൽ, രാജ്യവും ശക്തിയും മഹത്വവും
എന്നേക്കും അങ്ങയുടേതാകുന്നു. ആമ്മേൻ.

കാർമ്മി. പിതാവിനും പുത്രനും പരിശുദ്ധാത്മാവിനും സ്തുതി.

സമു. ആദിമുതൽ എന്നേക്കും, ആമ്മേൻ.

കാർമ്മി. സ്വർഗസ്ഥനായ ഞങ്ങളുടെ പിതാവേ,

(സമൂഹവും ചേർന്ന്)

അങ്ങയുടെ നാമം പൂജിതമാകണമേ.
അങ്ങയുടെ രാജ്യം വരണമേ.
അങ്ങു പരിശുദ്ധൻ, പരിശുദ്ധൻ, പരിശുദ്ധൻ.

സ്വർഗസ്ഥനായ ഞങ്ങളുടെ പിതാവേ,
അങ്ങയുടെ മഹത്വത്താൽ

സർഗവും ഭൂമിയും നിറഞ്ഞിരിക്കുന്നു.
മാലാഖമാരും മനുഷ്യരും
അങ്ങു പരിശുദ്ധൻ, പരിശുദ്ധൻ, പരിശുദ്ധൻ
എന്ന് ഉദ്ഘോഷിക്കുന്നു.

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമ്മി. മഹോന്നതനായ കർത്താവേ, ദൈവമായ അങ്ങയെ ഞങ്ങൾ വാഴ്ത്തുന്നു. മഹത്വപൂർണ്ണമായ ത്രിത്വത്തെ ഞങ്ങൾ എല്ലാ സമയവും സ്തുതിക്കുന്നു. ഞങ്ങളുടെ രക്ഷകനായ മിശിഹാ അനുഭവിച്ച പീഡകൾ ഭക്തിപൂർവ്വം ഞങ്ങൾ അനുസ്മരിക്കുന്നു. പാപത്തിന്റെയും മരണത്തിന്റെയുംമേൽ മിശിഹാ നേടിയ വിജയത്തിൽ ഞങ്ങളെയും പങ്കാളികളാക്കണമേ. അവിടത്തെ പീഡാനുഭവത്തിന്റെയും മരണത്തിന്റെയും ഫലങ്ങൾ പ്രാപിക്കാൻ ഞങ്ങളെ അനുഗ്രഹിക്കണമേ. പിതാവും പുത്രനും പരിശുദ്ധാത്മാവുമായ സർവേശ്വരാ, എന്നേക്കും.

സമു. ആമ്മേൻ.

സങ്കീർത്തനമാല

(സങ്കീ 22:1 - 8, 11, 15, 21, 24 - 28; 44:8 - 26; 56:1 - 13)

ആവശ്യമെങ്കിൽ സങ്കീർത്തനങ്ങളുടെ ദൈർഘ്യം കുറയ്ക്കാവുന്നതാണ്.

ശുശ്രൂ. എന്റെ ദൈവമേ, എന്റെ ദൈവമേ,
എന്തുകൊണ്ട് അങ്ങ് എന്നെ ഉപേക്ഷിച്ചു?

(കാനോന) എന്റെ ദൈവമേ, എന്റെ ദൈവമേ,
അങ്ങയെ അവഗണിക്കുന്ന മനുഷ്യരുടെ കൈകളിൽ
എന്നെ ഏല്പിച്ചുകൊടുക്കരുതേ.

(സമൂഹം രണ്ടുഗണമായി തുടരുന്നു.)

എന്റെ ദൈവമേ, എന്റെ ദൈവമേ,
എന്തുകൊണ്ട് അങ്ങ് എന്നെ ഉപേക്ഷിച്ചു?

എന്റെ ദൈവമേ, പകൽസമയം ഞാൻ അങ്ങയെ വിളിച്ചു;
അങ്ങ് എനിക്കുത്തരമരുളിയില്ല.

രാത്രിയിലും ഞാൻ അങ്ങയെ വിളിച്ചു;
അങ്ങ് എനിക്കായി കാത്തിരുന്നില്ല.

അങ്ങു പരിശുദ്ധനാകുന്നു;
അങ്ങയുടെ മഹിമയിൽ ഇസ്രായേൽ വസിക്കുന്നു.

എന്റെ പിതാക്കന്മാർ അങ്ങിൽ ആശ്രയിച്ചു;
അവർ അങ്ങിൽ ശരണംവെച്ചു;
അപ്പോൾ അങ്ങ് അവരെ രക്ഷിച്ചു.

അങ്ങയുടെ പക്കൽ നിലവിളിച്ചതിനാൽ
അവർ രക്ഷിക്കപ്പെട്ടു;
അങ്ങിൽ ആശ്രയിച്ചതിനാൽ അവർ ലജ്ജിതരായില്ല.

ഞാൻ മനുഷ്യനല്ല, കൃമിയാകുന്നു;
മനുഷ്യരുടെ നിന്ദാവിഷയവും
ജനങ്ങളുടെ പരിഹാസപാത്രവുമാകുന്നു.

എന്നെ കണ്ടവരെല്ലാം എന്നെ അവഹേളിച്ചു;
വികൃതമായ ആംഗ്യങ്ങളോടെ അവർ തലയാട്ടി.

കർത്താവു രക്ഷിക്കുമെന്ന് അവൻ പ്രത്യാശിച്ചു;
അവനിൽ സംപ്രീതനെങ്കിൽ
കർത്താവ് അവനെ രക്ഷിക്കട്ടെ.

അങ്ങ് എന്നിൽനിന്ന് അകന്നിരിക്കരുതേ;
എന്തുകൊണ്ടെന്നാൽ, ദുരിതം അടുത്തെത്തിയിരിക്കുന്നു;
എന്നെ സഹായിക്കാൻ ആരുമില്ല.

എന്റെ കൈകളും കാലുകളും അവർ തുളച്ചു;
അസ്ഥികളെല്ലാം എണ്ണറായി;
അവർ എന്നെ തുറിച്ചുനോക്കി.

എന്റെ വസ്ത്രം അവർ ഭാഗിച്ചെടുത്തു;
അങ്കിക്കുവേണ്ടി അവർ നറുക്കിട്ടു.

കർത്താവേ, അങ്ങ് എന്നിൽനിന്ന് അകന്നുപോകരുതേ;
എന്റെ ദൈവമേ, എന്റെ ദൈവമേ,
എന്റെ സഹായത്തിനു വേഗംവരണമേ.

വാളിൽനിന്ന് എന്റെ ജീവനെ രക്ഷിക്കണമേ;
ഏകാകിയായ എന്നെ നായ്ക്കളിൽനിന്ന് മോചിക്കണമേ.

സിംഹത്തിന്റെ വായിൽനിന്ന് എന്നെ രക്ഷിക്കണമേ;
അഹങ്കാരിയുടെ കൊമ്പിൽനിന്ന്
എളിയവനായ എന്നെ വിടുവിക്കണമേ.

ദരിദ്രന്റെ നിലവിളി അവിടന്നു നിരസിച്ചില്ല;
അവിടന്ന് അത് അവഗണിച്ചില്ല.

അവിടന്ന് അവനിൽനിന്നു മുഖം തിരിച്ചില്ല;
 അവൻ വിളിച്ചപ്പോൾ അവിടന്നു ശ്രവിച്ചു.
 വലിയ സമൂഹത്തിൽ എന്റെ മഹത്ത്വം
 അങ്ങയുടെ പക്കൽനിന്നാകുന്നു;
 ഭക്തർ കാൺകേ എന്റെ നേർച്ചകൾ ഞാൻ നിറവേറ്റും.
 ദരിദ്രർ ഭക്ഷിച്ചു തൃപ്തരാകും;
 കർത്താവിനെ തേടുന്നവർ അവിടത്തെ സ്തുതിക്കും;
 സംതൃപ്തരായി എന്നെന്നും ജീവിക്കും.
 ഭൂവാസികൾ എല്ലാവരും കർത്താവിനെ അനുസ്മരിക്കട്ടെ;
 അവർ അവിടത്തെ പക്കലേക്കു തിരിയട്ടെ;
 തലമുറകളെല്ലാം തിരുമുമ്പിൽ പ്രണമിക്കട്ടെ.
 എന്തുകൊണ്ടെന്നാൽ, രാജ്യം കർത്താവിന്റേതാകുന്നു;
 ജനതകളുടെ അധിപനും അവിടന്നാകുന്നു.

സങ്കീർത്തനം 44

ദിവസംമുഴുവൻ ഞങ്ങൾ അങ്ങയെ സ്തുതിച്ചു;
 എന്നും അങ്ങയുടെ നാമം പ്രകീർത്തിച്ചു.
 ഇപ്പോൾ അങ്ങു ഞങ്ങളെ വിസ്മരിച്ചു;
 ഞങ്ങൾ ലജ്ജിതരാകാൻ ഇടയാക്കിയല്ലോ.
 ഞങ്ങളുടെ സൈന്യത്തോടൊപ്പം അങ്ങു പുറപ്പെട്ടില്ല;
 പിന്നിരിഞ്ഞോടാൻ ഞങ്ങൾക്ക് ഇടവരുത്തി;
 ശത്രുക്കൾ ഞങ്ങളെ കൊള്ളയടിച്ചു.
 കൊലയ്ക്കുള്ള ആടുകളെപ്പോലെ
 അങ്ങു ഞങ്ങളെ അവർക്കു നൽകി;
 ജനതകൾക്കിടയിൽ ഞങ്ങളെ ചിതറിച്ചു.
 സ്വന്തംജനത്തെ വിലയില്ലാതെ വിറ്റു;
 അവരുടെ വില അങ്ങു വർധിപ്പിച്ചില്ല.
 അയൽക്കാർക്കു ഞങ്ങളെ പരിഹാസവിഷയമാക്കി;
 ചുറ്റുമുള്ളവർക്ക് ആക്ഷേപപാത്രമാക്കി.
 ജനതകളുടെ മധ്യത്തിൽ ഞങ്ങളെ പഴമൊഴിയാക്കി;
 ജനപദങ്ങൾക്കിടയിൽ അവഹേളിതരാക്കി.
 ദിവസംമുഴുവൻ ഞാൻ അപമാനിതനാകുന്നു;
 ലജ്ജ എന്റെ മുഖം ആവരണംചെയ്തു.

നിന്ദകന്റെയും ദുഷ്ടകന്റെയും സ്വരമുയരുന്നു;
പ്രതികാരം ചെയ്യുന്ന ശത്രു എന്റെ മുമ്പിൽ.

ഇതെല്ലാം ഞങ്ങൾക്കു സംഭവിച്ചു;
എങ്കിലും ഞങ്ങൾ അങ്ങയെ മറന്നില്ല.

അങ്ങയുടെ ഉടമ്പടി ഞങ്ങൾ ലംഘിച്ചില്ല;
പിന്നോട്ടു ഞങ്ങൾ തിരിഞ്ഞില്ല;
അങ്ങയുടെ മാർഗത്തിൽനിന്നു മാറിയുമില്ല.

വീണ്ടും അങ്ങു ഞങ്ങളെ എളിമപ്പെടുത്തി;
മരണത്തിന്റെ നിഴലിൽ മുടിക്കളഞ്ഞു.

എന്നിട്ടും അങ്ങയുടെ നാമം ഞങ്ങൾ വിസ്മരിച്ചില്ല;
അന്യദേവന്മാരുടെ നേർക്കു കൈനീട്ടിയില്ല.

ഇതെല്ലാം പരിശോധിക്കുന്നതു ദൈവമാകുന്നു;
ഹൃദയവിചാരങ്ങൾ അവിടന്ന് അറിയുന്നു.

അങ്ങയെപ്രതി അനുദിനം ഞങ്ങൾ വധിക്കപ്പെടുന്നു;
അറക്കാനുള്ള ആടുകളെപ്പോലെ ഗണിക്കപ്പെടുന്നു.

കർത്താവേ, ഉണരണമേ, ഉറങ്ങരുതേ;
ഞങ്ങളെ ഓർക്കണമേ, മറക്കരുതേ.

തിരുമുഖം ഞങ്ങളിൽനിന്നു തിരിക്കരുതേ;
ഞങ്ങളുടെ താഴ്ചയും ഞെരുക്കവും മറക്കരുതേ.

പുഴിയോളം ഞങ്ങൾ താണിരിക്കുന്നു;
ഉദരം നിലത്തൊട്ടിച്ചേർന്നുപോയി.

കർത്താവേ, കാരൂണ്യപൂർവ്വം എഴുന്നേല്ക്കണമേ;
ഞങ്ങളെ സഹായിച്ചു രക്ഷിക്കണമേ.

സങ്കീർത്തനം 56

ദൈവമേ, എന്നോടു കരുണ തോന്നണമേ;
എന്തുകൊണ്ടെന്നാൽ, മനുഷ്യൻ എന്നെ ചവിട്ടിമെതിക്കുന്നു;
യോദ്ധാവ് ദിവസംമുഴുവൻ എന്നെ ഞെരുക്കുന്നു.

ദിവസംമുഴുവൻ ശത്രുക്കൾ എന്നെ ചവിട്ടിമെതിക്കുന്നു;
അനേകം യോദ്ധാക്കൾ എന്നിക്കെതിരേ പ്രബലപ്പെടുന്നു.

രാവും പകലും ഞാൻ ഭയപ്പെടുകയില്ല;
എന്തുകൊണ്ടെന്നാൽ, ഞാൻ അങ്ങിൽ ആശ്രയിക്കുന്നു.

ദൈവത്തിൽ ഞാൻ അഭിമാനിക്കുന്നു;
അവിടനിൽ ഞാൻ സമാശ്രയിക്കുന്നു.

ഞാൻ ഭയപ്പെടുകയില്ല;
മനുഷ്യന് എന്നോട് എന്തുചെയ്യാനാകും?

അവർ ദിവസംമുഴുവനും എനിക്കെതിരായി ആലോചിക്കുന്നു; എനിക്കെതിരേ തിന്മ നിരൂപിക്കുന്നു.

അപായപ്പെടുത്താൻ ഒളിവിൽ കാത്തിരിക്കുന്നവരെപ്പോലെ അവർ എന്റെ കാല്പാടുകൾ നിരീക്ഷിക്കുന്നു.

അവനെ രക്ഷിക്കാനാരുമില്ലെന്ന് അവർ പറഞ്ഞു; ജനതകളോടുള്ള കോപത്തിൽ അങ്ങ് അവരെ വിധിക്കണമേ.

ദൈവമേ, എന്റെ വിശ്വാസം ഞാൻ അങ്ങയെ അറിയിച്ചു; എന്റെ കണ്ണീർക്കണങ്ങൾ തിരുസന്നിധിയിൽ സൂക്ഷിക്കണമേ; അങ്ങയുടെ ഗ്രന്ഥത്തിൽ അവ രേഖപ്പെടുത്തണമേ.

എന്റെ ശത്രുക്കൾ ലജ്ജിച്ചു പിന്തിരിയട്ടെ; ദൈവം എന്നോടുകൂടെയാണെന്നു ഞാൻ അറിയുന്നു.

ദൈവവചനം ഞാൻ കീർത്തിക്കുന്നു; ദൈവത്തിൽ സമാശ്രയിക്കുന്നു.

അങ്ങേക്കുള്ള നേർച്ചകൾ ഞാൻ നിറവേറ്റും; കൃതജ്ഞതയോടെ ഞാൻ ബലിയർപ്പിക്കും.

എന്റെ ആത്മാവിനെ മരണത്തിൽനിന്നും പാദങ്ങളെ വീഴ്ചയിൽനിന്നും അങ്ങു സംരക്ഷിച്ചു.

പിതാവിനും പുത്രനും പരിശുദ്ധാത്മാവിനും സ്തുതി; ആദിമുതൽ എന്നേക്കും, ആമ്മേൻ.

ശുശ്രൂ. എന്റെ ദൈവമേ, എന്റെ ദൈവമേ, എന്തുകൊണ്ട് അങ്ങ് എന്നെ ഉപേക്ഷിച്ചു?

(കാനോന) എന്റെ ദൈവമേ, എന്റെ ദൈവമേ, അങ്ങയെ അവഗണിക്കുന്ന മനുഷ്യരുടെ കൈകളിൽ എന്നെ ഏല്പിച്ചുകൊടുക്കരുതേ.

നമുക്കു പ്രാർഥിക്കാം, സമാധാനം നമ്മോടുകൂടെ.

കാർമി. ഞങ്ങളുടെ കർത്താവായ ദൈവമേ, മനുഷ്യവംശത്തിനു നല്കിയ നന്മകൾക്കായി അങ്ങയുടെ മഹനീയത്രിത്വത്തിന്റെ ഉന്നതവും ഭാഗ്യപൂർണ്ണവും പരിശുദ്ധവുമായ നാമത്തിന് സ്തുതിയും ബഹുമാനവും കൃതജ്ഞതയും ആരാധനയും നിരന്തരം സമർപ്പിക്കാൻ ഞങ്ങൾ കടപ്പെട്ടവരാകുന്നു. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

സമു. ആമ്മേൻ.

ശുശ്രൂഷികൾ യുപകലശവും കുന്തുരുക്കവും കൊണ്ടു വരുന്നു. കാർമ്മികൻ യുപകലശത്തിൽ മൂന്നു പ്രാവശ്യം കുന്തുരുക്കമിട്ട് താഴെവരുന്ന പ്രാർഥന താഴ്ന്നസ്വരത്തിൽ ചൊല്ലിക്കൊണ്ട് ആശീർവദിക്കുന്നു.

കാർമ്മി. രക്തസാക്ഷികളുടെ മരണദിനത്തിൽ അവരുടെ ജീവിതബലി സ്വീകരിച്ചമിശിഹായേ, ഞങ്ങളുടെബലഹീനമായകരങ്ങളിൽ നിന്നും ഈ യുപം കാരൂണ്യപൂർവ്വം സ്വീകരിക്കണമേ, ✠ എന്നേക്കും.

ശുശ്രൂ. ആമ്മേൻ.

ധുപാർപ്പണഗീതം ആരംഭിക്കുന്നു. മദ്ബഹയുടെ വിരി നീക്കുന്നു. ശുശ്രൂഷി മദ്ബഹയിൽ പ്രവേശിച്ച് വലത്തുവശത്തുനിന്ന് ആരംഭിച്ച് മദ്ബഹ ധുപിക്കുന്നു. തുടർന്ന് ദൈവാലയത്തിന്റെ പ്രധാനകവാടം വരെ ധുപാർപ്പണം നടത്തുന്നത് ഉചിതമാണ്.

ധുപാർപ്പണഗീതം

(ബാഹർലെമ്പാ ... യാദാ ഹൃശാവേ)

ഗായക. ശക്തനായ കർത്താവേ, അങ്ങേ കൂടാരം എത്ര മനോഹരമാകുന്നു.

സമു. മിശിഹാകർത്താവേ, നരകുലരക്ഷകനേ, ഞങ്ങളണച്ചിടുമീ പ്രാർഥന തിരുമുഖിൽ പരിമളമിയലും ധുപംപോൽ കൈക്കൊണ്ടരുളേണം.

ഗായക. കർത്താവിന്റെ അങ്കണം എന്റെ ആത്മാവ് കാത്തിരുന്നു.

സമു. മിശിഹാ കർത്താവേ, ...

ഗായക. പിതാവിനും പുത്രനും പരിശുദ്ധാത്മാവിനും സ്തുതി.

സമു. മിശിഹാ കർത്താവേ, ...

ശുശ്രൂ. സമാധാനം നമ്മോടുകൂടെ.

കാർമ്മി. ഞങ്ങൾക്കുവേണ്ടി മുറിവുകളേറ്റ് കുരിശിൽ സ്വയം ബലിയർപ്പിച്ച കർത്താവേ, ഞങ്ങളുടെ മുറിവുകളെ സുഖപ്പെടുത്തണമേ. നിന്റെ ദാരൂണമായ മരണത്തിൽ സൃഷ്ടികളെല്ലാം വിലപിച്ചുവല്ലോ. നിന്റെ പീഡാനുഭവത്തെയും മരണത്തെയും അനുസ്മരിക്കുന്ന ഞങ്ങൾ ലോകത്തിനു മരിച്ചവരായി പരിശുദ്ധാത്മാവിൽ പുതുജീവൻ പ്രാപിക്കുന്നതിനു കൃപ നല്കണമേ. ഞങ്ങളുടെ പാപങ്ങളോർത്തു ഞങ്ങൾ പശ്ചാത്തപിക്കുന്നു. കർത്താവേ, ഞങ്ങളോടു കരുണ തോന്നണമേ. സകലത്തിന്റെയും നാഥാ, എന്നേക്കും.

സമു. ആമ്മേൻ.

ഗായക. സമു. സർവാധിപനാം കർത്താവേ,
 നിൻ സ്തുതി ഞങ്ങൾ പാടുന്നു
 ഈശോ നാഥാ, വിനയമൊടെ
 നിന്നെ നമിച്ചു പുകഴ്ത്തുന്നു.
 മർത്യനു നിത്യമഹോന്നതമാം
 ഉത്ഥാനം നീയരുളുന്നു
 അക്ഷയമവനുടെയാത്മാവി -
 ന്നുത്തമരക്ഷയുമേകുന്നു.

വചന വേദിയിലുള്ളവർ കർത്താവിൽ പ്രത്യാശ വയ്ക്കുന്നവരേ,
 നിങ്ങൾ ധൈര്യം അവലംബിക്കുവിൻ. (സങ്കീ. 31:24)

സർവാധിപനാം ...

ഗായക. സമു. പിതാവിനും പുത്രനും പരിശുദ്ധാത്മാവിനും സ്തുതി;
 ആദിമുതൽ എന്നേക്കും, ആമ്മേൻ.

സർവാധിപനാം ...

(അല്ലെങ്കിൽ)

ഗായക. സമു. സകലത്തിന്റെയും നാഥാ,
 നിന്നെ ഞങ്ങൾ സ്തുതിക്കുന്നു;
 ഈശോമിശിഹായേ,
 നിന്നെ ഞങ്ങൾ പുകഴ്ത്തുന്നു.
 എന്തുകൊണ്ടെന്നാൽ,
 നീ ഞങ്ങളുടെ ശരീരങ്ങളെ ഉയിർപ്പിക്കുന്നവനും
 ആത്മാക്കളെ രക്ഷിക്കുന്നവനുമാകുന്നു.

വചന വേദിയിലുള്ളവർ കർത്താവിൽ പ്രത്യാശ വയ്ക്കുന്നവരേ,
 നിങ്ങൾ ധൈര്യം അവലംബിക്കുവിൻ. (സങ്കീ. 31:24)

സകലത്തിന്റെയും നാഥാ, ...

ഗായക. സമു. പിതാവിനും പുത്രനും പരിശുദ്ധാത്മാവിനും സ്തുതി;
 ആദിമുതൽ എന്നേക്കും, ആമ്മേൻ.

സകലത്തിന്റെയും നാഥാ, ...

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമ്മി. എന്റെ കർത്താവേ, നീ സത്യമായും ഞങ്ങളുടെ ശരീരങ്ങളെ ഉയിർപ്പിക്കുന്നവനും, ആത്മാക്കളെ രക്ഷിക്കുന്നവനും ജീവനെ നിത്യം പരിപാലിക്കുന്നവനാകുന്നു. ഞങ്ങൾ എപ്പോഴും നിനക്കു സ്തുതിയും കൃതജ്ഞതയും ആരാധനയും സമർപ്പിക്കാൻ കടപ്പെട്ടവരാകുന്നു. സകലത്തിന്റെയും നാഥാ, എന്നേക്കും.

സമു. ആമ്മേൻ.

ശുശ്രൂ. ശബ്ദമുയർത്തിപ്പാടിടുവിൻ സർവരുമൊന്നായ പാടിടുവിൻ എന്നെന്നും ജീവിക്കും സർവേശ്വരനെ വാഴ്ത്തിടുവിൻ.

ഗായക. സമു. പരിപാവനനാം സർവേശാ,
 പരിപാവനനാം ബലവാനേ,
 പരിപാവനനാം അമർത്യനേ,
 കാരൂണ്യം നീ ചൊരിയണമേ.

വചന വേദിയിലുള്ളവർ പിതാവിനും പുത്രനും പരിശുദ്ധാത്മാവിനും സ്തുതി.
 പരിപാവനനാം സർവേശാ, ...

ഗായക. സമു. ആദിമുതൽ എന്നേക്കും, ആമ്മേൻ.
 പരിപാവനനാം സർവേശാ, ...

(അല്ലെങ്കിൽ)

ശുശ്രൂ. സഹോദരരേ, നിങ്ങൾ സ്വരമുയർത്തി ജീവിക്കുന്ന ദൈവത്തെ പ്രകീർത്തിക്കുവിൻ.

ഗായക. സമു. പരിശുദ്ധനായ ദൈവമേ,
 പരിശുദ്ധനായ ബലവാനേ,
 പരിശുദ്ധനായ അമർത്യനേ,
 ഞങ്ങളുടെമേൽ കരുണയുണ്ടാകണമേ.

വചന വേദിയിലുള്ളവർ പിതാവിനും പുത്രനും പരിശുദ്ധാത്മാവിനും സ്തുതി.
 പരിശുദ്ധനായ ദൈവമേ, ...

ഗായക. സമു. ആദിമുതൽ എന്നേക്കും, ആമ്മേൻ.
 പരിശുദ്ധനായ ദൈവമേ, ...

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമി. വിശുദ്ധരിൽ സംപ്രീതനായി വസിക്കുന്ന പരിശുദ്ധനും സ്തുത്യർഹനും ബലവാനും അമർത്യനുമായ കർത്താവേ, അങ്ങയുടെ സ്വഭാവത്തിനൊത്തവിധം എപ്പോഴും ഞങ്ങളെ കടാക്ഷിക്കുകയും അനുഗ്രഹിക്കുകയും ഞങ്ങളോടു കരുണ കാണിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവേശ്വരാ, എനേക്കും.

സമു. ആമ്മേൻ.

ഒന്നാം വായന

ഒന്നാം വായനക്കാർൻ വലത്തുവശത്തുള്ള പ്രഘോഷണ പീഠത്തിങ്കൽചെന്ന് പഴയനിയമപ്രഘോഷണഗ്രന്ഥം എടുക്കുന്നു. ജനങ്ങൾക്ക് അഭിമുഖമായിനിന്നു പറയുന്നു.

ശുശ്രൂ. സഹോദരരേ, നിങ്ങൾ ഇരുന്നൂ ശ്രദ്ധയോടെ കേൾക്കുവിൻ.

സമൂഹം ഇരിക്കുന്നു.

ഉത്പത്തി പുസ്തകത്തിൽനിന്നുള്ള വായന. (22:1 - 19)

കാർമികനൂനേരേ തിരിഞ്ഞ്, തലകുനിച്ച്, ശുശ്രൂഷി ആശീർവാദം യാചിക്കുന്നു.

കർത്താവേ, ആശീർവദിക്കണമേ.

താഴെവരുന്ന പ്രാർഥന ചൊല്ലിക്കൊണ്ട് ആശീർവദിക്കുന്നു.

കാർമി. തന്റെ പ്രബോധനത്താൽ നമ്മെ ജ്ഞാനികളാക്കുന്ന സകലത്തിന്റെയും നാമനായ ദൈവം വാഴ്ത്തപ്പെട്ടവനാകട്ടെ. അവിടത്തെ കൃപ നിന്നിലും ✠ നിന്നെ കേൾക്കുന്നവരിലും നിരന്തരം വർഷിക്കപ്പെടട്ടെ.

(അല്ലെങ്കിൽ)

ദൈവം ✠ അനുഗ്രഹിക്കട്ടെ.

കാർമികനും വചനവേദിയിലുള്ളവരും ഇരിക്കുന്നു. വായനക്കാർൻ ജനങ്ങൾക്കഭിമുഖമായിനിന്നു വായിക്കുന്നു.

ശുശ്രൂ. പിന്നീടൊരിക്കൽ ദൈവം അബ്രാഹത്തെ പരീക്ഷിച്ചു. അവിടന്നു വിളിച്ചു: ‘അബ്രാഹാ.’ ‘ഇതാ ഞാൻ’, അവൻ വിളികേട്ടു. ‘നീ സ്നേഹിക്കുന്ന നിന്റെ ഏകമകൻ ഇസഹാക്കിനെയും കൂട്ടിക്കൊണ്ടു മോറിയ ദേശത്തേക്കു പോവുക. അവിടെ ഞാൻ കാണിച്ചുതന്ന മലമുകളിൽ നീ അവനെ എനിക്കു ഒരു ദഹനബലിയായി അർപ്പിക്കണം.’ അബ്രാഹാ അതിരാവിലെ എഴുന്നേറ്റു കഴുതയ്ക്കു ജീനിയിട്ട് രണ്ടു വേലക്കാരെയും മകൻ ഇസഹാക്കിനെയുംകൂട്ടി ബലിക്കുവേണ്ട വിറകും കീറിയെടുത്ത്, ദൈവം പറഞ്ഞ സ്ഥലത്തേക്കു പുറപ്പെട്ടു.

മൂന്നാം ദിവസം അവൻ തലയുയർത്തി നോക്കിയപ്പോൾ അകലെ ആ സ്ഥലം കണ്ടു. അവൻ വേലക്കാരോടു പറഞ്ഞു:

‘കഴുതയുമായി നിങ്ങൾ ഇവിടെ നില്ക്കുക. ഞാനും മകനും അവിടെപ്പോയി ആരാധിച്ചു തിരിച്ചുവരാം.’ അബ്രാഹാം ദഹന ബലിക്കുള്ള വിറകെടുത്ത് മകൻ ഇസഹാക്കിന്റെ ചുമലിൽ വെച്ചു. കത്തിയും തീയും അവൻതന്നെ എടുത്തു. അവർ ഒരുമിച്ചു മുമ്പോട്ടു നടന്നു. ഇസഹാക്ക് തന്റെ പിതാവായ അബ്രാഹത്തെ വിളിച്ചു: ‘പിതാവേ’, ‘എന്താ മകനേ’, അവൻ വിളിക്കേട്ടു. ഇസഹാക്കു പറഞ്ഞു: ‘തീയും വിറകുമുണ്ടല്ലോ; എന്നാൽ, ദഹനബലിക്കുള്ള കുഞ്ഞാടെവിടെ?’ അവൻ മറുപടി പറഞ്ഞു: ‘ബലിക്കുള്ള കുഞ്ഞാടിനെ ദൈവംതന്നെ തരും.’ അവരൊന്നിച്ചു മുമ്പോട്ടുപോയി.

ദൈവം പറഞ്ഞ സ്ഥലത്ത് എത്തിയപ്പോൾ, അബ്രാഹാം അവിടെ ഒരു ബലിപീഠം പണിതു. വിറക് അടുക്കിവെച്ചിട്ട് ഇസഹാക്കിനെ ബന്ധിച്ചു വിറകിനു മീതെ കിടത്തി. മകനെ ബലികഴിക്കാൻ അബ്രാഹാം കത്തി കൈയിലെടുത്തു. തൽക്ഷണം കർത്താവിന്റെ ദൂതൻ ആകാശത്തുനിന്ന് ‘അബ്രാഹാം, അബ്രാഹാം’ എന്നു വിളിച്ചു. ‘ഇതാ ഞാൻ’, അവൻ വിളിക്കേട്ടു. ‘കൂട്ടിയുടെമേൽ കൈ വയ്ക്കരുത്. അവനെ ഒന്നും ചെയ്യരുത്. നീ ദൈവത്തെ ഭയപ്പെടുന്നുവെന്ന് എനിക്കിപ്പോൾ ഉറപ്പായി. കാരണം, നിന്റെ ഏക പുത്രനെ എനിക്കു തരാൻ നീ മടി കാണിച്ചില്ല.’ അബ്രാഹാം തലപൊക്കി നോക്കിയപ്പോൾ, തന്റെ പിന്നിൽ, മുൾച്ചെടികളിൽ കൊമ്പുടക്കിക്കിടക്കുന്ന ഒരു മുട്ടാടിനെക്കണ്ടു. അവൻ അതിനെ മകനുപകരം ദഹനബലിയർപ്പിച്ചു. അബ്രാഹാം ആ സ്ഥലത്തിനു ‘യാഹ്വെയിരെ’ എന്നു പേരിട്ടു. ‘കർത്താവിന്റെ മലയിൽ അവിടന്നു വേണ്ടതു പ്രദാനം ചെയ്യുന്നു’വെന്ന് ഇന്നുവരെയും പറയപ്പെടുന്നു. കർത്താവിന്റെ ദൂതൻ ആകാശത്തുനിന്നു വീണ്ടും അബ്രാഹത്തെ വിളിച്ചു പറഞ്ഞു: ‘കർത്താവ് അരുൾചെയ്യുന്നു, നീ നിന്റെ ഏകപുത്രനെ പോലും എനിക്കു തരാൻ മടിക്കായ്കകൊണ്ടു ഞാൻ ശപഥം ചെയ്യുന്നു: ഞാൻ നിന്നെ സമൃദ്ധമായി അനുഗ്രഹിക്കും. നിന്റെ സന്തതികളെ ആകാശത്തിലെ നക്ഷത്രങ്ങൾ പോലെയും കടൽത്തീരത്തിലെ മണൽത്തരി പോലെയും ഞാൻ വർദ്ധിപ്പിക്കും. ശത്രുവിന്റെ നഗരകവാടങ്ങൾ അവർ പിടിച്ചെടുക്കും. നീ എന്റെ വാക്ക് അനുസരിച്ചതുകൊണ്ടു നിന്റെ സന്തതിയിലൂടെ ലോകത്തിലെ ജനതകളെല്ലാം അനുഗ്രഹിക്കപ്പെടും.’ അബ്രാഹാം എഴുന്നേറ്റ് തന്റെ വേലക്കാരുടെ അടുത്തേക്കു ചെന്നു. അവരൊന്നിച്ചു ബേർഷെബയിലേക്കു തിരിച്ചുപോയി. അബ്രാഹാം ബേർഷെബയിൽ പാർത്തു.

സങ്കീർത്തനം 27

ശുശ്രൂ. കർത്താവ് എന്റെ പ്രകാശവും രക്ഷയുമാകുന്നു;
ഞാൻ ആരെ ഭയപ്പെടണം?

(കാനോന) മറഞ്ഞിരിക്കുന്നവ പരിശോധിക്കുന്ന ദൈവമേ,
തിരുമുമ്പിൽനിന്ന് എന്നെ തള്ളിക്കളയരുതേ.

(സമൂഹം രണ്ടുഗണമായി തുടരുന്നു.)

കർത്താവ് എന്റെ ജീവന്റെ ശക്തിയാകുന്നു;
ആരുടെ മുമ്പിൽ ഞാൻ പരിഭ്രമിക്കണം?

ദുഷ്ടരും എതിരാളികളും വിരോധികളും
എന്നെ വിഴുങ്ങാൻ സമീപിച്ചു;
അപ്പോൾ അവർ ഒന്നടങ്കം മറിഞ്ഞുവീണു.

ഒരുകാര്യം കർത്താവിനോടു ഞാൻ ചോദിച്ചിട്ടുണ്ട്;
അതുതന്നെ ഞാൻ അപേക്ഷിക്കുന്നു.

എനിക്കു ജീവിതകാലംമുഴുവൻ
കർത്താവിന്റെ വേനത്തിൽ വസിക്കണം.

കർത്താവേ, ഞാൻ അങ്ങയെ വിളിക്കുമ്പോൾ
എന്റെ സ്വരം ശ്രവിച്ച് എന്നിൽ കനിയണമേ;
എനിക്കുത്തരമരുളണമേ.

കർത്താവേ, എന്റെ ഹൃദയം അങ്ങയോടു സംസാരിക്കുന്നു;
ഞാൻ അങ്ങയുടെ തിരുമുഖം തേടുന്നു;
അങ്ങയുടെ മുഖം എന്നിൽനിന്നു തിരിക്കരുതേ.

എന്റെ സഹായകനായ കർത്താവേ,
അങ്ങയുടെ ദാസനായ എന്നെ കോപത്തോടെ ശിക്ഷിക്കരുതേ.

കർത്താവേ, അങ്ങേ വഴി എന്നെ പഠിപ്പിക്കണമേ;
നേർവഴിയിലൂടെ എന്നെ നയിക്കണമേ.

എന്റെ വൈരികൾക്ക് എന്നെ ഏല്പിക്കരുതേ;
എനിക്കെതിരായി കള്ളസാക്ഷികൾ അണിനിരക്കുന്നു;
അവർ തിന്മ സംസാരിക്കുന്നു.

പിതാവിനും പുത്രനും പരിശുദ്ധാത്മാവിനും സ്തുതി;
ആദിമൂതൽ എന്നേക്കും, ആമ്മേൻ.

ശുശ്രൂ. കർത്താവ് എന്റെ പ്രകാശവും രക്ഷയുമാകുന്നു;
ഞാൻ ആരെ ഭയപ്പെടണം?

(കാനോന) മറഞ്ഞിരിക്കുന്നവ പരിശോധിക്കുന്ന ദൈവമേ,
തിരുമുമ്പിൽനിന്ന് എന്നെ തള്ളിക്കളയരുതേ.

രണ്ടാം വായന

ശുശ്രൂ. സഹോദരരേ, നിങ്ങൾ ശ്രദ്ധയോടെ കേൾക്കുവിൻ. ഏശയ്യായുടെ പുസ്തകത്തിൽനിന്നുള്ള വായന.

(52:13 - 53:9)

കാർമ്മികനൂനേരേ തിരിഞ്ഞ്, തലകുനിച്ചു, ശുശ്രൂഷി ആശീർവാദം യാചിക്കുന്നു.

കർത്താവേ, ആശീർവദിക്കണമേ.

കാർമ്മി. തന്റെ പ്രബോധനത്താൽ നമ്മെ ജ്ഞാനികളാക്കുന്ന സകലത്തിന്റെയും നാമനായ ദൈവം വാഴ്ത്തപ്പെട്ടവനാകട്ടെ. അവിടത്തെ കൃപ നിന്നിലും ✠ നിന്നെ കേൾക്കുന്നവരിലും നിരന്തരം വർഷിക്കപ്പെടട്ടെ.

(അല്ലെങ്കിൽ)

ദൈവം ✠ അനുഗ്രഹിക്കട്ടെ.

വായനക്കാരൻ ജനങ്ങൾക്കെടുമുഖമായിനിന്നു വായിക്കുന്നു.

ശുശ്രൂ. എന്റെ ദാസനു ശ്രേയസ്സുണ്ടാവും. അവൻ അത്യുന്നതങ്ങളിലേക്കു ഉയർത്തപ്പെടുകയും പുകഴ്ത്തപ്പെടുകയും ചെയ്യും. അവനെ കണ്ടവർ അവരന്നുപോയി; മനുഷ്യനെന്ന് തോന്നാത്തവിധം അവൻ വിരുപനായിരിക്കുന്നു. അവന്റെ രൂപം മനുഷ്യന്റേതല്ല. അവൻ അനേക ജനതകളെ പരിഭ്രാന്തരാക്കും. രാജാക്കന്മാർ അവൻമൂലം നിശബ്ദരാകും. അവരോടു പറഞ്ഞിട്ടില്ലാത്തവ അവർ കാണും; കേട്ടിട്ടില്ലാത്തവ മനസ്സിലാക്കുകയും ചെയ്യും.

നമ്മൾ കേട്ടത് ആരു വിശ്വസിച്ചു? കർത്താവിന്റെ കരം ആർക്കു വെളിപ്പെട്ടിട്ടുണ്ട്? തൈച്ചെടിപോലെ, വരണ്ട ഭൂമിയിൽ നിലക്കുന്ന മുളപോലെ, അവൻ അവിടത്തെ മൂമ്പിൽ വളർന്നു. ശ്രദ്ധാർഹമായ രൂപഭംഗിയോ ഗാംഭീര്യമോ ആകർഷകമായ സൗന്ദര്യമോ അവനുണ്ടായിരുന്നില്ല. അവൻ മനുഷ്യരാൽ നിന്ദിക്കപ്പെടുകയും ഉപേക്ഷിക്കപ്പെടുകയും ചെയ്തു. അവൻ വേദനയും ദുഃഖവും നിറഞ്ഞവനായിരുന്നു. അവനെ കണ്ടവർ മുഖം തിരിച്ചുകളഞ്ഞു.

അവൻ നിന്ദിക്കപ്പെട്ടു; നാം അവനെ ബഹുമാനിച്ചതുമില്ല. നമ്മുടെ വേദനകളാണ് യഥാർഥത്തിൽ അവൻ വഹിച്ചത്. നമ്മുടെ ദുഃഖങ്ങളാണ് അവൻ ചുമന്നത്. എന്നാൽ, ദൈവം അവനെ പ്രഹരിക്കുകയും ശിക്ഷിക്കുകയും ദണ്ഡിപ്പിക്കുകയും ചെയ്തെന്നു നാം കരുതി. നമ്മുടെ അതിക്രമങ്ങൾക്കു വേണ്ടി അവൻ മുറിവേല്പിക്കപ്പെട്ടു. നമ്മുടെ അകൃത്യങ്ങൾക്കുവേണ്ടി ക്ഷതമേല്പിക്കപ്പെട്ടു. അവന്റെ മേലുള്ള ശിക്ഷ നമുക്കു രക്ഷ നല്കി; അവന്റെ ക്ഷതങ്ങളാൽ നാം

സൗഖ്യം പ്രാപിച്ചു. ആടുകളെപ്പോലെ നാം വഴിതെറ്റിപ്പോയി. നാമോരോരുത്തരും സ്വന്തം വഴിക്കു പോയി. നമ്മുടെ അകൃത്യങ്ങൾ കർത്താവ് അവന്റെമേൽ ചുമത്തി. അവൻ മർദ്ദിക്കപ്പെടുകയും പീഡിപ്പിക്കപ്പെടുകയും ചെയ്തു. എങ്കിലും അവൻ ഉരിയാടിയില്ല; കൊല്ലാൻ കൊണ്ടുപോകുന്ന കുഞ്ഞാടിനെപ്പോലെയും രോമം കത്രിക്കുന്നവരുടെ മുമ്പിൽ നില്ക്കുന്ന ചെമ്മരിയാടിനെപ്പോലെയും അവൻ മൗനം പാലിച്ചു. മരണത്തിനും ശിക്ഷാവിധിക്കും അധീനനായി അവൻ എടുക്കപ്പെട്ടു. എന്റെ ജനത്തിന്റെ പാപംനിമിത്തമാണ് അവൻ പീഡനമേറ്റ് ജീവിക്കുന്നവരുടെ ഇടയിൽനിന്നു വിച്ഛേദിക്കപ്പെട്ടതെന്ന്, അവന്റെ തലമുറയിൽ ആരു കരുതി? അവൻ ഒരു അതിക്രമവും ചെയ്തില്ല; അവന്റെ വായിൽനിന്നു വഞ്ചന പുറപ്പെട്ടുമില്ല. എന്നിട്ടും, ദുഷ്ടരുടെയും ധനികരുടെയും ഇടയിൽ അവൻ സംസ്കരിക്കപ്പെട്ടു. അവനു ക്ഷതമേല്ക്കണമെന്ന് കർത്താവിന്റെ ഹിതമായിരുന്നു.

സമു. ദൈവമായ കർത്താവിനു സ്തുതി.

ശുശ്രൂ. പ്രകീർത്തനം (ശുറായ) ആലപിക്കാനായി നിങ്ങൾ എഴുന്നേല്ക്കുവിൻ

പ്രകീർത്തനം (ശുറായ)

കാർമി. സർവ്വചരാചരവും ദൈവമഹത്താത്തെ വാഴ്ത്തിപ്പാടുന്നു. ദിവ്യാത്മാവിൻ ഗീതികളാൽ ഹല്ലേലൂയ്യാ ഗീതികളാൽ കർത്താവിൻ തിരുമരണത്തിൻ നിർമ്മലമാകുമനുസ്മരണം കൊണ്ടാടാം ഇന്നീ വേദികയിൽ.

ശുശ്രൂ. II ജനതകളവിടത്തെ മഹിമകൾ പാടുന്നു താണുവണങ്ങുന്നു.

സമു. ദിവ്യാത്മാവിൻ ഗീതികളാൽ ...

കാർമി. നിത്യപിതാവിനും സുതനും റൂഹായ്ക്കും സ്തുതിയുണ്ടാകട്ടെ.

സമു. ദിവ്യാത്മാവിൻ ഗീതികളാൽ ...

ശുശ്രൂ. I ആദിയിലെപ്പോലെ ഇപ്പൊഴുമെപ്പോഴും എനേക്കും, ആമ്മേൻ.

സമു. ദിവ്യാത്മാവിൻ ഗീതികളാൽ ...

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമ്മി. ഞങ്ങളുടെ കർത്താവായ ദൈവമേ, അങ്ങയുടെ ജീവദായകവും ദൈവികവുമായ കല്പനകളുടെ മധുരസ്വരം ശ്രവിക്കുന്നതിനും ഗ്രഹിക്കുന്നതിനും ഞങ്ങളുടെ ബുദ്ധിയെ പ്രകാശിപ്പിക്കണമേ. അതുവഴി ആരമശരീരങ്ങൾക്കുപകരിക്കുന്ന സ്നേഹവും ശരണവും രക്ഷയും ഞങ്ങളിൽ ഫലമണിയുന്നതിനും നിരന്തരം ഞങ്ങൾ അങ്ങയെ സ്തുതിക്കുന്നതിനും അങ്ങയുടെ കാരൂണ്യത്താലും അനുഗ്രഹത്താലും ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവേശ്വരാ, എന്നേക്കും.

സമു. ആമ്മേൻ.

കാർമ്മി. സർവജ്ഞനായ ഭരണകർത്താവും തന്റെ ഭവനത്തിൽ വസിക്കുന്നവരുടെ വിസ്തൃതനീയനായ പരിപാലകനും സകല നന്മകളുടെയും സൗഭാഗ്യങ്ങളുടെയും ഉറവിടവുമായ ദൈവമേ, അങ്ങയോടു ഞങ്ങൾ അപേക്ഷിക്കുന്നു. അങ്ങയുടെ സ്വഭാവത്തിനൊത്തവിധം എപ്പോഴും ഞങ്ങളെ കടാക്ഷിക്കുകയും അനുഗ്രഹിക്കുകയും ഞങ്ങളോടു കരുണകാണിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവേശ്വരാ, എന്നേക്കും.

സമു. ആമ്മേൻ.

ശുശ്രൂഷികൾ പ്രഘോഷണപീഠത്തിങ്കൽ ജനങ്ങൾക്ക് അഭിമുഖം നിന്നുകൊണ്ടു വ്യാഖ്യാനഗീതം (തുർഗാമ) ആലപിക്കുന്നു.

സകലേശ്വരനാം ദൈവം
ഭൂവിന്നുടയോൻ രാജമഹേശൻ തന്റെ
സ്നേഹവിരുന്നിൻ ക്ഷണമുളളാരേ, വരുവിൻ നിങ്ങൾ.
പരിശോധിപ്പിൻ വേഗം
സുവിശേഷത്തിൻ ദിവ്യപ്രയോഗിൽ നിങ്ങൾ
ശുചിയാക്കീടിൻ ഭൗതികചിന്താസരണികളെല്ലാം.
നാഥൻ സദയം നല്കി
സൗഭാഗ്യത്തിൻ നിക്ഷേപങ്ങൾ മന്നിൽ
പാപികൾ വരുവിൻ, കടബാധ്യതകൾ നീക്കുക നിങ്ങൾ.
ദൈവികരാജ്യം നേടാൻ
ഹൃദയതലങ്ങൾ ശുചിയാക്കിടുവിൻ ചേലിൽ
ശിശുവിനുതുല്യം നിർമലരായിത്തീരുക വീണ്ടും.
റോമാക്കാർക്കായ് പൗലോസ്
എഴുതിയ കത്താൽ നമ്മെയുമിപ്പോൾ മോദാൽ
ദൈവികദൗത്യം അറിയിപ്പതു നാം കേൾക്കുക യുക്തം.

ലേഖനം

ഒന്നാം ശുശ്രൂഷി ഇടത്തുവശത്തുള്ള പ്രഘോഷണപീഠത്തിങ്കൽ ചെന്ന് ലേഖനഗ്രന്ഥം എടുത്തു ജനങ്ങൾക്കിമുഖമായി നിന്നു പറയുന്നു.

ശുശ്രൂ. സഹോദരരേ, പൗലോസ് ശ്ലീഹാ റോമായിലെ സഭയ്ക്ക് എഴുതിയ ലേഖനം. (5:6 - 16)

കാർമ്മികനൂനേരേ തിരിഞ്ഞ്, തലകുനിച്ചു, ആശീർവാദം യാചിക്കുന്നു.

കർത്താവേ, ആശീർവദിക്കണമേ.

താഴെവരുന്ന പ്രാർഥന ചൊല്ലിക്കൊണ്ട് ആശീർവദിക്കുന്നു.

കാർമ്മി. മിശിഹാ തന്റെ വിശുദ്ധമായ പ്രബോധനത്താൽ നിന്നെ ജ്ഞാനിയാക്കട്ടെ. നിന്റെ അധരങ്ങളിൽനിന്നു പുറപ്പെടുന്ന പ്രബോധകവചനം ശ്രവിക്കുന്ന ഏവർക്കും അവിടന്നു തന്റെ കൃപാതിരേകത്താൽ നിന്നെ നിർമലദർപ്പണമാക്കുകയും ✠ ചെയ്യട്ടെ.

(അല്ലെങ്കിൽ)

മിശിഹാ ✠ അനുഗ്രഹിക്കട്ടെ.

ശുശ്രൂഷി ജനങ്ങൾക്കിമുഖമായിനിന്നു വായിക്കുന്നു.

ശുശ്രൂ. നാം ബലഹീനരായിരിക്കേ, നിർണയിക്കപ്പെട്ട സമയത്തു മിശിഹാ പാപികൾക്കുവേണ്ടി മരിച്ചു. നീതിമാനുവേണ്ടി പ്പോലും ആരെങ്കിലും മരിക്കുക പ്രയാസമാണ്. ഒരുപക്ഷേ ഒരു നല്ല മനുഷ്യനുവേണ്ടി മരിക്കാൻ വല്ലവരും തുനിഞ്ഞെന്നു വരാം. എന്നാൽ, നാം പാപികളായിരിക്കേ, മിശിഹാ നമുക്കുവേണ്ടി മരിച്ചു. അങ്ങനെ നമ്മോടുള്ള തന്റെ സ്നേഹം ദൈവം പ്രകടമാക്കിയിരിക്കുന്നു. ആകയാൽ, ഇപ്പോൾ അവന്റെ രക്തത്താൽ നീതീകരിക്കപ്പെട്ട നാം, അവൻ മൂലം ക്രോധത്തിൽനിന്നു രക്ഷിക്കപ്പെടുമെന്നതു തീർച്ചയാണല്ലോ. നാം ശത്രുക്കളായിരുന്നപ്പോൾ അവിടത്തെ പുത്രന്റെ മരണത്താൽ ദൈവവുമായി രമ്യതപ്പെട്ടുവെങ്കിൽ, രമ്യതപ്പെട്ടതിനുശേഷം അവന്റെ ജീവൻമൂലം രക്ഷിക്കപ്പെടുമെന്നതും തീർച്ച. മാത്രമല്ല, നമ്മുടെ കർത്താവായ ഈശോമിശിഹാവഴി നാം ദൈവത്തിൽ അഭിമാനിക്കുകയും ചെയ്യുന്നു. അവൻ വഴിയാണല്ലോ നാം ഇപ്പോൾ അനുരഞ്ജനം സാധിച്ചിരിക്കുന്നത്.

ഒരു മനുഷ്യൻമൂലം പാപവും പാപംമൂലം മരണവും ലോകത്തിൽ പ്രവേശിച്ചു. അപ്രകാരം എല്ലാവരും പാപം ചെയ്തതുകൊണ്ട് മരണം എല്ലാവരിലും വ്യാപിച്ചു.

നിയമം നൽകപ്പെടുന്നതിനു മുമ്പുതന്നെ പാപം ലോകത്തിൽ ഉണ്ടായിരുന്നു. എന്നാൽ, നിയമമില്ലാത്തപ്പോൾ പാപം കണക്കിലെടുക്കപ്പെടുന്നില്ല. ആദത്തിന്റെ പാപത്തിനു സദൃശമായ പാപം ചെയ്യാതിരുന്നവരുടെമേൽപ്പോലും, ആദത്തിന്റെ കാലംമുതൽ മോശയുടെ കാലംവരെ മരണം ആധിപത്യം പുലർത്തി. ആദം വരാതിരുന്നവന്റെ പ്രതിരൂപമാണ്. എന്നാൽ, പാപം പോലെയല്ല കൃപാദാനം. ഒരു മനുഷ്യന്റെ പാപംമൂലം വളരെപ്പേർ മരിച്ചുവെങ്കിൽ, ദൈവ കൃപയും ഈശോമിശിഹായെന്ന ഒരു മനുഷ്യന്റെ കൃപാദാനവും അനേകർക്ക് എത്രയധികം സമൃദ്ധമായി ലഭിച്ചിരിക്കുന്നു! ഒരുവന്റെ പാപത്തിൽനിന്നുള്ളവായ ഫലംപോലെയല്ല ഈ ദാനം. ഒരു പാപത്തിന്റെ ഫലമായുണ്ടായ വിധി, ശിക്ഷയ്ക്കു കാരണമായി. അനേകം പാപങ്ങൾക്കുശേഷം ആഗതമായ കൃപാദാനമാകട്ടെ, നീതീകരണത്തിനു കാരണമായി.

അല്ലെങ്കിൽ

സ്ത്രീഹ 8:26 - 39 (അനുബന്ധം പേജ് 270 കാണുക)

സമു. നമ്മുടെ കർത്താവായ മിശിഹായ്ക്കു സ്തുതി.

ലേഖനവായനയ്ക്കുശേഷം ഗീതം ആലപിക്കുന്നു. തത്സമയം കാര്മികൻ ധൂപം ആശീർവദിക്കുന്നു.

ഗീതം

സ്വന്തം ജനങ്ങൾക്കു ജീവനേകാൻ
 സർവേശനന്ദനൻ ഭൂവിൽ വന്നു
 കുരിശാണാ നാമനായ് തീർത്തു ലോകം
 വ്യഥയാണാ നാമനിൽ ചേർത്തു ലോകം.

ഇരുളിൽ പ്രകാശം തെളിച്ചു കാട്ടാൻ
 പരമപ്രകാശം കനിഞ്ഞിരങ്ങി
 കുരിശാണാ നാമനായ് തീർത്തു ലോകം
 വ്യഥയാണാ നാമനിൽ ചേർത്തു ലോകം.

സ്വന്തം ...

വ്യാഖ്യാനഗീതം (തുർഗാമ)

ശുശ്രൂ. വിശ്വാസികളേ, കേൾപ്പിൻ
 സൗഖ്യവുമുയിരും പകരും മൊഴികൾ മോദാൽ
 ദൈവകൃമാരൻ നരനായ് നമ്മെ മോചിതരാക്കി.

ഗായക. ഈ മൊഴി നിങ്ങൾക്കേകി
 ഭാഗ്യം നിറയും വലിയൊരു നിധിയീ ഭൂവിൽ
 ഈ സദ്ഗ്രന്ഥം ജീവൻ നല്കും ഔഷധമല്ലോ.
 ജീവൻ നല്കാൻ പോരും
 ജീവത്വചനം കേൾക്കിലൊളിക്കും സാത്താൻ
 ബാധകളേതും ഭീതിയോടടുടനെ ഒഴിവാതീടും.

പ്രഭുവിതരീടും ദീപം
 ജീവൻതന്നെ ഈ സർവ്വചനം പാരിൽ
 വിധിയാളനെയീ വചനം നിതരാം വെളിവാക്കുന്നു.
 ജനതതിയെല്ലാം ചേലിൽ
 രക്ഷിതരായി നാമൻവഴിയായ് ഭൂവിൽ
 പാപകടങ്ങൾ മോചിപ്പവനീ നാമൻമാത്രം.
 വിത്തുവിതയ്ക്കും നാമൻ
 തിരുവചനത്തിൻ വിത്തുവിതയ്ക്കാൻ വന്നു.
 വയലിനു പകരം ഹൃദയനിലങ്ങൾ നല്കുക നിങ്ങൾ.
 സുവിശേഷകർതൻ സാക്ഷ്യം
 അനുഭവമധുനാ വിവരിക്കുന്നു കേൾക്കാൻ
 ചെവിയുള്ളവനോ കേട്ടു ഫലങ്ങൾ നല്കീടട്ടെ.

സുവിശേഷവായനയ്ക്കായി എല്ലാവരും എഴുന്നേല്ക്കുന്നു

(സുവിശേഷവായനയ്ക്കുപകരം പേജ് 119 - ലെ പിഡാനുഭവ ചരിത്രം വായിക്കാവുന്നതാണ്.)

സുവിശേഷം

കാർമി. വിശുദ്ധ ലൂക്കാ, മത്തായി, യോഹന്നാൻ എന്നിവർ അറിയിച്ച നമ്മുടെ കർത്താവിശോമിശിഹായുടെ പരിശുദ്ധ സുവിശേഷം.

(ലൂക്കാ 22:63 - 23:12 + മത്താ 27:19 + ലൂക്കാ 23:13 - 23 + മത്താ 27:24 - 25 + ലൂക്കാ 23:24 - 45 + മത്താ 27:51 - 54 + യോഹ 19:23 - 30)

സമു. നമ്മുടെ കർത്താവായ മിശിഹായ്ക്കു സ്തുതി.

കാർമി. ഈശോയ്ക്കു കാവൽനിന്നിരുന്നവർ അവനെ പരിഹസിക്കുകയും അടിക്കുകയും ചെയ്തു. അവർ അവന്റെ കണ്ണുകൾ മുടിക്കൊണ്ട്, 'നിന്നെ അടിച്ചവൻ ആരെന്നു പ്രവചിക്കുക' എന്നു പറഞ്ഞു. അവർ അവനെ അധികേഷപിച്ച് അവനെതിരായി പലതും പറഞ്ഞു.

പ്രഭാതമായപ്പോൾ, പുരോഹിതപ്രമുഖന്മാരും നിയമജ്ഞരും ഉൾപ്പെടുന്ന ജനപ്രമാണികളുടെ സംഘം സമ്മേളിച്ചു. അവർ അവനെ തങ്ങളുടെ സംഘത്തിലേക്കു കൊണ്ടുവന്നു പറഞ്ഞു: 'നീ മിശിഹായാണെങ്കിൽ അതു ഞങ്ങളോടു പറയുക.' അവൻ അവരോടു പറഞ്ഞു: 'ഞാൻ പറഞ്ഞാൽ നിങ്ങൾ വിശ്വസിക്കുകയില്ല. ഞാൻ ചോദിച്ചാൽ നിങ്ങൾ ഉത്തരം തരുകയുമില്ല. ഇപ്പോൾ മുതൽ മനുഷ്യപുത്രൻ ദൈവശക്തിയുടെ വലത്തുവശത്ത് ഇരിക്കും.'

അവരെല്ലാവരുംകൂടി ചോദിച്ചു: ‘അങ്ങനെയെങ്കിൽ, നീ ദൈവപുത്രനാണോ?’ അവൻ പറഞ്ഞു: ‘നിങ്ങൾത്തന്നെ പറയുന്നല്ലോ, ഞാൻ ആണെന്ന്.’ അവർ പറഞ്ഞു: ‘ഇനി നമുക്കു വേറെ സാക്ഷ്യം എന്തിന്? അവന്റെ നാവിൽനിന്നുതന്നെ നാം അതു കേട്ടുകഴിഞ്ഞു.’

അനന്തരം, അവരുടെ സംഘം ഒന്നാകെ എഴുന്നേറ്റ് അവനെ പീലാത്തോസിന്റെ മുമ്പിലേക്കു കൊണ്ടുപോയി. അവർ അവന്റെമേൽ കുറ്റംചുമത്താൻ തുടങ്ങി: ‘ഈ മനുഷ്യൻ ഞങ്ങളുടെ ജനത്തെ വഴിതെറ്റിക്കുകയും സീസറിനു നികുതി കൊടുക്കുന്നതു നിരോധിക്കുകയും താൻ രാജാവായ മിശിഹായാണെന്ന് അവകാശപ്പെടുകയും ചെയ്യുന്നതായി ഞങ്ങൾ കണ്ടിരിക്കുന്നു.’ പീലാത്തോസ് അവനോടു ചോദിച്ചു: ‘നീ യഹൂദരുടെ രാജാവാണോ?’ അവൻ മറുപടി പറഞ്ഞു: ‘നീ തന്നെ പറയുന്നുവല്ലോ.’ പീലാത്തോസ് പുരോഹിത പ്രമുഖന്മാരോടും ജനക്കൂട്ടത്തോടും പറഞ്ഞു: ‘ഞാൻ ഈ മനുഷ്യനിൽ ഒരു കുറ്റവും കാണുന്നില്ല.’ അവരാകട്ടെ, നിർബന്ധപൂർവ്വം പറഞ്ഞു: ‘ഇവൻ ഗലീലി മുതൽ ഇവിടം വരെയും യൂദയായിലെങ്ങും പഠിപ്പിച്ചുകൊണ്ട് ജനത്തെ ഇളക്കിവിടുന്നു.’

ഇതുകേട്ടു പീലാത്തോസ്, ‘ഈ മനുഷ്യൻ ഗലീലിയക്കാരനാണോ’ എന്നു ചോദിച്ചു. അവൻ ഹെറോദേസിന്റെ അധികാരത്തിൽപ്പെട്ടവനാണെന്നറിഞ്ഞപ്പോൾ പീലാത്തോസ് അവനെ അവന്റെ അടുത്തേക്ക് അയച്ചു. ആ ദിവസങ്ങളിൽ ഹെറോദേസ് ജറുസലേമിൽ ഉണ്ടായിരുന്നു. ഹെറോദേസ് ഈശോയെ കണ്ടപ്പോൾ അത്യധികം സന്തോഷിച്ചു. എന്തെന്നാൽ, അവൻ ഈശോയെപ്പറ്റി കേട്ടിരുന്നതുകൊണ്ട് ഈശോയെ കാണാൻ ആഗ്രഹിച്ചിരുന്നു; ഈശോ ചെയ്യുന്ന ഏതെങ്കിലും ഒരർത്ഥം കാണാമെന്നു പ്രതീക്ഷിക്കുകയും ചെയ്തിരുന്നു. അതിനാൽ, അവൻ പലതും ഈശോയോടു ചോദിച്ചു. പക്ഷേ, ഈശോ ഒന്നിനും ഉത്തരം പറഞ്ഞില്ല. പ്രധാന പുരോഹിതന്മാരും നിയമജ്ഞരും ഈശോയുടെമേൽ ആവേശപൂർവ്വം കുറ്റം ചുമത്തിക്കൊണ്ട് ചുറ്റും നിന്നിരുന്നു. ഹെറോദേസ് പടയാളികളോടുചേർന്ന് ഈശോയോടു നിന്ദയമായി പെരുമാറുകയും അവനെ അധിക്ഷേപിക്കുകയും ചെയ്തു. ഹെറോദേസ് ഈശോയെ പകിട്ടേറിയ വസ്ത്രം ധരിപ്പിച്ച് പീലാത്തോസിന്റെ അടുത്തേക്കു തിരിച്ചയച്ചു. അന്നു മുതൽ ഹെറോദേസും പീലാത്തോസും പരസ്പരം സ്നേഹിതന്മാരായി. അതുവരെ അവർ ശത്രുതയിലാണു കഴിഞ്ഞിരുന്നത്.

മാത്രമല്ല, പീലാത്തോസ് ന്യായാസനത്തിൽ ഉപവിഷ്ടനായിരിക്കുമ്പോൾ, അവന്റെ ഭാര്യ അവന്റെ അടുത്തേക്ക് ആളയച്ച് അറിയിച്ചു: 'ആ നീതിമാന്റെ കാര്യത്തിൽ ഇടപെടരുത്. അവൻ മൂലം സ്വപ്നത്തിൽ ഞാൻ ഇന്നു വളരെയേറെ ക്ലേശിച്ചു.'

പീലാത്തോസ് പുരോഹിതപ്രമുഖന്മാരെയും നേതാക്കന്മാരെയും ജനത്തെയും ഒന്നിച്ചുകൂട്ടി അവരോടു പറഞ്ഞു: 'ജനത്തെ വഴിപിഴപ്പിക്കുന്നു എന്നു പറഞ്ഞ് നിങ്ങൾ ഇവനെ എന്റെ മുമ്പിൽ കൊണ്ടുവന്നു. ഇതാ, നിങ്ങളുടെ മുമ്പിൽവെച്ചുതന്നെ ഇവനെ ഞാൻ വിസ്തരിച്ചു. നിങ്ങൾ ആരോപിക്കുന്ന കുറ്റങ്ങളിൽ ഒന്നുപോലും ഇവനിൽ ഞാൻ കണ്ടില്ല. ഹേറോദേസും കണ്ടില്ല. അവൻ ഇവനെ എന്റെ അടുത്തേക്കു തിരിച്ചയച്ചിരിക്കുകയാണല്ലോ. നോക്കൂ, മരണശിക്ഷ അർഹിക്കുന്ന ഒരു കുറ്റവും ഇവൻ ചെയ്തിട്ടില്ല. അതിനാൽ ഞാൻ ഇവനെ ചമ്മട്ടി കൊണ്ട് അടിപ്പിച്ച് വിട്ടയക്കും.'

അപ്പോൾ, അവർ ഏകസ്വരത്തിൽ ആക്രോശിച്ചു: 'ഇവനെ കൊണ്ടുപോവുക. ബറാബാസിനെ ഞങ്ങൾക്കു വിട്ടുതരിക.' പട്ടണത്തിൽ നടന്ന കലാപത്തിനും കൊലപാതകത്തിനും കാരാഗൃഹത്തിൽ അടയ്ക്കപ്പെട്ടവനാണ് ബറാബാസ്. ഈശോയെ വിട്ടയക്കണം എന്നാഗ്രഹിച്ചുകൊണ്ട് പീലാത്തോസ് ഒരിക്കൽകൂടി അവരോടു സംസാരിച്ചു. അവരാകട്ടെ, 'ക്രൂശിക്കുക, അവനെ ക്രൂശിക്കുക' എന്നു വിളിച്ചു പറഞ്ഞുകൊണ്ടിരുന്നു. പീലാത്തോസ് മൂന്നാം പ്രാവശ്യവും അവരോടു ചോദിച്ചു: 'അവൻ എന്തു തീവ്ര പ്രവർത്തിച്ചു? വധശിക്ഷ അർഹിക്കുന്ന ഒരു കുറ്റവും ഞാൻ അവനിൽ കണ്ടില്ല. അതുകൊണ്ട് ഞാൻ അവനെ ചമ്മട്ടികൊണ്ട് അടിപ്പിച്ച് വിട്ടയക്കും.' അവനെ ക്രൂശിക്കണമെന്ന് അവർ നിർബന്ധപൂർവ്വം ഉച്ചത്തിൽ വിളിച്ചു പറഞ്ഞുകൊണ്ടിരുന്നു: 'അവനെ ക്രൂശിക്കുക!' അവസാനം അവരുടെ നിർബന്ധംതന്നെ വിജയിച്ചു.

ബഹളം വർധിക്കുന്നതല്ലാതെ പ്രയോജനമൊന്നും ഉണ്ടാവുന്നില്ലെന്നു മനസ്സിലാക്കിയ പീലാത്തോസ് വെള്ളമടുത്ത് ജനങ്ങളുടെ മുമ്പിൽവെച്ചു കൈ കഴുകിക്കൊണ്ടു പറഞ്ഞു: 'ഈ നീതിമാന്റെ രക്തത്തിൽ എനിക്കു പങ്കില്ല. അതു നിങ്ങളുടെ കാര്യമാണ്.' അപ്പോൾ ജനം മുഴുവൻ മറുപടി പറഞ്ഞു: 'അവന്റെ രക്തം ഞങ്ങളുടെമേലും ഞങ്ങളുടെ സന്തതികളുടെമേലും ആയിക്കൊള്ളട്ടെ!' അപ്പോൾ അവൻ ബറാബാസിനെ അവർക്കു വിട്ടുകൊടുക്കുകയും

ഈശോയെ ചമ്മട്ടികൊണ്ടടിച്ചിച്ച് ക്രൂശിക്കാൻ ഏല്പിച്ചുകൊടുക്കുകയും ചെയ്തു.

അവർ ആവശ്യപ്പെട്ടത് അനുവദിച്ചുകൊടുക്കാൻ പീലാത്തോസ് തീരുമാനിച്ചു. അവർ ആവശ്യപ്പെട്ട മനുഷ്യനെ, കലാപത്തിനും കൊലപാതകത്തിനും കാരാഗൃഹത്തിൽ അടയ്ക്കപ്പെട്ടിരുന്നവനെ, പീലാത്തോസ് വിട്ടയക്കുകയും ഈശോയെ അവരുടെ ഇംഗിതത്തിന് ഏല്പിച്ചുകൊടുക്കുകയും ചെയ്തു.

അവർ ഈശോയെ കൊണ്ടുപോകുമ്പോൾ, നാട്ടിൻപുറത്തു നിന്ന് ആവഴി വന്ന ശിമയോൻ എന്ന ഒരു കിരോനേക്കാരനെ പിടിച്ചു നിർത്തി, കുരിശ് ചുമലിൽവെച്ച്, ഈശോയുടെ പുറകേ ചുമന്നുകൊണ്ടുവരാൻ നിർബന്ധിച്ചു. ഒരു വലിയ ജനക്കൂട്ടവും, കരയുകയും മുറവിളികൂട്ടുകയും ചെയ്തിരുന്ന സ്ത്രീകളുടെ സമൂഹവും ഈശോയുടെ പിന്നാലേ പോയിരുന്നു. അവരുടെ നേരേ തിരിഞ്ഞ് ഈശോ പറഞ്ഞു: 'ജെറുസലേം പുത്രിമാരേ, എന്നെപ്രതി നിങ്ങൾ കരയേണ്ടാ. നിങ്ങളെയും നിങ്ങളുടെ മക്കളെയുംപ്രതി കരയുവിൻ. എന്തെന്നാൽ, വന്ധ്യകൾക്കും പ്രസവിക്കാത്ത ഉദരങ്ങൾക്കും പാലുട്ടാത്ത മുലകൾക്കും ഭാഗ്യം എന്നു പറയപ്പെടുന്ന ദിവസങ്ങൾ വരും. അന്ന് അവർ പർവതങ്ങളോടു ഞങ്ങളുടെമേൽ വീഴുക എന്നും കുന്നുകളോടു ഞങ്ങളെ മുടിക്കളയുക എന്നും പറയാൻ തുടങ്ങും. പച്ചത്തടിയോട് അവർ ഇങ്ങനെയാണ് ചെയ്യുന്നതെങ്കിൽ ഉണങ്ങിയതിന് എന്തു സംഭവിക്കും?'

കുറ്റവാളികളായ മറ്റു രണ്ടുപേരെക്കൂടി ഈശോയോടൊപ്പം വധിക്കാൻ അവർ കൂട്ടിക്കൊണ്ടുപോയി. 'തലയോട്' എന്നു വിളിക്കപ്പെടുന്ന സ്ഥലത്ത് അവർ വന്നു. അവിടെ അവർ ഈശോയെ കുരിശിൽ തറച്ചു; ആ കുറ്റവാളികളിൽ, ഒരുവനെ അവന്റെ വലത്തുവശത്തും ഇതരനെ ഇടത്തുവശത്തും ക്രൂശിച്ചു.

ഈശോ പറഞ്ഞു: 'പിതാവേ, അവരോടു ക്ഷമിക്കണമേ; അവർ ചെയ്യുന്നതെന്തെന്ന് അവർ അറിയാറില്ല.'

ഈശോയുടെ വസ്ത്രങ്ങൾ ഭാഗിച്ചെടുക്കാൻ അവർ കുറിയിട്ടു. ജനം നോക്കിനിന്നു. പ്രമാണികളാകട്ടെ അവനെ പരിഹസിച്ചു പറഞ്ഞു: 'ഇവൻ മറ്റുള്ളവരെ രക്ഷിച്ചു. ഇവൻ ദൈവത്തിന്റെ മിശിഹാ ആണെങ്കിൽ, അവിടത്തെ തിരഞ്ഞെടുക്കപ്പെട്ടവനാണെങ്കിൽ,

തന്നെത്തന്നെ രക്ഷിക്കട്ടെ.' പടയാളികൾ അടുത്തുവന്ന് വിനാശിനി കൊടുത്ത് ഈശോയെ പരിഹസിച്ചു പറഞ്ഞു: 'നീ യഹൂദരുടെ രാജാവാണ് നീന്നെത്തന്നെ രക്ഷിക്കുക.' 'ഇവൻ യഹൂദരുടെ രാജാവ് 'എന്ന ഒരു ലിഖിതം ഈശോയുടെ തലയ്ക്കുമീതേ ഉണ്ടായിരുന്നു. കുരിശിൽ തൂക്കപ്പെട്ടിരുന്ന കുറ്റവാളികളിൽ ഒരാൾ ഈശോയെ ദൂഷിച്ചു പറഞ്ഞു; 'നീ മിശിഹായല്ലേ? നീന്നെയും ഞങ്ങളെയും രക്ഷിക്കുക!' അപരൻ അവനെ ശകാരിച്ചു പറഞ്ഞു: 'നീ ദൈവത്തെ ഭയപ്പെടുന്നില്ലേ? നീയും അതേ ശിക്ഷാവിധിയിൽ തന്നെയാണല്ലോ. നമ്മുടെ ശിക്ഷാവിധി ന്യായമാണ്. നമ്മുടെ പ്രവൃത്തികൾക്കു തക്കപ്രതിഫലം നമുക്കു ലഭിച്ചിരിക്കുന്നു. ഇവൻ ഒരു തെറ്റും ചെയ്തിട്ടില്ല.' അവൻ തുടർന്നു: 'ഈശോയേ, നീ നിന്റെ രാജ്യത്തു പ്രവേശിക്കുമ്പോൾ എന്നെയും ഓർക്കണമേ!' ഈശോ അവനോട് അരുൾച്ചെയ്തു: 'സത്യമായി ഞാൻ നിന്നോടു പറയുന്നു, നീ ഇന്ന് എന്നോടുകൂടെ പര്യടിക്കാൻ ആയിരിക്കും.'

അപ്പോൾ ഏകദേശം ആറാമണിക്കൂർ ആയിരുന്നു. ഒൻപതാം മണിക്കൂർവരെ ഭൂമി മുഴുവൻ അന്ധകാരം വ്യാപിച്ചു. സൂര്യൻ ഇരുണ്ടു. അപ്പോൾ ദൈവാലയത്തിലെ തിരശ്ശീല മുകൾമുതൽ താഴെവരെ രണ്ടായി കീറി; ഭൂമി കുലുങ്ങി; പാറകൾ പിളർന്നു; ശവകുടീരങ്ങൾ തുറക്കപ്പെട്ടു. നിദ്രപ്രാപിച്ചിരുന്ന പല വിശുദ്ധന്മാരുടെയും ശരീരങ്ങൾ ഉയിർപ്പിക്കപ്പെട്ടു. അവന്റെ പുനരുത്ഥാനത്തിനുശേഷം, അവർ ശവകുടീരങ്ങളിൽനിന്നു പുറത്തുവന്ന് വിശുദ്ധനഗരത്തിൽ പ്രവേശിച്ച് പലർക്കും പ്രത്യക്ഷപ്പെട്ടു. ഈശോയ്ക്കു കാവൽനിന്നിരുന്ന ശതാധിപനും അവന്റെയടുത്തു ഉണ്ടായിരുന്നവരും ഭൂകമ്പവും മറ്റു സംഭവങ്ങളും കണ്ട് അത്ഭയാശങ്കിതരായി, 'സത്യമായും ഇവൻ ദൈവപുത്രനായിരുന്നു' എന്നു പറഞ്ഞു.

പടയാളികൾ ഈശോയെ ക്രൂശിച്ചതിനുശേഷം അവന്റെ വസ്ത്രങ്ങൾ നാലായി ഭാഗിച്ചു; ഓരോ പടയാളിക്കും ഓരോ ഭാഗം. അവന്റെ അങ്കിയും അവർ എടുത്തു. അതാകട്ടെ, തുന്നലില്ലാതെ മുകൾമുതൽ അടിവരെ നെയ്തുണ്ടാക്കിയതായിരുന്നു. ആകയാൽ, അവർ പരസ്പരം പറഞ്ഞു: 'നമുക്ക് അതു കീറേണ്ടോ; പകരം, അത് ആരുടേതായിരിക്കണമെന്നു കുറിയിട്ടു തീരുമാനിക്കാം.' എന്റെ വസ്ത്രങ്ങൾ അവർ ഭാഗിച്ചെടുത്തു; എന്റെ അങ്കിയെ വേണ്ടി അവർ കുറിയിട്ടു' എന്ന തീരുവെഴുത്തു പൂർത്തിയാക്കാൻവേണ്ടിയാണ് പടയാളികൾ ഇപ്രകാരം ചെയ്തത്.

ഈശോയുടെ കുരിശിനരികെ അവന്റെ അമ്മയും അമ്മയുടെ സഹോദരിയും ക്ലോപ്പാസിന്റെ ഭാര്യ മറിയവും മഗ്ദലേനമറിയവും നിലക്കുന്നുണ്ടായിരുന്നു. ഈശോ തന്റെ അമ്മയും താൻ സ്നേഹിച്ച ശിഷ്യനും അടുത്തു നിലക്കുന്നതു കണ്ട് അമ്മയോടു പറഞ്ഞു: ‘സ്ത്രീയേ, ഇതാ, നിന്റെ മകൻ.’ അനന്തരം അവൻ ആ ശിഷ്യനോടു പറഞ്ഞു: ‘ഇതാ, നിന്റെ അമ്മ.’ അപ്പോൾ മുതൽ ആ ശിഷ്യൻ അവളെ സ്വന്തം ഭവനത്തിൽ സ്വീകരിച്ചു.

അനന്തരം, എല്ലാം നിറവേരിക്കഴിഞ്ഞുവെന്ന് അറിഞ്ഞ് തിരുവെഴുത്തു പുർത്തിയാകാൻവേണ്ടി ഈശോ പറഞ്ഞു: ‘എനിക്കു ദാഹിക്കുന്നു.’ ഒരു പാത്രം നിറയെ വിനാഗിരി അവിടെയുണ്ടായിരുന്നു. അവർ വിനാഗിരിയിൽ കുതിർത്ത ഒരു നീർപ്പഞ്ഞി ഹിസോപ്പുചെടിയുടെ തണ്ടിൽ വെച്ച് അവന്റെ ചുണ്ടോടടുപ്പിച്ചു. ഈശോ വിനാഗിരി സ്വീകരിച്ചിട്ടു പറഞ്ഞു: ‘എല്ലാം പൂർത്തിയായിരിക്കുന്നു.’ ഈശോ തലചായിച്ച് ആത്മാവിനെ സമർപ്പിച്ചു.

സമു. നമ്മുടെ കർത്താവായ മിശിഹായ്ക്കു സ്തുതി.
 രണ്ടാം ഭാഗം: യോഹ 19:23 - 42 (അനുബന്ധം പേജ് 277 കാണുക)

(സുവിശേഷവായനയ്ക്കുപകരം താഴെക്കൊടുത്തിരിക്കുന്ന പീഡാനുഭവചരിത്രം വായിക്കാവുന്നതാണ്.)

SYRO MALABAR COMMISSION FOR LITURGY

പീഡാനുഭവചരിത്രം

ഗീതം കഴിയുമ്പോൾ പ്രസംഗകൻ (ഒന്നാം ശുശ്രൂഷി) പീഡാനുഭവചരിത്രം വായിക്കുന്നു. ഈശോയുടെ ഭാഗം കാർമ്മികനും മറ്റുള്ളവരുടെ ഭാഗങ്ങൾ (മറുപടി) രണ്ടാം ശുശ്രൂഷിയുമാണ് വായിക്കേണ്ടത്. പലർ ഒന്നിച്ചു പറയുന്ന വാക്കുകൾ സമൂഹം വായിക്കുന്നു.

സൂചന : ഒരാൾ തന്നെ (കാർമ്മികൻ) വായിക്കുന്നതാണു യുക്തമെന്നു തോന്നിയാൽ അങ്ങനെ ചെയ്യാം.

പ്രസം. നമ്മുടെ കർത്താവീശോമിശിഹായുടെ പീഡാനുഭവചരിത്രം.

ഇവ അരുൾച്ചെയ്തശേഷം ശിഷ്യന്മാരെയും കൂട്ടിക്കൊണ്ട് ഈശോ കെദ്രോൻ തോടു കടന്ന്, പതിവുപോലെ ഒലിവു മലയിലേക്കു പോയി. അവിടെ ഗെദ്സേമൻ എന്ന പേരിൽ ഒരു തോട്ടമുണ്ടായിരുന്നു. ഈശോയും ശിഷ്യന്മാരും അതിൽ പ്രവേശിച്ചു. അപ്പോൾ അവിടന്ന് അവരോട് ഇങ്ങനെ അരുൾച്ചെയ്തു:

ഈശോ: ഞാൻ പോയി പ്രാർഥിക്കട്ടെ; നിങ്ങൾ ഇവിടെയിരിക്കുവിൻ; പരീക്ഷയിലുൾപ്പെടാതിരിക്കാൻ പ്രാർഥിക്കുകയും ചെയ്യുവിൻ.

പ്രസം. അനന്തരം ഈശോ പത്രോസിനെയും, സബ്ബൈയുടെ പുത്രന്മാരായ യാക്കോബ്, യോഹന്നാൻ എന്നിവരെയും കൂട്ടിക്കൊണ്ട് അല്പദൂരം മുമ്പോട്ടുനീങ്ങി. അവിടെവെച്ച് ഈശോ അപാരമായ ദുഃഖത്താൽ വിവശനായിത്തീർന്നു. അവിടന്ന് അവരോട് ഇപ്രകാരം അരുൾച്ചെയ്തു:

ഈശോ: എന്റെ ആത്മാവു മരണവേദനയനുഭവിക്കുന്നു; നിങ്ങൾ എന്നോടുകൂടെ ഉണർന്നിരിക്കുവിൻ.

പ്രസം. അനന്തരം അവിടന്ന് ഒരു കല്ലേറു ദൂരെമാറി മുട്ടുകുത്തി സാഷ്ടാംഗം വീണ് ഇങ്ങനെ പ്രാർഥിച്ചു:

ഈശോ: പിതാവേ, കഴിയുമെങ്കിൽ ആ മണിക്കൂർ എന്നിൽനിന്ന് അകന്നുപോകട്ടെ. അങ്ങു സർവശക്തനാണല്ലോ. ഈ കാസ എന്നിൽനിന്നു മാറ്റിത്തരണമേ. എങ്കിലും എന്റെ ഇഷ്ടമല്ല, അങ്ങയുടെ ഇഷ്ടം നിറവേറട്ടെ.

പ്രസം. ഈശോ ശിഷ്യന്മാരുടെ പക്കലേക്കു മടങ്ങിച്ചെന്നപ്പോൾ അവർ ഉറങ്ങുന്നതാണു കണ്ടത്. അപ്പോൾ അവിടന്നു പത്രോസിനോടു ചോദിച്ചു:

ഈശോ: ശിമയോനേ, നീ ഉറങ്ങുകയാണോ? ഒരു മണിക്കൂർനേരം എന്നോടുകൂടെ ഉണർന്നിരിക്കാൻ നിങ്ങൾക്കു കഴിഞ്ഞില്ലല്ലോ? പരീക്ഷയിൽ ഉൾപ്പെടാതിരിക്കാൻ ഉണർന്നിരുന്നു പ്രാർഥിക്കുവിൻ. ആത്മാവു സന്നദ്ധമാണെങ്കിലും ശരീരം ബലഹീനമായിരിക്കുന്നു.

പ്രസം. അവിടന്നു വീണ്ടും പോയി അതേ വാക്കുകൾതന്നെ പറഞ്ഞു പ്രാർഥിച്ചു:

ഈശോ: എന്റെ പിതാവേ, ഈ കാസ ഞാൻ കൂടിക്കാതെ നിവൃത്തിയില്ലെങ്കിൽ അങ്ങയുടെ ഇഷ്ടം നിറവേറട്ടെ.

പ്രസം. ഈശോ വീണ്ടും തിരിച്ചുചെന്നപ്പോഴും അവർ ഉറങ്ങുന്നതായിട്ടാണു കണ്ടത്. അവരുടെ കണ്ണുകൾ അത്രയ്ക്കു നിദ്രാഭാരമുള്ളവയായിരുന്നു. അവിടത്തോട് എന്തു മറുപടി പറയണമെന്നറിയാതെ അവർ വിഷമിച്ചു.

ഈശോ അവരെവിട്ട് മൂന്നാം പ്രാവശ്യവും പ്രാർഥിക്കാൻ പോയി. അവിടന്ന് അതേ വാക്കുകൾതന്നെ ഉരുവിട്ടു കൊണ്ടിരുന്നു. അപ്പോൾ ഈശോയെ ധൈര്യപ്പെടുത്താൻ സ്വർഗത്തിൽനിന്ന് ഒരു മാലാഖ പ്രത്യക്ഷനായി. വേദന കഠോരമായപ്പോൾ അവിടന്നു കൂടുതൽ തീക്ഷ്ണതയോടെ പ്രാർഥിച്ചു. അപ്പോൾ അവിടത്തെ വിയർപ്പ് രക്തത്തുള്ളികളായി നിലത്തു വീണു. അവിടന്നു പ്രാർഥന കഴിഞ്ഞ് എഴുന്നേറ്റ്, മൂന്നാം പ്രാവശ്യം ശിഷ്യന്മാരുടെ അടുക്കലേക്കു ചെന്നു. അവർ അപ്പോഴും ദുഃഖാർത്തരായി തളർന്നുറങ്ങുകയായിരുന്നു. അവിടന്ന് അവരോട് അരുൾച്ചെയ്തു:

ഈശോ: ഇപ്പോഴും നിങ്ങൾ ഉറങ്ങി വിശ്രമിക്കുകയാണോ? ഇതാ, മനുഷ്യപുത്രൻ പാപികളുടെ കൈകളിൽ ഏല്പിക്കപ്പെടാനുള്ള സമയമായി. എഴുന്നേൽക്കുവിൻ, നമുക്കു പോകാം. എന്നെ ഒറ്റിക്കൊടുക്കുന്നവൻ എത്തിക്കഴിഞ്ഞു.

പ്രസം. അവിടത്തെ ഒറ്റിക്കൊടുത്ത യൂദാസിന് ആ സ്ഥലം അറിയാമായിരുന്നു. എന്തെന്നാൽ ശിഷ്യന്മാരുമൊന്നിച്ച് ഈശോ പലപ്പോഴും അവിടെ പോകാറുണ്ടായിരുന്നു. യൂദാസ് പട്ടാളത്തെയും, പ്രധാനാചാര്യന്മാരുടെയും പ്രീശന്മാരുടെയും സേവകന്മാരെയും കൂട്ടിക്കൊണ്ട് അവിടെച്ചെന്നു. അവർ വിളക്കുകളും പന്തങ്ങളും,

വാളുകളും വടികളും എടുത്തിരുന്നു. ഈശോ ശിഷ്യന്മാരോടു സംസാരിച്ചുകൊണ്ടിരിക്കുമ്പോഴാണ് പത്രണ്ടുപേരിൽ ഒരവനായ യൂദാസ് അവിടെയെത്തിയത്. ഒറ്റിക്കൊടുക്കാനിരുന്നവൻ അവരോട് ഇങ്ങനെ പറഞ്ഞിട്ടുണ്ടായിരുന്നു:

മറു. ഞാൻ ഒരാളെ ചുംബിക്കും. അവനാണു മിശിഹാ. അവനെ നിങ്ങൾ ശ്രദ്ധാപൂർവ്വം പിടിച്ചുകൊള്ളണം.

പ്രസം. അടുത്തെത്തിയ ഉടനെ യൂദാസ് ഇപ്രകാരം പറഞ്ഞുകൊണ്ട് ഈശോയെ ചുംബിച്ചു.

മറു. ഗുരോ, സ്വസ്തി.

പ്രസം. അപ്പോൾ ഈശോ അയാളോടു ചോദിച്ചു:

ഈശോ: സ്നേഹിതാ, നീ ഇതിനാണോ വന്നത്? യൂദാസേ, ചുംബിച്ചുകൊണ്ടു നീ മനുഷ്യപുത്രനെ ഒറ്റിക്കൊടുക്കുകയാണോ?

പ്രസം. സംഭവിക്കാൻ പോകുന്നതെല്ലാം അറിഞ്ഞിരുന്ന ഈശോ അവരുടെയടുക്കലേക്കു ചെന്ന് ഇപ്രകാരം ചോദിച്ചു:

ഈശോ: നിങ്ങൾ ആരെയാണ് അന്വേഷിക്കുന്നത്?

പ്രസം. അവർ അവിടത്തോടു പറഞ്ഞു:

സമു. നസ്രായനായ ഈശോയെയാണ് ഞങ്ങൾ അന്വേഷിക്കുന്നത്.

പ്രസം. ഈശോ അവരോട് അരുൾച്ചെയ്തു:

ഈശോ: അതു ഞാൻതന്നെയാകുന്നു.

പ്രസം. അവിടത്തെ ഒറ്റിക്കൊടുത്ത യൂദാസും അക്കൂട്ടത്തിലുണ്ടായിരുന്നു. ‘അതു ഞാൻതന്നെയാകുന്നു’ എന്ന് അവിടന്ന് അരുൾച്ചെയ്ത ക്ഷണത്തിൽ അവരെല്ലാവരും പുറകോട്ടു മറിഞ്ഞുവീണു. ഈശോ വീണ്ടും അവരോടു ചോദിച്ചു:

ഈശോ: നിങ്ങൾ ആരെയാണ് അന്വേഷിക്കുന്നത്?

പ്രസം. അവർ വീണ്ടും പറഞ്ഞു:

സമു. നസ്രായനായ ഈശോയെയാണ് ഞങ്ങൾ അന്വേഷിക്കുന്നത്.

പ്രസം. അവിടന്ന് അവരോട് അരുൾച്ചെയ്തു:

ഈശോ: അതു ഞാൻതന്നെയാണെന്ന് നിങ്ങളോടു പറഞ്ഞുകഴിഞ്ഞല്ലോ. എന്നെയാണു നിങ്ങൾ അന്വേഷിക്കുന്നതെങ്കിൽ ഇവരെല്ലാം പൊയ്ക്കൊള്ളട്ടെ.

പ്രസം. ‘അങ്ങ് എന്നെ ഏല്പിച്ചിരുന്നവരിൽ ആരെയും ഞാൻ നഷ്ടപ്പെടുത്തിയില്ല’ എന്നുള്ള തന്റെ വചനം പൂർത്തിയാക്കാനാണ് അവിടന്ന് ഇപ്രകാരം പറഞ്ഞത്. എന്നാണു സംഭവിക്കാൻ പോകുന്നതെന്നു മനസ്സിലാക്കിയ ശിഷ്യന്മാർ അവിടത്തോടു ചോദിച്ചു:

മറു. കർത്താവേ, ഞങ്ങളും വാളെടുക്കട്ടെയോ?

പ്രസം. ശിമയോൻ പത്രോസിന്റെ കൈവശം ഒരു വാളുണ്ടായിരുന്നു. അയാൾ പെട്ടെന്ന് അത് ഉഴുരി പ്രധാനാചാര്യന്റെ സേവകനെ വെട്ടി, അവന്റെ വലത്തുചെവി മുറിച്ചുകളഞ്ഞു. ആ സേവകന്റെ പേര് മാൽക്കൂസ് എന്നായിരുന്നു. അവന്റെ ചെവി തൊട്ടുസുഖപ്പെടുത്തിയശേഷം ഈശോ പത്രോസിനോട് അരുൾച്ചെയ്തു:

ഈശോ: വാൾ അതിന്റെ ഉറയിലിടുക. വാളെടുക്കുന്നവൻ വാളാൽത്തന്നെ മരിക്കും. ഞാൻ എന്റെ പിതാവിനോട് അപേക്ഷിച്ചാൽ ക്ഷണനേരംകൊണ്ട് പന്ത്രണ്ടിലേറെ വ്യൂഹം മാലാഖമാരെ അയച്ച് ശത്രുക്കരങ്ങളിൽനിന്ന് എന്നെ രക്ഷിക്കയില്ലെന്നാണോ നീ കരുതുന്നത്? അങ്ങനെ ചെയ്താൽ, ഇതെല്ലാം സംഭവിക്കണമെന്ന തിരുവെഴുത്ത് എങ്ങനെ പൂർത്തിയാകും? എന്റെ പിതാവ് എനിക്കു തന്ന കാസ ഞാൻ കുടിക്കേണ്ടതല്ലേയോ?

പ്രസം. അനന്തരം ഈശോ ആ ജനക്കൂട്ടത്തോട് അരുൾച്ചെയ്തു:

ഈശോ: ഒരു കവർച്ചക്കാരനെ പിടിക്കാൻ എന്നവണ്ണം വാളുകളും വടികളുമായി നിങ്ങൾ ഇപ്പോൾ എന്റെയടുക്കൽ വന്നിരിക്കുന്നു. ഞാൻ എല്ലാ ദിവസവും ദൈവാലയത്തിൽ പഠിപ്പിച്ചിരുന്നവനല്ലേ? അന്നൊന്നും നിങ്ങൾ എന്നെ പിടികൂടിയില്ലല്ലോ? ഇതു നിങ്ങളുടെ സമയമാണ്. ഇത് അന്ധകാരത്തിന്റെ ഭരണമാണ്. പ്രവചനങ്ങൾ പൂർത്തിയാകാൻ ഇങ്ങനെയെല്ലാം സംഭവിച്ചേ മതിയാവൂ.

പ്രസം. അപ്പോൾ സഹസ്രാധിപനും പട്ടാളക്കാരും യൂദന്മാരുടെ പരിചാരകരും ചേർന്ന് ഈശോയെ പിടിച്ചു ബന്ധിച്ചു. അതുകണ്ടു ശിഷ്യന്മാരെല്ലാവരും അവിടത്തെ ഉപേക്ഷിച്ച് ഓടിപ്പോയി.

എന്നാൽ, ഒരു യുവാവ് ഈശോയെ അനുഗമിച്ചിരുന്നു. അവർ അയാളെ പിടികൂടി. ധരിച്ചിരുന്ന വസ്ത്രമുപേക്ഷിച്ച് അയാളും ഓടി രക്ഷപെട്ടു.

ഈശോയെ ആദ്യം അവർ അന്നാസിന്റെ പക്കലേക്കാണ് കൊണ്ടുപോയത്. എന്തെന്നാൽ, അയാൾ അക്കൊല്ലത്തെ മഹാപുരോഹിതനായിരുന്ന കയ്യാപ്പായുടെ ശാശൂരനായിരുന്നു. 'ജനങ്ങൾ ഒന്നാകെ നശിക്കാതിരിക്കാൻ ഒരാൾ അവർക്കുപകരം മരിക്കുന്നതു നല്ലതാണ്'ന്ന് ഒരിക്കൽ പ്രസ്താവിച്ചിട്ടുള്ള ഒരു മനുഷ്യനായിരുന്നു കയ്യാപ്പാ.

പ്രധാനാചാര്യൻ ഈശോയോട് അവിടത്തെ ശിഷ്യന്മാരെയും ഉപദേശത്തെയുംപറ്റി ചോദിച്ചു. ഈശോ ഇപ്രകാരം മറുപടി പറഞ്ഞു:

ഈശോ: ഞാൻ ജനങ്ങളോടു പരസ്യമായിട്ടാണ് സംസാരിച്ചിട്ടുള്ളത്. യൂദന്മാരുടെ സംഘത്തിലും ദൈവാലയത്തിലുമല്ലാതെ, രഹസ്യമായി ഞാൻ ഒന്നും പഠിപ്പിച്ചിട്ടില്ല. പിന്നെ എന്തിനാണ് എന്നോടു ചോദിക്കുന്നത്? ഞാൻ എന്തു പറഞ്ഞുവെന്ന് എന്റെ ശ്രോതാക്കളോടുതന്നെ ചോദിക്കുക. ഞാൻ പറഞ്ഞതെല്ലാം അവർക്കറിയാമല്ലോ.

പ്രസം. അവിടന്ന് അങ്ങനെ അരുൾച്ചെയ്തപ്പോൾ അടുത്തു നിന്നിരുന്ന ഒരു പരിചാരകൻ ഇപ്രകാരം ചോദിച്ചുകൊണ്ട് അവിടത്തെ കവിൾത്തടത്തിൽ അടിച്ചു.

മറു. ഇങ്ങനെയാണോ പ്രധാനാചാര്യനോടു മറുപടി പറയുന്നത്?

പ്രസം. ഈശോ അയാളോടു ചോദിച്ചു:

ഈശോ: ഞാൻ പറഞ്ഞതിൽ എന്തെങ്കിലും തെറ്റുണ്ടെങ്കിൽ അതു കാണിച്ചുതരിക. തെറ്റൊന്നുമില്ലെങ്കിൽ പിന്നെ എന്തിനാണ് എന്നെയടിച്ചത്?

പ്രസം. അന്നാസ് ഈശോയെ ബന്ധിതനായിത്തന്നെ മഹാപുരോഹിതനായ കയ്യാപ്പായുടെ അടുക്കലേക്കയച്ചു. പ്രധാനാചാര്യന്മാരും നിയമജ്ഞന്മാരും ജനപ്രമാണികളുമെല്ലാം അവിടെ സമ്മേളിച്ചിരുന്നു. പ്രധാനാചാര്യന്മാരും ന്യായാധിപ സംഘവും ഈശോയെ വധശിക്ഷയ്ക്കു വിധിക്കാനുള്ള തെളിവുണ്ടാക്കാൻ പരിശ്രമിക്കുകയായിരുന്നു. എന്നാൽ അതിൽ അവർ പരാജയമടഞ്ഞു. പലരും അവിടത്തേക്കെ തിരായി കള്ളസാക്ഷ്യം പറയാൻ തയ്യാറായിച്ചെന്നെങ്കിലും

അവരുടെ സാക്ഷ്യങ്ങൾതമ്മിൽ പൊരുത്തപ്പെടാതെ പോയി. അവസാനം രണ്ടു കള്ളസാക്ഷികൾ ചെന്ന് ഇങ്ങനെ മൊഴി കൊടുത്തു:

സമു. ‘മനുഷ്യനിർമ്മിതമായ ഈ ദൈവാലയം നശിപ്പിച്ച്, മൂന്നു ദിവസങ്ങൾക്കകം മനുഷ്യനിർമ്മിതമല്ലാത്ത മറ്റൊന്നു ഞാൻ പണിയും’ എന്ന് ഈ മനുഷ്യൻ പറയുന്നത് ഞങ്ങൾ കേട്ടിട്ടുണ്ട്.

പ്രസം. എന്നാൽ, അവിടെയും അവരുടെ സാക്ഷ്യങ്ങൾക്കുതമ്മിൽ പൊരുത്തമില്ലായിരുന്നു. മഹാപുരോഹിതൻ അവരുടെ മധ്യേ എഴുന്നേറ്റു നിന്നുകൊണ്ട് ഈശോയോടു ചോദിച്ചു:

മറു. ഈ മനുഷ്യരെല്ലാം നിനക്കെതിരായി നൽകുന്ന സാക്ഷ്യങ്ങളെ കുറിച്ചു നിനക്കൊന്നും പറയാനില്ലേ?

പ്രസം. ഈശോ യാതൊരു മറുപടിയും നൽകിയില്ല. മഹാപുരോഹിതൻ വീണ്ടും ചോദിച്ചു:

മറു. നീ ദൈവപുത്രനായ മിശിഹാതന്നെയോ എന്നു ഞങ്ങളോടു പറയണമെന്നു സജീവദൈവത്തിന്റെ നാമത്തിൽ ശപഥം ചെയ്തു ഞാൻ ആവശ്യപ്പെടുന്നു.

പ്രസം. ഈശോ അരുൾച്ചെയ്തു:

ഈശോ: അങ്ങുതന്നെ അതു പറഞ്ഞുകഴിഞ്ഞിരിക്കുന്നു. മനുഷ്യപുത്രൻ സർവശക്തന്റെ വലത്തുഭാഗത്ത് ഇരിക്കുന്നതും, വാനമേഘങ്ങളിൽ എഴുന്നള്ളി വരുന്നതും നിങ്ങൾ കാണുമെന്നു ഞാൻ നിങ്ങളോടു പറയുന്നു.

പ്രസം. അതു കേട്ടപ്പോൾ മഹാപുരോഹിതൻ തന്റെ വസ്ത്രങ്ങൾ വലിച്ചു കീറിക്കൊണ്ടു പറഞ്ഞു:

മറു. ഇവൻ ദൈവദൂഷണം പറഞ്ഞിരിക്കുന്നു. ഇനി, സാക്ഷികളെ കൊണ്ട് നമുക്ക് എന്താവശ്യം? ഇവൻ ദൈവദൂഷണം പറയുന്നത് നിങ്ങൾതന്നെ കേട്ടല്ലോ. നിങ്ങളുടെ അഭിപ്രായം എന്താണ്?

പ്രസം. അവർ മറുപടി പറഞ്ഞു:

സമു. ഇവൻ മരണശിക്ഷയ്ക്ക് അർഹനാകുന്നു.

പ്രസം. പിന്നീട് അവർ അവിടത്തെ മുഖത്തു തൂപ്പുകളയും ഇടിക്കുകയും കരണത്ത് അടിക്കുകയും ചെയ്തു. കണ്ണുകൾ മുടിക്കെട്ടിയശേഷം ഇപ്രകാരം ചോദിച്ചുകൊണ്ട് അവിടത്തെ അടിച്ചു.

സമു. നീനെ അടിച്ചത് ആരാണെന്നു പ്രവചിക്കുക.

പ്രസം. അവർ അവിടത്തേക്കെതിരായി പല ദുഷണങ്ങളും പറഞ്ഞു കൊണ്ടിരുന്നു.

ശിമയോൻ പത്രോസും മറ്റൊരു ശിഷ്യനും മഹാപുരോഹിതന്റെ അങ്കണംവരെ ദൂരത്തുകൂടി ഈശോയെ അന്യഗമിക്കുന്നുണ്ടായിരുന്നു. ആ ശിഷ്യനു മഹാപുരോഹിതനെ പരിചയമുണ്ടായിരുന്നതിനാൽ ഈശോയുടെകൂടെ മഹാപുരോഹിതന്റെ നടമുറ്റത്തു പ്രവേശിക്കാൻ സാധിച്ചു. എന്നാൽ, പത്രോസ് പുറത്ത് വാതിൽക്കൽ നിൽക്കുകയായിരുന്നു. അതിനാൽ, മഹാപുരോഹിതനെ പരിചയമുണ്ടായിരുന്ന മറ്റേ ശിഷ്യൻ ചെന്നു വാതിൽ കാവൽക്കാരിയോടു ശുപാർശ ചെയ്തു ശിമയോൻ പത്രോസിനെയും അകത്തു പ്രവേശിപ്പിച്ചു. ആ വാതിൽ കാവൽക്കാരി ശിമയോനോടു ചോദിച്ചു:

മറു. താനും ആ മനുഷ്യന്റെ ഒരു ശിഷ്യനല്ലേ?

പ്രസം. പെട്ടെന്ന് അയാൾ മറുപടി പറഞ്ഞു:

മറു. ഞാൻ ആ മനുഷ്യന്റെ ശിഷ്യനല്ല.

പ്രസം. കാര്യങ്ങൾ എങ്ങനെ അവസാനിക്കുമെന്നു കാണാനായി ശിമയോൻ ഭൃത്യൻമാരോടുകൂടെ അകത്തു കാത്തിരുന്നു. കുളിരായിരുന്നതിനാൽ ഭൃത്യന്മാരും സേവകന്മാരും തീ കൂട്ടി കാഞ്ഞുകൊണ്ടിരുന്നു. ശിമയോനും അവരുടെകൂടെ തീ കായുകയായിരുന്നു. അപ്പോൾ മഹാപുരോഹിതന്റെ ഒരു പരിചാരിക ആ വഴി വന്നു. അവൾ ശിമയോനെ സൂക്ഷിച്ചുനോക്കിയശേഷം ഇങ്ങനെ ചോദിച്ചു:

മറു. താനും നസ്രായനായ ഈശോയുടെ കൂടെയുണ്ടായിരുന്നവനല്ലേ?

പ്രസം. എല്ലാവരുടെയും മുമ്പിൽവെച്ചു പത്രോസ് നിഷേധിച്ചു പറഞ്ഞു:

മറു. നീ പറയുന്നത് എനിക്കു മനസ്സിലാകുന്നില്ല; ഞാൻ ആ മനുഷ്യനെ അറിയുകയില്ല.

പ്രസം. അനന്തരം, അയാൾ പടിവാതിൽക്കലേക്കു പോയി. അപ്പോൾ കോഴി കൂവി. അല്പം കഴിഞ്ഞ്, അവിടെ നിന്നിരുന്നവർ അടുത്തുചെന്നു പത്രോസിനോടു പറഞ്ഞു:

സമു. താനും അവരുടെ കൂടെയുള്ളവർതന്നെ; സംശയമില്ല. തന്റെ സംസാരരീതിതന്നെ അതു തെളിയിക്കുന്നു.

പ്രസം. അപ്പോൾ ശിമയോൻപത്രോസ് സത്യം ചെയ്ത് ആണയിട്ട് ഇങ്ങനെ പറഞ്ഞു:

മറു. ഞാൻ ആ മനുഷ്യനെ അറിയുകയില്ല.

പ്രസം. പ്രധാനാചാര്യന്റെ ഭൃത്യനും, പത്രോസ് ചെവി മുറിച്ചവന്റെ ചാർച്ചക്കാരനുമായ ഒരു മനുഷ്യൻ പത്രോസിനോടു പറഞ്ഞു:

മറു. തോട്ടത്തിൽവെച്ച്, അയാളുടെകൂടെ, തന്നെയും ഞാൻ കണ്ടല്ലോ.

പ്രസം. പത്രോസ് അതും നിഷേധിച്ചു. അയാൾ സംസാരിച്ചുകൊണ്ടിരിക്കുമ്പോൾത്തന്നെ രണ്ടാം പ്രാവശ്യം കോഴി കൂവി. കർത്താവു തിരിഞ്ഞു പത്രോസിനെ നോക്കി. 'കോഴി കൂവുന്നതിനു മുമ്പു മൂന്നുപ്രാവശ്യം നീ എന്നെ നിഷേധിച്ചു പറയും' എന്ന് അവിടന്ന് അരുൾച്ചെയ്തിരുന്നതു പത്രോസ് അപ്പോൾ ഓർത്തു. അയാൾ പുറത്തേക്കുപോയി ഹൃദയംനൊന്നു കരഞ്ഞു.

നേരം വെളുത്തപ്പോൾ പ്രധാനാചാര്യന്മാരും ജനപ്രമാണികളും നിയമജ്ഞരും ചേർന്ന് ഈശോയെ വധിക്കുന്നതിനെപ്പറ്റി ആലോചന നടത്തി. ന്യായാധിപസംഘത്തിൻമുമ്പാകെ അവിടത്തെ ഹാജരാക്കിയശേഷം അവർ അവിടത്തോട് ഇപ്രകാരം പറഞ്ഞു:

സമു. നീ മിശിഹായാണെങ്കിൽ അക്കാര്യം ഞങ്ങളോടു തുറന്നു പറയുക.

പ്രസം. അവിടന്ന് ഇങ്ങനെ മറുപടി പറഞ്ഞു:

ഈശോ: എന്റെ വാക്കു നിങ്ങൾ വിശ്വസിക്കയില്ല; എന്റെ ചോദ്യങ്ങൾക്കു നിങ്ങൾ മറുപടി പറയുകയുമില്ല. ഇന്നുമുതൽ മനുഷ്യപുത്രൻ സർവശക്തനായ ദൈവത്തിന്റെ വലത്തു ഭാഗത്തിരിക്കും.

പ്രസം. അവർ വീണ്ടും അവിടത്തോടു ചോദിച്ചു:

സമു. ആകയാൽ നീ ദൈവപുത്രനാണെന്നു പറയുകയാണോ?

പ്രസം. അവിടന്ന് ഉത്തരമരുളി:

ഈശോ: ഞാൻ ദൈവപുത്രനാണെന്ന് നിങ്ങൾ തന്നെ പറഞ്ഞുകഴിഞ്ഞല്ലോ.

പ്രസം. അവർ അവർ പറഞ്ഞു:

സമു. നമുക്കിനി സാക്ഷികളെക്കൊണ്ട് എന്താണാവശ്യം? നാം തന്നെ നേരിട്ട് കേട്ടുകഴിഞ്ഞല്ലോ.

പ്രസം. അവർ അവിടത്തെ ബന്ധിച്ചു ഗവർണ്ണറായിരുന്ന പന്തിയോസ് പീലാത്തോസിന്റെ മുമ്പാകെ ഹാജരാക്കി.

ഈശോ വിധിക്കപ്പെട്ട വിവരമറിഞ്ഞപ്പോൾ അവിടത്തെ ഒറ്റിക്കൊടുത്ത യൂദാസ് മനഃക്ലേശത്തോടെ ആ മൂപ്പതു വെള്ളി നാണയങ്ങളുമായി പ്രധാനാചാര്യന്മാരുടെയും ജനപ്രമാണികളുടെയും അടുക്കൽ ചെന്ന് ഇപ്രകാരം പറഞ്ഞു:

മറു. ഞാൻ പാപം ചെയ്തുപോയി; കുറ്റമില്ലാത്ത രക്തം ഞാൻ ഒറ്റിക്കൊടുത്തു.

പ്രസം. അവർ മറുപടി പറഞ്ഞു:

സമു. അതിനു ഞങ്ങളെന്തുവേണം? നീ പോയി നിന്റെ കാര്യം നോക്കിക്കൊള്ളുക.

പ്രസം. അവൻ ആ നാണയത്തുടുകൾ ദൈവാലയത്തിലേക്കു വലിച്ചെറിഞ്ഞിട്ടു പോയി തുങ്ങിച്ചത്തു.

പ്രധാനാചാര്യന്മാർ ആ നാണയത്തുടുകൾ പെറുക്കിയെടുത്തിട്ട് ഇപ്രകാരം പറഞ്ഞു:

സമു. ഇതു രക്തത്തിന്റെ വിലയാകയാൽ നേർച്ചപ്പെട്ടിയിലിടുന്നതു ശരിയല്ല.

പ്രസം. അവർ കൂടിയാലോചിച്ചശേഷം ആ പണംകൊടുത്ത്, വിദേശികളെ സംസ്കരിക്കാൻ ഒരു കുശവന്റെ പറമ്പു വാങ്ങി. ആ സ്ഥലം ഇന്നും 'രക്തപ്പറമ്പ്' എന്ന പേരിലാണ് അറിയപ്പെടുന്നത്. 'വിലപ്പെട്ടവന്റെ വിലയായി ഇസ്രായേൽക്കാർ കണക്കാക്കിയ മൂപ്പതു വെള്ളിനാണയമെടുത്ത്, കർത്താവ് എന്നോടു കല്പിച്ചതു പോലെ അവർ കുശവന്റെ പറമ്പിനു കൊടുത്തു' എന്നുള്ള ജെറമിയായുടെ പ്രവചനം അങ്ങനെ പൂർത്തിയായി.

നേരം പുലർച്ചെയായപ്പോൾ അവർ ഈശോയെ കയ്യാപ്പായുടെ ഭവനത്തിൽനിന്നു ഗവർണ്ണറുടെ കൊട്ടാരത്തിലേക്കു കൊണ്ടു പോയി. അശുദ്ധരാകാതെ പെസഹാ ഭക്ഷിക്കേണ്ടിയിരുന്നതിനാൽ അവരാരും കൊട്ടാരത്തിലേക്കു പ്രവേശിച്ചില്ല. അതിനാൽ പീലാത്തോസ് പുറത്തേക്കിറങ്ങിച്ചെന്ന് അവരോടു ചോദിച്ചു:

മറു. എന്തു കുറ്റമാണു നിങ്ങൾ ഈ മനുഷ്യന്റെമേൽ ആരോപിക്കുന്നത്?

പ്രസം. അതിന് അവർ ഇങ്ങനെ മറുപടി പറഞ്ഞു:

സമു. കുറ്റക്കാരനല്ലായിരുന്നെങ്കിൽ ഞങ്ങൾ അയാളെ അങ്ങയുടെ സമക്ഷം ഹാജരാക്കുകയില്ലായിരുന്നു.

പ്രസം. പീലാത്തോസ് അവരോടു പറഞ്ഞു:

മറു. അങ്ങനെയെങ്കിൽ നിങ്ങൾതന്നെ അയാളെ കൊണ്ടുപോയി നിങ്ങളുടെ നിയമമനുസരിച്ചു വിസ്തരിച്ചുകൊള്ളുവിൻ.

പ്രസം. ഉടനെ യൂത്മാർ പീലാത്തോസിനോടു പറഞ്ഞു:

സമു. ആർക്കും മരണശിക്ഷ നല്കാൻ ഞങ്ങൾക്ക് അധികാരമില്ല.

പ്രസം. എങ്ങനെയാണു താൻ മരിക്കാൻ പോകുന്നതെന്നു സൂചിപ്പിച്ചു കൊണ്ട് ഒരിക്കൽ ഈശോ പറഞ്ഞ വാക്കുകൾ അങ്ങനെ നിറവേറുകയായിരുന്നു.

അനന്തരം, അവർ ഈശോയുടെമേൽ ഓരോ കുറ്റങ്ങൾ ആരോപിച്ചുതുടങ്ങി.

സമു. ഇയാൾ ജനങ്ങളെ വഴിതെറ്റിക്കുകയും സീസറിനു കപ്പാകൊടുക്കുന്നതു തടയുകയും താൻ രാജാവായ മിശിഹായാണെന്നു പറയുകയും ചെയ്തതായി ഞങ്ങൾക്കറിയാം.

പ്രസം. അപ്പോൾ പീലാത്തോസ് അകത്തേക്കു പോയി ഈശോയെ വിളിച്ച് ഇപ്രകാരം ചോദിച്ചു:

മറു. നിങ്ങൾ യൂത്മാരുടെ രാജാവാണ്?

പ്രസം. ഈശോ അരുൾച്ചെയ്തു:

ഈശോ: ഇത് അങ്ങു സ്വയം ചോദിക്കുന്നുവോ, മറ്റുള്ളവർ എന്നെപ്പറ്റി പറഞ്ഞതുകൊണ്ടു ചോദിക്കുന്നുവോ?

പ്രസം. മറുപടിയായി പീലാത്തോസ് പറഞ്ഞു:

മറു. ഞാൻ ഒരു യൂദനല്ലല്ലോ. നിങ്ങളുടെ ആളുകളും പ്രധാനാചാര്യന്മാരുമല്ലേ നിങ്ങളെ എന്റെ മുമ്പിൽ ഹാജരാക്കിയത്? നിങ്ങൾ എന്തു കുറ്റമാണ് ചെയ്തത്?

പ്രസം. അപ്പോൾ ഈശോ അരുൾച്ചെയ്തു:

ഈശോ: എന്റെ രാജ്യം ഐഹികമല്ല; ആയിരുന്നെങ്കിൽ ഞാൻ യൂദന്മാരുടെ കൈകളിൽ വീഴാതിരിക്കാൻ എന്റെ സേവകന്മാർ യുദ്ധം ചെയ്യുമായിരുന്നു. എന്റെ രാജ്യം ഇവിടെയല്ല.

പ്രസം. പീലാത്തോസ് വീണ്ടും ചോദിച്ചു:

മറു. അപ്പോൾ നിങ്ങൾ ഒരു രാജാവുതന്നെയാണെന്നോ?

പ്രസം. ഈശോ ഉത്തരമരുളി:

ഈശോ: ഞാൻ രാജാവാണ് അങ്ങുതന്നെ പറഞ്ഞു. സത്യത്തിനു സാക്ഷ്യം വഹിക്കാനാണ് ഞാൻ ജനിച്ചിരിക്കുന്നത്. അതിനു വേണ്ടിത്തന്നെയാണു ഞാൻ ലോകത്തിലേക്കു വന്നിരിക്കുന്നതും. സത്യത്തോടു ചേർന്നുനിൽക്കുന്നവരെല്ലാം എന്റെ ശബ്ദം കേൾക്കുന്നു.

പ്രസം. അപ്പോൾ പീലാത്തോസ് ചോദിച്ചു:

മറു. സത്യം എന്താകുന്നു?

പ്രസം. ചോദ്യം കഴിഞ്ഞ് ഉടൻതന്നെ പീലാത്തോസ് യൂദന്മാരുടെ നേരേ തിരിഞ്ഞ് പ്രധാനാചാര്യന്മാരോടും ജനസമൂഹത്തോടും ഇങ്ങനെ പറഞ്ഞു:

മറു. ഞാൻ ഈ മനുഷ്യനിൽ കുറ്റമൊന്നും കാണുന്നില്ല.

പ്രസം. അവർ വീണ്ടും ഈശോയിൽ കുറ്റം ആരോപിച്ചുതുടങ്ങി.

സമു. ഇയാൾ ശ്ലീലാ മുതൽ ഇവിടെവരെ യൂദയാ രാജ്യത്തിലെങ്ങും പ്രസംഗിച്ച് ജനങ്ങളെ പ്രക്ഷോഭത്തിനു പ്രേരിപ്പിക്കുന്നു.

പ്രസം. ‘ശ്ലീലാ’ എന്നു കേട്ട ഉടനെ പീലാത്തോസ് ചോദിച്ചു:

മറു. ഈ മനുഷ്യൻ ശ്ലീലാക്കാരനാണോ?

പ്രസം. ഈശോ ഹെറോദേസിന്റെ അധികാരസീമയിൽപ്പെട്ടവനാണെന്നറിഞ്ഞപ്പോൾ പീലാത്തോസ് അവിടത്തെ ഹെറോദേസിന്റെ പക്കലേക്കയച്ചു. ഹെറോദേസ് അന്നു ജറുസലേമിലുണ്ടായിരുന്നു.

ഈശോയെക്കണ്ടപ്പോൾ ഹെറോദേസ് വളരെ സന്തോഷിച്ചു. അദ്ദേഹം ഈശോയെക്കുറിച്ചു പലതും കേട്ടിട്ടുണ്ടായിരുന്നു. അവിടത്തെ ഒന്നു കാണാൻ ആഗ്രഹിച്ചിരിക്കുകയുമായിരുന്നു. അവിടന്ന് എന്തെങ്കിലും ഒരത്ഭുതം പ്രവർത്തിക്കുന്നതു

കാണാമെന്ന് ഹേറോദേസ് പ്രതീക്ഷിച്ചു. ഹേറോദേസ് ഈശോയോടു പലതും ചോദിച്ചു. എന്നാൽ അവിടന്ന് ഒരു മറുപടിയും പറഞ്ഞില്ല. അവിടെയും, പ്രധാനാചാര്യന്മാരും നിയമജ്ഞരും ഈശോക്കെതിരായി ഓരോ ആരോപണങ്ങൾ ഉന്നയിച്ചുകൊണ്ടിരുന്നു. അവസാനം, ഹേറോദേസും പടയാളികളുംകൂടി ഈശോയെ നിന്ദിച്ചു പരിഹസിക്കുകയും, വിലയേറിയ ഒരു വസ്ത്രം ധരിപ്പിച്ചു പീലാത്തോസിന്റെ പക്കലേക്കു തിരിച്ചയക്കുകയും ചെയ്തു. ശത്രുതയിൽക്കഴിഞ്ഞിരുന്ന ഹേറോദേസും പീലാത്തോസും അന്നുമുതൽ മിത്രങ്ങളായിത്തീർന്നു.

പീലാത്തോസ് പ്രധാനാചാര്യന്മാരെയും ജനപ്രമാണികളെയും വിളിച്ചുകൂട്ടി ഇങ്ങനെ പറഞ്ഞു:

മറു. ജനങ്ങളെ വഴിപിഴപ്പിക്കുന്നു എന്ന കുറ്റമാരോപിച്ചാണല്ലോ നിങ്ങൾ ഈ മനുഷ്യനെ എന്റെ മുമ്പിൽ ഹാജരാക്കിയിരിക്കുന്നത്. നിങ്ങളുടെ മുമ്പിൽ വെച്ചുതന്നെ ഞാൻ ഇയാളെ വിസ്തരിച്ചു. എന്നാൽ നിങ്ങൾ ആരോപിക്കുന്ന കുറ്റങ്ങളൊന്നും ഞാൻ ഇയാളിൽ കണ്ടില്ല. ഹേറോദേസിനും ഇയാളിൽ കുറ്റമൊന്നും കാണാൻ കഴിഞ്ഞില്ല. അദ്ദേഹം ഇയാളെ ഇങ്ങോട്ടുതന്നെ തിരിച്ചയക്കുകയാണല്ലോ ചെയ്തത്. മരണശിക്ഷയ്ക്ക് അർഹമായ കുറ്റമൊന്നും ഈ മനുഷ്യൻ ചെയ്തിട്ടില്ല. അതിനാൽ പമ്മട്ടികൊണ്ട് അടിപ്പിച്ച് ഇയാളെ ഞാൻ വിട്ടയക്കും.

പ്രസം. എല്ലാ പെസഹാത്തിരുന്നാളിലും ജനങ്ങൾ ആഗ്രഹിക്കുന്ന ഒരു തടവുകാരനെ ഗവർണ്ണർ മോചിപ്പിക്കുക പതിവായിരുന്നു. അതനുസരിച്ച്, ആളെ മോചിപ്പിക്കാൻ ജനങ്ങൾ ആവശ്യപ്പെട്ടു തുടങ്ങി.

ഒരു കലാപത്തിനിടയിൽ കൊലപാതകം നടത്തിയ കുറ്റത്തിനു പ്രക്ഷോഭകാരികളുടെകൂടെ കാരാഗൃഹത്തിലടയ്ക്കപ്പെട്ടിരുന്ന ബറാബാസ് എന്ന കുപ്രസിദ്ധ തടവുകാരനുണ്ടായിരുന്നു. ജനങ്ങൾ കൂട്ടംകൂടിയപ്പോൾ പീലാത്തോസ് അവരോടു ചോദിച്ചു:

മറു. പെസഹാത്തിരുന്നാളിൽ ഒരു തടവുകാരനെ മോചിപ്പിക്കുക പതിവുണ്ടല്ലോ. ഞാൻ ആരെയാണു മോചിപ്പിക്കേണ്ടത്? ബറാബാസിനെയോ, മിശിഹാ എന്നു വിളിക്കപ്പെടുന്ന ഈശോയേയോ?

പ്രസം. അവർ ഈശോയെ പിടിച്ചെല്പിച്ചത് അവരുടെ അസൂയ കൊണ്ടാണെന്ന് പീലാത്തോസിന് അറിയാമായിരുന്നു.

പീലാത്തോസ് ന്യായാസനത്തിലിരിക്കുമ്പോൾ അദ്ദേഹത്തിന്റെ ഭാര്യ ആളയച്ച് ഇപ്രകാരം അറിയിച്ചു:

മറു. ആ നീതിമാനെ ഒന്നും ചെയ്യരുത്. അദ്ദേഹത്തെപ്രതി സ്വപ്നത്തിൽ ഞാൻ വളരെ വേദനയനുഭവിച്ചു.

പ്രസം. എന്നാൽ, പ്രധാനാചാര്യന്മാരും ജനപ്രമാണികളും ബറാബാസിനെ മോചിപ്പിക്കുന്നതിനും, ഈശോയെ വധിക്കുന്നതിനും മുറവിലികൂട്ടാൻ ജനങ്ങളെ പ്രേരിപ്പിച്ചിരുന്നു. പീലാത്തോസ് ജനങ്ങളോട് ഇങ്ങനെ ചോദിച്ചു:

മറു. ഈ രണ്ടുപേരിൽ ആരെ മോചിപ്പിക്കാനാണ് നിങ്ങൾ ആഗ്രഹിക്കുന്നത്?

പ്രസം. അവർ ഒന്നടങ്കം വിളിച്ചുപറഞ്ഞു:

സമു. ഈശോയെ വധിക്കുക; ബറാബാസിനെ മോചിപ്പിക്കുക.

പ്രസം. ഈശോയെ മോചിപ്പിക്കണമെന്നുള്ള ആഗ്രഹത്തോടെ പീലാത്തോസ് വീണ്ടും അവരോടു ചോദിച്ചു:

മറു. യൂദന്മാരുടെ രാജാവെന്നു വിളിക്കുന്ന ഈശോയെ ഞാൻ എന്തു ചെയ്യണം?

പ്രസം. അപ്പോൾ എല്ലാവരുംകൂടി വിളിച്ചുപറഞ്ഞു:

സമു. അവനെ കുരിശിൽ തറയ്ക്കുക; അവനെ കുരിശിൽ തറയ്ക്കുക.

പ്രസം. മൂന്നാം പ്രാവശ്യം പീലാത്തോസ് അവരോടു ചോദിച്ചു:

മറു. ഈ മനുഷ്യൻ എന്തു കുറ്റമാണു ചെയ്തത്? വധശിക്ഷ അർഹിക്കുന്ന യാതൊരു കുറ്റവും ഞാൻ ഇയാളിൽ കാണുന്നില്ല.

പ്രസം. അവരാകട്ടെ, അവിടത്തെ കുരിശിൽ തറയ്ക്കണമെന്നു ശഠ്യഭാവത്തോടെ വിളിച്ചുപറഞ്ഞുകൊണ്ടിരുന്നു. അവരുടെ മുറവിലിക്ക് ശക്തി കൂടിവരികയും ചെയ്തു.

അവസാനം പീലാത്തോസ് ജനങ്ങളെ തൃപ്തിപ്പെടുത്താൻ വേണ്ടി അവരുടെ ആഗ്രഹത്തിനു വഴങ്ങിക്കൊടുത്തു.

കവർച്ചയും കൊലപാതകവുംമൂലം കാരാഗൃഹത്തിൽ അടയ്ക്കപ്പെട്ടിരുന്നവനെ, അവരുടെ ആവശ്യപ്രകാരം, അദ്ദേഹം സ്വതന്ത്രനാക്കി. ഈശോയെ അവരുടെ ഹിതത്തിനു വിട്ടുകൊടുക്കുകയും ചെയ്തു. അനന്തരം പീലാത്തോസ് ഈശോയെ ചമ്മട്ടികൊണ്ട് അടിച്ചു.

പടയാളികൾ ഈശോയെ കൊട്ടാരത്തിന്റെ അങ്കണത്തിലേക്കു കൊണ്ടുപോയി. സൈന്യദളങ്ങളെയെല്ലാം അവിടെ വിളിച്ചു കൂട്ടി. അനന്തരം അവിടത്തെ വസ്ത്രങ്ങൾ മാറ്റി ഒരു ചുവന്ന മേലങ്കി ധരിപ്പിച്ചു. മുളളുകൊണ്ട് ഒരു മുടിയുണ്ടാക്കി ശിരസ്സിന്മേൽ വച്ചു; വലത്തുകൈയിൽ ഒരു ഞാങ്കണയും കൊടുത്തു. പിന്നീട് അവർ അവിടത്തെ മുമ്പിൽ മുട്ടുകുത്തി 'യൂന്മാരുടെ രാജാവേ, വന്ദനം' എന്നു പറഞ്ഞ് പരിഹസിച്ചു. അവിടത്തെ കരണത്ത് അടിച്ചു. അനന്തരം ഞാങ്കണയെടുത്തു ശിരസ്സിലടിക്കുകയും തൂപ്പുകയും ചെയ്തു.

പീലാത്തോസ് വീണ്ടും പുറത്തേക്കുചെന്ന് അവരോടു പറഞ്ഞു:

മറു. ഞാൻ അയാളിൽ കുറ്റമൊന്നും കാണുന്നില്ലെന്നു നിങ്ങളെ ബോധ്യപ്പെടുത്താൻ വേണ്ടി, അയാളെ ഇപ്പോൾ നിങ്ങളുടെ അടുക്കലേക്കു ഞാൻ കൊണ്ടുവരികയാണ്.

പ്രസം. മുൾക്കിരീടവും ചുവന്ന മേലങ്കിയും ധരിച്ചിരുന്ന ഈ ശോയെ ഉടനെ പുറത്തേക്കു കൊണ്ടുചെന്നു. അപ്പോൾ പീലാത്തോസ് അവരോടു പറഞ്ഞു:

മറു. ഇതാണ് ആ മനുഷ്യൻ.

പ്രസം. പ്രധാനാചാര്യന്മാരും പരിചാരകരും അവിടത്തെ കണ്ടപ്പോൾ അട്ടഹസിച്ചു പറഞ്ഞു:

സമു. അവനെ കുരിശിൽ തറയ്ക്കുക; അവനെ കുരിശിൽ തറയ്ക്കുക.

പ്രസം. പീലാത്തോസ് പ്രതിവചിച്ചു:

മറു. നിങ്ങൾതന്നെ അയാളെ കൊണ്ടുപോയി കുരിശിൽ തറച്ചുകൊള്ളുവിൻ. ഞാൻ അയാളിൽ കുറ്റമൊന്നും കാണുന്നില്ല.

പ്രസം. അപ്പോൾ യൂന്മാർ പീലാത്തോസിനോടു പറഞ്ഞു:

സമു. ഞങ്ങൾക്ക് ഒരു നിയമമുണ്ട്. ആ നിയമമനുസരിച്ച് അവൻ വധശിക്ഷയ്ക്ക് അർഹനാകുന്നു. എന്തുകൊണ്ടെന്നാൽ, താൻ ദൈവപുത്രനാണെന്ന് അവൻ അവകാശപ്പെടുന്നു.

പ്രസം. അതു കേട്ടപ്പോൾ പീലാത്തോസ് അത്യധികം ഭയപ്പെട്ടു. അതിനാൽ വീണ്ടും അകത്തുചെന്ന് അദ്ദേഹം ഈശോ യോടു ചോദിച്ചു:

മറു. നിങ്ങൾ ആരാകുന്നു?

പ്രസം. ഈശോ അതിനു മറുപടി നൽകിയില്ല. പീലാത്തോസ് വീണ്ടും അവിടത്തോടു ചോദിച്ചു:

മറു. എന്നോടു നിങ്ങൾ മറുപടി പറയുകയില്ലേ? നിങ്ങളെ കുരിശിൽ തറയ്ക്കാനും വിട്ടയക്കാനും എനിക്ക് അധികാരമുണ്ടെന്ന് അറിഞ്ഞുകൂടേ?

പ്രസം. ഈശോ ഇപ്രകാരം മറുപടി പറഞ്ഞു:

ഈശോ: ഉന്നതത്തിൽനിന്നു നൽകപ്പെടാതിരുന്നെങ്കിൽ അങ്ങേക്ക് എന്തുമേൽ അധികാരമൊന്നും ഉണ്ടാകുമായിരുന്നില്ല. ആകയാൽ എന്നെ അങ്ങയുടെ പക്കൽ ഏല്പിച്ചവനാണ് അങ്ങയേക്കാൾ വലിയ കുറ്റക്കാരൻ.

പ്രസം. തമ്പുലം പീലാത്തോസ് അവിടത്തെ മോചിപ്പിക്കാൻ ആഗ്രഹിച്ചു. എന്നാൽ യൂത്മാർ ഇങ്ങനെ വിളിച്ചുപറഞ്ഞുകൊണ്ടിരുന്നു:

സമു. അവനെ വിട്ടയക്കുന്ന പക്ഷം അങ്ങു സീസറിയുടെ സ്മരണയ്ക്കു നമിക്കട്ടെ. സ്വയം രാജാവാകാൻ ശ്രമിക്കുന്നവരെല്ലാം സീസറിയുടെ ശത്രുക്കളാകുന്നു.

പ്രസം. അതുകേട്ടപ്പോൾ പീലാത്തോസ് വീണ്ടും ഈശോയെ പുറത്തേക്കു കൊണ്ടുചെന്നു. ഹീബ്രുഭാഷയിൽ 'ഗബാത്ത' എന്നുപറയുന്ന കൽത്തളത്തിൽ അദ്ദേഹം ഉപവിഷ്ടനായി. അന്നു പെസഹാവെള്ളിയാഴ്ചയായിരുന്നു. സമയം ഏകദേശം പന്ത്രണ്ടു മണിയായി. പീലാത്തോസ് യൂത്മാരോടു പറഞ്ഞു:

മറു. ഇതാ നിങ്ങളുടെ രാജാവ്.

പ്രസം. അതു കേട്ടപ്പോൾ അവർ ഉച്ചത്തിൽ വിളിച്ചു പറഞ്ഞു:

സമു. അവനെ കൊണ്ടുപോവുക; അവനെ കൊണ്ടുപോയി കുരിശിൽ തറയ്ക്കുക.

പ്രസം. പീലാത്തോസ് അവരോടു ചോദിച്ചു:

മറു. എന്ത്? നിങ്ങളുടെ രാജാവിനെ ഞാൻ കുരിശിൽ തറയ്ക്കണമെന്നോ?

പ്രസം. അതിനു പ്രധാനാചാര്യന്മാരാണ് മറുപടി പറഞ്ഞത്.

സമു. സീസറല്ലാതെ ഞങ്ങൾക്കു മറ്റൊരു രാജാവില്ല.

പ്രസം. തന്റെ പരിശ്രമമെല്ലാം നിഷ്പലമാവുകയാണെന്നും, കലഹം വർധിക്കാനാണ് സാധ്യതയെന്നും പീലാത്തോസിനു മനസ്സിലായി. അതിനാൽ അദ്ദേഹം വെള്ളമടുത്തു ജനങ്ങളുടെ മുഖിൽവെച്ചു കൈകൾ കഴുകിക്കൊണ്ടു പറഞ്ഞു:

മറു. ഈ നീതിമാന്റെ രക്തത്തിൽ എനിക്കു പങ്കില്ല.

പ്രസം. അതുകേട്ടു ജനങ്ങൾ വിളിച്ചുപറഞ്ഞു:

സമു. അവന്റെ രക്തം ഞങ്ങളുടെമേലും ഞങ്ങളുടെ സന്താനങ്ങളുടെ മേലും വീണുകൊള്ളട്ടെ.

പ്രസം. പീലാത്തോസ് ഉടനെ ഈശോയെ ക്രൂശിക്കാനായി അവർക്ക് ഏല്പിച്ചുകൊടുത്തു. അവർ അവിടത്തെ പിടിച്ചു, ചുവന്ന മേലങ്കി മാറ്റി, സ്വന്തം വസ്ത്രങ്ങൾ ധരിപ്പിച്ച്, കുരിശിൽ തറയ്ക്കാൻ കൊണ്ടുപോയി. അവിടന്നു കുരിശും ചുമന്നു കൊണ്ട് 'ക്വാലോ' എന്ന സ്ഥലത്തേക്കു നടന്നു. ഹീബ്രു ഭാഷയിൽ അതു 'ഗാഗുൽത്താ' എന്ന പേരിലാണ് അറിയപ്പെടുന്നത്. വഴിക്കുവെച്ച് അവർ കിരേനേക്കാരനായ ഒരു മനുഷ്യനെ കണ്ടുമുട്ടി. അയാളുടെ പേര് ശിമയോൻ എന്നായിരുന്നു. അലക്സാണ്ടറിന്റെയും റൂഫസിന്റെയും പിതാവായ ആ മനുഷ്യൻ വയലിൽനിന്നു വരികയായിരുന്നു. ഈശോയുടെ കുരിശു ചുമക്കാൻ അവർ അയാളെ നിർബന്ധിക്കുകയും, അതു വഹിച്ചുകൊണ്ടു പുറകേ ചെല്ലാൻ അത് അയാളുടെമേൽ വെച്ചുകൊടുക്കുകയും ചെയ്തു.

വലിയൊരു ജനക്കൂട്ടം ഈശോയെ അനുഗമിച്ചു. അവിടത്തെക്കുറിച്ചു കരയുകയും പ്രലപിക്കുകയും ചെയ്തിരുന്ന അനേകം സ്ത്രീകളും അക്കൂട്ടത്തിലുണ്ടായിരുന്നു. അവിടന്ന് അവരുടെനേരെ തിരിഞ്ഞ് ഇങ്ങനെ അരുൾച്ചെയ്തു:

ഈശോ: ജെറുസലേം പുത്രിമാരേ, നിങ്ങൾ എന്നെപ്രതി കരയേണ്ടാ; നിങ്ങളെയും നിങ്ങളുടെ കുഞ്ഞുങ്ങളെയും ഓർത്തു കരയുവിൻ.

‘വന്ധ്യകൾക്കും, ഗർഭം ധരിക്കാത്ത ഉദരങ്ങൾക്കും, പാലുട്ടാത്ത പയോധരങ്ങൾക്കും ഭാഗ്യം’ എന്നു മനുഷ്യർ പറയുന്ന കാലം വരുന്നു. അന്ന് അവർ പർവതങ്ങളോടു ‘ഞങ്ങളുടെമേൽ വീഴുവിൻ’ എന്നും മലകളോടു ‘ഞങ്ങളെ മുടുവിൻ’ എന്നും പറഞ്ഞുതുടങ്ങും. പച്ചമരത്തോട് ഇതാണു ചെയ്യുന്നതെങ്കിൽ ഉണക്കമരത്തിന് എന്താണു സംഭവിക്കുക?

പ്രസം. വധിക്കപ്പെടാനുള്ള രണ്ടു കുറ്റവാളികളെയും ഈശോയുടെ കൂടെ അവർ കൊണ്ടുപോയിരുന്നു. ഗാഗുൽത്തായിൽ എത്തിയപ്പോൾ മീറ കലർത്തിയ വീഞ്ഞ് അവിടത്തേക്കു കുടിക്കാൻ കൊടുത്തു. അവിടന്ന് അതു രുചിച്ചുനോക്കി; എങ്കിലും കുടിച്ചില്ല.

അനന്തരം, അവർ ഈശോയെ കുരിശിൽ തറച്ചു. വലത്തും ഇടത്തുമായി രണ്ടു കള്ളന്മാരെയും കുരിശിൽ തറച്ചു. ‘ദുഷ്ടന്മാരുടെക്കൂടെ അവിടന്ന് എണ്ണപ്പെട്ടു’ എന്ന തിരുവെഴുത്ത് അങ്ങനെ നിറവേറുകയും ചെയ്തു.

(കുരിശിതരൂപം / സ്ത്രീവ മുടിയിരിക്കുന്ന വിരി മാറ്റുന്നു; മരമണി അടിക്കുന്നു.)

താഴെവരുന്ന സങ്കീർത്തനം (22) സമൂഹം രണ്ടുഗണമായി ചൊല്ലുന്നു.

(നിന്ദനങ്ങളുടെമധ്യേ മിശിഹാ പറയുന്നതായി ദാവീദ് രേഖപ്പെടുത്തിയിരിക്കുന്ന വാക്കുകളാണ് ഇവ).

ഞാൻ മനുഷ്യനല്ലാ, കൃമിയാകുന്നു;
മനുഷ്യരുടെ നിന്ദാവിഷയവും
ജനങ്ങളുടെ പരിഹാസപാത്രവുമാകുന്നു.

എന്നെ കണ്ടവരെല്ലാം എന്നെ അവഹേളിച്ചു;
വികൃതമായ ആംഗുളങ്ങളോടെ അവർ തലയാട്ടി.

കർത്താവു രക്ഷിക്കുമെന്ന് അവൻ പ്രത്യാശിച്ചു;
അവനിൽ സംപ്രീതനെങ്കിൽ
കർത്താവ് അവനെ രക്ഷിക്കട്ടെ.

ഗർഭപാത്രമുതൽ അങ്ങാണ് എന്റെ ആശ്രയം;
മൂലകുടിക്കുന്ന കാലംമുതൽ എന്റെ പ്രത്യാശയും.

ജനനത്തിൽത്തന്നെ ഞാൻ അങ്ങേക്കേല്പിക്കപ്പെട്ടു;
അമ്മയുടെ ഉദരംമുതൽ അങ്ങ് എന്റെ ദൈവമാകുന്നു.

അങ്ങ് എന്നിൽനിന്ന് അകന്നിരിക്കരുതേ;
എന്തുകൊണ്ടെന്നാൽ, ദുരിതം അടുത്തെത്തിയിരിക്കുന്നു;
എന്നെ സഹായിക്കാൻ ആരുമില്ല.

വെള്ളംപോലെ ഞാൻ ഒഴുകപ്പെട്ടു;
എന്റെ അസ്ഥികളെല്ലാം ചിതറിക്കപ്പെട്ടു.

എന്റെ ഹൃദയം മെഴുകിനു തുല്യമായി;
കുടലുകൾ ജീർണിച്ചുതുടങ്ങി.

എന്റെ ശക്തി കുശവന്റെ മൺപാത്രംപോലെ ഉണങ്ങിവരണ്ടു;
നാവ് തൊണ്ടയോട് ഒട്ടിച്ചേർന്നു;
മരണത്തിന്റെ പുഴിയിൽ അങ്ങ് എന്നെ വലിച്ചെറിഞ്ഞു.

എന്റെ കൈകളും കാലുകളും അവർ തുളച്ചു;
അസ്ഥികളെല്ലാം എണ്ണാരായി;
അവർ എന്നെ തുറിച്ചുനോക്കി.

എന്റെ വസ്ത്രം അവർ ഭാഗിച്ചെടുത്തു;
അങ്കിക്കുവേണ്ടി അവർ നറുക്കിട്ടു.

വായന തുടരുന്നു

പ്രസം. മൂന്നു മണിക്കാണ് അവർ ഈശോയെ കുരിശിൽ തറച്ചത്. കുരിശിൽ കിടന്നുകൊണ്ട് അവിടന്ന് ഇപ്രകാരം അരുൾച്ചെയ്തു:

ഈശോ: പിതാവേ, ഇവരോടു ക്ഷമിക്കണമേ; എന്തുകൊണ്ടെന്നാൽ, തങ്ങൾ എന്താണു ചെയ്യുന്നതെന്ന് ഇവർ അറിയുന്നില്ല.

പ്രസം. ഈശോയുടെ പേരിലുണ്ടായ ആരോപണം പീലാത്തോസ് ഒരു പലകമേൽ എഴുതിക്കൊടുത്തത് അവിടത്തെ കുരിശിന്മേൽ സ്ഥാപിച്ചിട്ടുണ്ടായിരുന്നു. ആ എഴുത്ത് ഇങ്ങനെയായിരുന്നു: ‘യുദ്ധോരുടെ രാജാവായ നസ്രായൻ ഈശോ.’

അവിടത്തെ കുരിശിൽ തറച്ച സ്ഥലം പട്ടണത്തിനു സമീപമായിരുന്നതിനാൽ യുദ്ധോരിൽ പലരും അതുവായിച്ചു. ഹീബ്രു, ലത്തീൻ, ഗ്രീക്ക് എന്നീ മൂന്നു ഭാഷകളിലും അത് എഴുതപ്പെട്ടിരുന്നു. അതിനാൽ പ്രധാനാചാര്യന്മാർ ചെന്നു പീലാത്തോസിനോടു പറഞ്ഞു:

സമു. ‘യുദ്ധോരുടെ രാജാവ്’ എന്നല്ല ‘താൻ യുദ്ധോരുടെ രാജാവാണ്’ അഥവാ ‘അവൻ പറഞ്ഞു’ എന്നാണ് എഴുതേണ്ടത്.

പ്രസം. പീലാത്തോസ് മറുപടി പറഞ്ഞു:

മറു. ഞാൻ എഴുതിയത് എഴുതിയതുതന്നെ.

പ്രസം. ഈശോയെ കുരിശിൽ താഴശേഷം പടയാളികൾ അവിടത്തെ വസ്ത്രങ്ങൾ നാലായി പങ്കിട്ടെടുത്തു. അവിടത്തെ മേലങ്കി മുക്ൾമുതൽ അടിവരെ നെയ്യപ്പെട്ടതായിരുന്നതിനാൽ അവർ പറഞ്ഞു:

സമു. അതു കീറേണ്ട; അത് ആർക്കുള്ളതായിരിക്കണമെന്നു നമുക്ക് നറുക്കിട്ടു നിശ്ചയിക്കാം.

പ്രസം. 'എന്റെ വസ്ത്രങ്ങൾ അവർ പങ്കിട്ടെടുത്തു; എന്റെ മേലങ്കിക്കായി അവർ നറുക്കിട്ടു' എന്ന തിരുവെഴുത്തു നിറവേറണമല്ലോ. അതുകൊണ്ടാണു പടയാളികൾ ഇങ്ങനെയെല്ലാം ചെയ്യാനിടയായത്.

പടയാളികൾ ഈശോയുടെപക്കൽ കാവലിരുന്നു. സംഭവീച്ചതെല്ലാം നോക്കിക്കൊണ്ടു ജനങ്ങൾ അവിടത്തെന്നെ നിന്നു. വഴിയേ കടന്നുപോയിരുന്നവർ പുച്ഛഭാവത്തിൽ തലകുലുക്കിക്കൊണ്ട് ഇപ്രകാരം പറഞ്ഞു:

സമു. നീ ദൈവാലയം നശിപ്പിച്ചിട്ടു മൂന്നു ദിവസംകൊണ്ട് വീണ്ടും അതു പണിയുന്നവനല്ലേ? നീ നിന്നെത്തന്നെ രക്ഷിക്കുക.

പ്രസം. അപ്രകാരംതന്നെ, പ്രധാനാചാര്യന്മാരും നിയമജ്ഞരും ജനപ്രമാണികളും പരിഹാസഭാവത്തിൽ പരസ്പരം ഇങ്ങനെ പറഞ്ഞു:

സമു. ഇവൻ മറ്റുള്ളവരെ രക്ഷിച്ചു; തന്നെത്തന്നെ രക്ഷിക്കാൻ ഇവനു കഴിയുന്നില്ലല്ലോ. ഇസ്രായേലിന്റെ രാജാവായ മിശിഹാ കുരിശിൽനിന്ന് ഇറങ്ങിവരട്ടെ. അതുകണ്ട് നമുക്കും അവനിൽ വിശ്വസിക്കാം. ഇവൻ ദൈവത്താൽ തിരഞ്ഞെടുക്കപ്പെട്ട മിശിഹായാണെങ്കിൽ തന്നെത്തന്നെ രക്ഷിക്കട്ടെ. ഇവൻ ദൈവത്തെ ആശ്രയിച്ചിരുന്നല്ലോ. അവിടന്ന് ഇവനിൽ സംപ്രീതനാണെങ്കിൽ ഇപ്പോൾ ഇവനെ രക്ഷിക്കട്ടെ. താൻ ദൈവപുത്രനാണെന്നല്ലേ ഇവൻ പറഞ്ഞിരുന്നത്?

പ്രസം. പടയാളികളും ഈശോയെ പരിഹസിച്ചിരുന്നു. ചുറുക്കാ കൊടുക്കാൻ അടുത്തുചെന്നപ്പോൾ അവർ ഇപ്രകാരം പറഞ്ഞു:

സമു. നീ യുദന്മാരുടെ രാജാവാനെങ്കിൽ നിന്നെത്തന്നെ രക്ഷിക്കുക.

പ്രസം. ഈശോയോടുകൂടെ കുരിശിൽ തറയ്ക്കപ്പെട്ടിരുന്ന കള്ളന്മാർപോലും അവിടത്തെ നിന്ദിക്കുകയാണു ചെയ്തത്. അവരിൽ ഒരുവൻ പുച്ഛഭാവത്തിൽ അവിടത്തോട് ഇങ്ങനെ പറഞ്ഞു:

മറു. നീ മിശിഹായാനെങ്കിൽ നിന്നെത്തന്നെയും ഞങ്ങളെയും രക്ഷിക്കുക.

പ്രസം. അതുകേട്ട മറ്റവൻ അവനെ ശകാരിച്ചു:

മറു. നിനക്കു ദൈവത്തെപ്പോലും ഭയമില്ലേ? നിനക്കും ആ മനുഷ്യനും ഒരേ ശിക്ഷയല്ലേ ലഭിച്ചിരിക്കുന്നത്? നമ്മുടെ കാര്യം പറഞ്ഞാൽ നാം അതിന് അർഹരാണ്. എന്നാൽ, അദ്ദേഹം ഒരു കുറ്റവും ചെയ്തിട്ടില്ല.

പ്രസം. അനന്തരം അവൻ അവിടത്തോട് ഇങ്ങനെ അപേക്ഷിച്ചു:

മറു. ഈശോയേ, അങ്ങയുടെ രാജ്യത്തിൽ വരുമ്പോൾ എന്നെക്കൂടെ ഓർക്കണമേ.

പ്രസം. ഈശോ അവനോട് അരുൾച്ചെയ്തു:

ഈശോ: നീ ഇന്ന് എന്നോടുകൂടെ പറുദീസായിലായിരിക്കുമെന്നു നിന്നോടു ഞാൻ വാഗ്ദാനം ചെയ്യുന്നു.

പ്രസം. ഈശോയുടെ കുരിശിനടുത്ത് അവിടത്തെ അമ്മയും, അമ്മയുടെ സഹോദരിയും, ക്ലൈയോപ്പാസിന്റെ ഭാര്യയായ മറിയവും, മഗ്ദലേനമറിയവും നിന്നിരുന്നു. അമ്മയും താൻ സ്നേഹിച്ചിരുന്ന ശിഷ്യനും സമീപത്തു നില്ക്കുന്നതു കണ്ടപ്പോൾ ഈശോ അമ്മയോട് അരുൾച്ചെയ്തു:

ഈശോ: സ്ത്രീയേ, ഇതാ നിന്റെ മകൻ.

പ്രസം. അനന്തരം അവിടന്ന് ആ ശിഷ്യനോട് അരുൾച്ചെയ്തു:

ഈശോ: ഇതാ, നിന്റെ അമ്മ.

പ്രസം. ഉടൻതന്നെ ആ ശിഷ്യൻ അവളെ സ്വീകരിച്ചു.

സമയം ആറുമണിയായി. പെട്ടെന്നു സൂര്യൻ ഇരുണ്ടുപോയി. ഒൻപതുമണിവരെ നാടുമുഴുവൻ അന്ധകാരമായിരുന്നു. ഏകദേശം ഒൻപതുമണിയായപ്പോൾ ഈശോ ഉച്ചത്തിൽ നിലവിളിച്ചു:

ഇശോ: ‘ഏൽ, ഏൽ, ല്മാ ശബ്ക്ത്താനി’; എന്റെ ദൈവമേ, എന്റെ ദൈവമേ, എന്തുകൊണ്ടാണ് അങ്ങ് എന്നെ ഉപേക്ഷിച്ചത്?

പ്രസം. അടുത്തുനിന്നിരുന്നവർ അതുകേട്ട് ഇങ്ങനെ പറഞ്ഞു:

മറു. ഇതാ, അവൻ ഏലിയായെ വിളിക്കുന്നു.

പ്രസം. അനന്തരം, സമസ്തവും നിറവേറിക്കഴിഞ്ഞുവെന്നു ഗ്രഹിച്ച് വിശുദ്ധ ലിഖിതത്തിന്റെ പൂർത്തീകരണത്തിനായി ഇശോ ഇപ്രകാരം അരുൾച്ചെയ്തു:

ഇശോ: എനിക്കു ദാഹിക്കുന്നു.

പ്രസം. ചുറുക്കാ നിറച്ച ഒരു പാത്രം അവിടെയുണ്ടായിരുന്നു. ഉടനെ ഒരാൾ ഓടിച്ചെന്നു നീർപ്പത്തിയെടുത്തു ചുറുക്കായിൽ മുക്കി ഒരു ഞാങ്കണമേൽ വച്ചുകെട്ടി അവിടത്തെ അധരത്തോട് അടുപ്പിച്ചു. അതുകണ്ട് മറ്റുള്ളവർ പറഞ്ഞു:

സമു. നില്കു; ഏലിയാ അവനെ രക്ഷിക്കാൻ വരുമോ എന്നു കാണട്ടെ.

പ്രസം. ഇശോ ചുറുക്കാ രുചിച്ചശേഷം ഇങ്ങനെ അരുൾച്ചെയ്തു:

ഇശോ: എല്ലാം പൂർത്തിയായിരിക്കുന്നു.

പ്രസം. അവിടന്നു വീണ്ടും ഉറക്കെ നിലവിളിച്ചു പറഞ്ഞു:

ഇശോ: പിതാവേ, അങ്ങയുടെ കരങ്ങളിൽ എന്റെ ആത്മാവിനെ ഞാൻ സമർപ്പിക്കുന്നു.

സ്വരമുയർത്തി വായിക്കുന്നു.

പ്രസം. അനന്തരം, അവിടന്നു തലചായിച്ച് ആത്മാവിനെ സമർപ്പിക്കുകയും ചെയ്തു.

സുവിശേഷവായന / പിഡാനുഭവചരിത്രവായനയ്ക്കുശേഷം മരമണിഅടിക്കുന്നു. എല്ലാവരും മുട്ടുകുത്തിയാരാധിച്ചു താഴെക്കാണുന്ന ഗീതം മൂന്നു പ്രാവശ്യം പാടുന്നു. കാർമിക്ൻ അതിനുശേഷം സ്ലീവായെ / ക്രൂശിതരുപത്തെ ധൂപിക്കുന്നു.

ഗാനം

കുരിശിനാലേ ലോകമൊന്നായ്
വീണ്ടെടുത്തവനേ,
താണു ഞങ്ങൾ വണങ്ങുന്നു
ദിവ്യപാദങ്ങൾ. (3)

വചനസന്ദേശം

പ്രഘോഷണപ്രാർത്ഥനകൾ (കാരോസുസ)

ഒന്നാം കാരോസുസ

(എല്ലാവരും മുട്ടുകുത്തുന്നു)

ശുശ്രൂ. നമുക്കെല്ലാവർക്കും മുട്ടുകുത്തി അനുതാപത്തോടും ശ്രദ്ധയോടും കൂടെ 'മിശിഹായേ, ഞങ്ങളുടെമേൽ കരുണയുണ്ടാകണമേ' എന്നപേക്ഷിക്കാം.

സമു. മിശിഹായേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. അനുതാപത്തിന്റെ വഴിയിലേക്കു പാപികളെ വിളിക്കാൻ വന്ന മിശിഹായേ,

സമു. ഞങ്ങളുടെമേൽ കരുണയുണ്ടാകണമേ.

ശുശ്രൂ. തന്റെ മുറിവുകളാൽ ഞങ്ങളുടെ മുറിവുകൾ സുഖമാക്കുകയും തന്റെ മരണത്താൽ മരണത്തിന്മേൽ വിജയം വരിക്കുകയും ചെയ്ത, ജീവിക്കുന്നവനായ മിശിഹായേ,

സമു. ഞങ്ങളുടെമേൽ കരുണയുണ്ടാകണമേ.

ശുശ്രൂ. പീഡാനുഭവത്തിന്റെയും മരണത്തിന്റെയും വേളയിൽ സൂര്യചന്ദ്രന്മാർ മുഖം മറയ്ക്കുന്നതിനും സൃഷ്ടജാലങ്ങൾ വിലപിക്കുന്നതിനും ഇടയാക്കിയ മിശിഹായേ,

സമു. ഞങ്ങളുടെമേൽ കരുണയുണ്ടാകണമേ.

ശുശ്രൂ. കുരിശുമരണത്താൽ സ്വർഗവാസികളെ സമാശ്വസിപ്പിക്കുകയും തന്നെ ക്രൂശിച്ചവരെപ്പോലും നാശത്തിൽനിന്നു രക്ഷിക്കുകയും ചെയ്ത മിശിഹായേ,

സമു. ഞങ്ങളുടെമേൽ കരുണയുണ്ടാകണമേ.

ശുശ്രൂ. മരണശേഷം പാതാളത്തിലിറങ്ങി, അവിടെയുണ്ടായിരുന്നവർക്കു പ്രത്യാശയുടെ സുവിശേഷം നൽകിയ മിശിഹായേ,

സമു. ഞങ്ങളുടെമേൽ കരുണയുണ്ടാകണമേ.

ശുശ്രൂ. മരണത്താൽ വിശുദ്ധരുടെ കല്ലറകൾ തുറക്കുകയും അവർക്കു പുനർജീവൻ നൽകുകയും, അതുവഴി, തന്നെ ക്രൂശിച്ചവരെ ലജ്ജിതരാക്കുകയും ചെയ്ത മിശിഹായേ,

സമു. ഞങ്ങളുടെമേൽ കരുണയുണ്ടാകണമേ.

ശുശ്രൂ. ഗാഗുൽത്താമലയിലെ തന്റെ സമർപ്പണംവഴി ഞങ്ങളുടെ കടങ്ങൾക്കു പരിഹാരം ചെയ്ത മിശിഹായേ,

സമു. ഞങ്ങളുടെമേൽ കരുണയുണ്ടാകണമേ.

ശുശ്രൂ. കുരിശിലെ സഹനവേളയിൽ മനുഷ്യവംശത്തിന്റെ രക്ഷയ്ക്കും നവീകരണത്തിനുമായി കയ്പുനീരു രുചിച്ച മിശിഹായേ,

സമു. ഞങ്ങളുടെമേൽ കരുണയുണ്ടാകണമേ.

ശുശ്രൂ. തന്റെ ആടുകൾക്കായി സ്വയം ബലിയർപ്പിക്കുകയും രക്തത്താൽ അവരെ വീണ്ടെടുത്ത് ദുഷ്ടരിൽനിന്നു രക്ഷിക്കുകയും ചെയ്ത, നല്ല ഇടയനും കർത്താവുമായ മിശിഹായേ,

സമു. ഞങ്ങളുടെമേൽ കരുണയുണ്ടാകണമേ.

ശുശ്രൂ. ഞങ്ങളുടെ രക്ഷകനായ മിശിഹായേ, നിന്റെ സഭയെ വഞ്ചനയിൽനിന്നു രക്ഷിക്കുകയും നിന്റെ ആരാധകരിൽനിന്ന് പാപങ്ങളുടെയും കടങ്ങളുടെയും ഭാരം നീക്കിക്കളയുകയും വിവിധ സഭാസമൂഹങ്ങളിൽ, നിന്റെ ദാസർക്കു സമാധാനവും സന്തോഷവും നല്കുകയും മനുഷ്യവംശത്തോടു കരുണ കാണിക്കുകയും ചെയ്യണമേ.

സമു. ആമ്മേൻ.

രണ്ടാം കാരോസുസ

ശുശ്രൂ. നമ്മുടെ പ്രാർഥനകളും യാചനകളും കേട്ട്, കരുണാപൂർവ്വം അവയ്ക്ക് ഉത്തരമരുളുന്നതിനായി സകലത്തിന്റെയും നാമനായ ദൈവത്തോടു വിനയപൂർവ്വം നമുക്കു പ്രാർഥിക്കാം.

സമു. ആമ്മേൻ.

ശുശ്രൂ. തന്റെ കൃപാകടാക്ഷത്താൽ പരിശുദ്ധ കത്തോലിക്കാസഭയെ പൂർണ്ണയും സന്തുഷ്ടയുമായി പരിപാലിക്കുന്നതിനുവേണ്ടി സകലത്തിന്റെയും നാമനായ ദൈവത്തോടു നമുക്കു പ്രാർഥിക്കാം.

സമു. ആമ്മേൻ.

ശുശ്രൂ. മേലസ്താഭത്തിന്റെ തണലിൽ തിരുസ്സഭയെ സംരക്ഷിക്കുന്നതിനും വചനത്തിന്റെ പ്രകാശത്താൽ അവളെ തേജോപൂർണ്ണയാക്കുന്നതിനും സകലത്തിന്റെയും നാമനായ ദൈവത്തോടു നമുക്കു പ്രാർഥിക്കാം.

സമു. ആമ്മേൻ.

ശുശ്രൂ. മോശയെപ്പോലെ നയിക്കുന്നതിനും അഹറോനെപ്പോലെ പുരോഹിതശുശ്രൂഷ ചെയ്യുന്നതിനും പത്രോസിനെപ്പോലെ അജപാലനം നിർവഹിക്കുന്നതിനുമായി സഭ മുഴുവന്റെയും തലവനായ ഞങ്ങളുടെ പരിശുദ്ധ പിതാവ് മാർ (പേര്) പാപ്പായ്ക്കും ഞങ്ങളുടെ സഭയുടെ പിതാവും തലവനുമായ മേജർ ആർച്ചുബിഷപ്പ് മാർ (പേര്) മെത്രാപ്പോലീത്തായ്ക്കും ഞങ്ങളുടെ അതിരൂപതാധ്യക്ഷനായ മാർ (പേര്) മെത്രാപ്പോലീത്തായ്ക്കും ഞങ്ങളുടെ പിതാവും രൂപതാധ്യക്ഷനുമായ മാർ (പേര്) മെത്രാനും മറ്റൊരാൾക്കും അവരുടെ സഹപ്രവർത്തകർക്കുംവേണ്ടി സകലത്തിന്റെയും നാമനായ ദൈവത്തോടു നമുക്കു പ്രാർഥിക്കാം.

സമു. ആമ്മേൻ.

ശുശ്രൂ. നമ്മുടെ പിതാക്കന്മാരും ഇടയന്മാരുമായ മെത്രാന്മാർ തങ്ങളുടെ വചനത്താലും പ്രവൃത്തിയാലും അജഗണങ്ങളെ നയിക്കുന്നതിനും അവരെ ശത്രുക്കളിൽനിന്ന് സംരക്ഷിക്കുന്നതിനുംവേണ്ടി സകലത്തിന്റെയും നാമനായ ദൈവത്തോടു നമുക്കു പ്രാർഥിക്കാം.

സമു. ആമ്മേൻ.

ശുശ്രൂ. സഭാശുശ്രൂഷയിലൂടെ ലോകത്തിന്റെ വിശുദ്ധീകരണത്തിനായി നിയോഗിക്കപ്പെട്ടിരിക്കുന്ന വൈദികർ, ദൈവജനത്തെ സത്യത്തിന്റെ മാർഗത്തിലൂടെ നയിച്ച്, അവരെ ലോകത്തിന്റെ പ്രകാശവും ഭൃമിയുടെ ഉച്ഛ്വാസത്തിൽനിന്നും സകലത്തിന്റെയും നാമനായ ദൈവത്തോടു നമുക്കു പ്രാർഥിക്കാം.

സമു. ആമ്മേൻ.

ശുശ്രൂ. സഭയിൽ ശുശ്രൂഷകരായി മുദ്രിതരാക്കപ്പെട്ടിരിക്കുന്ന മ്ശംശാനമാർ, മാലാഖമാരെപ്പോലെ പരിപൂർണതയോടെ മദ്ബഹയിൽ ശുശ്രൂഷിക്കുന്നതിനും, സുവിശേഷചൈതന്യത്താൽ നിറഞ്ഞ് നല്ലവനായ ദൈവത്തിന്റെ തിരുവിഷ്ഠമനുസരിച്ച് തങ്ങളുടെ കടമകൾ നിർവഹിക്കുന്നതിനും സകലത്തിന്റെയും നാമനായ ദൈവത്തോടു നമുക്കു പ്രാർഥിക്കാം.

സമു. ആമ്മേൻ.

ശുശ്രൂ. സഭാശരീരത്തിന്റെ വളർച്ചയ്ക്കായി നിയോഗിക്കപ്പെട്ടിരിക്കുന്ന ഹെവ്പർയാക്നമാരും കാനോയന്മാരും, അറിവിലും സ്നേഹത്തിലും വളർന്ന് തങ്ങളുടെ ശുശ്രൂഷ ഫലപ്രദമായി നിർവഹിക്കാനുള്ള അനുഗ്രഹത്തിനായി സകലത്തിന്റെയും നാമനായ ദൈവത്തോടു നമുക്കു പ്രാർഥിക്കാം.

സമു. ആമ്മേൻ.

ശുശ്രൂ. വിശുദ്ധിയുടെ അടയാളവും ദൈവജനത്തിന്റെ സ്വർഗോന്മുഖമായ തീർത്ഥാടനത്തിനു മാർഗദീപങ്ങളുമായി ഈ ലോകത്തിൽ ജീവിക്കാൻ പ്രത്യേകമായി വിളിക്കപ്പെട്ടിരിക്കുന്ന സമർപ്പിതർ, തങ്ങളുടെ ജീവിതംവഴി ദൈവസ്നേഹത്തിന്റെ സാക്ഷികളായി വ്യാപരിക്കാൻ അനുഗ്രഹിക്കണമെന്നു സകലത്തിന്റെയും നാമനായ ദൈവത്തോടു നമുക്കു പ്രാർഥിക്കാം.

സമു. ആമ്മേൻ.

ശുശ്രൂ. തിരുക്കുടുംബത്തിന്റെ മാതൃകയിൽ അല്മായർ വിശുദ്ധ ജീവിതം നയിച്ച്, സഭാമാതാവിന്റെ നല്ല മക്കളായി വളരാനും, കുടുംബം സമാധാനത്തിന്റെയും സന്തോഷത്തിന്റെയും ഉറവിടമായിത്തീരാനും, കുടുംബങ്ങളിൽനിന്ന് തീക്ഷ്ണതയുള്ള ധാരാളം പ്രേഷിതരുണ്ടാകാനും സകലത്തിന്റെയും നാമനായ ദൈവത്തോടു നമുക്കു പ്രാർഥിക്കാം.

സമു. ആമ്മേൻ.

ശുശ്രൂ. ദൈവപുത്രനായ മിശിഹായുടെ മാതാവും ഭാഗ്യവതിയും നിത്യകന്യകയുമായ പരിശുദ്ധ മറിയത്തിൽ ആവസിച്ച അത്യുന്നതന്റെ ശക്തി നമ്മെയും പവിത്രീകരിക്കുന്നതിനും, വിശുദ്ധർക്കുള്ള സമ്മാനത്തിന് നാമും അർഹരായിത്തീരുന്നതിനുമായി സകലത്തിന്റെയും നാമനായ ദൈവത്തോടു നമുക്കു പ്രാർഥിക്കാം.

സമു. ആമ്മേൻ.

ശുശ്രൂ. വിശുദ്ധരും പ്രവാചകരും ശ്ലീഹന്മാരും രക്തസാക്ഷികളും വന്ദകരുമായ എല്ലാവരുടെയും മാധ്യസ്ഥ്യം നമുക്കുണ്ടാകുന്നതിനും അവരോടൊത്തു സ്വർഗരാജ്യത്തിൽ നാമും മഹത്വപ്പെടുന്നതിനുമായി സകലത്തിന്റെയും നാമനായ ദൈവത്തോടു നമുക്കു പ്രാർഥിക്കാം.

സമു. ആമ്മേൻ.

ശുശ്രൂ. നമ്മുടെ പരിശുദ്ധ സഭാപിതാക്കന്മാരെയും സത്യപ്രബോധകരായ മല്പാന്മാരെയും പുരോഹിതന്മാരെയും നമ്മുടെ സമൂഹത്തിലുള്ള വിശുദ്ധരായ എല്ലാവരെയും ദൈവസന്നിധിയിൽ അനുസ്മരിച്ച്, അവർ സാക്ഷ്യം വഹിക്കുന്ന സത്യവിശ്വാസലോകത്തിൽ നിലനില്ക്കുന്നതിന്, സകലത്തിന്റെയും നാമനായ ദൈവത്തോടു നമുക്കു പ്രാർഥിക്കാം.

സമു. ആമ്മേൻ.

ശുശ്രൂ. ഈ ലോകത്തിലെ വിധിയാളന്മാർ സത്യം തിരിച്ചറിയുന്നതിനും പ്രലോനേങ്ങൾക്കു വഴിപ്പെടാതെയും മുഖം നോക്കാതെയും നീതി നടത്തുന്നതിനും സകലത്തിന്റെയും നാമനായ ദൈവത്തോടു നമുക്കു പ്രാർഥിക്കാം.

സമു. ആമ്മേൻ.

ശുശ്രൂ. ധനികർ സമ്പത്തിലാശ്രയിക്കാതെ ദൈവത്തിലാശ്രയിച്ചുകൊണ്ട്, തങ്ങളെ രേമേല്പിച്ചിരിക്കുന്ന സമ്പത്ത് ദരിദ്രരുമായി പങ്കുവെച്ചു ജീവിക്കുന്നതിനുള്ള സമ്പന്നസ്സ് അവർക്കു നല്കണമെന്ന് സകലത്തിന്റെയും നാമനായ ദൈവത്തോടു നമുക്കു പ്രാർഥിക്കാം.

സമു. ആമ്മേൻ.

ശുശ്രൂ. വിശക്കുന്നവർക്ക് ഭക്ഷണവും പീഡിതർക്ക് ആശ്വാസവും രോഗികൾക്ക് സൗഖ്യവും നിരാലംബർക്ക് ആശ്രയവും ലഭിക്കുന്നതിന് സകലത്തിന്റെയും നാമനായ ദൈവത്തോടു നമുക്കു പ്രാർഥിക്കാം.

സമു. ആമ്മേൻ.

ശുശ്രൂ. ബന്ധിതർ മോചനം പ്രാപിച്ച് ദൈവമക്കളുടെ സ്വാതന്ത്ര്യത്തിൽ വ്യാപരിക്കുന്നതിനുവേണ്ടി സകലത്തിന്റെയും നാമനായ ദൈവത്തോടു നമുക്കു പ്രാർഥിക്കാം.

സമു. ആമ്മേൻ.

ശുശ്രൂ. പരിശുദ്ധസഭയുടെ സന്താനങ്ങൾ, പ്രത്യേകിച്ച് നമ്മുടെ ഈ സമൂഹം, ദുഷ്ടദാരുപിയിൽനിന്നു സംരക്ഷിക്കപ്പെടുന്നതിന് സകലത്തിന്റെയും നാമനായ ദൈവത്തോടു നമുക്കു പ്രാർഥിക്കാം.

സമു. ആമ്മേൻ.

ശുശ്രൂ. നല്ല കാലാവസ്ഥ നിലനില്ക്കുന്നതിനും ഉറവകൾ സമൃദ്ധമായി ജലം പുറപ്പെടുവിക്കുന്നതിനും വൃക്ഷങ്ങളും സസ്യങ്ങളും ഫലമൂലാദികൾ ധാരാളമായി നല്കുന്നതിനും സകലത്തിന്റെയും നാമനായ ദൈവത്തോടു നമുക്കു പ്രാർഥിക്കാം.

സമു. ആമ്മേൻ.

ശുശ്രൂ. സകലത്തിന്റെയും നാമനായ പിതാവും, അവിടത്തെ ഏകജാതനായ കർത്താവീശോമിശിഹായും, ജീവിപ്പിക്കുന്ന പരിശുദ്ധാത്മാവുമായ ത്രിത്വൈകദൈവത്തെ നാം ഏറ്റുപറയുകയും ആരാധിക്കുകയും ചെയ്യുക യുക്തമാകുന്നു. നമ്മുടെ രക്ഷ പൂർത്തിയാക്കിയ അവിടന്നു നമ്മെ അനുഗ്രഹിക്കുന്നതിനും അവിടത്തെ രാജ്യത്തിൽ നാം പങ്കുകാരാകുന്നതിനും സകലത്തിന്റെയും നാമനായ ദൈവത്തോടു നമുക്കു പ്രാർഥിക്കാം.

സമു. ആമ്മേൻ.

ശുശ്രൂ. നമുക്കെല്ലാവർക്കും എഴുന്നേറ്റുനിന്ന് പ്രാർഥിക്കാം.

മൂന്നാം കാരോസുസ

(എല്ലാവരും എഴുന്നേറ്റു നില്ക്കുന്നു)

ശുശ്രൂ. സമാധാനത്തിന്റെയും അനുഗ്രഹത്തിന്റെയും മാലാഖയെ അയയ്ക്കണമെന്ന് വിനയപൂർവ്വം ഞങ്ങൾ യാചിക്കുന്നു.

സമു. കർത്താവേ, അങ്ങയോടു ഞങ്ങൾ യാചിക്കുന്നു.

ശുശ്രൂ. ഞങ്ങളുടെ ആയുസ്സിലെ എല്ലാ ദിവസവും, രാവ്യം പകലും, ഞങ്ങൾക്കു പാപരഹിതമായ ജീവിതവും അങ്ങയുടെ സഭയ്ക്ക് ശാശ്വതമായ സമാധാനവും ഞങ്ങൾ യാചിക്കുന്നു.

സമു. കർത്താവേ, അങ്ങയോടു ഞങ്ങൾ യാചിക്കുന്നു.

ശുശ്രൂ. പരിശുദ്ധാത്മാവിന്റെ നിറവിലൂടെ ലഭിക്കുന്ന പരിപൂർണ്ണ സ്നേഹത്തിന്റെ ഐക്യം ഞങ്ങൾ യാചിക്കുന്നു.

സമു. കർത്താവേ, അങ്ങയോടു ഞങ്ങൾ യാചിക്കുന്നു.

ശുശ്രൂ. പാപമോചനവും, ഞങ്ങളുടെ ജീവിതത്തിന് ആവശ്യമായ ദൈവികദാനങ്ങളും ഞങ്ങൾ യാചിക്കുന്നു.

സമു. കർത്താവേ, അങ്ങയോടു ഞങ്ങൾ യാചിക്കുന്നു.

ശുശ്രൂ. നേതാക്കന്മാർക്ക് വിവേകവും ന്യായാധിപന്മാർക്ക് നീതിബോധവും ഭരണാധിപന്മാർക്ക് ആത്മാർത്ഥതയും ലോകത്തിനു സമാധാനവും ഞങ്ങൾ യാചിക്കുന്നു.

സമു. കർത്താവേ, അങ്ങയോടു ഞങ്ങൾ യാചിക്കുന്നു.

ശുശ്രൂ. അങ്ങയുടെ അനുഗ്രഹവും കൃപയും, എന്നും അങ്ങയുടെ സഭയ്ക്കു നൽകണമെന്നു ഞങ്ങൾ യാചിക്കുന്നു.

സമു. കർത്താവേ, അങ്ങയോടു ഞങ്ങൾ യാചിക്കുന്നു.

ശുശ്രൂ. നമുക്കെല്ലാവർക്കും നമ്മെയും നാമോരോരുത്തരെയും പിതാവിനും പുത്രനും പരിശുദ്ധാത്മാവിനും സമർപ്പിക്കാം.

സമു. ഞങ്ങളുടെ ദൈവമായ കർത്താവേ, അങ്ങേക്കു ഞങ്ങൾ സമർപ്പിക്കുന്നു.

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമ്മി. കർത്താവേ, ബലവാനായ ദൈവമേ, അങ്ങയോടു ഞങ്ങൾ വിനയപൂർവ്വം പ്രാർഥിക്കുന്നു. അങ്ങയുടെ കൃപാവരം ഞങ്ങളിൽ നിറയ്ക്കണമേ. ഞങ്ങളുടെ രക്ഷകനായ ഈശോമിശിഹായുടെ സഹനജീവിതത്തോടു യോജിച്ചുകൊണ്ട് ക്ലേശങ്ങളും പീഡകളും സന്തോഷത്തോടെ സഹിക്കുന്നതിനും അങ്ങയുടെ ബലിജീവിതം തുടരുന്നതിനും ഞങ്ങളെ ശക്തരാക്കണമേ. യഥാർഥമായ പ്രാർഥനാചൈതന്യവും സഹോദരസ്നേഹവും ആത്മപരിത്യാഗവും പുലർത്തിക്കൊണ്ട് ഞങ്ങളുടെ ജീവിതം മുഴുവൻ ഫലദായകമാക്കാൻ ഞങ്ങളെ സഹായിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

സമു. ആമ്മേൻ.

(ദിവ്യകാരുണ്യസീകരണ ശുശ്രൂഷയില്ലായ്മയെങ്കിൽ പേജ് 155 ലെ സ്ലീവ / ക്രൂശിതരൂപ ചുംബനശുശ്രൂഷയുടെ സവിശേഷപ്രഘോഷണം മുതൽ തുടരുന്നു)

ദിവ്യകാരുണ്യസീകരണ ശുശ്രൂഷ

(ഈ ശുശ്രൂഷ ഐച്ഛികമാണ്)

തുടർന്ന്, പരിശുദ്ധകുർബാന സ്ഥാപിച്ചിരിക്കുന്ന അർത്താരയിൽനിന്നും പ്രധാന അർത്താരയിലേക്കു പരിശുദ്ധകുർബാന കാർമിക്ൻ ശുശ്രൂഷികളോടും സഹായികളോടുമൊപ്പം ആഘോഷമായി കൊണ്ടുവരുന്നു. കാർമിക്ൻ താഴെവരുന്ന പ്രാർഥന ഉയർന്നുവരുന്നതിൽ ചൊല്ലിക്കൊണ്ടു തന്റെമേൽ കുരിശടയാളം വരയ്ക്കുന്നു.

കാർമി. നമ്മുടെ കർത്താവീശോമിശിഹായുടെ കൃപയും പിതാവായ ദൈവത്തിന്റെ സ്നേഹവും പരിശുദ്ധാത്മാവിന്റെ സഹവാസവും നാമെല്ലാവരോടുംകൂടെ ഉണ്ടായിരിക്കട്ടെ. ഇപ്പോഴും ✠ എപ്പോഴും എന്നേക്കും.

സമു. ആമ്മേൻ.

ശുശ്രൂ. നമ്മുടെ രക്ഷകന്റെ അമൂല്യമായ ശരീരരക്തങ്ങളുടെ രഹസ്യങ്ങളെ നമുക്കെല്ലാവർക്കും ഭക്ത്യാദരങ്ങളോടെ സമീപിക്കാം.

നിർമ്മലഹൃദയത്തോടും സത്യവിശ്വാസത്തോടുംകൂടെ അവിടത്തെ പീഡാനുവേം സ്മരിക്കുകയും ഉത്ഥാനത്തെപ്പറ്റി ധ്യാനിക്കുകയും ചെയ്യാം. നമുക്കുവേണ്ടി ദൈവത്തിന്റെ പ്രിയപുത്രൻ മർത്യമായ ശരീരവും അമർത്യവും ധൈര്യമുള്ളവുമായ ആത്മാവും സ്വീകരിച്ച് മനുഷ്യനായി. അവിടന്നു തന്റെ ജീവദായകമായ നിയമങ്ങളും വിശുദ്ധമായ കല്പനകളുംവഴി നമ്മെ തെറ്റിൽനിന്ന് അകറ്റി സത്യത്തിന്റെ അറിവിലേക്കു നയിച്ചു. മനുഷ്യ വംശത്തിന്റെ ആദ്യഫലമായ അവിടന്ന് നമുക്കുവേണ്ടിയുള്ള തന്റെ പരിത്രാണപ്രവർത്തനങ്ങളുടെ അന്ത്യത്തിൽ പീഡകൾ സഹിച്ചു കൂരിശിൽ മരിക്കുകയും ഉയിർത്തെഴുന്നേല്ക്കുകയും സ്വർഗത്തിലേക്ക് എഴുന്നള്ളുകയും ചെയ്തു. ഈ കൃപ നാം അനുസ്മരിക്കാൻവേണ്ടി അവിടന്നു വിശുദ്ധ രഹസ്യങ്ങൾ നമുക്കു നല്കി. പൂർണ്ണഹൃദയത്തോടും വിനീതമനസ്സോടുംകൂടെ നമുക്കു നിത്യജീവന്റെ ദാനം സ്വീകരിക്കാം. നിഷ്കളങ്കമായ പ്രാർഥനയോടും അഗാധമായ മനസ്താപത്തോടുംകൂടെ സഭയുടെ ദിവ്യരഹസ്യങ്ങളിൽ പങ്കുകൊള്ളാം.

അനുതാപത്തിൽനിന്നുളവാകുന്ന ശരണത്തോടെ അപരാധങ്ങളിൽനിന്നു പിന്തിരിഞ്ഞും പാപങ്ങളെക്കുറിച്ചു പശ്ചാത്തപിച്ചും സഹോദരരുടെ തെറ്റുകൾ ക്ഷമിച്ചുംകൊണ്ട് നമുക്കു സകലത്തിന്റെയും നാഥനായ ദൈവത്തോടു കൃപയും പാപമോചനവും യാചിക്കുകയും ചെയ്യാം.

ശുശ്രൂഷി ജനങ്ങൾക്കഭിമുഖമായിനിന്ന് ചൊല്ലുന്നു.

സമു. കർത്താവേ, അങ്ങയുടെ ദാസരുടെ പാപങ്ങളും അപരാധങ്ങളും ക്ഷമിക്കണമേ.

ശുശ്രൂ. ഭിന്നതകളും കലഹങ്ങളും വെടിഞ്ഞ് നമ്മുടെ മനസ്സാക്ഷി ശുദ്ധീകരിക്കാം.

സമു. കർത്താവേ, അങ്ങയുടെ ദാസരുടെ പാപങ്ങളും അപരാധങ്ങളും ക്ഷമിക്കണമേ.

ശുശ്രൂ. ശത്രുതയിലും വിദ്വേഷത്തിലുംനിന്ന് നമ്മുടെ ആത്മാക്കളെ വിമുക്തമാക്കാം.

സമു. കർത്താവേ, അങ്ങയുടെ ദാസരുടെ പാപങ്ങളും അപരാധങ്ങളും ക്ഷമിക്കണമേ.

ശുശ്രൂ. വിശുദ്ധ കുർബാന സ്വീകരിക്കുകയും പരിശുദ്ധാത്മാവിനാൽ പവിത്രീകരിക്കപ്പെടുകയും ചെയ്യാം.

സമു. കർത്താവേ, അങ്ങയുടെ ദാസരുടെ പാപങ്ങളും അപരാധങ്ങളും ക്ഷമിക്കണമേ.

ശുശ്രൂ. യോജിപ്പോടും ഐക്യത്തോടുംകൂടെ ദിവ്യരഹസ്യങ്ങളിൽ പങ്കുകൊള്ളാം.

സമു. കർത്താവേ, അങ്ങയുടെ ദാസരുടെ പാപങ്ങളും അപരാധങ്ങളും ക്ഷമിക്കണമേ.

ശുശ്രൂ. കർത്താവേ, ഇവ ഞങ്ങളുടെ ശരീരങ്ങളുടെ ഉയിർപ്പിനും ആത്മാക്കളുടെ രക്ഷയ്ക്കും കാരണമാകട്ടെ.

സമു. നിത്യജീവനും കാരണമാകട്ടെ. എന്നേക്കും, ആമ്മേൻ.

ശുശ്രൂഷി കാരോസ്യസ ചൊല്ലുമ്പോൾ, കാർമിക്ൻ കൈകൾ ഉയർത്തിപ്പിടിച്ചു താഴ്ന്നസ്വരത്തിൽ ചൊല്ലുന്നു.

കാർമി. ഞങ്ങളുടെ പിതാക്കന്മാരുടെ ദൈവമായ കർത്താവേ, അങ്ങു വാഴ്ത്തപ്പെട്ടവനാകുന്നു. അങ്ങയുടെ നാമം എന്നും സ്തുത്യർഹമാകുന്നു. ഞങ്ങളുടെ പാപങ്ങൾക്കനുസരിച്ച് അങ്ങു ഞങ്ങളോടു പ്രവർത്തിച്ചില്ല; പ്രത്യുത, അങ്ങയുടെ ദയാധികൃത്താൽ അന്ധകാരശക്തികളിൽനിന്ന് അങ്ങു ഞങ്ങളെ രക്ഷിച്ചു. അങ്ങയുടെ പ്രിയപുത്രനും ഞങ്ങളുടെ കർത്താവുമായ ഈശോമിശിഹായുടെ രാജ്യത്തിലേക്കു ഞങ്ങളെ ക്ഷണിച്ചു. മിശിഹാവഴി അങ്ങു മരണത്തിന്റെ ശക്തി നശിപ്പിക്കുകയും അക്ഷയമായ ജീവൻ ഞങ്ങൾക്കു നൽകുകയും ചെയ്തു.

കർത്താവായ ദൈവമേ, അങ്ങയുടെ നിർമലവും പരിശുദ്ധവുമായ ബലിപീഠത്തിങ്കൽ നിന്നുകൊണ്ട് ജീവദായകവും പരിശുദ്ധവുമായ കുർബാന അങ്ങേക്കർപ്പിക്കാൻ ഞങ്ങളെ യോഗ്യരാക്കിയല്ലോ. പരിപൂർണ്ണവിശുദ്ധിയോടെ ഈ ദാനം സ്വീകരിക്കാൻ അങ്ങയുടെ കൃപയാൽ ഞങ്ങളെ അർഹരാക്കണമേ. ഇതു ഞങ്ങൾക്കു ശിക്ഷാവിധിക്ക് കാരണമാകാതെ അങ്ങയുടെ കാര്യത്തിനും ഞങ്ങളുടെ പാപങ്ങളുടെ മോചനത്തിനും മരിച്ചവരുടെ ഉയിർപ്പിനും നിത്യജീവിതത്തിനും നിദാനമാകട്ടെ.

ഞങ്ങളെല്ലാവരും അങ്ങയുടെ മഹത്വത്തിനു പൂർണ്ണസാക്ഷികളും അങ്ങയുടെ വാസത്തിനു യോജിച്ച ആലയങ്ങളുമാകട്ടെ. മിശിഹായുടെ ശരീരഭക്തങ്ങളോട് ഐക്യപ്പെടുന്ന ഞങ്ങൾ അവിടത്തെ മഹത്വപൂർണ്ണമായ പ്രത്യാഗമനത്തിൽ സകല വിശുദ്ധരോടുംകൂടെ പ്രശോഭിക്കട്ടെ.

അങ്ങേക്കും അങ്ങയുടെ ഏകജാതനും പരിശുദ്ധാത്മാവിനും സ്തുതിയും ബഹുമാനവും കൃതജ്ഞതയും ആരാധനയും ഉണ്ടായിരിക്കട്ടെ. ഇപ്പോഴും എപ്പോഴും എന്നേക്കും.

ആവശ്യമെങ്കിൽ, വിശുദ്ധ കുർബാന സ്വീകരിക്കുന്നവർക്കുവേണ്ടി കാർമ്മികൻ തിരുവോസ്തികൾ വിഭജിച്ചു തയ്യാറാക്കുന്നു.

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ. കാർമ്മികൻ കുനിഞ്ഞുനിന്ന് താഴ്ന്നസ്വരത്തിൽ ചൊല്ലുന്നു

കാർമ്മി. കർത്താവായ ദൈവമേ, അങ്ങയുടെ ദാസരുടെ പാപങ്ങളും അപരാധങ്ങളും കാര്യം പൂർവ്വം ക്ഷമിക്കണമേ. മഹോന്നതദൈവമായ അങ്ങയെ സ്വർഗരാജ്യത്തിൽ സകല വിശുദ്ധരോടുംകൂടെ സ്മരിക്കാൻ, ഞങ്ങളുടെ അധരങ്ങളെ പവിത്രീകരിക്കുകയും ചെയ്യണമേ.

കാർമ്മികൻ നിവർന്നുനിന്ന് കൈകൾ ഉയർത്തിപ്പിടിച്ചുകൊണ്ട് താഴെവരുന്ന പ്രാർഥന ഉയർന്നസ്വരത്തിൽ ചൊല്ലുന്നു.

കാർമ്മി. കർത്താവേ, ഞങ്ങളുടെ ഇടയിൽ നിന്റെ സമാധാനവും ഹൃദയങ്ങളിൽ ശാന്തിയും പുലർത്തണമേ. ഞങ്ങളുടെ നാവുകൾ നിന്റെ സത്യം പ്രഘോഷിക്കട്ടെ. ഞങ്ങളുടെ വദനങ്ങളെ പുതിയ വീണകളാക്കുകയും ജ്വലിക്കുന്ന അധരങ്ങൾകൊണ്ട് ഞങ്ങൾ സ്തോത്രം ആലപിക്കുകയും ചെയ്യുമ്പോൾ നിന്റെ കുരിശു ഞങ്ങൾക്കു സംരക്ഷണമായി ഭവിക്കട്ടെ. “നിങ്ങൾ പ്രാർഥിക്കുമ്പോൾ ഇപ്രകാരം പ്രാർഥിക്കുവിൻ” എന്ന് ഉപദേശിച്ചുകൊണ്ട് നീ ശിഷ്യന്മാരെ പഠിപ്പിച്ച വിശിഷ്ടമായ പ്രാർഥന നിന്നിൽനിന്നു ലഭിച്ച മനോവിശ്വാസത്തോടെ ആവർത്തിക്കാൻ ഞങ്ങളെ യോഗ്യരാക്കണമേ.

കാർമ്മി. സ്വർഗസ്ഥനായ ഞങ്ങളുടെ പിതാവേ,
(സമൂഹവും ചേർന്ന്)

അങ്ങയുടെ നാമം പുജിതമാകണമേ.
അങ്ങയുടെ രാജ്യം വരണമേ.
അങ്ങയുടെ തീരുമനസ്സ്
സ്വർഗത്തിലെപ്പോലെ ഭൂമിയിലുമാകണമേ.

ഞങ്ങൾക്ക് ആവശ്യമായ ആഹാരം
ഇന്നു ഞങ്ങൾക്കു തരണമേ.
ഞങ്ങളുടെ കടക്കാരോടു ഞങ്ങൾ ക്ഷമിച്ചതുപോലെ
ഞങ്ങളുടെ കടങ്ങളും പാപങ്ങളും
ഞങ്ങളോടും ക്ഷമിക്കണമേ.
ഞങ്ങൾ പ്രലോഭനത്തിൽ വീഴാൻ ഇടയാകരുതേ.
ദുഷ്ടാരൂപിയിൽനിന്നു ഞങ്ങളെ രക്ഷിക്കണമേ.

എന്തുകൊണ്ടെന്നാൽ, രാജ്യവും ശക്തിയും മഹത്വവും
എന്നേക്കും അങ്ങയുടേതാകുന്നു. ആമ്മേൻ.

തുടർന്നു ചൊല്ലുന്നു

കാർമ്മി. കർത്താവേ, ശക്തനായ സർവേശ്വരാ, നല്ലവനായ ദൈവമേ,
കൃപാപൂർണ്ണനായ ഞങ്ങളുടെ പിതാവേ, അങ്ങയുടെ
കാരുണ്യം ഞങ്ങൾ കേണപേക്ഷിക്കുന്നു. ഞങ്ങൾ
പ്രലോഭനത്തിൽ വീഴാൻ ഇടയാകരുതേ. ദുഷ്ടാരൂപിയിൽ
നിന്നും അവന്റെ സൈന്യങ്ങളിൽ നിന്നും ഞങ്ങളെ
രക്ഷിക്കണമേ. എന്തുകൊണ്ടെന്നാൽ, സ്വർഗത്തിലും
ഭൂമിയിലും രാജ്യവും ശക്തിയും പ്രാബല്യവും അധികാരവും
അങ്ങയുടേതാകുന്നു. ഇപ്പോഴും ✠ എപ്പോഴും എന്നേക്കും.

സമു. ആമ്മേൻ.

‘ഇപ്പോഴും’ എന്നു പറയുമ്പോൾ കാർമ്മികൻ തന്റെമേൽത്തന്നെ
കൃതിശക്തനായ വരയ്ക്കുന്നു. അനന്തരം ജനങ്ങൾക്കുനേരേ
തിരിഞ്ഞുനിന്നുകൊണ്ട് ആശീർവദിക്കുന്നു.

കാർമ്മി. സമാധാനം ✠ നിങ്ങളോടുകൂടെ.

സമു. അങ്ങയോടും അങ്ങയുടെ ആത്മാവോടുംകൂടെ.

കാർമ്മികൻ ബലിപിറത്തിനേരേ തിരിയുമ്പോൾ വലത്തുകര
ദിവ്യരഹസ്യങ്ങൾക്കുനേരേ നീട്ടിക്കൊണ്ടു പറയുന്നു.

കാർമ്മി. വിശുദ്ധ കുർബാന വിശുദ്ധ ജനത്തിനുള്ളതാകുന്നു.

സമു. ഏകപിതാവു പരിശുദ്ധനാകുന്നു.
 ഏകപുത്രൻ പരിശുദ്ധനാകുന്നു.
 ഏകറൂഹാ പരിശുദ്ധനാകുന്നു.
 പിതാവിനും പുത്രനും പരിശുദ്ധാത്മാവിനും
 എന്നേക്കും സ്തുതി. ആമ്മേൻ.

ശുശ്രൂഷി മദ്ബഹയിൽ വലത്തുവശത്തു നിന്നുകൊണ്ട് പറയുന്നു.

ശുശ്രൂ. ജീവിക്കുന്ന ദൈവത്തെ നിങ്ങൾ പ്രകീർത്തിക്കുവിൻ.

താഴെവരുന്ന ദിവ്യകാര്യസൂക്തം (ഓനീസാ ദ്വേമ്മ) സമൂഹം ചൊല്ലുന്നു.

സമു. സഭയിൽ അവിടത്തേക്കു സ്തുതിയുണ്ടായിരിക്കട്ടെ.
 എല്ലാ നിമിഷവും എല്ലാ സമയവും അവിടത്തെ കൃപയും
 കാര്യവും നമ്മുടെമേൽ ഉണ്ടായിരിക്കട്ടെ.

കാർമിക്ൻ കുനിഞ്ഞ് ആചാരംചെയ്തു തിരുശരീരം കരങ്ങളിൽ എടുത്തു താഴ്ന്നസ്വരത്തിൽ ചൊല്ലുന്നു.
 (താഴെവരുന്ന മൂന്നു പ്രാർഥനകളിൽ ഒന്നു ചൊല്ലിയാലും മതി).

കാർമി. കർത്താവേ, നിന്റെ തിരുശരീരം എനിക്കു ശിക്ഷാവിധിക്കു
 ഹേതുവാകാതെ കടങ്ങളുടെ പൊറുതിക്കും പാപങ്ങളുടെ
 മോചനത്തിനും കാരണമാകട്ടെ.

കാർമി. മനുഷ്യവാംശത്തിന്റെ പ്രത്യാശയും സകലത്തിന്റെയും
 നാമനുമായ മിശിഹായേ, നിന്റെ ദിവ്യശരീരത്താൽ
 ഞങ്ങളുടെ ശരീരങ്ങളെ പവിത്രീകരിക്കണമേ. നിന്റെ
 അമൂല്യരക്തത്താൽ ഞങ്ങളുടെ കടങ്ങൾ മോചിക്കണമേ.
 നിന്റെ കൃപാതിരേകത്താൽ ഞങ്ങളുടെ മനസ്സാക്ഷിയെ
 നിർമ്മലമാക്കുകയും ചെയ്യണമേ.

കാർമി. കർത്താവായ മിശിഹായേ, ഞാൻ അയോഗ്യനെങ്കിലും നിന്റെ
 അനുഗ്രഹങ്ങളുടെ നിക്ഷേപം ഇതാ, എന്റെ കരങ്ങളിൽ. നിന്റെ
 കാര്യത്താൽ ദാനമായി ഞാൻ സ്വീകരിക്കുന്ന ഭയഭക്തി
 ജനകമായ ഈ രഹസ്യത്തിന്റെ ശക്തിവിശേഷം എനിൽ
 പ്രകടമാക്കണമേ.

കാർമിക്ൻ തിരുശരീരം ഉൾക്കൊള്ളുന്നു. അനന്തരം കുനിഞ്ഞ് ആചാരംചെയ്തശേഷം കാസ കരങ്ങളിൽ എടുത്തുകൊണ്ടു ചൊല്ലുന്നു.

കാർമി. സ്വർഗീയമണവാളാ, നിന്റെ വിരുന്നിനു ക്ഷണിക്കപ്പെട്ടവർക്ക്
 നിന്റെ അമൂല്യരക്തത്തിന്റെ കാസ നീ സജ്ജമാക്കി.

തിരുരക്തം ഉൾക്കൊള്ളുന്നു. തുടർന്നു ചൊല്ലുന്നു.

അതിൽനിന്നു പാനംചെയ്യാൻ പാപിയായ എനെയും അനുവദിച്ചു. നിന്റെ അവർണനീയമായ സ്നേഹത്തിന് എന്നേക്കും സ്തുതി. ആമ്മേൻ.

കാർമിക്ൻ ജനങ്ങളെ ആശീർവദിച്ചുകൊണ്ടു ചൊല്ലുന്നു.

കാർമി. നമ്മെ ജീവിപ്പിക്കുന്ന കർത്താവിശോമാശിഹായുടെ കൃപാവരം അവിടത്തെ കാര്യണുത്താൽ നാമെല്ലാവരിലും ✠ സമ്പൂർണ്ണമാകട്ടെ.

സമു. എപ്പോഴും എന്നേക്കും, ആമ്മേൻ.

താഴെവരുന്ന അനുഗീതം (ഓനീസാ ദ്വാന്തേ) ശുശ്രൂഷി ചൊല്ലുന്നു.

ശുശ്രൂ. സഹോദരരേ, സ്വർഗരാജ്യത്തിലുള്ള വിശ്വാസത്തോടെ ദൈവ പുത്രന്റെ ശരീരം സ്വീകരിക്കാനും അവിടത്തെ രക്തം പാനം ചെയ്യാനും തിരുസഭ നിങ്ങളെ ക്ഷണിക്കുന്നു.

കാസ എടുത്തിരിക്കുന്ന ശുശ്രൂഷിയോടുകൂടെ കാർമിക്ൻ മദ്ബഹയുടെ കവാടത്തിങ്കലോ വചനവേദിയുടെ മുഖിലോ ചെന്നു വിശുദ്ധ കുർബാന നൽകുമ്പോൾ ചൊല്ലുന്നു.

കാർമി. മിശിഹായുടെ ശരീരവും രക്തവും കടങ്ങളുടെ പൊറുതിക്കും നിത്യജീവനും കാരണമാകട്ടെ.

ജനങ്ങൾ വിശുദ്ധ കുർബാന സ്വീകരിച്ചുകഴിയുമ്പോൾ കാസയും പീലാസയും യഥാസ്ഥാനം വയ്ക്കുന്നു. താഴെവരുന്ന മൂന്നു പ്രാർഥനകളിൽ ഒന്നു ചൊല്ലിയാലും മതി.

കാർമി. മനുഷ്യവർഗത്തിന്റെ പ്രത്യാശയായ മിശിഹായേ, ഞങ്ങൾ ഭക്ഷിച്ച തിരുശരീരവും പാനംചെയ്ത തിരുരക്തവും ഞങ്ങൾക്കു ശിക്ഷാവിധിക്കു കാരണമാകാതെ കടങ്ങളുടെ പൊറുതിക്കും പാപങ്ങളുടെ മോചനത്തിനും നിന്റെ സന്നിധിയിൽ സന്തുഷ്ടിക്കും നിദാനമാകട്ടെ. സകലത്തിന്റെയും നാഥാ, എന്നേക്കും. ആമ്മേൻ.

കാർമിക്ൻ വലത്തുവശത്തെ ബേസ്ഗസ്സയിലേക്കു പോകുന്നു. ശുശ്രൂഷി കാസയിൽ വീഞ്ഞും വെള്ളവും ഒഴിച്ചുകൊടുക്കുന്നു. അത്യർക്കൊണ്ടതിനുശേഷം കാർമിക്ൻ ചൊല്ലുന്നു.

കാർമി. മനുഷ്യവർഗത്തിന്റെ പ്രത്യാശയായ മിശിഹായേ, നിന്റെ ശരീരം ദൃശ്യമായി സ്വീകരിച്ച ഞങ്ങളിൽ നിന്റെ ശക്തി ആന്തരികമായി വസിക്കട്ടെ. ഞങ്ങൾ ആനന്ദത്തോടെ നിന്നെ എതിരേൽക്കുകയും നിന്റെ അഭീഷ്ടം നിറവേറ്റുന്ന നീതിമാന്മാരോടൊന്നിച്ച് നിനക്കു സ്തോത്രം ആലപിക്കുകയും ചെയ്യട്ടെ. സകലത്തിന്റെയും നാഥാ, എന്നേക്കും. ആമ്മേൻ.

കാസയും പീലാസയും തുടയ്ക്കുമ്പോൾ

കാർമി. മനുഷ്യവർഗത്തിന്റെ പ്രത്യാശയായ മിശിഹായേ, നിന്റെ ശരീരം ഭക്ഷിക്കുകയും രക്തം പാനംചെയ്യുകയും ചെയ്ത ഞങ്ങളെ നല്ല കള്ളനോടും നിന്റെ അഭീഷ്ടം നിറവേറ്റുന്ന നീതിമാന്മാരോടുമൊരുമിച്ച് പരുദീസയിൽ നിന്നെ സ്തുതിക്കാൻ യോഗ്യരാക്കണമേ. സകലത്തിന്റെയും നാഥാ, എന്നേക്കും. ആമ്മേൻ.

ഈ സമയത്തു സമൂഹം സ്തുതിഗീതം (തെഴ്ബൊഹ്ത്ത) ആലപിക്കുന്നു / ചൊല്ലുന്നു.

സമു. സഹനംവഴിയായ് മരണത്തിന്മേൽ വിജയംനേടിയ മിശിഹാനാഥാ, പരമാരാധ്യൻ രാജമഹേശാ, രക്ഷകനായ് നീ രാജിക്കുന്നു.

ഉന്നതമാകും സ്വർലോകത്തിൽ
നവജീവൻതൻ വാഗ്ദാനങ്ങൾ
കനിവൊടു ഞങ്ങൾക്കേകിയ നാഥാ,
ദൈവപിതാവിൻ സുതനാമീശോ,

കനിവിൻ നാഥാ, ഞങ്ങളിൽനിന്നും
പീഡകളഖിലം നീക്കി നിതാന്തം
ഞങ്ങൾ മേവും ദേശത്തെങ്ങും
കൃപയും ശാന്തിയുമേകീടണമേ.

വിധിദിവസത്തിൽ നിൻ വെളിപാടിൽ
ജീവൻ നിന്നിൽ കണ്ടെത്തട്ടെ
താവകചിത്തം പോലഖിലേശാ
ഞങ്ങൾ നിന്നെ എതിരേല്ക്കട്ടെ.

നാഥാ, മാനവവംശത്തിനായ്
നല്കിയ നിൻ കൃപയോർത്തിവരെന്നും
ഓശാനകളാൽ നിൻ തിരുനാമം
നിതരാം വാഴ്ത്തിപ്പാടീടട്ടെ.

കർത്താവേ, നീ ഞങ്ങൾക്കരുളിയ
കാരുണ്യത്തിൻ ആഴമഗാധം
എന്തെന്നാൽ നിൻ കരുണയുമൻപും
മർത്യർ ഞങ്ങളിൽ ഉദയംചെയ്തു.

ഉന്നതമാം നിൻ കാരൂണ്യത്താൽ
മർത്യകടങ്ങൾ നീയൊഴിവാക്കി
തിരുന്നാമസ്തുതി പാടി നിതാന്തം
നിൻ ദാനത്തിനു നന്ദിയണയ്ക്കാം.

നിന്നുടെ കൃപയാൽ സകലേശാ, നിൻ
ദൈവത്വത്തിൻ സ്തുതി പാടിടാൻ
മർത്യർ ഞങ്ങൾക്കെവിലർക്കും നീ
യോഗ്യതയേകാൻ കനിവാകണമേ.

കർത്താവാം നിൻ മഹിതമഹത്ത്വം
നിതരാമെന്നും വാഴ്ത്തിടാനും
അർഹതയേകു കരുണാമയനേ,
പാടാമെന്നും ആമ്മേനാമ്മേൻ.

(അല്ലെങ്കിൽ)

സമു. ഞങ്ങളുടെ കർത്താവായ ഈശോയേ, പീഡാസഹനംവഴി
മരണത്തെ കീഴടക്കിയ ആരാധ്യനായ രാജാവേ,
സ്വർഗരാജ്യത്തിൽ ഞങ്ങൾക്കു നവജീവൻ വാഗ്ദാനം
ചെയ്ത ദൈവപുത്രാ, എല്ലാ ഉപദ്രവങ്ങളും ഞങ്ങളിൽനിന്ന്
അകറ്റണമേ. ഞങ്ങളുടെ ദേശത്ത് സമാധാനവും
കൃപയും വർദ്ധിപ്പിക്കണമേ.

നീ മഹത്വത്തോടെ പ്രത്യക്ഷപ്പെടുന്ന ദിവസം നിന്റെ
സന്നിധിയിൽ ഞങ്ങൾ ജീവൻ കണ്ടെത്തട്ടെ. നിന്റെ
അഭീഷ്ടമനുസരിച്ച് ഞങ്ങൾ നിന്നെ എതിരേല്ക്കുകയും
ചെയ്യട്ടെ. ഞങ്ങളുടെ വംശത്തിനു നൽകിയ കൃപയെക്കുറിച്ച്
ഓശാനപാടിയ ഞങ്ങൾ നിന്റെ നാമത്തെ സ്തുതിക്കട്ടെ.
എന്തുകൊണ്ടെന്നാൽ, നീ ഞങ്ങളോടു കാണിച്ച കാരൂണ്യം
വലുതാകുന്നു. മർത്യരായ ഞങ്ങളിൽ നിന്റെ സ്നേഹം
ഉദയം ചെയ്തു. നീ ഞങ്ങളുടെ പാപങ്ങൾ കനിവോടെ
ഉന്മൂലനം ചെയ്തു.

നിന്റെ ദാനത്തെക്കുറിച്ചു നിനക്കു സ്തുതി. കനിവോടെ
കടങ്ങൾ പൊറുക്കുന്നവനേ, ഉന്നതങ്ങളിൽനിന്നുള്ള
ഈ ദാനം വാഴ്ത്തപ്പെട്ടതാകട്ടെ. ദൈവമായ നിനക്കു
കൃതജ്ഞതയും ആരാധനയും സമർപ്പിക്കാൻ നിന്റെ
കരുണയാൽ ഞങ്ങളെല്ലാവരും യോഗ്യരാകട്ടെ. നാമനായ
നിന്നെ എല്ലാ സമയവും ഞങ്ങൾ പ്രകീർത്തിക്കുകയും
ചെയ്യട്ടെ. ആമ്മേൻ.

കുർബാന സ്വീകരണത്തിനുശേഷം ആലപിക്കാവുന്ന ഗീതം.

ഗീതം

ദൈവസുനോ, ലോകനാഥാ,
കുരിശിനാൽ മർത്തുനെ വീണ്ടെടുത്തു നീ.
നവ്യരാജ്യം ചേർന്നിടുമ്പോൾ
കനിവിയന്നു ഞങ്ങളേയുമോർത്തിടേണമേ.

ദൈവസുനോ ...

നിൻ പ്രീതിമാത്രം ലക്ഷ്യമാക്കി
നിൻദിവ്യമാർഗം പിന്തുടർന്നിടാൻ
ആശയോടെ, മോദമോടെ
ഞങ്ങൾ നിൻവരങ്ങൾ തേടി വന്നിടുന്നു.

ദൈവസുനോ ...

പാരിലെന്നുമങ്ങേ ശിഷ്യരാകുവാൻ
ദിവ്യഭൃത്യമെന്നും ഭൂവിനേകുവാൻ
ആശയോടെ, മോദമോടെ
ഞങ്ങൾ നിൻവരങ്ങൾ തേടി വന്നിടുന്നു.

ദൈവസുനോ ...

**സ്ത്രീവ / ക്രൂശിതരൂപ ചുംബനശുശ്രൂഷ
സുവിശേഷവായന**

കാർമി. വിശുദ്ധ യോഹന്നാൻ അറിയിച്ച
നമ്മുടെ കർത്താവീശോമിശിഹായുടെ
പരിശുദ്ധ സുവിശേഷം. (19:31 - 42)

സമു. നമ്മുടെ കർത്താവായ മിശിഹായ്ക്കു സ്തുതി.

കാർമി. അത് സാബത്തിനുള്ള ഒരുക്കത്തിന്റെ ദിവസമായിരുന്നു. ആ സാബത്ത് ഒരു വലിയ ദിവസമായിരുന്നു. സാബത്തിൽ ശരീരങ്ങൾ കുരിശിൽ കിടക്കാതിരിക്കാൻവേണ്ടി അവരുടെ കാലുകൾ തകർക്കാനും അവരെ നീക്കംചെയ്യാനും യഹൂദർ പീലാത്തോസിനോട് ആവശ്യപ്പെട്ടു. അതിനാൽ പടയാളികൾ വന്ന് അവനോടുകൂടെ ക്രൂശിക്കപ്പെട്ടിരുന്ന രണ്ടുപേരുടെയും കാലുകൾ തകർത്തു. അവർ ഈശോയെ സമീപിച്ചപ്പോൾ അവൻ മരിച്ചുകഴിഞ്ഞു എന്നു കാണുകയാൽ അവന്റെ കാലുകൾ തകർത്തില്ല. എന്നാൽ, പടയാളികളിൽ ഒരുവൻ അവന്റെ പാർശ്വത്തിൽ കുന്തംകൊണ്ടു കുത്തി. ഉടനെ അതിൽനിന്നു രക്തവും വെള്ളവും പുറപ്പെട്ടു. അതു കണ്ടയാൾതന്നെ സാക്ഷ്യപ്പെടുത്തിയിരിക്കുന്നു. അവന്റെ സാക്ഷ്യം സത്യവുമാണ്. നിങ്ങളും വിശ്വസിക്കേണ്ടതിനു താൻ സത്യമാണു പറയുന്നതെന്ന് അവൻ

അറിയുകയും ചെയ്യുന്നു. ‘അവന്റെ അസ്ഥികളിൽ ഒന്നുപോലും തകർക്കപ്പെടുകയില്ല’ എന്ന തിരുവെഴുത്തു പൂർത്തിയാകാൻ വേണ്ടിയാണ് ഇതു സംഭവിച്ചത്. മറ്റൊരു തിരുവെഴുത്തു പറയുന്നു: ‘തങ്ങൾ കുത്തി മുറിവേല്പിച്ചവനെ അവർ നോക്കിനില്ക്കും.’

യഹൂദരോടുള്ള യേശുവിന്റെ ഇഷ്ടമുള്ള രഹസ്യ ശിഷ്യനായി കഴിഞ്ഞിരുന്ന അരിമത്തിയാക്കാൻ ജോസഫ് ഈശോയുടെ ശരീരം എടുത്തു മാറ്റാൻ പീലാത്തോസിനോട് അനുവാദം ചോദിച്ചു. പീലാത്തോസ് അനുവാദം നല്കി. അവൻ വന്ന് ശരീരം എടുത്തു മാറ്റി. ഈശോയെ ആദ്യം രാത്രിയിൽ ചെന്നുകണ്ട നിക്കോദേമോസും അവിടെയെത്തി. മീറയും ചെന്നിനായകവും ചേർന്ന ഏകദേശം നൂറു റാത്തൽ സുഗന്ധദ്രവ്യവും അവൻ കൊണ്ടുവന്നിട്ടുണ്ടായിരുന്നു. അവർ ഈശോയുടെ ശരീരമെടുത്തു യഹൂദരുടെ ശവസംസ്കാര രീതിയനുസരിച്ചു സുഗന്ധദ്രവ്യങ്ങളോടുകൂടെ കച്ചയിൽ പൊതിഞ്ഞു. അവൻ ക്രൂശിക്കപ്പെട്ട സ്ഥലത്ത് ഒരു തോട്ടം ഉണ്ടായിരുന്നു. ആ തോട്ടത്തിൽ അതുവരെ ആരെയും സംസ്കരിച്ചിട്ടില്ലാത്ത ഒരു പുതിയ കല്ലറയും ഉണ്ടായിരുന്നു. യഹൂദരുടെ ഒരുക്കത്തിന്റെ ദിനമായിരുന്നതിനാലും കല്ലറ സമീപത്തായിരുന്നതിനാലും അവർ ഈശോയെ അവിടെ സംസ്കരിച്ചു.

സമു. നമ്മുടെ കർത്താവായ മിശിഹായ്ക്കു സ്തുതി.

പ്രദക്ഷിണവും സ്ത്രീവ / ക്രൂശിതരൂപ ചുംബനവും

സമൂഹം താഴെക്കാണുന്ന ഗീതം ആലപിക്കുന്നു. സ്ത്രീവ / ക്രൂശിതരൂപം പ്രദക്ഷിണത്തിനായി ഒരുക്കുന്നു. സ്ത്രീവായാണെങ്കിൽ ഊറാറ എടുത്തുമാറ്റുന്നു. സ്ത്രീവ / ക്രൂശിതരൂപം വെള്ളക്കച്ചകൊണ്ടു പൊതിയുന്നെങ്കിൽ ഇപ്പോൾ ചെയ്യുന്നു. തുടർന്ന്, പ്രദക്ഷിണം.

പ്രദക്ഷിണസമയത്ത് സ്ത്രീവ / ക്രൂശിതരൂപം വെള്ളക്കച്ചകൊണ്ട് ആവരണം ചെയ്തോ അല്ലാതെയോ സംവഹിക്കാവുന്നതാണ്. പ്രദക്ഷിണത്തിനുശേഷം സ്ത്രീവ / ക്രൂശിതരൂപം വചനവേദിയിൽ / ബലിപീഠത്തിൽ വയ്ക്കുന്നു. സമാപനപ്രാർത്ഥനകളും സമാപനാശീർവാദവും നടത്തുന്നു. തുടർന്ന് സ്ത്രീവ / ക്രൂശിതരൂപം പ്രത്യേകം തയ്യാറാക്കിയ പീഠത്തിങ്കലേക്ക് ചുംബനത്തിനായി കൊണ്ടുപോകുന്നു.

പ്രദക്ഷിണം ദൈവാലയം ചുറ്റിയോ, പള്ളിമുറ്റത്തുള്ള കുരിശി ചുറ്റിയോ നടത്താവുന്നതാണ്. പ്രദക്ഷിണത്തിൽ ശുശ്രൂഷകരിലൊരാൾ സുവിശേഷ ഗ്രന്ഥവും വഹിച്ച് കത്തിച്ച തിരികളുടെ അകമ്പടിയോടെ മുമ്പിൽ നിന്നുണ്ടു. സ്ത്രീവ / ക്രൂശിതരൂപം വഹിക്കുന്ന കാർമ്മികൻ ധൂപം, കത്തിച്ച തിരികൾ ഇവയുടെ അകമ്പടിയോടെ പ്രദക്ഷിണത്തിന്റെ പിന്നിൽ നടക്കുന്നു.

പ്രദക്ഷിണഗീതങ്ങൾ

ഗീതം 1

‘ഞാനെൻ പിതാവിന്റെ പക്കൽ
പോകുന്നിതാ, യാത്ര ചൊല്വു’
സ്വർലോകനാഥൻ മൊഴിഞ്ഞു
സന്താപമെങ്ങും നിറഞ്ഞു. ഞാനെൻ ...

‘അസ്വസ്ഥരാകേണ്ട നിങ്ങൾ
വിശ്വാസദീപം തെളിപ്പിൻ
ഒട്ടേറെയുണ്ടെൻ പിതാവിൻ
ഗേഹത്തു പൂമന്ദിരങ്ങൾ.’ ഞാനെൻ ...

‘നിങ്ങൾക്കിടം ചെന്നൊരുക്കാൻ
പോകുന്നു ഞാനങ്ങു വിണ്ണിൽ
വീണ്ടും വരും ഞാനൊരിക്കൽ
നിങ്ങളെപ്പുവിണ്ണിലേറ്റാൻ.’ ഞാനെൻ ...

‘ഞാനാണു നിങ്ങൾക്കു മാർഗം
നേരായ കൈവലുമാർഗം
ഞാനാണു നിങ്ങൾക്കു ജീവൻ
ഞാനാണു നിങ്ങൾക്കു സത്യം.’ ഞാനെൻ ...

‘മറ്റുള്ള മാർഗങ്ങളൊന്നും
സ്വർഗത്തു ചെന്നെത്തുകില്ല.
ഞാനാണു നിങ്ങൾക്കു മാർഗം
നേരായ കൈവലുമാർഗം.’ ഞാനെൻ ...

‘കാണില്ലൊരല്പം കഴിഞ്ഞാൽ
കാണില്ല വീണ്ടെന്ന ലോകം
നിങ്ങളോ കണ്ടിടും; നമ്മൾ
ജീവിച്ചിരിക്കുന്നുവല്ലോ.’ ഞാനെൻ ...

‘പെട്ടെന്നനാഥരായ് ഭൂവിൽ
നിങ്ങളെ ഞാൻ കൈവിടില്ല.
വീണ്ടും വരുന്നിതാ, വീണ്ടും
നിങ്ങളെക്കാണാൻ വരുന്നു.’ ഞാനെൻ ...

‘നിത്യമെൻ നിർദേശമെല്ലാം
കൃത്യമായ് കാക്കുന്ന മർത്യൻ
സമ്മോദമെന്നിൽ വിതയ്ക്കും
സംപ്രീതിയെന്നിൽ വളർത്തും.’ ഞാനെൻ ...

‘നല്കുന്നു ഞാൻ നവ്യശാന്തി
പാരിൽക്കുരുക്കാത്ത ശാന്തി
നിങ്ങൾക്കു ഞാനേകിടുന്നു
സമ്പൂതമെൻ ദിവ്യശാന്തി.’ ഞാനെൻ ...

‘ഞാനെൻ പിതാവിന്റെ പക്കൽ
പോകുന്നതോർത്തോർത്തു നിങ്ങൾ
കേഴേണ്ട, ചെന്നെൻ പിതാവിൽ
ചേരുന്നതാണെന്റെ മോദം.’

ഞാനെൻ ...

‘എന്നെപ്പിതാവെന്നപോലെ
സ്നേഹിച്ചു നിങ്ങളെ ഞാനും
നിങ്ങളെൻ സൗഭാഗ്യമേറും
സ്നേഹത്തിലെന്നും വസിപ്പിൻ.’

ഞാനെൻ ...

‘നിങ്ങളെ ലോകം വെറുത്താൽ
നിന്ദനം കൊണ്ടേനിറച്ചാൽ
എന്നെയാണാലോകമാദ്യം
നന്നേ വെറുത്തതെന്നോർക്കിൻ’.

ഞാനെൻ ...

‘അഴലേറിയുൾത്തടം നീറും
പ്രലപിച്ചു കണ്ണുകൾ താഴും
ഒരു നാളിലെല്ലാം നിലയ്ക്കും
പരിശോഭ നിങ്ങൾക്കുദിക്കും’

ഞാനെൻ ...

‘താതനെ വിട്ടു ഞാൻ വന്നു.
ലോകത്തിലേക്കു ഞാൻ വന്നു.
പോകുന്നു ഞാനിതാ വീണ്ടും
താതനിൽ ചെന്നങ്ങുചേരാൻ.’

ഞാനെൻ ...

ഗീതം 2 (പ്രവചനഗീതം)

(വിടവാങ്ങുന്നേൻ ...)

ഈശോനാഥൻ ഗാഗുൽത്തായിൽ
കുരിശുമരത്തിൽ മൃത്യു വരിച്ചു
സൃഷ്ടികളഖിലം ശോകമിയന്നു
ഭൂതലമഖിലം ഞെട്ടിവിറച്ചു.

അഖിലജനത്തിൻ രക്ഷകനായി
അവനിയിലെത്തി ദൈവികസുന്ദര;
അതിനിഷ്കരുണം ആണികളാൽ തൻ
പാണികളവരാ ക്രൂശിൽ ചേർത്തു.

തിരുവസ്ത്രങ്ങൾ ഭാഗംവച്ചു
മേലങ്കിക്കായ് ചിട്ടിയുമിട്ടു
നായ്ക്കൾപോലെ ചുറ്റിവളഞ്ഞു
സിംഹമതെന്നാൽ ശാന്തതയാർന്നു.

വാനവഗണവും മാനവകുലവും
ദുഃഖിതരായീ വേദനപുണ്ടു,
മാമലനിരകൾ വിറകൊള്ളുന്നു
പാറകൾ പൊട്ടിപ്പിളുകയായീ.

കല്ലറവിട്ടാ മൃതരെഴുന്നേറ്റു
ക്രൂശിതനനിശം സ്തുതികൾ പാടി
വാനും ധരയും തിരുമൊഴിയാലേ
തീർത്തവനെന്നും കീർത്തനമോതി.

ഉണരുകവേഗം ആദാമേ, നീ
സുതനുടെ സഹനം ദർശിച്ചാലും.
ശത്രുഗണങ്ങൾ പാപികണക്കെ
പീഡിപ്പിക്കും സുതനെ കാണു.

സോദരനാലേ മൃത്യു വരിച്ചേൻ
ആബേലേ, നീ ഉണരുക വേഗം.
ദൈവികമേഷം മിശിഹായിവിടെ
സ്വന്തജനത്താൽ മൃതനായ്ത്തീർന്നു.

നീതിയെഴുന്നോൻ നോഹേ, ഉണരൂ
ദൈവപിതാവിൻ സുതനെ കാണു.
വേദനയാലെ കുരിശുമരത്തിൽ
മൃത്യുവരിക്കും സുതനെ കാണു.

താതനെ മഹിയിൽ മാനിച്ചവരാം
ശേമേ, യാഹേത്ത് ഉണരുക കാണു.
സൂര്യനിരുണ്ടു തിരുനാഥൻ തൻ
മരണം കാണാനാവാതുകടനെ.

വൈദികശ്രേഷ്ഠൻ മെൽക്കിസദേക്കേ
ഉണരുക, കാണു തിരുസുതനെ നീ
അപ്പം മെഴുതായ് വീഞ്ഞോ നിണമായ്
നല്കും സുതനെ ദർശിക്കുക നീ.

ഉണരുക വേഗം അബ്രാഹാമേ,
ദർശിച്ചാലും ദൈവാത്മജനെ
ദർശനമതിൽ നീ കണ്ടു മൂന്നം
ക്രൂശിതനായീ തിരുസുതനീ നാൾ.

അജരക്തത്താൽ മോചിതനിസഹാക്ക്
ഉണരുക വേഗം കാണുക കുരിശിൽ
ദൈവികകുഞ്ഞാടീശോമിശിഹാ
മോചനമേകീ തിരുരക്തത്താൽ.

അമ്മനുവേലിൻ ശുശ്രൂഷകരായ്
ഗോവണി കയറും ദൂതന്മാരെ,
മരുഭൂവിൽ നീ ദർശിച്ചല്ലോ
യാക്കോബേ, യിന്നുണരുകവേഗം

സോദരരാലേ അവഹേളിതനാം
യൗസേപ്പേ, നീ ഉയരുക വേഗം
സ്വന്തജനത്താൽ അവഹേളിതനാം
രക്ഷകനെ നീ ദർശിച്ചാലും.

അങ്ങതിദ്ദൂരെ രക്ഷകനെ ഞാൻ
കണ്ടെന്നൊരുനാൾ ചൊല്ലിയ യോബേ,
വേഗമെണീറ്റാ കാൽവരിമലയിൽ
രക്ഷകനെ നീ ദർശിച്ചാലും.

ഉന്നത നിവൃന്ദാ മുശേ, നീയും
ഉണരുക നേരിൽ ദർശിച്ചാലും
നിവൃന്ദാർത്ഥൻ കർത്താവാകും
കുരിശിൽ മൃതനാം മിശിഹായെ നീ.

ശ്രേഷ്ഠാചാര്യൻ അഹരോനേ, നീ
എഴുന്നേറ്റുടനെ ദർശിച്ചാലും
നിന്നുടെ വയലിൽ കളയാൽ തീർന്നു
പിൻഗാമികളിനതിദയനീയം.

സുരദീപങ്ങൾ നിശ്ചലമാക്കും
ജോഷ്യായേ, നീ ഉണരു കാണാൻ
സുതനുടെ മരണം കാണുകിലവയോ
ഇരുളല ചാർത്തി, ശോഭ മറച്ചു.

ഒമനമകളെ ബലിയർപ്പിച്ച
ജഹ്തായേ, നീ ഉണരു കാണാൻ
ഗാഗുൽത്തായിൽ സ്വയമൊരു ബലിയായ്
അർപ്പിതനാകും ദൈവാത്മജനെ.

ശ്രേഷ്ഠാചാര്യൻ ശമുവേലേ, നീ
ദർശിച്ചാലും ദൈവാത്മജനെ
നിത്യാചാര്യൻ പാപിസമാനം
ക്രൂശിതനായി ശ്രേഷ്ഠന്മാരാൽ.

കല്ലറവിട്ടിന്നുണരുക ദാവീദ്
നല്ലിടയനെ നീ കീർത്തിച്ചിടിൻ
കിന്നരരാഗം മീട്ടി നിതാന്തം
നാമനു ഗാനം പാടുക മോദാൽ.

വിജ്ഞാനത്തിൻ സാഗരമാകും
ശ്ലേമോൻ രാജാ, എഴുന്നേൽക്കുക നീ
വിജ്ഞാനത്തിൻ ഉറവിടമാകും
നാമനെ മുഡർ നിന്ദിക്കുന്നു.

മൃതരാമിരുവർക്കുയിരേകിയൊരാ
ഏലീഷായേ, ഉണരുക നീയും
മൃതരുടെയിടയിൽ മിശിഹാ വന്നു,
മൃതരെല്ലാരും വേഗമുണർന്നു.

ഉന്നതനാകും ഏശയായേ,
എഴുന്നേറ്റുടനെ ദർശിച്ചാലും
മിശിഹാരാജൻ ബലിയായ് കുരിശിൽ
പാപംപോക്കും കുഞ്ഞാടായി.

ജീവിതസഖിയായ് അഭിസാരികയെ
കൈക്കൊണ്ടവനാം ഹോസിയ നിവ്യാ,
നാഥൻ ദൈവം പരിവർജ്ജിതനായ്
വഞ്ചനയേറും സ്വന്തജനത്താൽ.

ഉണരുക ജോയേൽ, ദർശിച്ചാലും
ഭൃതലമാകെ ഇരുളു നിറഞ്ഞു
കാൽവരിമലയിൽ കുരിശിൽ മിശിഹാ
ചോര ചൊരിഞ്ഞു മൃത്യുവരിച്ചു.

ആമോസേ, നീ ഉണരുക സ്വയമേ
ദൈവാത്മജനെ ദർശിച്ചീടാൻ
പീലാത്തോസിൻ കല്പന വാങ്ങി
ദുഷ്ടജനങ്ങൾ ക്രൂശിച്ചവനെ.

ബലിയൊ നിവ്യാ, ഉണരുക നീയും;
ഗാഗുൽത്തായിൽ കുരിശിൽ കാണു;
നരവംശത്തിൻ രക്ഷയ്ക്കായി
ഈശോനാഥൻ മൃത്യുവരിച്ചു.

യോനാനിവ്യാ എഴുന്നേല്ക്കു നീ
ഉത്ഥാനത്തിൻ സുചനയേകു
മൃതനെപ്പോൽ നീ മൂന്നുദിനങ്ങൾ
മരുവീ മത്സ്യം തന്നുദരത്തിൽ.

മിക്കാ നിവ്യാ, കണ്ടാലും നീ
വേദന പുല്കും മാനവസുതനെ
നേർവഴി കാട്ടാൻ വന്നോരിടയൻ
ശത്രുജനത്താൽ ക്രൂശിതനായി.

നാഹും നിവ്യാ, ഉണരുക വേഗം
ശാന്തിയൊഴുക്കും സുതനെ കാണു
വിനയാമ്പിതനെ ജനതതിയൊന്നായ്
നിന്ദിതനാക്കീ ക്രൂശതിലേറ്റി.

കണ്ടാലും നീ ഹബക്കൂക്ക് നിവ്യാ,
രക്ഷകനീശോ തൻ മരണത്തിൽ
തിരുവേനത്തിൻ വിരി കീറിപ്പോയ്
പാവനറുഹാ പോയി മറഞ്ഞു.

നാമനൊടൊപ്പം വിധി ചെയ്തീടും
പാവനനിവ്യാ, കണ്ടാലും നീ
വിധികർത്താവാം ദൈവാത്മജനെ
വിധി ചെയ്തീടും ഭീകരദൃശ്യം.

സെഹനിയനിവ്യാ കാണുക, കുരിശാൽ
രക്ഷിതമാകും തിരുസ്സഭയെ നീ
ജനതതിയൊന്നായ് ചേരുന്നൂലകിൽ
നാമനെയൊന്നായ് വാഴ്ത്തീടുന്നു.

ദൈവികഗേഹം നിർമ്മിച്ചതിനായ്
യത്നിച്ചവനാം ഹഗ്ഗായ് നിവ്യാ
ദിവ്യകവാടം മൂടും വിരി നീ
കാണുക, രണ്ടായ് കീറിയ കാഴ്ച!

സഖരിയായേ, ദർശിച്ചാലും
നാമനു വിലയായ് നല്കിയ തുക നീ.
മുപ്പതു വെള്ളിക്കൊഴു കൊടുത്താ
കുശവനിലം താൻ വാങ്ങുകയായി.

മാലാക്കിയാ, എഴുന്നേറ്റുടനേ
ലജ്ജിതരാക്കു ദുഷ്ടജനത്തെ;
ദൈവാത്മജനെ കൊലചെയ്തിട്ടും
നിർമലരവരെന്നുദ്ഘോഷിച്ചു.

പൊട്ടക്കിണറിൽ ബന്ധിതനായ
ജരമിയനിവ്യാ, എഴുന്നേറ്റാലും
കല്ലറയതിനെ മണവറയാക്കും
മണവാളനെ നീ ദർശിച്ചാലും.

ബോസേസുതനായ് ബാബേലിൽ നി -
ന്നാഗതനാകും ഏസക്കേലേ,
മേഘത്തേരിൽ കണ്ടൊരു നാമൻ
മൃത്യുവരിപ്പു കുരിശുമരത്തിൽ.

ദൂതൻവഴിയായ് അമ്മനുവേലിൻ
അറിവിലുയർന്ന ദാനിയേൽ നിവ്യാ
കണ്ടാലും നീ ശത്രുഗണത്താൽ
പീഡിതനവനെ ഗാഗുൽത്തായിൽ.

സഖരിയായേ, യോഹന്നാനേ,
കാണുക നിങ്ങൾ കാൽവരിമലയിൽ
യാഗവുമതുപോൽ കാഴ്ചയുമായി
ജീവൻ വെടിയും ദൈവാത്മജനെ.

ഉത്ഥാനത്തിൻ പ്രത്യാശയുമായ്
പുഴിയിൽ മേവും ധന്യന്മാരേ,
കാണുക നിങ്ങൾ ഗാഗുൽത്തായിൽ
മൃത്യുവരിക്കും സർവാധിപനെ.

കല്ലറവിട്ടിങ്ങെത്തുക നിങ്ങൾ
പൂർവന്മാരേ, ദർശിച്ചാലും
ദൃഷ്ടന്മാരെ പാവനരാക്കും
മാനവസുതനെ പാപികൾ മധ്യേ.

ഓറെശ്ശേമിൽ കുഴിമാടത്തിൽ
കഴിയും മൃതരേ, ഉണരുക നിങ്ങൾ
മൃതരുടെയിടയിൽ കബറിടമൊന്നിൽ
ഉയിരിൻ നാമൻ മരുവീടുന്നു.

എഴുന്നേറ്റാലും മൃതരേ, നിങ്ങൾ
സ്വന്തജനത്തിൻ ദൃഷ്ടതയിന്മേൽ
വിധി ചെയ്തീടു, കൊല ചെയ്തല്ലോ
നാമനെയവരാ കുരിശുമരത്തിൽ.

ആദിമുതൽക്കേ മരണംമൂലം
വേർപെട്ടവരേ, ഉണരുക നിങ്ങൾ
പ്രവചനമെല്ലാം നിറവേറുന്നു
ദൈവസുതൻ തൻ തിരുമരണത്തിൽ.

പാപംമൂലം മൃതരായോരേ,
കാണുക നിങ്ങൾ ദൈവാത്മജനെ
തൻമരണത്താൽ മരണത്തെയും
പാപത്തെയും വിജയിച്ചവനെ.

കാണുക മൃതരേ, സുതനുടെ ബലിയിൽ
ഭൃമിപിളർന്നു വിസ്ഫുലിതമാർന്നു
സുതനാമീശോ തൻമരണത്താൽ
മരണത്തിന്മേൽ വിജയംനേടി.

സൂര്യനിരുണ്ടു, ചന്ദ്രൻ മങ്ങി
പാരിടമാകെ കുരിശുൾ തിങ്ങി
ഹൃദയാന്ധതയിൽ കഴിയുന്നവരിൽ
ഫലമേകില്ലീ അടയാളങ്ങൾ.

സ്നേഹാർദ്രതയാൽ കർത്താവേ, നീ
മാനവനായി ധരയിൽ വന്നു
മർത്യഗണത്തിൻ വിധിയേല്ക്കുകിലും
വിജയിച്ചൊടുവിൽ വിധികർത്താവായ്.

മിശിഹാനാമാ, നിൻ തിരുമരണം
പാരിനു ഭാഗ്യം പകരുന്നനിശം
മഹിമയെഴും നിൻ തിരുവൃത്ഥാനം
ഏത്രവിശിഷ്ടം വരസമ്പുഷ്ടം.

കർത്താവേ, നിൻ ദൈവത്വത്തെ
വാഴ്ത്തുന്നവരിൽ കനിയണമെന്നും
നിൻസ്തുതിപാടും ഞങ്ങളിലെന്നും
നിൻ കൃപ സദയം തുകീടണമേ.

രക്ഷകനീശോ മിശിഹാനാമാ
നിന്നെ നമിക്കും തിരുസ്സഭതന്നിൽ
ചൊരിയണമേ നിൻ കരുണാവർഷം
കനിവോടവളെ കാത്തിടണമേ.

ഉത്ഥിതനീശോ മിശിഹാനാമാ,
നിൻ തിരുനാമം വാഴ്ത്തിടുനേൻ
താതന്നുമതുപോൽ റൂഹായ്ക്കും നൽ
സ്തുതിയുയരട്ടെ എന്നെന്നേക്കും.

പ്രദക്ഷിണത്തിനുശേഷം സ്തീവ / ക്രൂശിതരുപം
വചനവേദിയിൽ / അൾത്താരയിൽ വയ്ക്കുന്നു. തുടർന്ന്
സമാപനപ്രാർത്ഥനകളും സമാപനശീർവാദവും വചനവേദിയിൽ
ജനാഭിമുഖമായി നിന്നുകൊണ്ട് നടത്തുന്നു.

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമ്മി. ഞങ്ങളുടെ കർത്താവായ ദൈവമേ, നിന്റെ സമാധാനം
ലോകത്തിന്റെ നാനാഭാഗങ്ങളിലും സ്ഥാപിക്കണമേ. നിന്റെ
കുരിശുവഴി തിരുസ്സഭയെ ശക്തിപ്പെടുത്തുകയും അവളുടെ
സന്താനങ്ങളെ സംരക്ഷിക്കുകയും ചെയ്യണമേ. ഞങ്ങൾ
സഭയിൽ നിന്നു സ്തുതിയും ബഹുമാനവും ആരാധനയും
എപ്പോഴും സമർപ്പിക്കാൻ ഇടയാകട്ടെ. സകലത്തിന്റെയും
നാമാ, എന്നേക്കും.

സമു. ആമ്മേൻ.

പ്രകീർത്തനം

(സമൂഹം രണ്ടുഗണമായി ചൊല്ലുന്നു.)

എന്റെ കൈകളും കാലുകളും അവർ തുളച്ചു;
അസ്ഥികളെല്ലാം എണ്ണാരായി; അവർ എന്നെ തുറിച്ചുനോക്കി.

എന്റെ വസ്ത്രം അവർ ഭാഗിച്ചെടുത്തു;
അങ്കിക്കുവേണ്ടി അവർ നറുക്കിട്ടു.

കർത്താവേ, അങ്ങ് എന്നിൽനിന്ന് അകന്നുപോകരുതേ;
എന്റെ ദൈവമേ, എന്റെ ദൈവമേ,
എന്റെ സഹായത്തിനു വേഗം വരണമേ.

പിതാവിനും പുത്രനും പരിശുദ്ധാത്മാവിനും സ്തുതി;
ആദിമുതൽ എന്നേക്കും, ആമ്മേൻ.

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

സമാപനാശീർവാദം

കാർമി. പിതാവിന്റെ മഹത്ത്വത്തിന്റെ തേജസ്സും അനാദിയിൽ ജനിച്ചവനും സൃഷ്ടികൾക്കും സമയത്തിനും അതീതനും സമയത്തിന്റെ പൂർണതയിൽ മനുഷ്യനായി അവതരിച്ചവനുമായ മിശിഹാ വാഴ്ത്തപ്പെട്ടവനാകട്ടെ. യോഹന്നാൻ മാദാനയിൽനിന്ന് മാമോദീസാ സ്വീകരിച്ചുകൊണ്ട് തന്റെ പരസ്യജീവിതം ആരംഭിച്ചവനും, അദ്ഭുതങ്ങളും അടയാളങ്ങളുംവഴി തന്റെ ദൈവത്വം തെളിയിച്ചവനും, വിജയശ്രീലാളിതനായി ജെറുസലേം പട്ടണത്തിൽ പ്രവേശിച്ചവനും, പീഡകൾ സഹിച്ച് ഇതേ ദിവസം കുരിശിൽ സ്വയം അർപ്പിച്ചവനും, മൂന്നാം ദിവസം ഉയിർത്തെഴുന്നേറ്റ് ഉയിർപ്പിലുള്ള പ്രത്യാശ പ്രദാനം ചെയ്തവനുമായ ഈശോമിശിഹാ, നിങ്ങളെ അനുഗ്രഹിക്കട്ടെ. സകലത്തിന്റെയും നാഥനും എല്ലാറ്റിന്റെയും പരിപാലകനുമായ കർത്താവിൽ നിങ്ങൾ പ്രത്യാശിക്കുകയും ശരണപ്പെടുകയും ചെയ്യുവിൻ. അനുതാപത്തോടെ തിരുമുഖിൽ നില്ക്കുന്ന നിങ്ങളുടെ പാപങ്ങളും അപരാധങ്ങളും ക്ഷമിച്ച് നല്ല കള്ളനോടൊപ്പം സ്വർഗരാജ്യത്തിനു നിങ്ങളെയും മിശിഹാ അർഹരാക്കട്ടെ. കർത്താവിന്റെ കുരിശിന്റെ സജീവമായ അടയാളത്താൽ നിങ്ങളെല്ലാവരും മുദ്രിതരും എല്ലാ വിപത്തുകളിലുംനിന്നു സംരക്ഷിതരുമാകട്ടെ. ഇപ്പോഴും ✠ എപ്പോഴും എന്നേക്കും.

സമു. ആമ്മേൻ.

സ്ത്രീവ / ക്രൂശിതരുപം പ്രത്യേകം തയ്യാറാക്കിയ പീഠത്തിൽ ചുംബനത്തിനായി കൊണ്ടുപോയി വയ്ക്കുന്നു.

സ്ത്രീവാവണക്ക ഗീതം

ഗായക.I നാമനിലെന്നും നമ്മുടെ ഹൃദയം ആനന്ദിച്ചീടും.

സമു. സ്ത്രീവാ നമ്മൾക്കെന്നും നന്മകൾതൻ ഉറവിടമാം രക്ഷിതമായതുവഴിയായ് മർത്യഗണം കർത്താവേ, കുരിശിതു ഞങ്ങൾക്കെന്നും ശക്തിയെഴും കോട്ടയുമാം ദുഷ്ടാത്മാവിനെ ഞങ്ങൾ അതുവഴിയായ് തോല്പിച്ചീടട്ടെ.

ഗായക.II ശരണം ഞങ്ങൾ തേടീടുന്നു തിരുനാമത്തിൽ.

സമു. സ്ത്രീവാ നമ്മൾക്കെന്നും നന്മകൾതൻ ഉറവിടമാം രക്ഷിതമായതുവഴിയായ് മർത്യഗണം കർത്താവേ, കുരിശിതു ഞങ്ങൾക്കെന്നും ശക്തിയെഴും കോട്ടയുമാം ദുഷ്ടാത്മാവിനെ ഞങ്ങൾ അതുവഴിയായ് തോല്പിച്ചീടട്ടെ.

ഗായക.I സർവരുമൊന്നായ് പാടീടട്ടെ ആമ്മേനാമ്മേൻ.

സമു. സ്ത്രീവാ നമ്മൾക്കെന്നും നന്മകൾതൻ ഉറവിടമാം രക്ഷിതമായതുവഴിയായ് മർത്യഗണം കർത്താവേ, കുരിശിതു ഞങ്ങൾക്കെന്നും ശക്തിയെഴും കോട്ടയുമാം ദുഷ്ടാത്മാവിനെ ഞങ്ങൾ അതുവഴിയായ് തോല്പിച്ചീടട്ടെ.

സ്ത്രീവ / ക്രൂശിതരുപ ചുംബനം

തുടർന്ന് പ്രത്യേകം തയ്യാറാക്കിയ പീഠത്തിൽ പ്രതിഷ്ഠിച്ചിരിക്കുന്ന സ്ത്രീവ / ക്രൂശിതരുപം കാർമികനും ശുശ്രൂഷികളും സമൂഹവും ചുംബിക്കുന്നു.

ചുംബനസമയത്ത് താഴെവരുന്ന ഗീതം ആലപിക്കുന്നു. കയ്പുനീർ നല്കുന്ന പതിവുണ്ടെങ്കിൽ ഇപ്പോൾ ചെയ്യുന്നു.

സ്ത്രീവ / ക്രൂശിതരുപ ചുംബനസമയത്ത് പാടാവുന്ന ഗീതം

ഗാഗുൽത്താമലയിൽനിന്നും
വിലാപത്തിൻ മാറ്റൊലി കേൾപ്പൂ
‘ഏവമെന്നെ ക്രൂശിലേറ്റുവാൻ
അപരാധമെന്തു ഞാൻ ചെയ്തു?’

ഗാഗുൽത്താ ...

‘മുന്തിരി ഞാൻ നട്ടു നിങ്ങൾക്കായ്
മുന്തിരിച്ചാരൊരുക്കി വച്ചു
എങ്കിലുമീ കയ്പുനീരല്ലേ
ദാഹശാന്തിക്കെന്നിക്കു നല്കി?’

ഗാഗുൽത്താ ...

‘രാജചെങ്കോലേകിവാഴിപ്പു
നിങ്ങളെ ഞാനെത്ര മാനിച്ചു
എൻ ശിരസ്സിൽ മുൾമുടി ചാർത്തി
നിങ്ങളിന്നെൻ ചെന്നിണം തുകി.’

ഗാഗുൽത്താ ...

‘നിങ്ങളെ ഞാനുയർത്താൻ വന്നു
ക്രൂശിലെന്നെ തറച്ചു നിങ്ങൾ
മോക്ഷവാതിൽ തുറക്കാൻ വന്നു
ശിക്ഷയായെൻ കൈകൾ ബന്ധിച്ചു.’

ഗാഗുൽത്താ ...

കുരിശേ, മനോജ്ഞ വൃക്ഷമേ,
നിൻ സുമങ്ങളെത്ര മോഹനം!
നിൻ ദളങ്ങളാശ വീശുന്നു
നിൻ ഫലങ്ങൾ ജീവനേകുന്നു!

ഗാഗുൽത്താ ...

കുരിശിന്മേലാണി കണ്ടു ഞാൻ
ഭീകരമാം മുളളുകൾ കണ്ടു.
വികാരങ്ങൾ കുന്നുകുടുന്നു,
കണ്ണുനീരിൻ ചാലുവീഴുന്നു.

ഗാഗുൽത്താ ...

മരത്താലെ വന്ന പാപങ്ങൾ
മരത്താലെ മായ്ക്കുവാനായി
മരത്തിന്മേലാർത്തനായ് തൂങ്ങി
മരിക്കുന്നു രക്ഷകൻ ദൈവം.

ഗാഗുൽത്താ ...

വിജയപ്പൊൻകൊടി പാറുന്നു
വിശുദ്ധിതൻ വെണ്മ വീശുന്നു
കുരിശേ, നിൻ ദിവ്യപാദങ്ങൾ
നമിക്കുന്നു സാദരം ഞങ്ങൾ.

ഗാഗുൽത്താ ...

ചുംബനത്തിനുശേഷം സ്ത്രീവ / ക്രൂശിതരുപം
ബലിപീഠത്തിൽ കിടത്തി, ധൂപിക്കുന്നു.

വലിയശനി

പൊതുനിർദ്ദേശങ്ങൾ

1. വലിയശനിയാഴ്ചയിലെ കുർബാന മാമോദീസാക്കൂർബാന എന്നറിയപ്പെടുന്നു. ഇത് രാവിലെയോ വൈകുന്നേരമോ പരികർമ്മം ചെയ്യാവുന്നതാണ്.
2. മാമോദീസാക്കൂർബാനയോടനുബന്ധിച്ച്, സാധിക്കുമെങ്കിൽ മാമോദീസായും നടത്തുക അഭിലഷണീയമാണ്. മാമോദീസാ ഉള്ളപ്പോഴും ഇല്ലാത്തപ്പോഴും വെള്ളം വെഞ്ചരിപ്പും മാമോദീസാ വ്രതനവീകരണവും നടത്തേണ്ടതാണ്.
3. മാമോദീസായുണ്ടെങ്കിൽ അതിനുള്ള സജ്ജീകരണങ്ങൾ ചെയ്തിരിക്കണം.
4. പുതുതായി വെഞ്ചരിച്ച ജലം ജനങ്ങളുടെമേൽ തളിക്കുന്നതിന് കാരാപ്പ് ഒരുക്കിവെച്ചിരിക്കണം.
5. മാമോദീസാവ്രതങ്ങൾ നവീകരിക്കുന്ന സമയത്ത് എല്ലാവരും കത്തിച്ച തിരികൾ കൈകളിൽ വഹിക്കുന്നത് അഭികാമ്യമാണ്.
6. ഏറ്റവും ആഘോഷപൂർവകമായി ഈ കർമ്മം നടത്തുമ്പോൾ ഉപയോഗിക്കാവുന്ന ഭാഗങ്ങൾ ഈ അടയാളംകൊണ്ട് വേർതിരിച്ചിരിക്കുന്നു. ഐച്ഛികമായ ഭാഗങ്ങൾ ഈ അടയാളംകൊണ്ട് വേർതിരിച്ചിരിക്കുന്നു.

വലിയശനി

കർമ്മക്രമം

കാർമ്മികവും ശുശ്രൂഷികളും സഹായികളും ക്രമപ്രകാരമുള്ള തിരുവസ്ത്രങ്ങളിടഞ്ഞ്, കുർബാനക്രമത്തിൽ നിർദ്ദേശിച്ചിരിക്കുന്നതുപോലെ, പ്രദക്ഷിണമായി വചനവേദിയിൽ (ബേമ്മ) വന്നു ജനാഭിമുഖമായി നില്ക്കുന്നു.

മാമോദീസായുണ്ടെങ്കിൽ പ്രധാന കവാടത്തിങ്കൽ വച്ച് ആരാഭിഷേകം. മദ്ബഹഗീതംവരെയുള്ള ഭാഗം മാമോദീസാ ക്രമത്തിലേതുപോലെ നടത്തുന്നു.

കാർമ്മി. അന്നാപ്പെസഹാത്തിരുനാളിൽ കർത്താവരുളിയ കല്പനപോൽ തിരുനാമത്തിൽച്ചേർന്നീടാം ഒരുമയൊടീബലിയർപ്പിക്കാം.

സമു. അനുരഞ്ജിതരായ്ത്തീർന്നീടാം നവമൊരു പീഠമൊരുക്കീടാം ഗുരുവിൻ സ്നേഹമൊടീയാഗം തിരുമുവാകൈയണച്ചീടാം.

കാർമ്മി. അത്യുന്നതമാം സ്വർലോകത്തിൽ സർവേശനു സ്തുതിഗീതം. (3)

സമു. ഭൂമിയിലെന്നും മർത്യനു ശാന്തി പ്രത്യാശയുമെന്നേക്കും. (3)

(അല്ലെങ്കിൽ)

കാർമ്മി. അത്യുന്നതങ്ങളിൽ ദൈവത്തിനു സ്തുതി. (3)

സമു. ആമ്മേൻ. (3)

കാർമ്മി. ഭൂമിയിൽ മനുഷ്യർക്കു സമാധാനവും പ്രത്യാശയും എപ്പോഴും എന്നേക്കും.

സമു. ആമ്മേൻ.

കാർമ്മി. സ്വർഗസ്ഥനായ ഞങ്ങളുടെ പിതാവേ,
 (സമൂഹവും ചേർന്ന്)
 അങ്ങയുടെ നാമം പൂജിതമാകണമേ.
 അങ്ങയുടെ രാജ്യം വരണമേ.
 അങ്ങു പരിശുദ്ധൻ, പരിശുദ്ധൻ, പരിശുദ്ധൻ.
 സ്വർഗസ്ഥനായ ഞങ്ങളുടെ പിതാവേ,
 അങ്ങയുടെ മഹത്വത്താൽ
 സ്വർഗവും ഭൂമിയും നിറഞ്ഞിരിക്കുന്നു.
 മാലാഖമാരും മനുഷ്യരും
 അങ്ങു പരിശുദ്ധൻ, പരിശുദ്ധൻ, പരിശുദ്ധൻ
 എന്ന് ഉദ്ഘോഷിക്കുന്നു.

സ്വർഗസ്ഥനായ ഞങ്ങളുടെ പിതാവേ,
 അങ്ങയുടെ നാമം പൂജിതമാകണമേ.
 അങ്ങയുടെ രാജ്യം വരണമേ.
 അങ്ങയുടെ തിരുമനസ്സു
 സ്വർഗത്തിലെപ്പോലെ ഭൂമിയിലുമകണമേ.

ഞങ്ങൾക്ക് ആവശ്യമായ ആഹാരം
 ഇന്നു ഞങ്ങൾക്കു തരണമേ.
 ഞങ്ങളുടെ കടക്കാരോടു ഞങ്ങൾ ക്ഷമിച്ചതുപോലെ
 ഞങ്ങളുടെ കടങ്ങളും പാപങ്ങളും
 ഞങ്ങളോടും ക്ഷമിക്കണമേ.
 ഞങ്ങൾ പ്രലോനേത്തിൽ വീഴാൻ ഇടയാകരുതേ.
 ദുഷ്ടാരുപിയിൽനിന്നു ഞങ്ങളെ രക്ഷിക്കണമേ.

എന്തുകൊണ്ടെന്നാൽ, രാജ്യവും ശക്തിയും മഹത്വവും
 എന്നേക്കും അങ്ങയുടേതാകുന്നു. ആമ്മേൻ.

കാർമ്മി. പിതാവിനും പുത്രനും പരിശുദ്ധാത്മാവിനും സ്തുതി.

സമു. ആദിമുതൽ എന്നേക്കും, ആമ്മേൻ.

കാർമ്മി. സ്വർഗസ്ഥനായ ഞങ്ങളുടെ പിതാവേ,
 (സമൂഹവും ചേർന്ന്)
 അങ്ങയുടെ നാമം പൂജിതമാകണമേ.
 അങ്ങയുടെ രാജ്യം വരണമേ.
 അങ്ങു പരിശുദ്ധൻ, പരിശുദ്ധൻ, പരിശുദ്ധൻ.

സ്വർഗസ്ഥനായ ഞങ്ങളുടെ പിതാവേ,
 അങ്ങയുടെ മഹത്വത്താൽ
 സ്വർഗവും ഭൂമിയും നിറഞ്ഞിരിക്കുന്നു.

മാലാഖമാരും മനുഷ്യരും അങ്ങു പരിശുദ്ധൻ, പരിശുദ്ധൻ, പരിശുദ്ധൻ എന്ന് ഉദ്ഘോഷിക്കുന്നു.

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമി. അദ്ഭുതകരമായ ഉത്ഥാനത്താൽ ലോകത്തെ ആനന്ദിപ്പിച്ച കർത്താവായ മിശിഹായേ, നിന്നെ ഞങ്ങൾ ആരാധിക്കുന്നു. മാമോദീസായിലൂടെ പുതുജന്മം നൽകുകയും പാപമോചനത്തിലൂടെ ഞങ്ങളെ അനുരഞ്ജിപ്പിക്കുകയും ചെയ്ത നിന്റെ അനന്തമായ സ്നേഹത്തിനു ഞങ്ങൾ നന്ദി പറയുന്നു. വിശ്വാസത്തിലും പ്രത്യാശയിലും സ്നേഹത്തിലും വളരാൻ ഞങ്ങളെ അനുഗ്രഹിക്കണമേ. നിന്റെ മരണത്തിന്റെയും സംസ്കാരത്തിന്റെയും ഉത്ഥാനത്തിന്റെയും ഓർമ്മയാചരിക്കുന്ന ഞങ്ങളെ നിന്റെ ഉയിർപ്പിന്റെ മഹത്വത്താൽ ധന്യരാക്കണമേ. സകലത്തിന്റെയും നാഥാ, എന്നേക്കും.

സമു. ആമ്മേൻ.

സകീർത്തനങ്ങൾ (22, 23, 24, 25, 26, 27)

കാർമി. എന്റെ പിതാക്കന്മാർ അങ്ങിൽ ആശ്രയിച്ചു; അവർ അങ്ങിൽ ശരണംവെച്ചു; അപ്പോൾ അങ്ങ് അവരെ രക്ഷിച്ചു.

സമു. (കാനോന) തന്റെ ഭവനത്തിൽ വസിക്കുന്നവരുടെ സാരക്ഷകനായ കർത്താവിൽ നമുക്ക് പ്രത്യാശയർപ്പിക്കാം.

കാർമി. അങ്ങയുടെ പക്കൽ നിലവിളിച്ചതിനാൽ അവർ രക്ഷിക്കപ്പെട്ടു.

സമു. അങ്ങിൽ ആശ്രയിച്ചതിനാൽ അവർ ലജ്ജിതരായില്ല.

കാർമി. കർത്താവ് എന്റെ ഇടയനാകുന്നു; എനിക്ക് ഒന്നിനും കുറവുണ്ടാകുകയില്ല.

സമു. സമൃദ്ധമായ പുൽത്തകിടികളിൽ അവിടന്ന് എന്നിക്കു വിശ്രമമേകുന്നു; പ്രശാന്തമായ ജലാശയത്തിലേക്ക് എന്നെ ആനയിക്കുന്നു.

കാർമി. തിരുനാമത്തെപ്രതി എന്റെ ആത്മാവിനെ നീതിയുടെ മാർഗത്തിലൂടെ അവിടന്നു നയിക്കുന്നു.

സമു. മരണത്തിന്റെ നിഴൽവീണ താഴ്വരയിലൂടെ നടന്നാലും അങ്ങ് എന്നോടുകൂടെയുള്ളതിനാൽ അനർഥമൊന്നും ഞാൻ ഭയപ്പെടില്ല.

കാർമ്മി. ഭൃമിയും അതിലെ സമസ്തവും ലോകവും അതിലെ നിവാസികളും കർത്താവിന്റേതാകുന്നു.

സമു. കർത്താവേ, എന്റെ ആത്മാവിനെ അങ്ങയുടെ സന്നിധിയിലേക്കു ഞാൻ ഉയർത്തുന്നു.

കാർമ്മി. കർത്താവേ, അങ്ങയുടെ മാർഗങ്ങൾ എന്നെ അറിയിക്കണമേ; അങ്ങയുടെ ഊടുവഴികൾ എന്നെ കാണിക്കണമേ.

സമു. അങ്ങാണല്ലോ എന്റെ ദൈവവും രക്ഷകനും; എല്ലാദിവസവും അങ്ങേക്കായി ഞാൻ കാത്തിരിക്കും.

കാർമ്മി. ദൈവത്തെ ഭയപ്പെടുന്നവനാരാണ്? താൻ തിരഞ്ഞെടുത്ത മാർഗം കർത്താവ് അവനെ പഠിപ്പിക്കും.

സമു. കർത്താവിന്റെ ആലയത്തിൽ ഞാൻ സ്തുതിയുടെ ബലികൾ അർപ്പിക്കും; അവിടത്തെ ഞാൻ പാടിപ്പുകഴ്ത്തും.

കാർമ്മി. പിതാവിനും പുത്രനും പരിശുദ്ധാത്മാവിനും സ്തുതി.

സമു. ആദിമുതൽ എന്നേക്കും. ആമ്മേൻ.

കാർമ്മി. (കാനോന) തന്റെ ഭവനത്തിൽ വസിക്കുന്നവരുടെ സംരക്ഷകനായ കർത്താവിൽ നമുക്ക് പ്രത്യാശയർപ്പിക്കാം.

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമ്മി. മഹോന്നതനായ കർത്താവേ, അങ്ങയുടെ ഭയഭക്തി ജനകമായ ന്യായാസനത്തിന്റെയും ഉന്നതമായ ട്രോണോസിന്റെയും അലംകൃതവും സ്തുത്യർഹവുമായ സിംഹാസനത്തിന്റെയും മൂവ്വാകെ അങ്ങയുടെ ശുശ്രൂഷകരായ ക്രോവേമാർ ഇടവിടാതെ സ്തുതിക്കുകയും സ്രാപ്പേമാർ പരിശുദ്ധൻ എന്നു നിരന്തരം ഉദ്ഘോഷിക്കുകയും ചെയ്യുന്നു. അവരോടുചേർന്നു ഞങ്ങളും അങ്ങേക്ക് ഭയഭക്തികളോടെ സ്തുതിയും ബഹുമാനവും കൃതജ്ഞതയും ആരാധനയും സമർപ്പിക്കുന്നു. പിതാവും പുത്രനും പരിശുദ്ധാത്മാവുമായ സർവേശ്വരാ, എന്നേക്കും.

സമു. ആമ്മേൻ.

മദ്ബഹാഗീതം (ഓനീസാ ദ്കങ്കേ)

(പുലരിയിൽ നിദ്രയുണർന്നങ്ങേ ...)

ഗായക.I ജനതകളേ, കർത്താവിനെ സ്തുതിക്കുവിൻ.

കർത്താവാകും മിശിഹായിൽ
മാമോദീസാ കൈക്കൊണ്ടോർ
ജീവജലത്താൽ റൂഹായാൽ,
നിങ്ങൾ ധരിപ്പൂ മിശിഹായെ.

പാപകളങ്കം മുഴുവനുമീ
മാമോദീസാ മായ്ക്കുന്നു.
ദൈവികശുദ്ധിയണിഞ്ഞവരാം
നിങ്ങളിൽ ദൈവം നിവസിപ്പൂ.

നാമനൊടൊപ്പം സ്വർഗത്തിൽ
നിങ്ങളുമൊരുനാൾ ശാശ്വതമാം
സൗഭാഗ്യത്തിൽ നിവസിക്കും
ത്രിത്വസ്തുതികൾ പാടീടും.

ഗായക.II ദൈവത്തിന്റെ ദാസരേ, നിങ്ങൾ ശ്രവിക്കുവിൻ.

കർത്താവാകും മിശിഹായിൽ ...

ഗായക.I പിതാവിനും പുത്രനും പരിശുദ്ധാത്മാവിനും സ്തുതി.

ഏകാത്മാവിൽ പാവനമാം
മാമോദീസാ കൈക്കൊള്ളും
നിങ്ങൾ ധരിപ്പൂ റൂഹായെ
അതുപോൽ മിശിഹാനാമനെയും

കർത്താവിൻ തിരുനാമത്തിൽ
നിങ്ങളെയന്നു വിളിച്ചതിനാൽ
അവനോടൊപ്പം സൗഭാഗ്യം
നുകരും നിങ്ങൾ സ്വർഗത്തിൽ.

കർത്താവീശോമിശിഹായേ,
സ്തീവായാൽ നീ മാനവരെ
രക്ഷിച്ചതിനാൽ നിന്നെയിവർ
നന്ദി പറഞ്ഞു നമിക്കുന്നു.

ഗായക.II ആദിമുതൽ എന്നേക്കും, ആമ്മേൻ.

ഏകാത്മാവിൽ പാവനമാം ...

ശുശ്രൂഷികൾ യുപകലശവും കുന്തുരുകവും കൊണ്ടുവരുന്നു. കാർമികൻ യുപകലശത്തിൽ മൂന്നു പ്രാവശ്യം കുന്തുരുകമിട്ട് താഴെവരുന്ന പ്രാർഥന താഴ്ന്നസ്വരത്തിൽ ചൊല്ലിക്കൊണ്ട് ആശീർവദിക്കുന്നു.

കാർമി. പിതാവും പുത്രനും പരിശുദ്ധാത്മാവുമായ സർവേശ്വരാ, അങ്ങയുടെ ബഹുമാനത്തിനായി ഞങ്ങൾ സമർപ്പിക്കുന്ന ഈ യുപം അങ്ങയുടെ മഹനീയത്രിത്വത്തിന്റെ നാമത്തിൽ ✠ ആശീർവദിക്കപ്പെട്ടെട്ടെ. ഇത് അങ്ങയുടെ പ്രസാദത്തിനും അങ്ങയുടെ അജഗണത്തിന്റെ പാപങ്ങളുടെ മോചനത്തിനും കാരണമാകട്ടെ, എന്നേക്കും.

ശുശ്രൂ. ആമ്മേൻ.

ശുശ്രൂ. സമാധാനം നമ്മോടുകൂടെ.

കാർമി. ഞങ്ങളുടെ കർത്താവായ ദൈവമേ, അങ്ങയുടെ സ്നേഹത്തിന്റെ പരിമളം ഞങ്ങളിൽ വീശുകയും അങ്ങയുടെ സത്യത്തിന്റെ ഉത്താനം ഞങ്ങളുടെ ആത്മാക്കളെ പ്രകാശിപ്പിക്കുകയും ചെയ്യുമ്പോൾ, സ്വർഗത്തിൽനിന്നു പ്രത്യക്ഷനാകുന്ന അങ്ങയുടെ തിരുക്കുമ്പാരനെ സീകരിക്കാൻ ഞങ്ങൾക്ക് ഇടയാകട്ടെ. സകലസൗഭാഗ്യങ്ങളും നന്മകളും നിറഞ്ഞ് മുടിചൂടി നില്ക്കുന്ന സഭയിൽ നിരന്തരം അങ്ങയെ സ്തുതിക്കാനും മഹത്വപ്പെടുത്താനും ഞങ്ങൾ യോഗ്യരാകട്ടെ. എന്തുകൊണ്ടെന്നാൽ, അങ്ങ് എല്ലാറ്റിന്റെയും സ്രഷ്ടാവായാകുന്നു. സകലത്തിന്റെയും നാഥാ, എന്നേക്കും.

സമു. ആമ്മേൻ.

മദ്ബഹയുടെ വിരി നീക്കുന്നു. ശുശ്രൂഷി മദ്ബഹയിൽ പ്രവേശിച്ച് വലത്തുവശത്തുനിന്ന് ആരംഭിച്ച് മദ്ബഹ ധൂപിക്കുന്നു. തുടർന്ന് ദൈവാലയത്തിന്റെ പ്രധാനകവാടം വരെ ധൂപാർപ്പണം നടത്തുന്നത് ഉചിതമാണ്.

ഗായക. സർവാധിപനാം കർത്താവേ,
സമു. നിൻ സ്തുതി ഞങ്ങൾ പാടുന്നു
ഈശോ നാഥാ, വിനയമൊടെ
നിന്നെ നമിച്ചു പുകഴ്ത്തുന്നു.

മർത്യനു നിത്യമഹോന്നതമാം
ഉത്ഥാനം നീയരുളുന്നു
അക്ഷയമവനുടെയാത്മാവി -
ന്നുത്തമരക്ഷയുമേകുന്നു.

വചന സ്വതന്ത്രനായവൻ മരിച്ചവരുടെ ഇടയിൽ.
വേദിയിലുള്ളവർ സർവാധിപനാം ...

ശായക. സമു. പിതാവിനും പുത്രനും പരിശുദ്ധാത്മാവിനും സ്തുതി;
ആദിമുതൽ എന്നേക്കും, ആമ്മേൻ.
സർവാധിപനാം ...

(അല്ലെങ്കിൽ)

ശായക. സമു. സകലത്തിന്റെയും നാഥാ,
നിന്നെ ഞങ്ങൾ സ്തുതിക്കുന്നു;
ഈശോമിശിഹായേ,
നിന്നെ ഞങ്ങൾ പുകഴ്ത്തുന്നു.
എന്തുകൊണ്ടെന്നാൽ,
നീ ഞങ്ങളുടെ ശരീരങ്ങളെ ഉയിർപ്പിക്കുന്നവനും
ആത്മാക്കളെ രക്ഷിക്കുന്നവനുമാകുന്നു.

വചന സ്വതന്ത്രനായവൻ മരിച്ചവരുടെ ഇടയിൽ.
വേദിയിലുള്ളവർ സകലത്തിന്റെയും നാഥാ, ...

ശായക. സമു. പിതാവിനും പുത്രനും പരിശുദ്ധാത്മാവിനും സ്തുതി;
ആദിമുതൽ എന്നേക്കും, ആമ്മേൻ.
സകലത്തിന്റെയും നാഥാ, ...

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമി. എന്റെ കർത്താവേ, നീ സത്യമായും ഞങ്ങളുടെ ശരീരങ്ങളെ
ഉയിർപ്പിക്കുന്നവനും, ആത്മാക്കളെ രക്ഷിക്കുന്നവനും
ജീവനെ നിത്യം പരിപാലിക്കുന്നവനുമാകുന്നു. ഞങ്ങൾ
എപ്പോഴും നിനക്കു സ്തുതിയും കൃതജ്ഞതയും
ആരാധനയും സമർപ്പിക്കാൻ കടപ്പെട്ടവരാകുന്നു.
സകലത്തിന്റെയും നാഥാ, എന്നേക്കും.

സമു. ആമ്മേൻ.

ശുശ്രൂ. ശബ്ദമുയർത്തിപ്പാടിടുവിൻ
സർവരുമൊന്നായ പാടിടുവിൻ
എന്നെന്നും ജീവിക്കും
സർവേശ്വരനെ വാഴ്ത്തിടുവിൻ.

ഗായക. സമു. പരിപാവനനാം സർവേശാ,
 പരിപാവനനാം ബലവാനേ,
 പരിപാവനനാം അമർത്യനേ,
 കാരുണ്യം നീ ചൊരിയണമേ.

വചന വേദിയിലുള്ളവർ പിതാവിനും പുത്രനും പരിശുദ്ധാത്മാവിനും സ്തുതി.
 പരിപാവനനാം സർവേശാ, ...

ഗായക. സമു. ആദിമുതൽ എന്നേക്കും, ആമ്മേൻ.
 പരിപാവനനാം സർവേശാ, ...

(അല്ലെങ്കിൽ)

ശുശ്രൂ. സഹോദരരേ, നിങ്ങൾ സ്വരമുയർത്തി
 ജീവിക്കുന്ന ദൈവത്തെ പ്രകീർത്തിക്കുവിൻ.

ഗായക. സമു. പരിശുദ്ധനായ ദൈവമേ,
 പരിശുദ്ധനായ ബലവാനേ,
 പരിശുദ്ധനായ അമർത്യനേ,
 ഞങ്ങളുടെമേൽ കരുണയുണ്ടാകണമേ.

വചന വേദിയിലുള്ളവർ പിതാവിനും പുത്രനും പരിശുദ്ധാത്മാവിനും സ്തുതി.
 പരിശുദ്ധനായ ദൈവമേ, ...

ഗായക. സമു. ആദിമുതൽ എന്നേക്കും, ആമ്മേൻ.
 പരിശുദ്ധനായ ദൈവമേ, ...

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമ്മി. വിശുദ്ധരിൽ സംപ്രീതനായി വസിക്കുന്ന പരിശുദ്ധനും
 സ്തുത്യർഹനും ബലവാനും അമർത്യനുമായ കർത്താവേ,
 അങ്ങയുടെ സ്വഭാവത്തിനൊത്തവിധം എപ്പോഴും ഞങ്ങളെ
 കടാക്ഷിക്കുകയും അനുഗ്രഹിക്കുകയും ഞങ്ങളോടു
 കരുണ കാണിക്കുകയും ചെയ്യണമേ. പിതാവും പുത്രനും
 പരിശുദ്ധാത്മാവുമായ സർവേശ്വരാ, എന്നേക്കും.

സമു. ആമ്മേൻ.

ഒന്നാം വായന

ഒന്നാം വായനക്കാർക്ക് വലത്തുവശത്തുള്ള പ്രഘോഷണ പീഠത്തിങ്കൽചെന്ന് പഴയനിയമപ്രഘോഷണഗ്രന്ഥം എടുക്കുന്നു. ജനങ്ങൾക്കിടമുഖമായിനിന്നു പറയുന്നു.

ശുശ്രൂ. സഹോദരരേ, നിങ്ങൾ ഇരുന്നു ശ്രദ്ധയോടെ കേൾക്കുവിൻ.

സമൂഹം ഇരിക്കുന്നു.

പുറപ്പാടിന്റെ പുസ്തകത്തിൽനിന്നുള്ള വായന. (17:3 - 7)

കാർമ്മികനുമേൽ തിരിഞ്ഞ്, തലകുനിച്ചു, ആശീർവാദം യാചിക്കുന്നു.

കർത്താവേ, ആശീർവദിക്കണമേ.

താഴെവരുന്ന പ്രാർഥന ചൊല്ലിക്കൊണ്ട് ആശീർവദിക്കുന്നു.

കാർമ്മി. തന്റെ പ്രബോധനത്താൽ നമ്മെ ജ്ഞാനികളാക്കുന്ന സകലത്തിന്റെയും നാമനായ ദൈവം വാഴ്ത്തപ്പെട്ടവനാകട്ടെ. അവിടത്തെ കൃപ നിന്നിലും ✠ നിന്നെ കേൾക്കുന്നവരിലും നിരന്തരം വർഷിക്കപ്പെട്ടെട്ടെ.

(അല്ലെങ്കിൽ)

ദൈവം ✠ അനുഗ്രഹിക്കട്ടെ.

കാർമ്മികനും വചനവേദിയിലുള്ളവരും ഇരിക്കുന്നു. വായനക്കാരൻ ജനങ്ങൾക്കഭിമുഖമായിനിന്നു വായിക്കുന്നു.

ശുശ്രൂ. ദാഹിച്ചുവലഞ്ഞ ജനം മോശയ്ക്കെതിരെ ആവലാതിപ്പെട്ടു ചോദിച്ചു: 'നീ എന്തിനാണു ഞങ്ങളെ ഈജിപ്തിൽ നിന്നു പുറത്തേക്കു കൊണ്ടുവന്നത്? ഞങ്ങളും കുട്ടികളും കന്നുകാലികളും ദാഹിച്ചു ചാകട്ടെ എന്നു കരുതിയാണോ?' മോശ കർത്താവിനോടു നിലവിളിച്ചു പറഞ്ഞു: 'ഈ ജനത്തോടു ഞാൻ എന്താണു ചെയ്യുക? ഏറെത്താമസിയാതെ അവർ എന്നെ കല്ലെറിയും.' കർത്താവു മോശയോട് അരുൾച്ചെയ്തു: 'ഏതാനും ഇസ്രായേൽ ശ്രേഷ്ഠന്മാരുമൊത്ത് നീ ജനത്തിന്റെ മുൻപേ പോകുക. നദിയുടെമേൽ അടിക്കാൻ ഉപയോഗിച്ച വടിയും കൈയിലെടുത്തുകൊള്ളുക. ഇതാ, നിനക്കു മുൻപിൽ ഹോറെബിലെ പാറമേൽ ഞാൻ നില്ക്കും. നീ ആ പാറയിൽ അടിക്കണം. അപ്പോൾ അതിൽനിന്നു ജനത്തിനു കുടിക്കാൻ വെള്ളം പുറപ്പെടും.' ഇസ്രായേൽ ശ്രേഷ്ഠന്മാരുടെ സാന്നിധ്യത്തിൽ മോശ അങ്ങനെ ചെയ്തു. ഇസ്രായേൽക്കാർ അവിടെവെച്ചു കലഹിച്ചതിനാലും 'കർത്താവു ഞങ്ങളുടെ ഇടയിൽ ഉണ്ടോ ഇല്ലയോ' എന്നു ചോദിച്ചുകൊണ്ടു കർത്താവിനെ പരീക്ഷിച്ചതിനാലും മോശ ആ സ്ഥലത്തിനു 'മാസാ' എന്നും 'മെറീബാ' എന്നും പേരിട്ടു.

(അല്ലെങ്കിൽ)

ഉല്പത്തി 22:1 - 19 (അനുബന്ധം പേജ് 279 കാണുക)

(അല്ലെങ്കിൽ)

നിയമാവർത്തനം 34:1 - 9 (അനുബന്ധം പേജ് 280 കാണുക)

രണ്ടാം വായന

ശുശ്രൂ. സഹോദരരേ, നിങ്ങൾ ശ്രദ്ധയോടെ കേൾക്കുവിൻ. യോനായുടെ പുസ്തകത്തിൽനിന്നുള്ള വായന. (2:1 - 10)

കാർമ്മികനുമേ തിരിഞ്ഞ്, തലകുനിച്ചു, ശുശ്രൂഷി ആശീർവാദം യാചിക്കുന്നു.

കർത്താവേ, ആശീർവദിക്കണമേ.

താഴെ വരുന്ന പ്രാർഥന ചൊല്ലിക്കൊണ്ട് ആശീർവദിക്കുന്നു.

കാർമ്മി. തന്റെ പ്രബോധനത്താൽ നമ്മെ ജ്ഞാനികളാക്കുന്ന സകലത്തിന്റെയും നാഥനായ ദൈവം വാഴ്ത്തപ്പെട്ടവനാകട്ടെ. അവിടത്തെ കൃപ നിന്നിലും ✠ നിന്നെ കേൾക്കുന്നവരിലും നിരന്തരം വർഷിക്കപ്പെടട്ടെ.

(അല്ലെങ്കിൽ)

ദൈവം ✠ അനുഗ്രഹിക്കട്ടെ.

വായനക്കാരൻ ജനങ്ങൾക്കഭിമുഖമായിനിന്നു വായിക്കുന്നു.

ശുശ്രൂ. മത്സ്യത്തിന്റെ ഉദരത്തിൽവെച്ചു യോനാ തന്റെ ദൈവമായ കർത്താവിനോടു പ്രാർഥിച്ചു: 'എന്റെ കഷ്ടതയിൽ ഞാൻ കർത്താവിനെ വിളിച്ചുപേക്ഷിച്ചു. അവിടന്ന് എനിക്ക് ഉത്തരമരുളി. പാതാളത്തിന്റെ ഉദരത്തിൽനിന്നു ഞാൻ നിലവിളിച്ചു; അവിടന്ന് എന്റെ നിലവിളി കേട്ടു. അവിടന്ന് എന്നെ ആഴത്തിലേക്ക്, സമുദ്രമധ്യത്തിലേക്കു വലിച്ചെറിഞ്ഞു. പ്രവാഹം എന്നെ വളഞ്ഞു. അങ്ങയുടെ തിരമാലകൾ എന്റെ മുകളിലൂടെ കടന്നുപോയി. അപ്പോൾ, ഞാൻ പറഞ്ഞു: അങ്ങയുടെ സന്നിധിയിൽനിന്നു ഞാൻ നിഷ്കാസിതനായിരിക്കുന്നു. അങ്ങയുടെ വിശുദ്ധ മന്ദിരത്തിലേക്ക്, ഇനി ഞാൻ എങ്ങനെ നോക്കും? സമുദ്രം എന്നെ വലയം ചെയ്തിരിക്കുന്നു. ആഴി എന്നെ ചുറ്റിയിരിക്കുന്നു. പായൽ എന്റെ തല വരിഞ്ഞു മുറുകിയിരിക്കുന്നു. പർവതങ്ങൾ വേരുപാകിയിരിക്കുന്ന സമുദ്രത്തിന്റെ അടിത്തട്ടിലേക്കു ഞാൻ ഇറങ്ങിച്ചെന്നു. അതിന്റെ ഓടാവലുകൾ എന്നെ എന്നേക്കുമായി അടച്ചുപൂട്ടി. എങ്കിലും എന്റെ ദൈവമായ കർത്താവേ, അങ്ങ് എന്റെ ജീവനെ പാതാളത്തിൽനിന്നു പൊക്കിയെടുത്തു. എന്റെ ജീവൻ മരവിച്ചപ്പോൾ, ഞാൻ കർത്താവിനെ ഓർത്തു. എന്റെ പ്രാർഥന അങ്ങയുടെ അടുക്കൽ, അങ്ങയുടെ വിശുദ്ധ മന്ദിരത്തിൽ, എത്തി. വ്യർഥവിഗ്രഹങ്ങളെ

പുജിക്കുന്നവർ തങ്ങളുടെ വിശ്വസ്തത വെടിയുന്നു. എന്നാൽ, ഞാൻ കൃതജ്ഞതാ സ്തോത്രങ്ങളാലാപിച്ച് അങ്ങേക്കു ബലി അർപ്പിക്കും. ഞാൻ എന്റെ നേർച്ചകൾ നിറവേറ്റും. കർത്താവിൽനിന്നാണു രക്ഷ.' കർത്താവു മത്സ്യത്തോടു കല്പിച്ചു. അതു യോനായെ കരയിലേക്കു ഹർദിച്ചിട്ടു.

(അല്ലെങ്കിൽ)

യോന 1:1 - 17 (അനുബന്ധം പേജ് 281 കാണുക)

സമു. ദൈവമായ കർത്താവിനു സ്തുതി.

ശുശ്രൂ. പ്രകീർത്തനം (ശുറായ) ആലപിക്കാനായി നിങ്ങൾ എഴുന്നേല്ക്കുവിൻ.

പ്രകീർത്തനം (ശുറായ)

കാർമി. സർവ്വചരാചരവും ദൈവമഹത്താത്തെ വാഴ്ത്തിപ്പാടുന്നു. ദിവ്യാത്മാവിൻ ഗീതികളാൽ ഹല്ലേലൂയ്യാ ഗീതികളാൽ മാനോദീസാ രഹസ്യത്തിൻ നിർമ്മലമാകുമനുസ്മരണം കൊണ്ടാടാം ഇന്നീ വേദികയിൽ

ശുശ്രൂ.1 തൻമഹിമാവല്ലോ വാനിലുമുഴിയിലും തിങ്ങിവിളങ്ങുന്നു

സമു. ദിവ്യാത്മാവിൻ ഗീതികളാൽ ...

കാർമി. നിത്യപിതാവിനും സുതനും റൂഹായ്ക്കും സ്തുതിയുണ്ടാകട്ടെ.

സമു. ദിവ്യാത്മാവിൻ ഗീതികളാൽ ...

ശുശ്രൂ.1 ആദിയിലെപ്പോലെ ഇപ്പൊഴുമെപ്പോഴും എന്നേക്കും, ആമ്മേൻ.

സമു. ദിവ്യാത്മാവിൻ ഗീതികളാൽ ...

ശുശ്രൂ. ഹല്ലേലൂയ്യാ, ഹല്ലേലൂയ്യാ, ഹല്ലേലൂയ്യാ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമ്മി. ഞങ്ങളുടെ കർത്താവായ ദൈവമേ, അങ്ങയുടെ ജീവദായകവും ദൈവികവുമായ കല്പനകളുടെ മധുരസ്വരം ശ്രവിക്കുന്നതിനും ഗ്രഹിക്കുന്നതിനും ഞങ്ങളുടെ ബുദ്ധിയെ പ്രകാശിപ്പിക്കണമേ. അതുവഴി ആത്മശരീരങ്ങൾ കൂപകരിക്കുന്ന സ്നേഹവും ശരണവും രക്ഷയും ഞങ്ങളിൽ ഫലമണിയുന്നതിനും നിരന്തരം ഞങ്ങൾ അങ്ങയെ സ്തുതിക്കുന്നതിനും അങ്ങയുടെ കാരുണ്യത്താലും അനുഗ്രഹത്താലും ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

സമു. ആമ്മേൻ.

കാർമ്മി. സർവജ്ഞനായ ഭരണകർത്താവും തന്റെ ഭവനത്തിൽ വസിക്കുന്നവരുടെ വിസ്മയനീയനായ പരിപാലകനും സകല നന്മകളുടെയും സൗഭാഗ്യങ്ങളുടെയും ഉറവിടവുമായ ദൈവമേ, അങ്ങയോടു ഞങ്ങൾ അപേക്ഷിക്കുന്നു. അങ്ങയുടെ സ്വഭാവത്തിനൊത്തവിധം എപ്പോഴും ഞങ്ങളെ കടാക്ഷിക്കുകയും അനുഗ്രഹിക്കുകയും ഞങ്ങളോടു കരുണകാണിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ, എന്നേക്കും.

സമു. ആമ്മേൻ.

ലേഖനം

ഒന്നാം ശുശ്രൂഷി ഇടത്തുവശത്തുള്ള പ്രലോഷണപീഠത്തിങ്കൽ ചെന്ന് ലേഖനഗ്രന്ഥം എടുത്തു ജനങ്ങൾക്ക് അഭിമുഖമായി നിന്നു പറയുന്നു.

ശുശ്രൂ. സഹോദരരേ, പൗലോസ് ശ്ലീഹാ റോമായിലെ സഭയ്ക്ക് എഴുതിയ ലേഖനം. (6:3 - 11)

കാർമ്മികനൂനേരേ തിരിഞ്ഞ്, തലകുനിച്ചിട്ട്, ആശീർവാദം യാചിക്കുന്നു.

കർത്താവേ, ആശീർവദിക്കണമേ.

താഴെവരുന്ന പ്രാർഥന ചൊല്ലിക്കൊണ്ട് ആശീർവദിക്കുന്നു.

കാർമ്മി. മിശിഹാ തന്റെ വിശുദ്ധമായ പ്രബോധനത്താൽ നിന്നെ ജ്ഞാനിയാക്കട്ടെ. നിന്റെ അധരങ്ങളിൽ നിന്നു പുറപ്പെടുന്ന പ്രബോധകവചനം ശ്രവിക്കുന്ന ഏവർക്കും അവിടന്നു തന്റെ കൃപാതിരേകത്താൽ നിന്നെ നിർമ്മലദർപ്പണമാക്കുകയും ✕ ചെയ്യട്ടെ.
(അല്ലെങ്കിൽ)

മിശിഹാ ✕ അനുഗ്രഹിക്കട്ടെ.

ശുശ്രൂഷി ജനങ്ങൾക്കഭിമുഖമായിനിന്നു വായിക്കുന്നു.

ശുശ്രൂ. ഇൗശോമിശിഹായോട് ഐക്യപ്പെടാൻ മാമോദീസാ സ്വീകരിച്ച നാമെല്ലാവരും അവന്റെ മരണത്തോട് ഐക്യപ്പെടാനാണു മാമോദീസാ സ്വീകരിച്ചതെന്നു നിങ്ങൾക്കറിഞ്ഞുകൂടെ? അങ്ങനെ, അവന്റെ മരണത്തോടു നമ്മെ ഐക്യപ്പെടുത്തിയ മാമോദീസായാൽ നാം അവനോ

ടൊത്തു സംസ്കരിക്കപ്പെട്ടു. മിശിഹാ മരിച്ചതിനുശേഷം പിതാവിന്റെ മഹത്വത്തിൽ ഉയിർത്തെഴുന്നേറ്റുപോലെ, നാമും പുതിയ ജീവിതം നയിക്കേണ്ടതിനാണ് അവനോടൊത്തു സംസ്കരിക്കപ്പെട്ടത്.

അവന്റെ മരണത്തിനു സഭ്യശമായ ഒരു മരണത്തിൽ നാം അവനോട് ഐക്യപ്പെട്ടവരായെങ്കിൽ, അവന്റെ പുനരുത്ഥാനത്തിനു സഭ്യശമായ ഒരു പുനരുത്ഥാനത്തിലും അവനോട് ഐക്യപ്പെട്ടവരായിരിക്കും. നാം ഇനി പാപത്തിന് അടിമപ്പെടാതിരിക്കത്തക്കവിധം പാപപൂർണ്ണമായ ശരീരത്തെ നശിപ്പിക്കാൻവേണ്ടി നമ്മിലെ പഴയ മനുഷ്യൻ അവനോടുകൂടെ ക്രൂശിക്കപ്പെട്ടിരിക്കുന്നുവെന്നു നമുക്കറിയാമല്ലോ. എന്തെന്നാൽ, മരിച്ചവൻ പാപത്തിൽനിന്നു മോചിതനായിരിക്കുന്നു. നാം മിശിഹായോടുകൂടെ മരിച്ചുവെങ്കിൽ അവനോടുകൂടെ ജീവിക്കും എന്നു നാം വിശ്വസിക്കുന്നു. മരിച്ചവരിൽ നിന്ന് ഉത്ഥാനം ചെയ്ത മിശിഹാ ഇനി ഒരിക്കലും മരിക്കുകയില്ലെന്നു നമുക്കറിയാം. മരണത്തിന് അവന്റെമേൽ ഇനി അധികാരമില്ല. അവൻ മരിച്ചു; പാപത്തെ സംബന്ധിച്ചിടത്തോളം എന്നേക്കുമായി അവൻ മരിച്ചു. അവൻ ജീവിക്കുന്നു; ദൈവത്തിനുവേണ്ടി അവൻ ജീവിക്കുന്നു. അതുപോലെ, നിങ്ങളും പാപത്തെ സംബന്ധിച്ചിടത്തോളം മരിച്ചവരാണെന്നും ഈശോമിശിഹായിൽ ദൈവത്തിനുവേണ്ടി ജീവിക്കുന്നവരാണെന്നും അറിഞ്ഞുകൊള്ളുവിൻ.

(അല്ലെങ്കിൽ)

ഹെബ്രായ 6:1 - 8 (അനുബന്ധം പേജ് 283 കാണുക)

സമു. നമ്മുടെ കർത്താവായ മിശിഹായ്ക്കു സ്തുതി. ശുശ്രൂഷികൾ യുപകലശവും കൂന്തുരുക്കവും കൊണ്ടുവരുന്നു. കാർമ്മികൻ യുപകലശത്തിൽ കൂന്തുരുക്കമിട്ട് താഴെവരുന്ന പ്രാർഥന ചൊല്ലി യുപം ആശീർവദിക്കുന്നു.

കാർമ്മി. എന്റെ കർത്താവേ, പാപിനിയായ മരിയം നിന്റെ ശിരസ്സിൽ സുഗന്ധതൈലം പുശിയപ്പോൾ നിന്നിൽനിന്നു പ്രസരിച്ച ഹൃദ്യമായ പരിമളം ഈ യുപത്തോടുകൂടെ ✠ കലരുമാറാകട്ടെ. നിന്റെ ബഹുമാനത്തിനും ഞങ്ങളുടെ കടങ്ങളുടെയും പാപങ്ങളുടെയും മോചനത്തിനുമായി ഈ യുപം ഞങ്ങൾ സമർപ്പിക്കുന്നു. സകലത്തിന്റെയും നാഥാ, എന്നേക്കും.

ശുശ്രൂ. ആമ്മേൻ.

ശുശ്രൂ. ഹല്ലേലൂയാ. (3)

ഹല്ലേലൂയാഗീതം (സുമാറ)

ഗായക. ഹല്ലേലൂയാ പാടീടുന്നേൻ
സമു. ഹല്ലേലൂയാ, ഹല്ലേലൂയാ.

കർത്താവെന്നോടടുപ്പമേറിയതു:
നീയല്ലോ മമ വത്സലപുത്രൻ.

ഞാനിന്നേകി നിനക്കായ് ജന്മം
ചോദിക്കുക നീ എന്നോടെന്തും.

ധരയുടെയതിരുകൾ നിൻ കീഴാകും
ജനതകളെങ്കിലും നിന്നവകാശം.

താതനുമതുപോൽ സുതനും
പരിശുദ്ധാത്മാവിനും സ്തുതിയുയരട്ടെ.

ആദിമുതൽക്കേയിനും നിത്യവും -
മായി വേിച്ചിടട്ടെ, ആമ്മേൻ.

ഹല്ലേലൂയ്യാ പാടീടുന്നേൻ
ഹല്ലേലൂയ്യാ, ഹല്ലേലൂയ്യാ.

കാർമിക്ൻ താഴ്ന്നസ്വരത്തിൽ ചൊല്ലുന്നു.

കാർമി. പിതാവിന്റെ മഹത്വത്തിന്റെ തേജസ്സും അവിടത്തെ പ്രതിരൂപ
വുമായ മിശിഹായേ, മനുഷ്യശരീരത്തോടെ പ്രത്യക്ഷ
പ്പെടുകയും ഞങ്ങളുടെ ഇരുളടഞ്ഞ ബുദ്ധിയെ സുവിശേഷ
വെളിച്ചത്താൽ പ്രകാശിപ്പിക്കുകയും ചെയ്ത നിനക്കു
ഞങ്ങൾ എപ്പോഴും ആരാധനയും സ്തുതിയും
കൃതജ്ഞതയും സമർപ്പിക്കുന്നു. സകലത്തിന്റെയും
നാഥാ, എന്നേക്കും, ആമ്മേൻ.

തിരികാലുകൾ, ധൂപകലശം, സ്തീവ എന്നിവ വഹിക്കുന്നവരോടുകൂടെ
കാർമിക്ൻ ബലിപീഠത്തെ സമീപിച്ച് താഴെവരുന്ന പ്രാർഥന
ചൊല്ലിക്കൊണ്ട്, സുവിശേഷഗ്രന്ഥമെടുക്കുന്നു.

കാർമി. ലോകത്തിന്റെ പ്രകാശവും സകലത്തിന്റെയും ജീവനുമായ
മിശിഹായേ, നിന്നെ ഞങ്ങളുടെ പക്കലേക്കയച്ച അനന്ത
കാരൂണ്യത്തിന് എന്നേക്കും സ്തുതി. ആമ്മേൻ.

കാർമിക്ൻ സുവിശേഷഗ്രന്ഥമെടുത്ത്, നെറ്റിവരെ ഉയർത്തിപ്പിടിക്കുന്നു.
ധൂപകലശം, സ്തീവ, കത്തിച്ച തിരികൾ ഇവ വഹിക്കുന്നവർ മുഖേനയും
കാർമിക്ൻ പിഞ്ചെയും പ്രദക്ഷിണമായി വചനവേദിയിലേക്കു പോകുന്നു.
തത്സമയം കാർമിക്ൻ താഴ്ന്നസ്വരത്തിൽ ചൊല്ലുന്നു.

കാർമി. കർത്താവായ മിശിഹായേ, നിന്റെ നിയമത്തിൽ ഞങ്ങളെ
ജ്ഞാനികളാക്കണമേ. നിന്റെ ജ്ഞാനത്താൽ ഞങ്ങളുടെ
മനസ്സിനെ ജ്വലിപ്പിക്കണമേ. നിന്റെ സത്യത്താൽ ഞങ്ങളുടെ
ആത്മാക്കളെ വിശുദ്ധീകരിക്കണമേ. അങ്ങനെ, ഞങ്ങൾ
എപ്പോഴും നിന്റെ വചനങ്ങൾ പാലിക്കുന്നവരും കല്പന
കൾ അനുസരിക്കുന്നവരുമാകട്ടെ. സകലത്തിന്റെയും
നാഥാ, എന്നേക്കും. ആമ്മേൻ.

പ്രദക്ഷിണം വചനവേദിയിലെത്തുമ്പോൾ

ശുശ്രൂ. നമുക്കു ശ്രദ്ധാപൂർവ്വംനിന്നു
പരിശുദ്ധ സുവിശേഷം ശ്രവിക്കാം.

സുവിശേഷഗ്രന്ഥംകൊണ്ടു ജനങ്ങളെ ആശീർവദിക്കുമ്പോൾ

കാർമി. സമാധാനം ✠ നിങ്ങളോടുകൂടെ.

സമു. അങ്ങയോടും അങ്ങയുടെ ആത്മാവോടുംകൂടെ.

സുവിശേഷം

കാർമി. വിശുദ്ധ മത്തായി അറിയിച്ച നമ്മുടെ കർത്താവീശോമിശിഹായുടെ പരിശുദ്ധ സുവിശേഷം. (28:1 - 20)

സമു. നമ്മുടെ കർത്താവായ മിശിഹായ്ക്കു സ്തുതി.

കാർമി. സാബത്തിനുശേഷം ആഴ്ചയുടെ ഒന്നാം ദിവസം രാവിലെ മഗ്ദലേനമറിയവും മറ്റേ മറിയവും ശവകുടീരം സന്ദർശിക്കാൻ വന്നു. അപ്പോൾ വലിയ ഒരു ഭൂകമ്പം ഉണ്ടായി. കർത്താവിന്റെ ദൂതൻ സ്വർഗത്തിൽ നിന്നിറങ്ങി വന്ന്, കല്ലുരുട്ടിമാറ്റി, അതിന്മേൽ ഇരുന്നു. അവന്റെ രൂപം മിന്നൽപ്പിണർപോലെ ആയിരുന്നു, വസ്ത്രം മഞ്ഞുപോലെ വെളുത്തതും. അവനെക്കുറിച്ചുള്ള ഭയം നിമിത്തം കാവൽക്കാർ വിറപ്പുണ്ട് മരിച്ചവരെപ്പോലെയാണത്രെ. ദൂതൻ സ്ത്രീകളോടു പറഞ്ഞു: 'ഭയപ്പെടേണ്ട; ക്രൂശിക്കപ്പെട്ട ഈശോയെയാണു നിങ്ങൾ അന്വേഷിക്കുന്നതെന്ന് എനിക്കറിയാം. അവൻ ഇവിടെയില്ല; താൻ അരുൾ ചെയ്തതുപോലെ അവൻ ഉയിർപ്പിക്കപ്പെട്ടു. അവൻ കിടന്ന സ്ഥലം വന്നുകാണുവിൻ. വേഗം പോയി അവന്റെ ശിഷ്യൻമാരോട്, അവൻ മരിച്ചവരുടെ ഇടയിൽനിന്ന് ഉയിർപ്പിക്കപ്പെട്ടെന്നും നിങ്ങൾക്കുമുൻപേ ഗലീലിയിലേക്കു പോകുന്നെന്നും അവിടെവെച്ച് നിങ്ങൾ അവനെ കാണുമെന്നും പറയുവിൻ. ഇതാ, ഇക്കാര്യം ഞാൻ നിങ്ങളോടു പറഞ്ഞിരിക്കുന്നു.'

അവർ കല്ലറവിട്ട് ഭയത്തോടും വലിയ സന്തോഷത്തോടും കൂടെ ശിഷ്യന്മാരെ വിവരം അറിയിക്കാൻ ഓടി. അപ്പോൾ ഈശോ എതിരേ വന്ന് അവരെ അഭിവാദനം ചെയ്തു. അവർ അവനെ സമീപിച്ച് പാദങ്ങളിൽ കെട്ടിപ്പിടിച്ച് ആരാധിച്ചു. ഈശോ അവരോടു പറഞ്ഞു: 'ഭയപ്പെടേണ്ട; നിങ്ങൾ ചെന്ന് എന്റെ സഹോദരന്മാരോടു ഗലീലിയിലേക്കു പോകണമെന്നും അവിടെ അവർ എന്നെ കാണുമെന്നും പറയുക.'

അവർ പോയപ്പോൾ കാവൽക്കാരിൽ ചിലർ പട്ടണത്തിൽ ചെന്ന് സംഭവിച്ചതെല്ലാം പ്രധാനപുരോഹിതന്മാരെ അറിയിച്ചു. അവരും പ്രമാണികളും കൂടിയാലോചിച്ചതിനുശേഷം പടയാളികൾക്കു വേണ്ടത്ര പണം കൊടുത്തിട്ടു പറഞ്ഞു: 'ഞങ്ങൾ ഉറങ്ങിയപ്പോൾ

രാത്രിയിൽ അവന്റെ ശിഷ്യന്മാർ വന്ന് അവനെ മോഷ്ടിച്ചു കൊണ്ടുപോയി എന്നു പറയുവിൻ. ദേശാധിപതി ഇതറിഞ്ഞാൽ, ഞങ്ങൾ അവനെ സ്വാധീനിച്ചു നിങ്ങൾക്ക് ഉപദ്രവമുണ്ടാക്കാതെ നോക്കിക്കൊള്ളാം.’ അവർ പണം വാങ്ങി, നിർദേശമനുസരിച്ചു പ്രവർത്തിച്ചു. ഇത് ഇന്നും യഹൂദരുടെയിടയിൽ പ്രചാരത്തിലിരിക്കുന്നു.

ഈശോ നിർദേശിച്ചതുപോലെ പതിനൊന്നു ശിഷ്യന്മാരും ഗലീലയിലെ മലയിലേക്കു പോയി. അവനെ കണ്ടപ്പോൾ അവർ അവനെ ആരാധിച്ചു. എന്നാൽ, ചിലർ സംശയിച്ചു. ഈശോ അവരെ സമീപിച്ച്, അരുൾ ചെയ്തു: ‘സ്വർഗത്തിലും ഭൂമിയിലുമുള്ള എല്ലാ അധികാരവും എനിക്കു നൽകപ്പെട്ടിരിക്കുന്നു. ആകയാൽ, നിങ്ങൾ പോയി എല്ലാ ജനതകളെയും ശിഷ്യപ്പെടുത്തുവിൻ. പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ അവർക്കു മാമോദീസാ നൽകുവിൻ. ഞാൻ നിങ്ങളോടു കല്പിച്ചവയെല്ലാം അനുസരിക്കാൻ അവരെ പഠിപ്പിക്കുവിൻ. യുഗാന്തംവരെ എന്നും ഞാൻ നിങ്ങളോടുകൂടെ ഉണ്ടായിരിക്കും.’

(അല്ലെങ്കിൽ)

മത്താ 27:62 - 66 (അനുബന്ധം പേജ് 284 കാണുക)

സമു. നമ്മുടെ കർത്താവായ മിശിഹായ്ക്കു സ്തുതി.

വചനസന്ദേശം

മാമോദീസാ പരികർമ്മംചെയ്യുന്നുണ്ടെങ്കിൽ, മാമോദീസായുടെ കർമ്മങ്ങൾക്കുശേഷം വിജ്ഞാപനം വായിക്കുന്നു.

വിജ്ഞാപനം: പ്രിയ സഹോദരരേ, ആദിമസഭയിൽ വലിയശനിയാഴ്ച മാമോദീസാ നൽകുന്ന പതിവുണ്ടായിരുന്നു. ഈ പതിവ് ചില സ്ഥലങ്ങളിൽ പുനഃരാരംഭിച്ചിട്ടുണ്ട്. മാമോദീസായിലൂടെ നാം മിശിഹായോടൊപ്പം മരിച്ച്, സംസ്കരിക്കപ്പെട്ട്, ഉയിർത്തെഴുന്നേൽക്കുന്നുവെന്ന പൗലോസ് ശ്ലീഹായുടെ വാക്കുകൾ ഓർമ്മിക്കുക. അതുപോലെ, പാപത്തോടു മരിച്ച്, മിശിഹായോടൊപ്പം ഉയിർത്തെഴുന്നേൽക്കുന്ന അനുഭവമാണ് മാമോദീസായിലൂടെ നമുക്കു ലഭിക്കുന്നത്. ഈ യാഥാർത്ഥ്യം അനുസ്മരിപ്പിക്കാൻ ഏറ്റവും ഉചിതമായ ദിനം ഇന്നാണല്ലോ. തുടർന്നു വരുന്ന തിരുക്കർമ്മങ്ങൾ മാമോദീസായിലൂടെ നമുക്കു ലഭിച്ചിരിക്കുന്ന വലിയ അനുഗ്രഹങ്ങൾ നമ്മെ ഓർമ്മിപ്പിക്കുന്നു. വെള്ളം വെഞ്ചരിച്ച് നമ്മുടെമേൽ തളിച്ചുകൊണ്ട് മാമോദീസാജലത്തിലൂടെ നമുക്ക് പുതുജന്മം ലഭിച്ചതിനെ നാം ഓർക്കുന്നു. ദീപം കൊളുത്തി ലോകത്തിന്റെ പ്രകാശമായ മിശിഹായെ അനുസ്മരിക്കുന്ന നാം, ഈ ലോകത്തിന്റെ പ്രകാശമായി ജീവിക്കാൻ കടപ്പെട്ടിരിക്കുന്നു. മാമോദീസായുടെ അവസരത്തിൽ നാമെടുത്ത വ്രതങ്ങൾ നമുക്കു നവീകരിക്കാം. സഭയുടെ വിശ്വാസസത്യങ്ങൾ ഏറ്റുപറഞ്ഞുകൊണ്ട് മിശിഹായിൽ നവീകരിക്കപ്പെട്ട ജീവിതം നയിക്കാൻ നമുക്ക് ഉത്സാഹിക്കാം. ഈ തിരുക്കർമ്മങ്ങളിൽ ഭക്തിപൂർവ്വം പങ്കെടുത്ത് ദൈവത്തിന്റെ കൃപക്കായി നമുക്കു നമ്മെത്തന്നെ സമർപ്പിക്കാം.

വെള്ളം വെഞ്ചരിപ്പ്

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമ്മി. ഞങ്ങളുടെ കർത്താവായ ദൈവമേ, ഞങ്ങളുടെ മാമോദീസായുടെ ആദിരൂപമായി യോർദ്ദാനിൽവെച്ച് ഈശോ മാമോദീസാ സ്വീകരിച്ചപ്പോൾ അവിടത്തെമേൽ ഇറങ്ങിവെച്ചവനും ഞങ്ങളുടെ പഴയ പ്രകൃതിയെ നവീകരിക്കുന്നവനുമായ പരിശുദ്ധാത്മാവ് ഈ ജലത്തിൽ ആവെച്ചിട്ട് ഇതിനെ വിശുദ്ധീകരിക്കട്ടെ. ആത്മാവിനെയും ശരീരത്തെയും പവിത്രീകരിക്കാനും ജീവിതം നവീകരിക്കാനുമുള്ള ശക്തി അവിടന്ന് ഈ ജലത്തിന് പ്രദാനം ചെയ്യട്ടെ. ഇപ്പോഴും എപ്പോഴും ✠ എന്നേക്കും.

(കാർമ്മികൻ വെള്ളത്തിനുമീതെ കുരിശടയാളം വരയ്ക്കുന്നു)

സമു. ആമ്മേൻ.

കാർമ്മി. വിശുദ്ധ മാമോദീസയാൽ ഞങ്ങൾക്കു പാപമോചനം നല്കുകയും മക്കളുടെ സ്ഥാനത്തേക്കു ഞങ്ങളെ ഉയർത്തുകയും ചെയ്ത ദൈവമേ, ഞങ്ങൾ അങ്ങയോടു നന്ദി പറയുന്നു. ഞങ്ങൾക്കു ലഭിച്ച വിശ്വാസം അഭംഗൂരം പാലിക്കാനും നിത്യസൗഭാഗ്യത്തിന് അർഹരാകാനും ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവേശ്വരാ, എന്നേക്കും.

സമു. ആമ്മേൻ.

വെഞ്ചരിച്ച വെള്ളംകൊണ്ട് കാർമ്മികൻ വിശ്വാസികളെ തളിക്കുന്നു. തത്സമയം താഴെക്കാണുന്ന ഗീതം ആലപിക്കാവുന്നതാണ്.

ഗീതം

സർവോന്നതനാം കർത്താവേ,
താവകസുതനാമീശോയെ
തന്നതിനാദരപൂർവ്വമിതാ
നന്ദിയൊടങ്ങയെ വാഴ്ത്തുന്നു.

കാരുണ്യത്താൽ ഞങ്ങളെ നീ
പാരിൽ ദൈവികസുതരാക്കി
മാമോദീസാ സലിലത്താൽ
ഞങ്ങൾക്കേകീ പുതുജീവൻ.

പരിപാവനമീ സലിലത്താൽ
മാനവപാപക്കര കഴുകും
നാഥാ, താവക നൈർമ്മല്യം
മർത്യാത്മാവിൽ നിറയുന്നു.

ഇന്നു വിശുദ്ധജലത്താൽ നീ
നൽകിയ ദാനം നിസ്തുലമാം
കർത്താവേ, നിൻ കരുണയ്ക്കായ്
സ്തുതിയും സ്തോത്രവുമെന്നേക്കും.

വചനവേദിയിൽ തിരിച്ചുവന്നതിനുശേഷം ഒരുക്കിവച്ചിരിക്കുന്ന തീ / തിരി / നിലവിളക്ക് കൊളുത്തുന്നു. തത്സമയം ചൊല്ലുന്നു:

കാർമി. ‘ഞാൻ ലോകത്തിന്റെ പ്രകാശമാകുന്നു; എന്നെ അനുഗമിക്കുന്നവൻ അന്ധകാരത്തിൽ നടക്കുകയില്ല’ എന്നരുൾച്ചെയ്ത മിശിഹാ അന്ധകാരം നീക്കി നമ്മെ പ്രകാശിപ്പിക്കട്ടെ.

സമു. ആമ്മേൻ.

തീ / തിരി / നിലവിളക്കിൽനിന്ന് ജനങ്ങളും തിരികത്തിച്ചെടുക്കുന്നു. തത്സമയം താഴെക്കാണുന്ന ഗീതം ആലപിക്കാവുന്നതാണ്.

ഗീതം

(അവനീപതിയാം ...)

‘വിശ്വവെളിച്ചം ഞാനെ’ന്നരുളിയ
മിശിഹാനാഥനെ വാഴ്ത്തിപ്പാടാം.

നിന്നിൽനിന്നു കൊളുത്താം ഞങ്ങൾ
ജീവിതനാളം ദീപ്തി പരത്താൻ.

കുരിരൂൾതിങ്ങും ഭൂമിയിലെങ്ങും
നിത്യമുയർത്താം കൈത്തിരിനാളം.

നിശയുടെയിരുളും നിഴലും നീക്കാൻ
ഞങ്ങൾ കൈത്തിരിമലരുകളാകാം.

(അല്ലെങ്കിൽ)

ദീപമേ, സ്വർല്ലോകദീപമേ,
ജീവൻ പകർന്നിടുന്ന ദീപമേ,
വാനം തുറന്നുവന്ന ദീപമേ,
വാനോർ വണങ്ങിടുന്ന ദീപമേ,

ദീപമേ ...

വിജയത്തിൻ പൊൻകൊടി പാറിപ്പറന്നുവന്നു;
മരണത്തിൻ കോട്ടകളെല്ലാം തകർന്നുവീണു;
കല്ലറയിൽ പുതിയൊരു ജീവൻ കൂരുത്തുവന്നു;
ദൈവത്തിൻ നിത്യകുമാരകന്യയിർത്തുവന്നു.

ദീപമേ ...

മാമോദീസാ വ്രതനവീകരണം

വിജ്ഞാപനം: നമ്മിൽ മിക്കവരും കുഞ്ഞുങ്ങളായിരുന്നപ്പോൾ മാമോദീസാ സ്വീകരിച്ചവരാണ്. അന്ന് നമ്മുടെ മാതാപിതാക്കളും ജ്ഞാനസ്നാനമാതാപിതാക്കളുമാണ് നമുക്കുവേണ്ടി സഭയുടെ വിശ്വാസം ഏറ്റുപറഞ്ഞത്. ആ വിശ്വാസസത്യങ്ങൾ നമുക്കിപ്പോൾ ബോധപൂർവ്വം ഏറ്റുപറയാം.

വിശ്വാസപ്രമാണം

കാർമ്മി. പ്രിയ സഹോദരരേ, നമുക്കൊരുമിച്ച് സഭയുടെ വിശ്വാസ രഹസ്യങ്ങൾ ഏറ്റുപറയാം.

മാമോദീസാ പരികർമ്മം നടത്തിയെങ്കിൽ വിശ്വാസപ്രമാണം ആവർത്തിക്കേണ്ടതില്ല.
വിശ്വാസപ്രമാണം പ്രത്യുത്തരത്തോടു കൂടിയോ അല്ലാതെയോ ഏറ്റുപറയാവുന്നതാണ്.

കാർമ്മി. സർവശക്തനും പിതാവും, ദൃശ്യവും അദൃശ്യവുമായ സകലത്തിന്റെയും സ്രഷ്ടാവുമായ ഏകദൈവത്തിൽ വിശ്വസിക്കുന്നുവോ?

സമു. ഞാൻ വിശ്വസിക്കുന്നു.

കാർമ്മി. ദൈവത്തിന്റെ ഏകപുത്രനും സകല സൃഷ്ടികൾക്കും മുമ്പുള്ള ആദ്യജാതനും യുഗങ്ങൾക്കെല്ലാം മുമ്പ് പിതാവിൽനിന്നു ജനിച്ചവനും എന്നാൽ സൃഷ്ടിക്കപ്പെടാത്തവനും ഏക കർത്താവുമായ ഈശോമിശിഹായിൽ വിശ്വസിക്കുന്നുവോ?

സമു. ഞാൻ വിശ്വസിക്കുന്നു.

കാർമ്മി. അവിടന്നു സത്യദൈവത്തിൽനിന്നുള്ള സത്യദൈവവും പിതാവിനോടുകൂടെ ഏകസത്തയുമാകുന്നുവെന്നും, അവിടന്നുവഴി പ്രപഞ്ചം സംവിധാനം ചെയ്യപ്പെടുകയും എല്ലാം സൃഷ്ടിക്കപ്പെടുകയും ചെയ്തുവെന്നും വിശ്വസിക്കുന്നുവോ?

സമു. ഞാൻ വിശ്വസിക്കുന്നു.

കാർമ്മി. മനുഷ്യരായ നമുക്കുവേണ്ടിയും നമ്മുടെ രക്ഷയ്ക്കു വേണ്ടിയും അവിടന്നു സ്വർഗത്തിൽനിന്നിറങ്ങി, പരിശുദ്ധാത്മാവിനാൽ കന്യകാമറിയത്തിൽനിന്നു ശരീരം സ്വീകരിച്ച് മനുഷ്യനായിപ്പിറന്നുവെന്നു വിശ്വസിക്കുന്നുവോ?

സമു. ഞാൻ വിശ്വസിക്കുന്നു.

കാർമ്മി. അവിടന്നു പന്തിയോസ് പീലാത്തോസിന്റെ കാലത്ത് പീഡകൾ സഹിക്കുകയും സ്ത്രീവായിൽ തറയ്ക്കപ്പെട്ടു മരിക്കുകയും സംസ്കരിക്കപ്പെടുകയും എഴുതപ്പെട്ടിരിക്കുന്നതുപോലെ മൂന്നാംദിവസം ഉയിർത്തെഴുന്നേൽക്കുകയും ചെയ്തുവെന്നു വിശ്വസിക്കുന്നുവോ?

സമു. ഞാൻ വിശ്വസിക്കുന്നു.

കാർമ്മി. അവിടന്നു സ്വർഗത്തിലേക്കെഴുന്നള്ളി പിതാവിന്റെ വലത്തുഭാഗത്തിരിക്കുന്നുവെന്നും, മരിച്ചവരെയും ജീവിക്കുന്നവരെയും വിധിക്കാൻ വീണ്ടും വരുമെന്നും വിശ്വസിക്കുന്നുവോ?

സമു. ഞാൻ വിശ്വസിക്കുന്നു.

കാർമ്മി. പിതാവിൽനിന്നും - പുത്രനിൽനിന്നും - പുറപ്പെടുന്ന സത്യാത്മാവും ജീവദാതാവുമായ ഏക പരിശുദ്ധാത്മാവിൽ വിശ്വസിക്കുന്നുവോ?

സമു. ഞാൻ വിശ്വസിക്കുന്നു.

കാർമ്മി. ഏകവും പരിശുദ്ധവും ശ്ലൈഹികവും സാർവത്രികവുമായ സഭയിലും വിശ്വസിക്കുന്നുവോ?

സമു. ഞാൻ വിശ്വസിക്കുന്നു.

കാർമ്മി. പാപമോചനത്തിനുള്ള ഏക മാമോദീസയിലും ശരീരത്തിന്റെ ഉയിർപ്പിലും നിത്യായുസ്സിലും വിശ്വസിക്കുന്നുവോ?

സമു. ഞാൻ വിശ്വസിക്കുന്നു.

(അല്ലെങ്കിൽ)

കാർമ്മി. സർവശക്തനും പിതാവുമായ ഏകദൈവത്തിൽ ഞങ്ങൾ വിശ്വസിക്കുന്നു.

(സമൂഹവുംചേർന്നു തുടരുന്നു)

ദൃശ്യവും അദൃശ്യവുമായ സകലത്തിന്റെയും സ്രഷ്ടാവിൽ ഞങ്ങൾ വിശ്വസിക്കുന്നു. ദൈവത്തിന്റെ ഏകപുത്രനും സകലസൃഷ്ടികൾക്കും മുമ്പുള്ള ആദ്യജാതനും യുഗങ്ങൾക്കെല്ലാംമുമ്പു പിതാവിൽനിന്നു ജനിച്ചവനും എന്നാൽ സൃഷ്ടിക്കപ്പെടാത്തവനും ഏകകർത്താവുമായ ഈശോമിശിഹായിൽ ഞങ്ങൾ വിശ്വസിക്കുന്നു. അവിടന്നു സത്യദൈവത്തിൽനിന്നുള്ള സത്യദൈവവും

പിതാവിനോടുകൂടെ ഏകസത്തയുമാകുന്നു. അവിടന്നുവഴി പ്രപഞ്ചം സംവിധാനം ചെയ്യപ്പെടുകയും എല്ലാം സൃഷ്ടിക്കപ്പെടുകയും ചെയ്തു. മനുഷ്യരായ നമുക്കുവേണ്ടിയും നമ്മുടെ രക്ഷയ്ക്കുവേണ്ടിയും അവിടന്നു സ്വർഗത്തിൽനിന്നിറങ്ങി പരിശുദ്ധാത്മാവിനാൽ, കന്യകാമറിയത്തിൽനിന്ന് ശരീരം സ്വീകരിച്ചു മനുഷ്യനായി പിറന്നു. പന്തിയോസ് പിലാത്തോസിന്റെ കാലത്ത് പീഡകൾ സഹിക്കുകയും സ്ത്രീവായിൽ തറയ്ക്കപ്പെട്ടു മരിക്കുകയും സംസ്കരിക്കപ്പെടുകയും എഴുതപ്പെട്ടിരിക്കുന്നതുപോലെ മൂന്നാംദിവസം ഉയിർത്തെഴുന്നേൽക്കുകയും ചെയ്തു. അവിടന്നു സ്വർഗത്തിലേക്ക് എഴുന്നള്ളി പിതാവിന്റെ വലത്തുഭാഗത്തിരിക്കുന്നു. മരിച്ചവരെയും ജീവിക്കുന്നവരെയും വിധിക്കാൻ അവിടന്നു വീണ്ടും വരാനിരിക്കുന്നു. പിതാവിൽനിന്നും - പുത്രനിൽനിന്നും - പുറപ്പെടുന്ന സത്യാത്മാവും ജീവദാതാവുമായ ഏകപരിശുദ്ധാത്മാവിലും ഞങ്ങൾ വിശ്വസിക്കുന്നു. ഏകവും പരിശുദ്ധവും ശ്ലൈഹികവും സാർവത്രികവുമായ സഭയിലും ഞങ്ങൾ വിശ്വസിക്കുന്നു. പാപമോചനത്തിനുള്ള ഏകമാമോദീസായും ശരീരത്തിന്റെ ഉയിർപ്പും നിത്യായുസ്സും ഞങ്ങൾ ഏറ്റുപറയുകയും ചെയ്യുന്നു. ആമ്മേൻ.

കാർമ്മി. നാം ഏറ്റുപറഞ്ഞ ഈ വിശ്വാസമനുസരിച്ച് തുടർന്നും ജീവിക്കാൻ സർവശക്തനായ ദൈവം നമ്മെ അനുഗ്രഹിക്കട്ടെ.

കാർമ്മികൻ ചൊല്ലിക്കൊടുക്കുന്ന മാമോദീസാ നവീകരണ പ്രാർഥന സമൂഹം ഏറ്റുചൊല്ലുന്നു.

കാർമ്മി. കാരൂണ്യവാനായ ദൈവമേ, / അങ്ങയുടെ പുത്രനായ മിശിഹാവഴി / ഞങ്ങളെ രക്ഷിച്ചതിന് / ഞങ്ങൾ അങ്ങേക്കു നന്ദി പറയുന്നു. / മാമോദീസായും തൈലാദിഷേകവുംവഴി / ഞങ്ങളുടെ പാപങ്ങൾ മോചിച്ച് / ദൈവത്തിന്റെ മക്കളും / പരിശുദ്ധാത്മാവിന്റെ ആലയങ്ങളും / സഭയിലെ അംഗങ്ങളുമായി / ഞങ്ങളെ ഉയർത്തിയതിന് / അങ്ങയെ ഞങ്ങൾ വാഴ്ത്തുന്നു. / പാപവും പാപമാർഗങ്ങളും ഉപേക്ഷിച്ച് / പരിശുദ്ധാത്മാവിന്റെ പ്രേരണകൾക്ക് അനുസൃതമായി / ജീവിതം നവീകരിക്കാനും / ലോകത്തിന്റെ പ്രകാശവും / ഭൂമിയുടെ ഉപ്പുമായി / ജീവിക്കാനും / ഞങ്ങളെ സഹായിക്കണമേ. / ആമ്മേൻ.

കാർമ്മി. പാപികളെ വിളിക്കാൻ പാപികളുടെ മധ്യത്തിലേക്കു വന്ന കാര്യം വന്നുവന്നായ കർത്താവേ, പാപികളായ ഞങ്ങളെ അനുഗ്രഹിക്കണമേ. രോഗികൾക്കാണ് വൈദ്യനെ ആവശ്യം, സുഖമുള്ളവർക്കല്ല, എന്ന് അവിടന്ന് അരുൾ ചെയ്തിട്ടുണ്ടല്ലോ. രോഗികളും പാപികളുമായ ഞങ്ങളോടു കരുണ തോന്നണമേ.

മാമോദീസാവഴി ദൈവപുത്രസ്ഥാനത്തേക്ക് അങ്ങു ഞങ്ങളെ ഉയർത്തി. എങ്കിലും ധൂർത്തപുത്രനെപ്പോലെ ഞങ്ങൾ അങ്ങിൻനിന്ന് അകന്നുപോയി. അങ്ങയുടെ മക്കളെന്നു വിളിക്കപ്പെടാൻ ഞങ്ങൾ അർഹരല്ല. ദൈവമേ, ഞങ്ങളോടു കരുണ തോന്നണമേ.

മനുഷ്യവർഗത്തിന്റെ പ്രതീക്ഷയും ലോകത്തിന്റെ സമാധാനവുമായ മിശിഹായേ, അങ്ങയുടെ ശാന്തിയും സമാധാനവും ഞങ്ങൾക്ക് പ്രദാനം ചെയ്യണമേ. ശത്രുതയും വിരോധവും കോപവും പ്രതികാരചിന്തയും വെടിഞ്ഞു പരസ്പരസ്നേഹത്തിലും ധാരണയിലും ജീവിക്കാൻ ഞങ്ങളെ സഹായിക്കണമേ. സകലത്തിന്റെയും നാഥാ, എനേക്കും.

സമു. ആമ്മേൻ.

വിജ്ഞാപനം : ‘മറ്റുള്ളവരോടു നിങ്ങൾ ക്ഷമിക്കുകയില്ലെങ്കിൽ സ്വർഗസ്ഥനായ പിതാവ് നിങ്ങളോടും ക്ഷമിക്കുകയില്ല’ എന്നു നമ്മുടെ കർത്താവീശോമിശിഹാ അരുൾ ചെയ്തിരിക്കുന്നു. ‘സ്വന്തം സഹോദരനെ സ്നേഹിക്കാതെ ദൈവത്തെ സ്നേഹിക്കുന്നു എന്നു പറയുന്നവൻ കള്ളം പറയുന്നു’ എന്നു യോഹന്നാൻ ശ്ലീഹാ എഴുതിയിട്ടുണ്ട്. ‘ക്രിസ്തീയസ്നേഹം ഒട്ടേറെ പാപങ്ങൾ മായിച്ചുകളയുന്നു’ എന്നു പത്രോസ് ശ്ലീഹാ പഠിപ്പിക്കുന്നു. ഈ പ്രബോധനങ്ങളുടെ വെളിച്ചത്തിൽ ആദിമക്രിസ്ത്യാനികൾ പാലിച്ചുപോന്ന പരസ്നേഹം മറ്റുള്ളവരെ വിസ്മയിപ്പിച്ചിട്ടുണ്ട്. മാമോദീസായും തൈലാഭീഷേകവും പരിശുദ്ധ കുർബാനയും സ്വീകരിക്കുന്നവർ മറ്റുള്ളവരോടു ക്ഷമായാചനം ചെയ്ത്, ക്രിസ്തീയസ്നേഹം സുദൃഢമാക്കാൻ ശ്രമിച്ചിരുന്നു. അവരെ അനുകരിച്ചു നമുക്കും, ഈ അവസരത്തിൽ പരസ്പരം ക്ഷമിച്ച്, യഥാർഥക്രിസ്ത്യാനികളാകാൻ പരിശ്രമിക്കാം.

കാർമ്മികൻ ചൊല്ലിത്തരുന്ന പ്രാർഥന നമുക്കെല്ലാവർക്കും ഏറ്റുചൊല്ലാം.

(കാർമ്മികൻ ചൊല്ലിക്കൊടുക്കുന്നു)

കാർമ്മി. സ്നേഹത്തിന്റെ പ്രമാണവുമായി / ലോകത്തിലേക്കുവന്ന കർത്താവേ, / പരസ്പരം സ്നേഹിച്ചുകൊണ്ട്, / അവിടത്തെ ശിഷ്യരായി ജീവിക്കാൻ / ഞങ്ങളെ അനുഗ്രഹിക്കണമേ. / അവിടന്നു ഞങ്ങളെ സ്നേഹിച്ചതു പോലെ, / ഞങ്ങളും പരസ്പരം സ്നേഹിക്കാൻ / ഞങ്ങളെ പഠിപ്പിക്കണമേ. / ഞങ്ങളെ ദ്രോഹിച്ചിട്ടുള്ളവരോട്, / ഹൃദയപൂർവ്വം ഞങ്ങൾ ക്ഷമിക്കുന്നു. / ഞങ്ങൾ ആരെയെങ്കിലും ദ്രോഹിച്ചിട്ടുണ്ടെങ്കിൽ, / അവരോടു ഞങ്ങൾ / മാപ്പു ചോദിക്കുന്നു. / കടങ്ങളെല്ലാം വീട്ടിക്കൊള്ളാമെന്നും, / കഴിയുന്നവിധത്തിലെല്ലാം / മറ്റുള്ളവരെ സഹായിച്ചുകൊള്ളാമെന്നും / ഞങ്ങൾ വാഗ്ദാനം ചെയ്യുന്നു. / ആമ്മേൻ.

പ്രഘോഷണപ്രാർത്ഥനകൾ (കാരോസുസ്)

ശുശ്രൂ. നമുക്കെല്ലാവർക്കും അനുതാപത്തോടും ഭക്തിയോടും കൂടെ നിന്ന് ‘കർത്താവേ, ഞങ്ങളുടെമേൽ കരുണയുണ്ടാകണമേ’ എന്നു പ്രാർത്ഥിക്കാം.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. നാല്പതു ദിനരാത്രങ്ങൾ മരുഭൂമിയിൽ ഉപവാസത്തിലും പ്രാർത്ഥനയിലും ചെലവഴിച്ച മിശിഹായേ, തപസ്സിന്റെയും പ്രായശ്ചിത്തത്തിന്റെയും ചൈതന്യത്തിൽ ജീവിക്കാനും പ്രാർത്ഥനാരുപിയിൽ വളരാനും ഞങ്ങളെ അനുഗ്രഹിക്കണമെന്നു പ്രാർത്ഥിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. ലോകത്തിന്റെ പാപങ്ങൾ നീക്കുന്ന ദിവ്യകൃത്താടായ മിശിഹായേ, ഞങ്ങളുടെയും മറ്റുള്ളവരുടെയും പാപങ്ങൾക്കു പരിഹാരമനുഷ്ഠിക്കാൻ ഞങ്ങളെ ശക്തരാക്കണമെന്നു പ്രാർത്ഥിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. ‘ജലത്താലും ആത്മാവിനാലും ജനിക്കുന്നില്ലെങ്കിൽ ഒരൂവനും സ്വർഗരാജ്യത്തിൽ പ്രവേശിക്കുക സാധ്യമല്ല’ എന്നരുൾച്ചെയ്ത മിശിഹായേ, മാമോദീസായിലൂടെ പുതുജന്മം പ്രാപിച്ച ഞങ്ങളെ വിശുദ്ധിയിലും ഊനനത്തിലും വളർത്തണമെന്നു പ്രാർത്ഥിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. ഞങ്ങൾക്കുവേണ്ടി മരിക്കുകയും സംസ്കരിക്കപ്പെടുകയും മഹത്വത്തോടെ ഉയിർത്തെഴുന്നേൽക്കുകയും ചെയ്ത മിശിഹായേ, പാപത്തിനു മരിച്ച് നവജീവൻ പ്രാപിച്ച ഞങ്ങളെ, ഉത്ഥാനപ്രതീക്ഷയിൽ വളർത്തണമെന്നു പ്രാർഥിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. മാമോദീസായിലൂടെ ദൈവികജീവൻ ഞങ്ങൾക്കു പ്രദാനം ചെയ്ത മിശിഹായേ, ദൈവമക്കൾക്ക് ഉചിതമായ ജീവിതം നയിച്ച് നിന്റെ സാക്ഷികളായി ജീവിക്കാൻ ഞങ്ങളെ സഹായിക്കണമെന്നു പ്രാർഥിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. മാമോദീസായിലൂടെ തിരുസഭയുടെ അംഗങ്ങളായി ഞങ്ങളെ ഉയർത്തിയ മിശിഹായേ, സഭയോടൊത്തു ചിന്തിക്കാനും പ്രവർത്തിക്കാനും ഞങ്ങളെ അനുഗ്രഹിക്കണമെന്നു പ്രാർഥിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ മാമോദീസാ നൽകണമെന്നു കല്പിച്ച മിശിഹായേ, മാമോദീസായിലൂടെ പ്രകാശത്തിന്റെ പാതയിൽ ഞങ്ങളെ നയിക്കണമെന്നു പ്രാർഥിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. പ്രാർഥനയുടെയും പരിത്യാഗത്തിന്റെയും മാർഗത്തിൽ ഞങ്ങളെ നയിക്കാൻ ഞങ്ങളുടെ പരിശുദ്ധ പിതാവ് മാർ **(പേര്)** പാപ്പായെയും ഞങ്ങളുടെ സഭയുടെ പിതാവും തലവനുമായ മേജർ ആർച്ചുബിഷപ്പ് മാർ **(പേര്)** മെത്രാപ്പോലീത്തായെയും ഞങ്ങളുടെ അതിരുപതാധ്യക്ഷനായ മാർ **(പേര്)** മെത്രാപ്പോലീത്തായെയും ഞങ്ങളുടെ പിതാവും രൂപതാധ്യക്ഷനുമായ മാർ **(പേര്)** മെത്രാനെയും മറ്റെല്ലാ മെത്രാന്മാരെയും ആത്മീയനന്മകൾ നൽകി അനുഗ്രഹിക്കണമെന്നു പ്രാർഥിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. കർത്താവായ മിശിഹായേ, നിന്റെ കൃപയാൽ ഞങ്ങളെ എല്ലാവരെയും രക്ഷിക്കുകയും നിന്റെ ശാന്തിയും സമാധാനവും ഞങ്ങളിൽ വർദ്ധിപ്പിക്കുകയും ചെയ്യണമെന്നു ഞങ്ങൾ പ്രാർഥിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. നമുക്കെല്ലാവർക്കും നമ്മെയും നാമോരോരുത്തരെയും പിതാവിനും പുത്രനും പരിശുദ്ധാത്മാവിനും സമർപ്പിക്കാം.

സമു. ഞങ്ങളുടെ ദൈവമായ കർത്താവേ, അങ്ങേക്കു ഞങ്ങൾ സമർപ്പിക്കുന്നു.

കാർമ്മി. കുരിശുമരണംവഴി ഉത്ഥാനത്തിന്റെ മഹത്വത്തിലേക്കു പ്രവേശിച്ച മിശിഹായേ, മാനോദീസായിലൂടെ ദൈവിക ജീവൻ പ്രദാനം ചെയ്ത നിന്റെ അനന്തകാരുണ്യത്തിനു ഞങ്ങൾ നന്ദി പറയുന്നു. വിശുദ്ധജീവിതം വഴി മാനോദീസായുടെ ഫലങ്ങൾ പുറപ്പെടുവിക്കാനും നിന്റെ സാക്ഷികളായി വർത്തിക്കാനും ഞങ്ങളെ അനുഗ്രഹിക്കണമെ. സകലത്തിന്റെയും നാഥാ, എന്റേക്കും.

സമു. ആമ്മേൻ.

ശുശ്രൂ. കർത്താവേ, ആശീർവദിക്കണമേ. സഹോദരരേ, നിങ്ങൾ കൈവയ്പിനായി തലകുനിക്കുകയും ആശീർവാദം സ്വീകരിക്കുകയും ചെയ്യൂവിൻ.

എല്ലാവരും തല കുനിക്കുന്നു. കാർമ്മികൻ കുനിഞ്ഞുനിന്ന് താഴെവരുന്ന കൈവയ്പുപ്രാർഥന താഴ്ന്നസ്വരത്തിൽ ചൊല്ലുന്നു.

കാർമ്മി. ഞങ്ങളുടെ കർത്താവായ ദൈവമേ, സാർവത്രികവും ശൈഹികവുമായ സഭയുടെമേൽ അങ്ങയുടെ കരുണ നിറഞ്ഞ വലംകൈ നീട്ടണമേ. ദൃശ്യവും അദൃശ്യവുമായ സകല വിപത്തുകളിലുംനിന്ന് അതിനെ സംരക്ഷിക്കണമേ. ഭക്തിയോടും ശ്രദ്ധയോടും വിശുദ്ധിയോടുംകൂടെ അങ്ങയുടെ മുമ്പാകെ ശുശ്രൂഷ ചെയ്യാൻ ഞങ്ങളെല്ലാവരെയും ദയാപൂർവ്വം യോഗ്യരാക്കണമേ.

കാർമ്മികൻ നിവർന്നുനിന്ന് ഉയർന്നസ്വരത്തിൽ ചൊല്ലുന്നു.

കാർമ്മി. കരുണാനിധിയായ ദൈവമേ, ഞങ്ങളെല്ലാവരും ഒന്നുചേർന്ന് ഞങ്ങളെ അങ്ങുമായി രമ്യതപ്പെടുത്തുന്ന നീതിയുടെ പ്രവൃത്തികളാൽ ജീവിതകാലം മുഴുവനും അങ്ങയെ യഥോചിതം പ്രീതിപ്പെടുത്താൻ ഞങ്ങളെ അനുഗ്രഹിക്കണമേ. അങ്ങേക്കു സ്തുതിയും ബഹുമാനവും കൃതജ്ഞതയും ആരാധനയും നിരന്തരം സമർപ്പിക്കാൻ ഞങ്ങളെ യോഗ്യരാക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവേശ്വരാ, എന്റേക്കും.

സമു. ആമ്മേൻ.

ശുശ്രൂഷി ജനങ്ങൾക്കഭിമുഖമായി നിന്നു ചൊല്ലുന്നു.

ശുശ്രൂ. മാമോദീസ സ്വീകരിക്കുകയും ജീവന്റെ അടയാളത്താൽ മുദ്രിതരാകുകയും ചെയ്തവർ ഭക്തിയോടും ശ്രദ്ധയോടുംകൂടെ വിശുദ്ധരഹസ്യങ്ങളിൽ പങ്കുകൊള്ളട്ടെ.

താഴെവരുന്ന പ്രാർത്ഥനകൾ കാർമ്മിക് താഴ്ന്നസ്വരത്തിൽ ചൊല്ലി കൈകൾ കഴുകുമ്പോൾ ദിവ്യരഹസ്യഗീതം ആരംഭിക്കുന്നു.

കാർമ്മി. സകലത്തിന്റെയും നാമനായ ദൈവം തന്റെ കൃപാ സമുദ്രത്തിൽ നമ്മുടെ കടങ്ങളുടെയും പാപങ്ങളുടെയും കറ കഴുകിക്കളയട്ടെ.

കൈകൾ തുടയ്ക്കുമ്പോൾ ചൊല്ലുന്നു.

കർത്താവു തന്റെ കൃപയാലും അനുഗ്രഹത്താലും നമ്മുടെ പാപങ്ങളുടെ മാലിന്യം തുടച്ചുനീക്കുകയും ചെയ്യട്ടെ.

താഴെവരുന്ന ദിവ്യരഹസ്യഗീതം (ഓനീസാ ദ്റാസേ) ആലപിക്കുന്നു / ചൊല്ലുന്നു.

ദിവ്യരഹസ്യഗീതം (ഓനീസാ ദ്റാസേ)

ഗായക. ഭൂമി മുഴുവൻ സന്തോഷിക്കട്ടെ.

സമു. കർത്താവാം മിശിഹാ കല്ലറയിൽനിന്നും ഉത്ഥാനം ചെയ്തു. രക്ഷാകരമീ സന്ദേശം ഉലകിനു നൽകി പ്രത്യാശ മാർഗം തെറ്റിയ ജനതതിയെ നേർവഴിചേർത്തു നയിക്കുന്നു ഉത്ഥിതനാം നാമൻ നല്ലിടയൻ.

ഗായക. അവിടത്തെ മഹത്വം ഭൂമിയിലെങ്ങും നിറയട്ടെ.

സമു. കർത്താവാം മിശിഹാ ...

(അല്ലെങ്കിൽ)

ഗായക. ഭൂമി മുഴുവൻ സന്തോഷിക്കട്ടെ.

സമു. കർത്താവു കല്ലറയിൽനിന്ന് ഉയിർത്തെഴുന്നേറ്റ് പ്രപഞ്ചത്തെ മുഴുവനും പ്രകാശിപ്പിച്ചിരിക്കുന്നു. പരാജിതനായ ശത്രു അപ്പോൾ വിളിച്ചു പറയും: 'ഇതാ എന്റെ ശക്തിയെല്ലാം തകർക്കപ്പെട്ടിരിക്കുന്നു'. ലോകം മുഴുവൻ രക്ഷയുടെ സന്ദേശവും സന്തോഷവും പ്രത്യാശയുംകൊണ്ട്

നിറഞ്ഞിരിക്കുന്നു. പാപത്താൽ ഞെരുക്കപ്പെട്ട പ്രപഞ്ചം ഇതാ, രക്ഷകനെ കണ്ടെത്തിയിരിക്കുന്നു. വഴിതെറ്റിപ്പോയ ആടുകളെ നേരായ പാതയിലേക്ക് ഈ സ്വർഗീയ ഇടയൻ നയിക്കുന്നു.

ഗായക. അവിടത്തെ മഹത്ത്വം ഭൂമിയിലെങ്ങും നിറയട്ടെ.

സമു. കർത്താവു കല്ലറയിൽനിന്ന് ഉയിർത്തെഴുന്നേറ്റ് ...
(തുടർന്നുള്ള പ്രാർഥനകൾക്ക് കുർബ്ബാനക്രമം കാണുക.)

പ്രത്യേകഗീതം (ദ്ഹീലത്ത്)

(ബ്രിക് ഹന്നാന ... / ഹല്ലേലൂയ്യാ പാടീടുന്നേൻ ...)

കാർമി. മഹിമാപൂർണ്ണൻ സർവേശ്വരനെ,
മഹനീയം നീ വാഴും ഭവനം.

സമു. വാനിലുമതുപോൽ ഭൂവിലുമെന്നും
കീർത്തിതമല്ലോ ദിവ്യമഹത്ത്വം.

കാർമി. മാമകഹൃദയം സന്തോഷിപ്പൂ
മാനസമതുപോൽ ആനന്ദിപ്പൂ.

സമു. മാമകഗാത്രം ജീർണതയെന്നേ
വിശ്രമമോലും, ജീവൻ പുല്കും.

കാർമി. പാതാളത്തിൽ തള്ളിയതില്ലാ
പാവനനെനെ മറന്നതുമില്ല.

സമു. വാനും ഭൂവും മാനവരൊപ്പം
നാമനെ നിതരാം വാഴ്ത്തിടുന്നു.

കാർമി. ആരാധിക്കാം വാനവരൊപ്പം
ത്രിത്വസ്തുതികൾ പാടി നമിക്കാം.

(അല്ലെങ്കിൽ)

സമു. ഉന്നതനായ ദൈവമേ, എന്നുമെന്നേക്കും നിന്റെ വിശുദ്ധ സ്ഥലത്തു നീ മഹത്ത്വപൂർണ്ണനാകുന്നു. കർത്താവിന്റെ മഹത്ത്വം അവന്റെ സ്ഥലത്തു പ്രകീർത്തിക്കപ്പെടുന്നു. ഇന്ന് എന്റെ ഹൃദയം സന്തോഷിക്കുകയും അന്തരംഗം ആനന്ദം കൊള്ളുകയും ചെയ്യുന്നു. എന്റെ ശരീരം സുരക്ഷിതമായി വിശ്രമിക്കും. അവിടന്ന് എന്നെ പാതാളത്തിൽ തള്ളിയില്ല; അങ്ങയുടെ പരിശുദ്ധൻ ജീർണിക്കാൻ അനുവദിച്ചുമില്ല. ആകാശവും ഭൂമിയും അതിലെ സകല

വസ്തുക്കളും ഇന്നേദിവസം നമ്മോടുകൂടെ കർത്താവിനെ സ്തുതിക്കുന്നു. മാലാഖമാരോടൊത്ത് പരിശുദ്ധ ത്രിത്വത്തെ ഞങ്ങൾ ആരാധിക്കുകയും സ്തുതിക്കുകയും ചെയ്യുന്നു. എന്തുകൊണ്ടെന്നാൽ, ആകാശവും ഭൂമിയും അവിടത്തെ മഹത്വത്താൽ നിറഞ്ഞിരിക്കുന്നു. ഹല്ലേലൂയ്യാ. (3)

ദിവ്യകാരുണ്യഗീതം (ഓനീസാ ദ്വേമ്മ)

(ബ്രീക് ഹന്നാന ... / ഹല്ലേലൂയ്യാ പാടീടുമ്പോൾ ...)

സമ്യ. കൈക്കൊള്ളുന്നീ ദിവ്യരഹസ്യം കർത്താവേ, നിൻ കാരുണ്യത്താൽ. പാപികളാകും ഞങ്ങൾക്കേകിയ യോഗ്യതയോർത്തു വണങ്ങീടുന്നു.

(അല്ലെങ്കിൽ)

സമ്യ. ഞങ്ങളുടെ കർത്താവേ, അങ്ങയുടെ അനന്തകാരുണ്യത്താൽ സ്തുത്യർഹവും ആരാധ്യവുമായ ഈ രഹസ്യങ്ങളിൽ പങ്കുചേരാൻ അയോഗ്യരും പാപികളുമായ ഞങ്ങളെ അങ്ങു യോഗ്യരാക്കി. മാലാഖമാരോടൊത്ത് പരിശുദ്ധ ത്രിത്വത്തെ ഞങ്ങൾ ആരാധിക്കുകയും സ്തുതിക്കുകയും ചെയ്യുന്നു. എന്തുകൊണ്ടെന്നാൽ, ആകാശവും ഭൂമിയും അവിടത്തെ മഹത്വത്താൽ നിറഞ്ഞിരിക്കുന്നു. ഹല്ലേലൂയ്യാ. (3)

അനുഗീതം (ഓനീസാ ദ്വാത്തേ)

(ബ്രീക് ഹന്നാന ... / ഹല്ലേലൂയ്യാ പാടീടുമ്പോൾ ...)

ശുശ്രൂ. കുരിശിൽ ജീവൻ ഹോമിച്ചവനാം മിശിഹാനാമനെ വാഴ്ത്തി നമിക്കാം. പാവനമാകും നിണഗാത്രങ്ങൾ കൈക്കൊണ്ടീടാം, ജീവൻ നേടാം.

(അല്ലെങ്കിൽ)

ശുശ്രൂ. ദൈവപുത്രൻ തന്റെ കുരിശുമരണംവഴി നമ്മെ രക്ഷിച്ചതിനെയോർത്ത് സഭയിൽ നമുക്കു നന്ദി പറയാം. സഹോദരരേ, വരുവിൻ, മിശിഹായുടെ തിരുശരീരരക്തങ്ങൾ സ്വീകരിച്ച് നമുക്കു നവജീവൻ പ്രാപിക്കാം.

കൃതജ്ഞതാപ്രാർത്ഥനകൾ

കാർമ്മി. കർത്താവായ ദൈവമേ, സർവസൃഷ്ടിജാലങ്ങളുമൊത്ത് ഞങ്ങൾ അങ്ങയെ സ്തുതിക്കുന്നു. അങ്ങു ഞങ്ങളുടെമേൽ ചൊരിഞ്ഞുകൊണ്ടിരിക്കുന്ന നന്മകൾക്കു ഞങ്ങൾ നന്ദി പറയുന്നു. മാലാഖമാരോടൊത്ത് എന്നും അങ്ങയെ മഹത്വപ്പെടുത്താൻ ഞങ്ങളെ യോഗ്യരാക്കണമേ. പിതാവും പുത്രനും പരിശുദ്ധാത്മാവുമായ സർവേശ്വരാ, എന്നേക്കും.

സമു. ആമ്മേൻ. കർത്താവേ, ആശീർവദിക്കണമേ.

കാർമ്മി. ഞങ്ങളുടെ ജീവനും ഉയിർപ്പുമായ മിശിഹായേ, മാമോദീസാവഴി നിന്റെ മരണത്തിലും സംസ്കാരത്തിലും ഐക്യപ്പെട്ട ഞങ്ങളെ നിന്റെ മഹത്വത്തിൽ പങ്കുകാരാക്കണമേ. പഴയ മനുഷ്യനെ അവന്റെ ചെയ്തികളോടുകൂടെ ഉരിഞ്ഞുമാറ്റുന്നതിനും, നിന്നോടൊത്തു ജീവിച്ചുകൊണ്ട് നിത്യസൗഭാഗ്യത്തിന് അർഹരായിത്തീരുന്നതിനും ഞങ്ങളെ അനുഗ്രഹിക്കണമേ. സകലത്തിന്റെയും നാഥാ, എന്നേക്കും.

സമു. ആമ്മേൻ.

സമാപനാശീർവാദം

(തുയെ ... / കർത്താവാം, മിശിഹാവഴിയായ് ...)

കാർമ്മി. കർത്താവാം മിശിഹാവഴിയായ് ദിവ്യാത്മാവിൻ ദാനങ്ങൾ സ്നേഹപിതാവാം സകലേശൻ വിരവൊടു നമ്മിൽ വർഷിച്ചു.

സർല്ലോകത്തിൻ മഹിമയ്ക്കായ് ദൈവം നമ്മെ വിളിച്ചല്ലോ അക്ഷയസൗഭഗമാർന്നീടാൻ ദൈവം നമ്മെ നയിച്ചല്ലോ.

എന്റെ ശരീരം ഭക്ഷിക്കും എൻ രക്തം പാനം ചെയ്യും മാനവനെന്നിൽ നിവസിക്കും അവനിൽ ഞാനും, നിശ്ചയമായ്.

വിധിയിൽ വീഴാതവനെ ഞാൻ അന്തിമദിവസമുയിർപ്പിക്കും നിത്യായുസ്സുവനേകും ഞാൻ ഏവം നാഥനരുൾ ചെയ്തു.

വഴിയും ജീവനുമതുപോലെ
സത്യവുമൊക്കും മിശിഹായേ,
തിരുവുമ്മാനത്തിൽ ഞങ്ങൾ
പങ്കാളികളായ്ത്തീരുന്നൂ.

മാമോദീസാവഴി ഞങ്ങൾ
കൈക്കൊണ്ടല്ലോ നവജീവൻ
നിത്യവുമതു സംരക്ഷിക്കാൻ
നിൻകൃപ ഞങ്ങൾക്കേകണമേ.

സാക്ഷികളാകണമെന്നെന്നും
സുവിശേഷത്തിനു മർത്യരിവർ
ജനപദമെല്ലാമറിയട്ടെ
രക്ഷാമാർഗം നീ തന്നെ.

ജീവനെയും തിരുസ്സീവായാൽ
നിങ്ങൾ മുദ്രിതരാകട്ടെ
സംരക്ഷിതരായ്ത്തീരട്ടെ ✠
ഇപ്പൊഴുമെപ്പൊഴുമെന്നേക്കും.

സമു. ആമ്മേൻ.

(അല്ലെങ്കിൽ)

കാർമി. പിതാവായ ദൈവം, നമ്മുടെ കർത്താവീശോമിശിഹാവഴി എല്ലാ ആധ്യാത്മികദാനങ്ങളും നൽകി നമ്മെ അനുഗ്രഹിച്ചു. നമ്മുടെ കർത്താവു തന്റെ രാജ്യത്തിലേക്കു നമ്മെ ക്ഷണിക്കുകയും അക്ഷയവും അനശ്വരവുമായ സൗഭാഗ്യത്തിലേക്കു നമ്മെ നയിക്കുകയും ചെയ്തു. അവിടന്നു തന്റെ ജീവദായകമായ സുവിശേഷംവഴി ശിഷ്യഗണത്തോട് ഇപ്രകാരം അരുൾചെയ്തു: ‘സത്യം സത്യമായി ഞാൻ നിങ്ങളോടു പറയുന്നു, എന്റെ ശരീരം ഭക്ഷിക്കുകയും എന്റെ രക്തം പാനംചെയ്യുകയും ചെയ്യുന്നവൻ എന്നിലും ഞാൻ അവനിലും വസിക്കും. അവസാനദിവസം ഞാൻ അവനെ ഉയിർപ്പിക്കും. അവനു ശിക്ഷാവിധി ഉണ്ടാകുകയില്ല. പ്രത്യുത, അവൻ മരണത്തിൽനിന്ന് നിത്യായുസ്സിലേക്കു പ്രവേശിക്കും.’ വഴിയും സത്യവും ജീവനുമായ മിശിഹായേ, നിന്റെ പുനരുത്ഥാനത്തിൽ ഞങ്ങളെ പങ്കുകാരാക്കുന്നതിന് ഞങ്ങൾ നിനക്കു നന്ദി പറയുന്നു. മാമോദീസായിലൂടെ ലഭിച്ച പരിശുദ്ധി അഭംഗം കാത്തുസൂക്ഷിക്കാൻ ഞങ്ങളെ അനുഗ്രഹിക്കണമേ. ലോകത്തിന്റെ പ്രകാശവും ഭൂമിയുടെ

ഉപ്പുമായി ജീവിച്ച് ഞങ്ങൾ നിന്റെ സുവിശേഷത്തിനു സാക്ഷികളാകട്ടെ. എല്ലാ ജനപദങ്ങളും നിന്നെ അറിയാനും, വിശ്വസിച്ചു മാമോദീസാ സ്വീകരിക്കാനും, സഭയിൽ നിന്നെ മഹത്വപ്പെടുത്താനും ഇടവരട്ടെ. നിന്റെ ശരീരത്തിലെ അവയവങ്ങളായിത്തീർന്നിരിക്കുന്ന ഞങ്ങൾ പരസ്പരസ്പന്ദനത്തിലും ഐക്യത്തിലും അനുദിനം വളരുകയും ചെയ്യട്ടെ. കർത്താവിന്റെ കൂരിശിന്റെ സജീവമായ അടയാളത്താൽ നിങ്ങളെല്ലാവരും മുദ്രിതരും എല്ലാ വിപത്തുകളിലുംനിന്നു സംരക്ഷിതരുമാകട്ടെ. ഇപ്പോഴും ✠ എപ്പോഴും എന്നേക്കും.

സമു. ആമ്മേൻ.

SYRO MALABAR
COMMISSION FOR
LITURGY

ഉയിർപ്പുതിരുനാൾ

പൊതുനിർദ്ദേശങ്ങൾ

1. ഉയിർപ്പുതിരുനാൾ ആഘോഷങ്ങൾക്ക് ദൈവാലയവും ദൈവാലയാങ്കണവും ഉചിതമായി അലങ്കരിച്ചിരിക്കണം.
2. ഉയിർപ്പുകർമ്മത്തിന് സ്ത്രീവായോ ഉയിർപ്പുരുപമോ ഉപയോഗിക്കുന്നു.
3. പ്രദക്ഷിണസമയത്ത് ഉപയോഗിക്കാനുള്ള തിരികൾ ഒരുക്കിവെച്ചിരിക്കണം.
4. വിശുദ്ധ കുർബാനയോടുകൂടെയാണ് ഉയിർപ്പുകർമ്മങ്ങൾ നടത്തുന്നത്.
5. ഉയിർപ്പിന്റെ പ്രത്യേക സമാധാനാശംസ, അതിനായി പ്രത്യേകം ഒരുക്കിയിരിക്കുന്ന സ്ഥലത്തുവെച്ചോ വചനവേദിയിൽവെച്ചോ നടത്താവുന്നതാണ്. എവിടെവെച്ചാണെങ്കിലും പ്രദക്ഷിണം ഉണ്ടായിരിക്കുന്നത് അഭികാമ്യമാണ്.
6. ഏറ്റവും ആഘോഷപൂർവകമായി ഈ ശുശ്രൂഷ നടത്തുമ്പോൾ (റാസയിൽ) ഉപയോഗിക്കുന്ന ഭാഗങ്ങൾ ഈ അടയാളം കൊണ്ട് വേർതിരിച്ചിരിക്കുന്നു.
7. സാധാരണയായി ഉയിർപ്പിന്റെ തിരുക്കർമ്മം പുലർച്ചെ 3 മണിക്കാണ് നടത്തുന്നത്. എന്നാൽ, വളരെ അസൗകര്യമുള്ള സ്ഥലങ്ങളിൽ അനുയോജ്യമായ സമയക്രമീകരണം നടത്താവുന്നതാണ്.
8. ദൈവാലയത്തിനു പുറത്തുവെച്ച് പ്രാരംഭകർമ്മങ്ങൾ നടത്തുമ്പോൾ, കുരിശുകൊണ്ട് വാതിൽക്കൽ മുട്ടി അകത്തു പ്രവേശിക്കുന്ന കർമ്മം ഐച്ഛികമാണ്. ഐച്ഛിക കർമ്മങ്ങൾ ഈ അടയാളം കൊണ്ട് വേർതിരിച്ചിരിക്കുന്നു.

ഉയിർപ്പുതിരുനാൾ

കർമ്മക്രമം

കാർമ്മികനും ശുശ്രൂഷികളും സഹായികളും ക്രമപ്രകാരമുള്ള തിരുവസ്ത്രങ്ങളിടഞ്ഞ്, കുർബാനക്രമത്തിൽ നിർദ്ദേശിച്ചിരിക്കുന്നതുപോലെ, പ്രദക്ഷിണമായി വചനവേദിയിൽ (ബേമ്മ) / പ്രത്യേകം ഒരുക്കിയിരിക്കുന്ന സ്ഥലത്ത് വന്നു ജനാഭിമുഖമായി നില്ക്കുന്നു.

കാർമ്മി. അന്നാപ്പെസഹാത്തിരുനാളിൽ കർത്താവരുളിയ കല്പനപോൽ തിരുനാമത്തിൽച്ചേർന്നീടാം ഒരുമയൊടീബലിയർപ്പിക്കാം.

സമു. അനുരഞ്ജിതരായ്തീർന്നീടാം നവമൊരു പീഠമൊരുക്കീടാം ഗുരുവിൻ സ്നേഹമൊടീയാഗം തിരുമുന്മാകെയണച്ചീടാം.

കാർമ്മി. അത്യുന്നതമാം സ്വർലോകത്തിൽ സർവേശനൂ സ്തുതിഗീതം. (3)

സമു. ഭൂമിയിലെന്നും മർത്യനൂ ശാന്തി പ്രത്യാശയുമെന്നേക്കും. (3)

(അല്ലെങ്കിൽ)

കാർമ്മി. അത്യുന്നതങ്ങളിൽ ദൈവത്തിനു സ്തുതി. (3)

സമു. ആമ്മേൻ. (3)

കാർമ്മി. ഭൂമിയിൽ മനുഷ്യർക്കു സമാധാനവും പ്രത്യാശയും എപ്പോഴും എന്നേക്കും.

സമു. ആമ്മേൻ.

കാർമ്മി. സ്വർഗസ്ഥിതനാം താതാ, നിൻ നാമം പൂജിതമാകണമേ നിൻ രാജ്യം വന്നീടണമേ പരിശുദ്ധൻ നീ പരിശുദ്ധൻ.

സമു. സ്വർഗസ്ഥിതനാം താതാ, നിൻ
 സ്തുതിതൻ നിസ്തുല മഹിമാവാൽ
 ഭൃസ്മർഗങ്ങൾ നിറഞ്ഞു സദാ
 പാവനമായി വിളങ്ങുന്നു.

വാനവ മാനവ വൃന്ദങ്ങൾ
 ഉദ്ഘോഷിപ്പു സാമോദം
 പരിശുദ്ധൻ നീ എന്നെന്നും
 പരിശുദ്ധൻ നീ പരിശുദ്ധൻ.

സ്വർഗസ്ഥിതനാം താതാ, നിൻ
 നാമം പുജിതമാകണമേ
 നിൻ രാജ്യം വന്നീടണമേ
 നിൻ ഹിതമിവിടെ ഭവിക്കണമേ.

സ്വർഗത്തെത്തുപോലുലകിൽ
 നിൻ ചിത്തം നിറവേറണമേ
 ആവശ്യകമാമാഹാരം
 ഞങ്ങൾക്കിന്നരുളീടണമേ.

ഞങ്ങൾ കടങ്ങൾ പൊറുത്തതുപോൽ
 ഞങ്ങൾക്കുള്ള കടം സകലം
 പാപത്തിൻ കടബാധ്യതയും
 അങ്ങു കനിഞ്ഞു പൊറുക്കണമേ.

ഞങ്ങൾ പരീക്ഷയിലൊരുനാളും
 ഉൾപ്പെടുവാനിടയാകരുതേ
 ദുഷ്ട്യാരുപിയിൽനിന്നെന്നും
 ഞങ്ങളെ രക്ഷിച്ചുരുളണമേ.

എന്തെന്നാലെന്നാളേക്കും
 രാജ്യം ശക്തി മഹത്വങ്ങൾ
 താവകമല്ലോ കർത്താവേ,
 ആമ്മേനാമ്മേനെന്നേക്കും.

കാർമ്മി. താതനുമതുപോലാത്മജനും
 റൂഹായ്ക്കും സ്തുതി എന്നേക്കും
 ആദിമുതൽക്കെന്നതുപോലെ
 ആമ്മേനാമ്മേനനവരതം.

സമു. സ്വർഗസ്ഥിതനാം താതാ, നിൻ
 നാമം പുജിതമാകണമേ
 നിൻ രാജ്യം വന്നീടണമേ
 പരിശുദ്ധൻ നീ പരിശുദ്ധൻ.

സ്വർഗസ്ഥിതനാം താതാ, നിൻ
സ്തുതിതൻ നിസ്തുല മഹിമാവാൽ
ഭൃസവർഗങ്ങൾ നിറഞ്ഞു സദാ
പാവനമായി വിളങ്ങുന്നു.

വാനവ മാനവ വൃന്ദങ്ങൾ
ഉദ്ഘോഷിപ്പൂ സാമോദം
പരിശുദ്ധൻ നീ എന്നെന്നും
പരിശുദ്ധൻ നീ പരിശുദ്ധൻ.

(അല്ലെങ്കിൽ)

കാർമ്മി. സ്വർഗസ്ഥനായ ഞങ്ങളുടെ പിതാവേ,
(സമൂഹവും ചേർന്ന്)

അങ്ങയുടെ നാമം പുജിതമാകണമേ.
അങ്ങയുടെ രാജ്യം വരണമേ.
അങ്ങു പരിശുദ്ധൻ, പരിശുദ്ധൻ, പരിശുദ്ധൻ.

സ്വർഗസ്ഥനായ ഞങ്ങളുടെ പിതാവേ,
അങ്ങയുടെ മഹത്വത്താൽ
സ്വർഗവും ഭൂമിയും നിറഞ്ഞിരിക്കുന്നു.
മാലാഖമാരും മനുഷ്യരും
അങ്ങു പരിശുദ്ധൻ, പരിശുദ്ധൻ, പരിശുദ്ധൻ
എന്ന് ഉദ്ഘോഷിക്കുന്നു.

സ്വർഗസ്ഥനായ ഞങ്ങളുടെ പിതാവേ,
അങ്ങയുടെ നാമം പുജിതമാകണമേ.
അങ്ങയുടെ രാജ്യം വരണമേ.
അങ്ങയുടെ തിരുമനസ്സു
സ്വർഗത്തിലെപ്പോലെ ഭൂമിയിലുമാകണമേ.

ഞങ്ങൾക്ക് ആവശ്യമായ ആഹാരം
ഇന്നു ഞങ്ങൾക്കു തരണമേ.
ഞങ്ങളുടെ കടക്കാരോടു ഞങ്ങൾ ക്ഷമിച്ചതുപോലെ
ഞങ്ങളുടെ കടങ്ങളും പാപങ്ങളും
ഞങ്ങളോടും ക്ഷമിക്കണമേ.

ഞങ്ങൾ പ്രലോഭനത്തിൽ വീഴാൻ ഇടയാകരുതേ.
ദുഷ്ടദാരുപിയിൽനിന്നു ഞങ്ങളെ രക്ഷിക്കണമേ.

എന്തുകൊണ്ടെന്നാൽ, രാജ്യവും ശക്തിയും മഹത്വവും
എന്നേക്കും അങ്ങയുടേതാകുന്നു. ആമ്മേൻ.

കാർമ്മി. പിതാവിനും പുത്രനും പരിശുദ്ധാത്മാവിനും സ്തുതി.

സമു. ആദിമുതൽ എന്നേക്കും, ആമ്മേൻ.

കാർമ്മി. സ്വർഗസ്ഥനായ ഞങ്ങളുടെ പിതാവേ,
(സമൂഹവും ചേർന്ന്)

അങ്ങയുടെ നാമം പൂജിതമാകണമേ.
അങ്ങയുടെ രാജ്യം വരണമേ.
അങ്ങു പരിശുദ്ധൻ, പരിശുദ്ധൻ, പരിശുദ്ധൻ.

സ്വർഗസ്ഥനായ ഞങ്ങളുടെ പിതാവേ,
അങ്ങയുടെ മഹത്വത്താൽ
സ്വർഗവും ഭൂമിയും നിറഞ്ഞിരിക്കുന്നു.
മാലാഖമാരും മനുഷ്യരും
അങ്ങു പരിശുദ്ധൻ, പരിശുദ്ധൻ, പരിശുദ്ധൻ
എന്ന് ഉദ്ഘോഷിക്കുന്നു.

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമ്മി. ഞങ്ങളുടെ കർത്താവായ മിശിഹായേ, മരണത്തെ പരാജയപ്പെടുത്തി ഞങ്ങൾക്കു ജീവൻ പ്രദാനംചെയ്ത നിന്റെ അനന്തകാരുണ്യത്തെ ഞങ്ങൾ വാഴ്ത്തുന്നു. നിന്റെ ഉത്ഥാനരഹസ്യം ആഘോഷിക്കുന്നതിനും, അതിന്റെ ദിവ്യഫലങ്ങൾ അനുഭവിക്കുന്നതിനും ഞങ്ങളെ ഒരുമിച്ചുകൂട്ടിയതിന് ഞങ്ങൾ നന്ദി പറയുന്നു. അജ്ഞതയുടെ അന്ധകാരത്തിൽനിന്നു മോചിതരും പാപത്തിന്റെ ബന്ധനങ്ങളിൽനിന്നു സ്വതന്ത്രരുമായി ഉത്ഥാനത്തിന്റെ സൗഭാഗ്യത്തിൽ പ്രവേശിക്കാൻ ഞങ്ങൾക്ക് ഇടയാകട്ടെ. ഈ ദിവ്യരഹസ്യങ്ങൾ യോഗ്യതാപൂർവ്വം പരികർമ്മം ചെയ്യാൻ ഞങ്ങളെ സഹായിക്കണമേ. സകലത്തിന്റെയും നാഥാ, എന്നേക്കും.

സമു. ആമ്മേൻ.

സങ്കീർത്തനങ്ങൾ 46, 47, 48

(തുയെ ... / കർത്താവേ, മമരാജാവേ ...)

കാർമ്മി. ബലവാനാകും സകലേശൻ
നമ്മോടൊത്തു വസിക്കുന്നു
യാക്കോബിൻ പരിപാലകനാം
ദൈവം നമ്മുടെയവലംബം.

സമു. കർത്താവിശോ മിശിഹായേ,
 മഹനീയം നിന്നുത്ഥാനം
 ആനന്ദിക്കുന്നിവരെല്ലാം
 നിൻ തിരുനാമം വാഴ്ത്തുന്നു.

കരഘോഷങ്ങൾ മുഴക്കിടുവിൻ
 തിരുസന്നിധിയിൽ ജനതകളേ,
 ദൈവത്തിൻ തിരുവേനത്തിൽ
 കീർത്തനമെന്നുമുയർത്തിടുവിൻ.

കർത്താവുന്നതനാകുന്നു
 സ്തുത്യർഹൻ തൻ നഗരത്തിൽ
 ജനതയ്ക്കെല്ലാമധിനാഥൻ
 നിത്യം വാഴ്വു ത്രോണോസിൽ.

നമ്മുടെ ദൈവമവൻ മാത്രം
 തലമുറതോറുമിതറിയിപ്പിൻ
 മൃതിതൻ സീമയ്ക്കപ്പുറവും
 നമ്മെ നയിക്കും നാഥനവൻ.

താതനുമതുപോലാത്തജനും
 റൂഹായ്ക്കും സ്തുതി എന്നേക്കും
 ആദിമുതൽക്കെന്നതുപോലെ
 ആമ്മേനാമ്മേനനവരതം.

(അല്ലെങ്കിൽ)

കാർമി. ശക്തനായ കർത്താവു നമ്മോടുകൂടെ;
 യാക്കോബിന്റെ ദൈവം നമ്മുടെ സഹായകനും.

സമു. (കാനോന) ഉയിർത്തെഴുന്നേറ്റു കർത്താവേ,
 അവിടത്തെ ഉത്ഥാനത്തിൽ ഞങ്ങൾ ആനന്ദിക്കുന്നു.

കാർമി. ജനതകളേ, കരഘോഷം മുഴക്കുവിൻ.
 കീർത്തനംപാടി ദൈവത്തെ സ്തുതിക്കുവിൻ.

സമു. ദൈവം ജനതകളുടെമേൽ വാഴുന്നു;
 വിശുദ്ധ സിംഹാസനത്തിൽ ഉപവിഷ്ടനാകുന്നു.

കാർമി. ദൈവമാണു ഭൂമിയുടെ അധിനാഥൻ;
 അവിടന്നാണു മഹോന്നതൻ.

സമു. നമ്മുടെ കർത്താവ് ഉന്നതനാകുന്നു;
 ദൈവത്തിന്റെ നഗരത്തിൽ
 അത്യന്തം സ്തുത്യർഹനാകുന്നു.

കാർമ്മി. വരുംതലമുറയോട് ഉണർത്തിക്കാൻവേണ്ടി അതിന്റെ കോട്ടകൾ നിരീക്ഷിക്കുവിൻ.

സമു. അവിടന്നാണു ദൈവം, എന്നേക്കുമുള്ള നമ്മുടെ ദൈവം; മരണത്തിനതീതമായി അവിടന്നു നമ്മെ നയിച്ചുകൊണ്ടിരിക്കും.

കാർമ്മി. പിതാവിനും പുത്രനും പരിശുദ്ധാത്മാവിനും സ്തുതി.

സമു. ആദിമുതൽ എന്നേക്കും, ആമ്മേൻ.

കാർമ്മി. (കാനോന) ഉയിർത്തെഴുന്നേറ്റു കർത്താവേ, അവിടത്തെ ഉത്ഥാനത്തിൽ ഞങ്ങൾ ആനന്ദിക്കുന്നു.

ശുശ്രൂ. ഹല്ലേലൂയ്യാ, ഹല്ലേലൂയ്യാ, ഹല്ലേലൂയ്യാ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമ്മി. ലോകരക്ഷകനായ മിശിഹായേ, ലോകം മുഴുവൻ നിന്റെ സമാധാനത്താൽ നിറയട്ടെ. നിന്റെ പരിശുദ്ധമായ സ്പീവാ യാൽ നിന്റെ സഭയെ ശക്തിപ്പെടുത്തുകയും അവളുടെ സന്താനങ്ങളെ നിന്റെ കൃപയാൽ സംരക്ഷിക്കുകയും ചെയ്യണമേ. ഞങ്ങൾ എല്ലാ സമയവും സഭയിൽ നിനക്ക് സ്തുതിയും ബഹുമാനവും കൃതജ്ഞതയും ആരാധനയും സമർപ്പിക്കാൻ ഇടയാകട്ടെ. സകലത്തിന്റെയും നാഥാ, എന്നേക്കും.

സമു. ആമ്മേൻ.

ദൈവാലയത്തിനു പുറത്തുവെച്ചാണ് തിരുക്കർമ്മങ്ങൾ ആരംഭിച്ചതെങ്കിൽ ഇപ്പോൾ ദൈവാലയത്തിൽ പ്രവേശിക്കുന്നു.

പ്രധാന കവാടത്തിങ്കലെത്തുമ്പോൾ, കാർമ്മികൻ വാതിലിൽ മുട്ടാനുള്ള കുരിശ് കൈയിൽ പിടിച്ചുകൊണ്ട് താഴെവരുന്ന ഭാഗം ചൊല്ലുന്നു.

കാർമ്മി. വാതിലുകളേ, ശിരസ്സുയർത്തുവിൻ;
നിത്യകവാടങ്ങളേ, തുറക്കുവിൻ;
മഹത്വത്തിൻ രാജാവെഴുന്നള്ളുന്നു;
നിത്യവെളിച്ചത്തിൻ രാജാവെഴുന്നള്ളുന്നു.

കുരിശുകൊണ്ട് വാതിൽക്കൽ മുട്ടുന്നു.

അകത്തുള്ളവർ: മഹത്വത്തിൻ രാജാവാരാകുന്നു?
ഈ വെളിച്ചത്തിൻ രാജാവാരാകുന്നു?

രണ്ടാം പ്രാവശ്യവും മുട്ടുന്നു.

കാർമി. സൈന്യത്തിൻ കർത്താവെഴുന്നള്ളുന്നു;
ലോകനായകനാം നാമനെഴുന്നള്ളുന്നു.

മൂന്നാം പ്രാവശ്യവും മുട്ടുന്നു. വാതിൽ തുറക്കുന്നു.
എല്ലാവരും ദൈവാലയത്തിൽ പ്രവേശിക്കുന്നു.

തുടർന്ന് ഗായകസംഘവും സമൂഹവുംചേർന്ന് താഴെവരുന്ന
ഗീതം ആലപിക്കുന്നു.

ഗീതം

ഉന്നതവാനിടമേ
വാതിൽ തുറക്കുക നീ
മംഗളദീപവുമായ്
മനവനണയുന്നു.

ഉന്നത ...

നിത്യമനോഹരനാം
നിർമല ദൈവസുതൻ
വെള്ളിവെളിച്ചത്തിൽ
മുങ്ങിവിളങ്ങുന്നു.

ഉന്നത ...

പൊട്ടിയ ബന്ധത്തിൻ
കണ്ണികൾ കൂടുന്നു;
വിണ്ടലമവനിയുമായ്
വീണ്ടുമിണങ്ങുന്നു.

ഉന്നത ...

വചനവേദി (ബേമ്മ)യിൽ എത്തിക്കഴിയുമ്പോൾ [മദ്ബഹഗീത
ത്തെത്തുടർന്ന്] ഉയിർപ്പിന്റെ ഗീതം ആലപിക്കുന്നു.

മദ്ബഹഗീതം (ഓനീസാ ദ്കങ്കേ)

(നാമനിലെന്നും നമ്മുടെ ഹൃദയം ...)

ഗായക.I കർത്താവു രേണം നടത്തുന്നു; ഭൂമിയെല്ലാം ആനന്ദിക്കട്ടെ.
ജനമേ, നിങ്ങൾ ആശ്വാസമൊടെ ആനന്ദിച്ചീടിൻ.
മൃത്യുവിനപജയമേറ്റി മിശിഹാ തൻ സഹനത്താൽ
ഉത്ഥാനത്താൽ നാമൻ നല്കുകയായ് നിങ്ങൾക്കായ്
ശാശ്വതമാകും ജീവൻ ഉന്നതമാം വാഗ്ദാനം
നാശോന്മുഖനാം മർത്യന്യായിരേകും നാമനെ വാഴ്ത്തീടാം.

ഗായക.II ആപ്ലോദിക്കുവിൻ, ആലപിക്കുവിൻ, പുകഴ്ത്തുവിൻ.
ജനമേ, നിങ്ങൾ ആശ്വാസമൊടെ ആനന്ദിച്ചീടിൻ.
മൃത്യുവിനപജയമേറ്റി മിശിഹാ തൻ സഹനത്താൽ
ഭൂസ്വർഗങ്ങളിലൊരുപോൽ ആനന്ദം നിയ്യുകയായ്
വാനവരെല്ലാമൊന്നായ് ഒരുഗണമായ് മോദമൊടെ
ഉദ്ഘോഷിക്കുന്നീശോ ഉത്ഥിതനായ് ഹല്ലേലുയ്യാ.

ശായക. I പിതാവിനും പുത്രനും പരിശുദ്ധാത്മാവിനും സ്തുതി. രക്ഷകനേ, നിൻ ആശീർവാദം ചൊരിയണമെന്നാളും നിൻ കൃപയിവരിൽ നിത്യം നിവസിക്കാൻ കനിയേണം. നിൻ പ്രീതിക്കായ്മാത്രം നിലകൊള്ളും ദൂതർപോൽ സ്നേഹത്തികവിൽ പുലരാൻ ദൈവികമാം ശക്തി സദാ അലിവോടിവരിൽ നാഥാ, അനുദിനവും വർഷിച്ചിടേണം.

ഉയിർപ്പിന്റെ ഗീതം

(ഉന്നത വാനിടമേ ...)

ശായക. നിനക്കു ഞാൻ സമാധാനം ആശംസിക്കും.

സമു. ദൈവത്തിൻ ജനമേ, ശാന്തിയിൽ മുങ്ങിടുവിൻ ഉന്മിതനായല്ലോ മിശിഹാ ശാന്തിയുമായ്.

ശായക. നീതിമാന്മാർക്ക് അന്ധകാരത്തിൽ പ്രകാശമുദിച്ചു.

സമു. നിത്യവെളിച്ചമിതാ പാരിലുദിച്ചല്ലോ ദൈവത്തിൻ തനയൻ സത്യവെളിച്ചാതാൻ.

ശായക. ഭൂമിയിൽ എങ്ങും ആഹ്ലാദം.

സമു. തിരുവൃത്ഥാനത്തിൽ സൃഷ്ടികൾ മോദിച്ചു, കാരണമതുവഴിനാം അനുരഞ്ജിതരായി.

ശായക. ഇപ്പോൾ മുതൽ എന്നേക്കും.

സമു. ഉത്ഥാനംവഴിയായ് പാപവിമോചനവും മൃതിയിൽ ജീവനുമായ് നാഥൻ നല്കുകയായ്.

ശായക. എന്നും എന്നേക്കും.

സമു. സാന്താൻ കദനത്താൽ തേങ്ങുന്നനുനിമിഷം, ഉത്ഥാനംവഴിയായ് സഭയോ മോദിച്ചു.

ശായക. തന്റെ ശക്തി പ്രാപിക്കുന്നതിനുവേണ്ടി.

സമു. മൃത്യുകുടീരത്തിൽനിന്നവനുത്ഥിതനായ് സൃഷ്ടിഗണത്തിൽത്തൻ ശാന്തി വിതയ്ക്കുകയായ്.

ശായക. നമ്മുടെ രാജാവായ ദൈവത്തിനു സ്തുതികളാലപിക്കുവിൻ.

സമു. രാജാവായാ മിശിഹായ്ക്കെന്നും സ്തുതിപാടാം, തൻ ജനനിരകൾക്കായ് രക്ഷപകർന്നീശൻ.

ശായക. വരുവിൻ, നമുക്ക് അവനിൽ സന്തോഷിച്ചുല്ലസിക്കാം.

സമു. സഭയുടെയുന്നതമാം തിരുനാൾദിനമല്ലോ നാഥൻ നല്കിടുമീ ഒരുമ നിനച്ചിടാം.

ശുശ്രൂഷികൾ യുപകലശവും കുന്തുരുക്കവും കൊണ്ടു വരുന്നു. കാർമ്മികൻ യുപകലശത്തിൽ മൂന്നു പ്രാവശ്യം കുന്തുരുക്കമിട്ട് താഴെവരുന്ന പ്രാർഥന താഴ്ന്നസ്വരത്തിൽ ചൊല്ലിക്കൊണ്ട് ആശീർവദിക്കുന്നു.

കാർമ്മി. പിതാവും പുത്രനും പരിശുദ്ധാത്മാവുമായ സർവേശ്വരാ, അങ്ങയുടെ ബഹുമാനത്തിനായി ഞങ്ങൾ സമർപ്പിക്കുന്ന ഈ യുപം അങ്ങയുടെ മഹനീയത്രിത്വത്തിന്റെ നാമത്തിൽ ✠ ആശീർവദിക്കപ്പെടട്ടെ. ഇത് അങ്ങയുടെ പ്രസാദത്തിനും അങ്ങയുടെ അജഗണത്തിന്റെ പാപങ്ങളുടെ മോചനത്തിനും കാരണമാകട്ടെ, എന്നേക്കും.

ശുശ്രൂ. ആമ്മേൻ.

ശുശ്രൂ. സമാധാനം നമ്മോടുകൂടെ.

കാർമ്മി. ഞങ്ങളുടെ കർത്താവായ ദൈവമേ, അങ്ങയുടെ സ്നേഹത്തിന്റെ പരിമളം ഞങ്ങളിൽ വീശുകയും അങ്ങയുടെ സത്യത്തിന്റെ ജ്ഞാനം ഞങ്ങളുടെ ആത്മാക്കളെ പ്രകാശിപ്പിക്കുകയും ചെയ്യുമ്പോൾ, സ്വർഗത്തിൽനിന്നു പ്രത്യക്ഷനാകുന്ന അങ്ങയുടെ തിരുക്കുമാരനെ സീകരിക്കാൻ ഞങ്ങൾക്ക് ഇടയാകട്ടെ. സകല സൗഭാഗ്യങ്ങളും നന്മകളും നിറഞ്ഞ് മുടിച്ചുടി നില്ക്കുന്ന സഭയിൽ നിരന്തരം അങ്ങയെ സ്തുതിക്കാനും മഹത്വപ്പെടുത്താനും ഞങ്ങൾ യോഗ്യരാകട്ടെ. എന്തുകൊണ്ടെന്നാൽ, അങ്ങ് എല്ലാറ്റിന്റെയും സ്രഷ്ടാവായാകുന്നു. സകലത്തിന്റെയും നാഥാ, എന്നേക്കും.

സമു. ആമ്മേൻ.

മദ്ബഹയുടെ വിരി നീക്കുന്നു. ശുശ്രൂഷി മദ്ബഹയിൽ പ്രവേശിച്ച് വലത്തുവശത്തുനിന്ന് ആരംഭിച്ച് മദ്ബഹ യുപിക്കുന്നു. തുടർന്ന് ദൈവാലയത്തിന്റെ പ്രധാനകവാടം വരെ യുപാർപ്പണം നടത്തുന്നത് ഉചിതമാണ്.

ഗായക. സമു. സർവാധിപനാം കർത്താവേ,
നിൻ സ്തുതി ഞങ്ങൾ പാടുന്നു
ഈശോ നാഥാ, വിനയമൊടെ
നിന്നെ നമിച്ചു പുകഴ്ത്തുന്നു.

മർത്യനു നിത്യമഹോന്നതമാം
ഉത്ഥാനം നീയരുളുന്നു
അക്ഷയമവനുടെയാത്മാവി -
ന്നുത്തമരക്ഷയുമേകുന്നു.

വചന കർത്താവു ഭരണം നടത്തുന്നു;
വേദിയിലുള്ളവർ ഭൂമിമുഴുവൻ ആനന്ദിക്കട്ടെ. (സങ്കീ. 97:1)

സർവാധിപനാം ...

ഗായക. സമു. പിതാവിനും പുത്രനും പരിശുദ്ധാത്മാവിനും സ്തുതി; ആദിമുതൽ എന്നേക്കും, ആമ്മേൻ.

സർവാധിപനാം ...
 (അല്ലെങ്കിൽ)

ഗായക. സമു. സകലത്തിന്റെയും നാഥാ,
 നിന്നെ ഞങ്ങൾ സ്തുതിക്കുന്നു;
 ഈശോമിശിഹായേ, നിന്നെ ഞങ്ങൾ പുകഴ്ത്തുന്നു.
 എന്തുകൊണ്ടെന്നാൽ,
 നീ ഞങ്ങളുടെ ശരീരങ്ങളെ ഉയിർപ്പിക്കുന്നവനും
 ആത്മാക്കളെ രക്ഷിക്കുന്നവനുമായ്കുന്നു.

വചന കർത്താവു ഭരണം നടത്തുന്നു;
വേദിയിലുള്ളവർ ഭൂമിമുഴുവൻ ആനന്ദിക്കട്ടെ. (സങ്കീ. 97:1)

സകലത്തിന്റെയും നാഥാ, ...

ഗായക. സമു. പിതാവിനും പുത്രനും പരിശുദ്ധാത്മാവിനും സ്തുതി; ആദിമുതൽ എന്നേക്കും, ആമ്മേൻ.

സകലത്തിന്റെയും നാഥാ, ...

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമി. എന്റെ കർത്താവേ, നീ സത്യമായും ഞങ്ങളുടെ ശരീരങ്ങളെ ഉയിർപ്പിക്കുന്നവനും, ആത്മാക്കളെ രക്ഷിക്കുന്നവനും ജീവനെ നിത്യം പരിപാലിക്കുന്നവനുമായ്കുന്നു. ഞങ്ങൾ എപ്പോഴും നിനക്കു സ്തുതിയും കൃതജ്ഞതയും ആരാധനയും സമർപ്പിക്കാൻ കടപ്പെട്ടവരാകുന്നു. സകലത്തിന്റെയും നാഥാ, എന്നേക്കും.

സമു. ആമ്മേൻ.

ശുശ്രൂ. ശബ്ദമുയർത്തിപ്പാടിടുവിൻ
 സർവരുമൊന്നായ് പാടിടുവിൻ
 എന്നെന്നും ജീവിക്കും
 സർവേശ്വരനെ വാഴ്ത്തിടുവിൻ.

ഗായക. സമു. പരിപാവനനാം സർവേശോ,
 പരിപാവനനാം ബലവാനേ,
 പരിപാവനനാം അമർത്യനേ,
 കാരൂണ്യം നീ ചൊരിയണമേ.

വചന വേദിയിലുള്ളവർ പിതാവിനും പുത്രനും പരിശുദ്ധാത്മാവിനും സ്തുതി.
 പരിപാവനനാം സർവേശോ, ...

ഗായക. സമു. ആദിമുതൽ എന്നേക്കും, ആമ്മേൻ.
 പരിപാവനനാം സർവേശോ, ...

(അല്ലെങ്കിൽ)

ശുശ്രൂ. സഹോദരരേ, നിങ്ങൾ സ്വരമുയർത്തി
 ജീവിക്കുന്ന ദൈവത്തെ പ്രകീർത്തിക്കുവിൻ.

ഗായക. സമു. പരിശുദ്ധനായ ദൈവമേ,
 പരിശുദ്ധനായ ബലവാനേ,
 പരിശുദ്ധനായ അമർത്യനേ,
 ഞങ്ങളുടെമേൽ കരുണയുണ്ടാകണമേ.

വചന വേദിയിലുള്ളവർ പിതാവിനും പുത്രനും പരിശുദ്ധാത്മാവിനും സ്തുതി.
 പരിശുദ്ധനായ ദൈവമേ, ...

ഗായക. സമു. ആദിമുതൽ എന്നേക്കും, ആമ്മേൻ.
 പരിശുദ്ധനായ ദൈവമേ, ...

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമ്മി. വിശുദ്ധരിൽ സംപ്രീതനായി വസിക്കുന്ന പരിശുദ്ധനും
 സ്തുത്യർഹനും ബലവാനും അമർത്യനുമായ കർത്താവേ,
 അങ്ങയുടെ സ്വഭാവത്തിനൊത്തവിധം എപ്പോഴും ഞങ്ങളെ
 കടാക്ഷിക്കുകയും അനുഗ്രഹിക്കുകയും ഞങ്ങളോടു
 കരുണ കാണിക്കുകയും ചെയ്യണമേ. പിതാവും പുത്രനും
 പരിശുദ്ധാത്മാവുമായ സർവേശ്വരാ, എന്നേക്കും.

സമു. ആമ്മേൻ.

ഒന്നാം വായന

ഒന്നാം വായനക്കാരൻ വലത്തുവശത്തുള്ള പ്രഘോഷണ പീഠത്തിങ്കൽചെന്ന് പഴയനിയമപ്രഘോഷണഗ്രന്ഥം എടുക്കുന്നു. ജനങ്ങൾക്ക് അഭിമുഖമായിനിന്നു പറയുന്നു.

ശുശ്രൂ. സഹോദരരേ, നിങ്ങൾ ഇരുന്നു ശ്രദ്ധയോടെ കേൾക്കുവിൻ.

സമൂഹം ഇരിക്കുന്നു.

ഏശയ്യായുടെ പുസ്തകത്തിൽനിന്നുള്ള വായന. (60:1 - 7)

കാർമ്മികനൂനേരേ തിരിഞ്ഞ്, തലകുനിച്ചു, ആശീർവാദം യാചിക്കുന്നു.

കർത്താവേ, ആശീർവദിക്കണമേ.

താഴെവരുന്ന പ്രാർഥന ചൊല്ലിക്കൊണ്ട് ആശീർവദിക്കുന്നു.

കാർമ്മി. തന്റെ പ്രബോധനത്താൽ നമ്മെ ജ്ഞാനികളാക്കുന്ന സകലത്തിന്റെയും നാഥനായ ദൈവം വാഴ്ത്തപ്പെട്ടവനാകട്ടെ. അവിടത്തെ കൃപ നിന്നിലും ✠ നിന്നെ കേൾക്കുന്നവരിലും നിരന്തരം വർഷിക്കപ്പെട്ടെ.

(അല്ലെങ്കിൽ)

ദൈവം ✠ അനുഗ്രഹിക്കട്ടെ.

കാർമ്മികനും വചനവേദിയിലുള്ളവരും ഇരിക്കുന്നു. വായനക്കാരൻ ജനങ്ങൾക്കെടുമുഖമായിനിന്നു വായിക്കുന്നു.

ശുശ്രൂ. ഉണർന്നു പ്രശോഭിക്കുക; നിന്റെ പ്രകാശം വന്നുചേർന്നിരിക്കുന്നു. കർത്താവിന്റെ മഹത്വം നിന്റെമേൽ ഉദിച്ചിരിക്കുന്നു. അന്ധകാരം ഭൂമിയെയും കൂരിരുട്ട് ജനതകളെയും മൂടും. എന്നാൽ, കർത്താവ് നിന്റെമേൽ ഉദിക്കുകയും അവിടത്തെ മഹത്വം നിന്നിൽ ദൃശ്യമാവുകയും ചെയ്യും. ജനതകൾ നിന്റെ പ്രകാശത്തിലേക്കും രാജാക്കന്മാർ നിന്റെ ഉദയശോഭയിലേക്കും വരും. കണ്ണുകളുയർത്തി ചുറ്റും നോക്കിക്കൊണ്ടുക; അവർ ഒരുമിച്ചുകൂടി നിന്റെ അടുത്തേക്കു വരുന്നു. നിന്റെ പുത്രന്മാർ ദൂരനിന്നു വരും; പുത്രിമാർ കരങ്ങളിൽ സംവഹിക്കപ്പെടും. ഇതെല്ലാം ദർശിച്ചു നീ തേജസ്വിനിയാകും. സമുദ്രത്തിലെ സമ്പത്ത് നിന്റെ അടുക്കൽ കൊണ്ടുവരുകയും ജനതകളുടെ ധനം നിനക്കു ലഭിക്കുകയും ചെയ്യുമ്പോൾ നിന്റെ ഹൃദയം ആനന്ദപൂർവ്വമാകും. ഒട്ടകങ്ങളുടെ ഒരു പറ്റം, മിദയാനിലെയും ഏഫായിലെയും ഒട്ടകക്കൂറ്റന്മാരുടെ കൂട്ടം, നിന്നെ മറയ്ക്കും. ഷേബായിൽനിന്നുള്ളവരും വരും. അവർ സ്വർണവും സുഗന്ധദ്രവ്യങ്ങളും കൊണ്ടുവരുകയും കർത്താവിന്റെ കീർത്തനം ആലപിക്കുകയും ചെയ്യും. കേദാറിലെ ആട്ടിൻപറ്റങ്ങളെ നിന്റെ അടുക്കൽ കൊണ്ടുവരും. നെബായോത്തിലെ മുട്ടാടുകളെ നിനക്കു ലഭിക്കും. സീകാരുമാംവിധം അവ എന്റെ ബലിപീഠത്തിൽ വരും. എന്റെ ശ്രേഷ്ഠമായ ആലയത്തെ ഞാൻ മഹത്വപ്പെടുത്തും.

(അല്ലെങ്കിൽ)

എസെക്കിയേൽ 37:1 - 10 (അനുബന്ധം പേജ് 285 കാണുക)

രണ്ടാം വായന

ശുശ്രൂ. സഹോദരരേ, നിങ്ങൾ ശ്രദ്ധയോടെ കേൾക്കുവിൻ. സാമൂവേലിന്റെ ഒന്നാം പുസ്തകത്തിൽനിന്നുള്ള വായന.

(2:1 - 10)

കാർമ്മികനൂനേരേ തിരിഞ്ഞ്, തലകുനിച്ച്, ശുശ്രൂഷി ആശീർവാദം യാചിക്കുന്നു.

കർത്താവേ, ആശീർവദിക്കണമേ.

താഴെവരുന്ന പ്രാർഥന ചൊല്ലിക്കൊണ്ട് ആശീർവദിക്കുന്നു.

കാർമ്മി. തന്റെ പ്രബോധനത്താൽ നമ്മെ ജ്ഞാനികളാക്കുന്ന സകലത്തിന്റെയും നാമനായ ദൈവം വാഴ്ത്തപ്പെട്ടവനാകട്ടെ. അവിടത്തെ കൃപ നിന്നിലും ✠ നിന്നെ കേൾക്കുന്നവരിലും നിരന്തരം വർഷിക്കപ്പെട്ടെ.

(അല്ലെങ്കിൽ)

ദൈവം ✠ അനുഗ്രഹിക്കട്ടെ.

വായനക്കാരൻ ജനങ്ങൾക്കഭിമുഖമായിനിന്നു വായിക്കുന്നു.

ശുശ്രൂ. ഹന്നാ ഇങ്ങനെ പ്രാർഥിച്ചു: എന്റെ ഹൃദയം കർത്താവിൽ ആനന്ദിക്കുന്നു. എന്റെ ശിരസ്സ് കർത്താവിൽ ഉയർന്നിരിക്കുന്നു. എന്റെ അധരം ശത്രുക്കളെ പരിഹസിക്കുന്നു. എന്തെന്നാൽ, അവിടത്തെ രക്ഷയിൽ ഞാൻ ആനന്ദിക്കുന്നു. കർത്താവിനെപ്പോലെ പരിശുദ്ധനായി മറ്റാരുമില്ല. കർത്താവല്ലാതെ മറ്റാരുമില്ല. നമ്മുടെ ദൈവത്തെപ്പോലെ സുസ്ഥിരമായ ഒരു ആശ്രയമില്ല. അഹന്തയോടെ മേലിൽ സംസാരിക്കരുത്. നിന്റെ നാവിൽനിന്നു ഗർവ്വ് പുറപ്പെടാതിരിക്കട്ടെ. കാരണം, കർത്താവ് സർവജ്ഞനായ ദൈവമാണ്. പ്രവൃത്തികളെ വിലയിരുത്തുന്നത് അവിടന്നാണല്ലോ. വീരന്മാരുടെ വില്ലുകൾ തകരുന്നു. ബലഹീനരാകട്ടെ, ശക്തിപ്രാപിക്കുന്നു. സുഭിക്ഷം അനുഭവിച്ചിരുന്നവർ ആഹാരത്തിനായി കുലിപ്പണി ചെയ്യുന്നു. വിശപ്പ് അനുഭവിച്ചിരുന്നവർ സംതൃപ്തി അടയുന്നു. വന്ധ്യ ഏഴു പ്രസവിക്കുന്നു. സന്താനസമ്പത്തുള്ളവർ നിരാലംബയാകുന്നു. കർത്താവ് ജീവൻ എടുക്കുകയും കൊടുക്കുകയും ചെയ്യുന്നു. അവിടന്നു പാതാളത്തിലേക്കിറക്കുകയും അവിടെ നിന്നു കയറ്റുകയും ചെയ്യുന്നു. ദരിദ്രനും ധനികനും ആക്കുന്നതു കർത്താവാണ്. താഴ്ത്തുന്നതും ഉയർത്തുന്നതും അവിടന്നുതന്നെ. ദരിദ്രനെ അവിടന്നു ധൂളിയിൽനിന്ന് ഉയർത്തുന്നു. അഗതിയെ കുപ്പയിൽനിന്നു സമൃദ്ധരിക്കുന്നു.

അങ്ങനെ അവരെ പ്രഭുക്കന്മാരോടൊപ്പം ഇരുത്തി, ഉന്നത സ്ഥാനങ്ങൾക്ക് അവകാശികളാക്കുന്നു. ഭൂമിയുടെ അടിത്തറകൾ കർത്താവിന്റേതാണ്. അതിന്മേൽ അവിടന്ന് ലോകത്തെ ഉറപ്പിച്ചിരിക്കുന്നു. തന്റെ വിശ്വസ്തരുടെ പാദങ്ങളെ അവിടന്നു കാക്കുന്നു. ദുഷ്ടന്മാർ അന്ധകാരത്തിൽ ഉപേക്ഷിക്കപ്പെടുന്നു. ശക്തിയാൽ ആരും പ്രബലനാകുന്നില്ല. കർത്താവ് പ്രതിയോഗികളെ ചരിനഭിനമാക്കുന്നു. അവർക്കെതിരെ ആകാശത്തിൽ ഇടിമുഴക്കുന്നു. അവിടന്ന് ഭൂമിയെ മുഴുവൻ വിധിക്കും. തന്റെ രാജാവിനു ശക്തി കൊടുക്കും. തന്റെ അഭിഷിക്തന്റെ ശിരസ്സ് ഉയർത്തും.

(അല്ലെങ്കിൽ)

യോനാ 2:1 - 10 (അനുബന്ധം പേജ് 286 കാണുക)

സമു. ദൈവമായ കർത്താവിനു സ്തുതി.

ശുശ്രൂ. പ്രകീർത്തനം (ശുറായ) ആലപിക്കാനായി നിങ്ങൾ എഴുന്നേല്ക്കുവിൻ.

പ്രകീർത്തനം (ശുറായ)

(ബ്രിക്വത്തോൻ ... / അംബരമനവരതം ...)

കാർമ്മി. നാഥാ, സകലേശാ, പാതാളത്തിൽ നീ കൈവിട്ടില്ലെന്നെ.

ദിവ്യാത്മാവിൻ ഗീതികളാൽ
 ഹല്ലേലൂയ്യാ ഗീതികളാൽ
 കർത്താവിന്നുത്ഥാനത്തിൻ
 നിർമ്മലമാകുമനുസ്മരണം
 കൊണ്ടാടാം ഇന്നീ വേദികയിൽ.

ശുശ്രൂ. II നിന്നുടെ പരിശുദ്ധൻ മണ്ണിൽ വീണഴിയാൻ ഇടയാവുകയില്ല.

സമു. ദിവ്യാത്മാവിൻ ഗീതികളാൽ ...

കാർമ്മി. നിത്യപിതാവിനും സുതനും റൂഹായ്ക്കും സ്തുതിയുണ്ടാകട്ടെ.

സമു. ദിവ്യാത്മാവിൻ ഗീതികളാൽ ...

ശുശ്രൂ. II ആദിയിലെപ്പോലെ ഇപ്പൊഴുമെപ്പോഴും എന്നേക്കും, ആമ്മേൻ.

സമു. ദിവ്യാത്മാവിൻ ഗീതികളാൽ ...

ശുശ്രൂ. ഹല്ലേലൂയ്യാ, ഹല്ലേലൂയ്യാ, ഹല്ലേലൂയ്യാ.
നമുക്കു പ്രാർഥിക്കാം, സമാധാനം നമ്മോടുകൂടെ.

കാർമ്മി. ഞങ്ങളുടെ കർത്താവായ ദൈവമേ, അങ്ങയുടെ ജീവദായകവും ദൈവികവുമായ കല്പനകളുടെ മധുര സ്വരം ശ്രവിക്കുന്നതിനും ഗ്രഹിക്കുന്നതിനും ഞങ്ങളുടെ ബുദ്ധിയെ പ്രകാശിപ്പിക്കണമേ. അതുവഴി ആത്മശരീരങ്ങൾക്കു പകരിക്കുന്ന സ്നേഹവും ശരണവും രക്ഷയും ഞങ്ങളിൽ ഫലമണിയുന്നതിനും നിരന്തരം ഞങ്ങൾ അങ്ങയെ സ്തുതിക്കുന്നതിനും അങ്ങയുടെ കാരുണ്യത്താലും അനുഗ്രഹത്താലും ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വര, എന്റേക്കും.

സമു. ആമ്മേൻ.

കാർമ്മി. സർവ്വജ്ഞനായ ഭരണകർത്താവും തന്റെ ഭവനത്തിൽ വസിക്കുന്നവരുടെ വിസ്തൃതനീയനായ പരിപാലകനും സകല നന്മകളുടെയും സൗഭാഗ്യങ്ങളുടെയും ഉറവിടവുമായ ദൈവമേ, അങ്ങയോടു ഞങ്ങൾ അപേക്ഷിക്കുന്നു. അങ്ങയുടെ സ്വഭാവത്തിനൊത്തവിധം എപ്പോഴും ഞങ്ങളെ കടാക്ഷിക്കുകയും അനുഗ്രഹിക്കുകയും ഞങ്ങളോടു കരുണകാണിക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവ്വേശ്വര, എന്റേക്കും.

സമു. ആമ്മേൻ.

വ്യാഖ്യാനഗീതം (തുർഗാമ)
(തുയൈ)

ദൈവികമാം പരിപാലനയിൽ
ദിവ്യവിരുന്നിനണഞ്ഞീടാൻ
കാത്തുവസിക്കും മാനവരേ,
ദീതികളൊക്കെയെകറ്റിടുവിൻ.

ദൈവികവചനവെളിച്ചത്തിൽ
ഹൃദയം നിർമ്മലമാക്കിടുവിൻ
സ്വർഗം നേടാൻ ചിരകാലം
പൈതങ്ങൾപോലായിടുവിൻ.

ആത്മാവിൻ സ്വരവീചികളാൽ
സ്വർഗമഹത്ത്വമറിഞ്ഞിടുവിൻ,
നിത്യാനന്ദം നേടീടാൻ
വീഥി തുറന്നുതരും ദൈവം.

പൗലോസിൻ പരിപൂജിതമാം
സത്യവചസ്സുകൾ കേൾക്കാം നാം
റോമാക്കാർക്കെന്നെഴുതിയൊരാ
ലേഖനമിന്നു ശ്രവിച്ചീടാം.

ലേഖനം

ഒന്നാം ശുശ്രൂഷി ഇടത്തുവശത്തുള്ള പ്രഘോഷണപീഠത്തിങ്കൽ ചെന്ന് ലേഖനഗ്രന്ഥം എടുത്തു ജനങ്ങൾക്കിടമുഖമായി നിന്നു പറയുന്നു.

ശുശ്രൂ. സഹോദരരേ, പൗലോസ് ശ്ലീഹാ റോമായിലെ സഭയ്ക്ക് എഴുതിയ ലേഖനം. **(5:20 - 6:23)**

കാർമ്മികനൂനേരേ തിരിഞ്ഞ്, തലകുനിച്ചു, ആശീർവാദം യാചിക്കുന്നു.

കർത്താവേ, ആശീർവദിക്കണമേ.

താഴെവരുന്ന പ്രാർഥന ചൊല്ലിക്കൊണ്ട് ആശീർവദിക്കുന്നു.

കാർമ്മി. മിശിഹാ തന്റെ വിശുദ്ധമായ പ്രബോധനത്താൽ നിന്നെ ജ്ഞാനിയാക്കട്ടെ. നിന്റെ അധരങ്ങളിൽനിന്നു പുറപ്പെടുന്ന പ്രബോധകവചനം ശ്രവിക്കുന്ന ഏവർക്കും അവിടന്നു തന്റെ കൃപാതിരേകത്താൽ നിന്നെ നിർമലദർപ്പണമാക്കുകയും ✠ ചെയ്യട്ടെ.

(അല്ലെങ്കിൽ)

മിശിഹാ ✠ അനുഗ്രഹിക്കട്ടെ.

ശുശ്രൂഷി ജനങ്ങൾക്കിടമുഖമായിനിന്നു വായിക്കുന്നു.

ശുശ്രൂ. പാപം വർധിപ്പിക്കാൻ നിയമം രംഗപ്രവേശം ചെയ്തു; എന്നാൽ, പാപം വർധിച്ചിടത്ത് കൃപ അതിലേറെ വർധിച്ചു. അങ്ങനെ, പാപം മരണത്തിലൂടെ ആധിപത്യം പുലർത്തിയതുപോലെ, കൃപ നീതിവഴി നമ്മുടെ കർത്താവായ ഈശോയിലൂടെ നിത്യജീവനിലേക്കു നയിക്കാൻ ആധിപത്യം പുലർത്തും.

അപ്പോൾ നാം എന്താണു പറയേണ്ടത്? കൃപ സമൃദ്ധമാകാൻവേണ്ടി പാപത്തിൽ തുടരണമോ? ഒരിക്കലും പാടില്ല. പാപത്തെ സംബന്ധിച്ചിടത്തോളം മരിച്ചവരായ നാം ഇനി അതിൽ ജീവിക്കുന്നതെങ്ങനെ? ഈശോ മിശിഹായോട് ഐക്യപ്പെടാൻ മാമോദീസാ, സ്വീകരിച്ച നാമെല്ലാവരും അവന്റെ മരണത്തോട് ഐക്യപ്പെടാനാണു മാമോദീസാ സ്വീകരിച്ചതെന്നു നിങ്ങൾക്കറിഞ്ഞുകൂടെ? അങ്ങനെ, അവന്റെ മരണത്തോടു നമ്മെ ഐക്യപ്പെടുത്തിയ മാമോദീസായാൽ നാം അവനോടൊത്തു സംസ്കരിക്കപ്പെട്ടു. മിശിഹാ മരിച്ചതിനുശേഷം പിതാവിന്റെ മഹത്വത്തിൽ ഉയിർത്തെഴുന്നേറ്റുതുപോലെ, നാമും പുതിയ ജീവിതം നയിക്കേണ്ടതിനാണ് അവനോടൊത്തു സംസ്കരിക്കപ്പെട്ടത്.

അവന്റെ മരണത്തിനു സഭ്യശമായ ഒരു മരണത്തിൽ നാം അവനോട് ഐക്യപ്പെട്ടവരായെങ്കിൽ, അവന്റെ പുനരുത്ഥാനത്തിനു സഭ്യശമായ ഒരു പുനരുത്ഥാനത്തിലും അവനോട് ഐക്യപ്പെട്ടവരായിരിക്കും.

നാം ഇനി പാപത്തിന് അടിമപ്പെടാതിരിക്കത്തക്കവിധം പാപപുർണ്ണമായ ശരീരത്തെ നശിപ്പിക്കാൻവേണ്ടി നമ്മിലെ പഴയമനുഷ്യൻ അവനോടുകൂടെ ക്രൂശിക്കപ്പെട്ടിരിക്കുന്നുവെന്നു നമുക്കറിയാമല്ലോ. എന്തെന്നാൽ, മരിച്ചവൻ പാപത്തിൽനിന്നു മോചിതനായിരിക്കുന്നു. നാം മിശിഹായോടുകൂടെ മരിച്ചുവെങ്കിൽ അവനോടുകൂടെ ജീവിക്കും എന്നു നാം വിശ്വസിക്കുന്നു. മരിച്ചവരിൽനിന്ന് ഉത്ഥാനംചെയ്ത മിശിഹാ ഇനി ഒരിക്കലും മരിക്കുകയില്ലെന്നു നമുക്കറിയാം. മരണത്തിന് അവന്റെമേൽ ഇനി അധികാരമില്ല. അവൻ മരിച്ചു; പാപത്തെ സംബന്ധിച്ചിടത്തോളം എന്നേക്കുമായി അവൻ മരിച്ചു. അവൻ ജീവിക്കുന്നു; ദൈവത്തിനുവേണ്ടി അവൻ ജീവിക്കുന്നു. അതുപോലെ, നിങ്ങളും പാപത്തെ സംബന്ധിച്ചിടത്തോളം മരിച്ചവരാണെന്നും ഈശോമിശിഹായിൽ ദൈവത്തിനുവേണ്ടി ജീവിക്കുന്നവരാണെന്നും അറിഞ്ഞുകൊള്ളുവിൻ.

അതുകൊണ്ട്, ജഡമോഹങ്ങൾ നിങ്ങളെ കീഴ്പ്പെടുത്താൻ തക്കവിധം പാപം നിങ്ങളുടെ മർത്യശരീരത്തിൽ ഭരണം നടത്താതിരിക്കട്ടെ. നിങ്ങളുടെ അവയവങ്ങളെ അനീതിയുടെ ഉപകരണങ്ങളായി പാപത്തിനു സമർപ്പിക്കരുത്; പ്രത്യുത, മരിച്ചവരിൽനിന്നു ജീവൻ പ്രാപിച്ചവരായി നിങ്ങളെത്തന്നെയും, നീതിയുടെ ആയുധങ്ങളായി നിങ്ങളുടെ അവയവങ്ങളെയും ദൈവത്തിനു സമർപ്പിക്കുവിൻ. പാപം നിങ്ങളുടെമേൽ ഭരണം നടത്തുകയില്ല. കാരണം, നിങ്ങൾ നിയമത്തിനു കീഴിലല്ല കൃപയ്ക്കു കീഴിലാണ്.

അതുകൊണ്ടെന്ത്? നാം നിയമത്തിനു കീഴ്പ്പെട്ടവരല്ല, കൃപയ്ക്കു കീഴ്പ്പെട്ടവരാണ് എന്നതുകൊണ്ട് നമുക്കു പാപം ചെയ്യാമോ? ഒരിക്കലും പാടില്ല. നിങ്ങൾ അനുസരണമുള്ള ദാസരെപ്പോലെ നിങ്ങളെത്തന്നെ ആർക്കെങ്കിലും സമർപ്പിക്കുമ്പോൾ, നിങ്ങൾ അവന്റെ അടിമകളാണെന്ന് അറിയുന്നില്ലേ? ഒന്നുകിൽ, മരണത്തിലേക്കു നയിക്കുന്ന പാപത്തിന്റെ അടിമകൾ; അല്ലെങ്കിൽ, നീതിയിലേക്കു നയിക്കുന്ന അനുസരണത്തിന്റെ അടിമകൾ. ഒരിക്കൽ

നിങ്ങൾ പാപത്തിന് അടിമകളായിരുന്നെങ്കിലും നിങ്ങൾക്കു ലഭിച്ച പ്രബോധനം ഹൃദയപൂർവ്വം അനുസരിച്ച്, പാപത്തിൽ നിന്നു മോചിതരായി നിങ്ങൾ നീതിക്ക് അടിമകളായതിനാൽ ദൈവത്തിനു നന്ദി.

നിങ്ങളുടെ പരിമിതി നിമിത്തം ഞാൻ മാനുഷികരീതിയിൽ സംസാരിക്കുകയാണ്. ഒരിക്കൽ നിങ്ങൾ നിങ്ങളുടെ അവയവങ്ങളെ അശുദ്ധിക്കും അനീതിക്കും അടിമകളായി സമർപ്പിച്ചതുപോലെ, ഇപ്പോൾ അവയെ വിശുദ്ധീകരണത്തിനുവേണ്ടി നീതിക്ക് അടിമകളായി സമർപ്പിക്കുവിൻ. നിങ്ങൾ പാപത്തിന് അടിമകളായിരുന്നപ്പോൾ നീതിയുടെ നിയന്ത്രണത്തിലല്ലായിരുന്നു. ഇന്നു നിങ്ങൾക്കു ലജ്ജാവഹമായിത്തോന്നുന്ന അക്കാര്യങ്ങളിൽനിന്ന് അന്നു നിങ്ങൾക്ക് എന്തു ഫലം കിട്ടി? അവയുടെ അവസാനം മരണമാണ്. എന്നാൽ, ഇപ്പോൾ നിങ്ങൾ പാപത്തിൽനിന്നു മോചിതരായി ദൈവത്തിന് അടിമകളായിരിക്കുകയാൽ നിങ്ങൾക്കു ലഭിക്കുന്നതു വിശുദ്ധീകരണവും അതിന്റെ അവസാനം നിത്യജീവനുമാണ്. പാപത്തിന്റെ വേതനം മരണമാണ്. ദൈവത്തിന്റെ ദാനമാകട്ടെ, നമ്മുടെ കർത്താവായ ഈശോമിശിഹാവഴിയുള്ള നിത്യജീവനും.

(അല്ലെങ്കിൽ)

ശ്ലീഹാ 2:22 - 28 (അനുബന്ധം പേജ് 287 കാണുക)

സമു. നമ്മുടെ കർത്താവായ മിശിഹായ്ക്കു സ്തുതി.

ശുശ്രൂഷികൾ യുപകലശവും കുന്തുരുക്കവും കൊണ്ടുവരുന്നു. കാർമികൻ യുപകലശത്തിൽ കുന്തുരുക്കമിട്ട് താഴെവരുന്ന പ്രാർഥന ചൊല്ലി യുപം ആശീർവദിക്കുന്നു.

കാർമി. എന്റെ കർത്താവേ, പാപിനിയായ മറിയം നിന്റെ ശിരസ്സിൽ സുഗന്ധതൈലം പൂശിയപ്പോൾ നിന്നിൽനിന്നു പ്രസരിച്ച ഹൃദയമായ പരിമളം ഈ യുപത്തോടുകൂടെ ✠ കലരുമാറാകട്ടെ. നിന്റെ ബഹുമാനത്തിനും ഞങ്ങളുടെ കടങ്ങളുടെയും പാപങ്ങളുടെയും മോചനത്തിനുമായി ഈ യുപം ഞങ്ങൾ സമർപ്പിക്കുന്നു. സകലത്തിന്റെയും നാഥാ, എന്നേക്കും.

ശുശ്രൂ. ആമ്മേൻ.

ശുശ്രൂ. ഹല്ലേലൂയാ. (3)

സുവിശേഷഗീതം (ഓനീസാ ദ്വൈവൻഗലിയോൻ)

ശുശ്രൂ. പുസ്തകങ്ങളുടെ ആരംഭത്തിൽ എന്നെപ്പറ്റി എഴുതിയിരിക്കുന്നു. എഴുതീ നരകുലരക്ഷകനാം മിശിഹാരാജൻ തൻമൊഴികൾ സുവിശേഷത്തിൻ തിരുഗ്രന്ഥം

പരിശുദ്ധാത്മനിവേശത്താൽ
യൂദയാസഭയിൽ മത്തായി
മർക്കോസ് റോമിലെ ജനതയ്ക്കായ്
ലൂക്കാ ഈജിപ്തിലെ സഭയിൽ

യോഹന്നാൻ എഫേസുസിൽ
നാഥാ, ജനതതീയീഗ്രന്ഥം
ധ്യാനിപ്പൂ; നിൻ മഹിമകളെ
മന്നിതിൽ വാഴ്ത്തി നമിക്കുന്നു.

സമു. ദൈവമേ, അങ്ങയുടെ തിരുവിഷ്ടം നിറവേറ്റാൻ ഞാൻ ആഗ്രഹിച്ചു.

എഴുതീ നരകുലരക്ഷകനാം ...

ശുശ്രൂ. പിതാവിനും പുത്രനും പരിശുദ്ധാത്മാവിനും സ്തുതി. എഴുതീ നരകുലരക്ഷകനാം ...

വ്യാഖ്യാനഗീതം (തുർഗാമ)

(ക്സോവാ റമ്പാ ...)

ശുശ്രൂ. ഭൂമി വിറകൊള്ളുകയും ഇളകുകയും ചെയ്തു.

ഗായക. സമു. മിശിഹാനാഥൻ കുരിശിന്മേൽ
മരണം പുല്കും നിമിഷത്തിൽ
സുഷ്ടികളെല്ലാം വിറപുണ്ടു.
വാനിൽ സൂര്യനിരുണ്ടല്ലോ
ദീപം മങ്ങിയണഞ്ഞല്ലോ
ദൈവാലയവിരി കീറുകയിൽ
ദുഃഖം കരിനിഴൽ വീഴ്ത്തുകയായ്.

പടയാളികളുടെ ധാർഷ്ട്യത്താൽ
ഭൂമി വിറച്ചു, കർത്താവേ,
മരണമടഞ്ഞൊരു ജനമപ്പോൾ
ഉത്ഥിതരായി സ്തുതിപാടി.

ശുശ്രൂ. അവിടന്നു തന്റെ ജനത്തിനു രക്ഷ നൽകി.

ഗായക. സമു. എല്ലാ ജനതകളും കണ്ടു
രക്ഷാകരമാം ദൈവത്താം,
മൃതരിൽനിന്നങ്ങുത്ഥിതനായ്!
ജനതകളൊന്നായ് പാടട്ടെ
ദൈവികമാം നവഗീതങ്ങൾ
സങ്കീർത്തന മധുധാരകളാൽ
നിറയുന്നുലകും വാനിടവും.
തലമുറതോറും ദൈവത്തിൻ
കീർത്തന ധാരകളുയരുന്നു
പരിപാവനമാം വിശ്വാസം
സകലജനങ്ങളുമറിയുന്നു.

ശുശ്രൂ. പരിശുദ്ധാത്മാവിന്റെ കൃപയ്ക്ക് അർഹരായവരേ, വരുവിൻ.

ഗായക. സമു. സ്തുതികൾ പാടാം നിതരാം നാം
ദൈവം നമ്മെ സ്നേഹിച്ചു
കാരുണ്യത്തിൻ നിറവാലേ.
തന്നുടെ പാവനരാജ്യത്തി -
നവകാശികളായ് തീർത്തല്ലോ
വിശ്വാസത്തൊടുമുപവിയൊടും
സതതം നിർമലഹൃദയവുമായ്.
ജീവിതദാനം നൽകി നീ
ദിവ്യരഹസ്യവുമറിയിച്ചു
യോഗ്യത നൽകിയ കാരുണ്യം
വാഴ്ത്തി നമിക്കാമെന്നെന്നും.

ശുശ്രൂ. അങ്ങിൽ ശരണപ്പെടുന്നവരാരും ലജ്ജിക്കുകയില്ല.

ഗായക. സമു. 'നാമാ, ദുഷ്ടതമൂലം ഞാൻ
പാപം ചെയ്തു നിരവധിയായ്
കരുണാസാഗരമല്ലോ നീ.
ലജ്ജിതനല്ലിനി നിൻ കുരിശിൽ
ഞാനെന്നാളും, പാപത്താൽ
നിന്നെ മറന്നതിനാലെനിൽ
കനിവിൻ കിരണം തുകണമേ.'
'നീനോടൊപ്പം സ്ത്രീവായിൽ
പീഡിതനീ ഞാൻ സ്വർഗത്തിൽ
അങ്ങണയുമ്പോളോർക്കണമേ'
ചിതമായ് കള്ളൻ മൊഴിയുകയായ്.

ശുശ്രൂ. എന്റെ രാജാവായ കർത്താവേ, ഞാൻ അങ്ങയെ പുകഴ്ത്തും.

ഗായക. സമു. ഈശോ, താവക മരണത്താൽ ഞങ്ങൾ നേടി പുതുജീവൻ, മാമോദീസാ വഴിയിപ്പോൾ. നിത്യമഹോന്നത ജീവനിതാ ഞങ്ങൾക്കെല്ലാം കൈവന്നു മൃതിയിൽനിന്നതു മാനവരാം ഞങ്ങൾക്കേകണമുത്ഥാനം. മോദമോടിനീ തിരുനാളിൽ വാഴ്ത്തുകയായിവർ തിരുമുന്ദിൻ. ഉത്ഥിതനായൊരു മിശിഹായേ, ഉലകിനു ശാന്തി നിതാന്തം നീ.

ശുശ്രൂ. വരുവിൻ, നമുക്കവിടത്തെ കുന്ദിട്ടാരാധിക്കാം.

ഗായക. സമു. മന്നിൽ മാനവരക്ഷക്കായ് ആഗതനായ് നീ തിരുനാഥാ! ആരാധിപ്പു കുരിശിനെ ഞാൻ. ജീവൻ നൽകുമൊരടയാളം അതുവഴി വിനയം പുല്കീ നീ മരണം സ്വയമേ കൈക്കൊണ്ടു മുതരിൽ ജീവനണച്ചീടാൻ. രക്ഷപകർന്നു, മാനവരോ നിന്നെ സ്തുതിച്ചു പുകഴ്ത്തുന്നു ഉത്ഥിതനായൊരു മിശിഹായേ, ഉലകിനു ശാന്തി നിതാന്തം നീ.

ഹല്ലേലുയ്യാഗീതം (സൂമാറ)

(ബ്രിക് ഹന്നാന ... / ഹല്ലേലുയ്യാ പാടീടുന്നേൻ ...)

ഗായക. സമു. ഹല്ലേലുയ്യാ പാടീടുന്നേൻ ഹല്ലേലുയ്യാ, ഹല്ലേലുയ്യാ. കർത്താവെന്നും വാണീടുന്നു ഭൂതലമഖിലം മോദിക്കട്ടെ. കുരിരുള്ളൊപ്പം വെൺമോലവുമാ നാഥനു ചുറ്റിലുമണിചേരുന്നു. നീതിയിലും പരിശുദ്ധിയിലും തൻ ഘോരോസവനോ സുസ്ഥിരമാക്കി.

താതനുമതുപോൽസുതനും
പരിശുദ്ധാത്മാവിനും സ്തുതിയുയരട്ടെ.

ആദിമുതൽക്കേയിന്നും നിത്യവും -
മായി ഭവിച്ചിട്ടെട്ടെ, ആമ്മേൻ.

ഹല്ലേലൂയ്യാ പാടീടുനേൻ
ഹല്ലേലൂയ്യാ, ഹല്ലേലൂയ്യാ.

കാർമിക്ൻ താഴ്ന്നസ്വരത്തിൽ ചൊല്ലുന്നു.

കാർമി. പിതാവിന്റെ മഹത്വത്തിന്റെ തേജസ്സും അവിടത്തെ പ്രതിരൂപ
വുമായ മിശിഹായേ, മനുഷ്യശരീരത്തോടെ പ്രത്യക്ഷ
പ്പെടുകയും ഞങ്ങളുടെ ഇരുളടഞ്ഞ ബുദ്ധിയെ സുവിശേഷ
വെളിച്ചത്താൽ പ്രകാശിപ്പിക്കുകയും ചെയ്ത നിനക്കു
ഞങ്ങൾ എപ്പോഴും ആരാധനയും സ്തുതിയും
കൃതജ്ഞതയും സമർപ്പിക്കുന്നു. സകലത്തിന്റെയും
നാഥാ, എന്നേക്കും, ആമ്മേൻ.

തിരിക്കാലുകൾ, ധൂപകലശം, സ്തീവ എന്നിവ
വഹിക്കുന്നവരോടുകൂടെ കാർമിക്ൻ ബലിപീഠത്തെ
സമീപിച്ച് താഴെവരുന്ന പ്രാർഥന ചൊല്ലിക്കൊണ്ട്,
സുവിശേഷഗ്രന്ഥമെടുക്കുന്നു.

കാർമി. ലോകത്തിന്റെ പ്രകാശവും സകലത്തിന്റെയും ജീവനുമായ
മിശിഹായേ, നിന്നെ ഞങ്ങളുടെ പക്കലേക്കയച്ച അനന്ത
കാരൂണ്യത്തിന് എന്നേക്കും സ്തുതി. ആമ്മേൻ.

കാർമിക്ൻ സുവിശേഷഗ്രന്ഥമെടുത്ത്, നെറ്റിവരെ
ഉയർത്തിപ്പിടിക്കുന്നു. ധൂപകലശം, സ്തീവ, കത്തിച്ച തിരികൾ
ഇവ വഹിക്കുന്നവർ മുഖ്യേയും കാർമിക്ൻ പിന്മുറയും
പ്രദക്ഷിണമായി വചനവേദിയിലേക്കു പോകുന്നു.
തത്സമയം കാർമിക്ൻ താഴ്ന്നസ്വരത്തിൽ ചൊല്ലുന്നു.

കാർമി. കർത്താവായ മിശിഹായേ, നിന്റെ നിയമത്തിൽ ഞങ്ങളെ
ജ്ഞാനികളാക്കണമേ. നിന്റെ ജ്ഞാനത്താൽ ഞങ്ങളുടെ
മനസ്സിനെ ജ്വലിപ്പിക്കണമേ. നിന്റെ സത്യത്താൽ ഞങ്ങളുടെ
ആത്മാക്കളെ വിശുദ്ധീകരിക്കണമേ. അങ്ങനെ, ഞങ്ങൾ
എപ്പോഴും നിന്റെ വചനങ്ങൾ പാലിക്കുന്നവരും കല്പനകൾ
അനുസരിക്കുന്നവരുമാകട്ടെ. സകലത്തിന്റെയും
നാഥാ, എന്നേക്കും. ആമ്മേൻ.

പ്രദക്ഷിണം വചനവേദിയിലെത്തുമ്പോൾ

ശുശ്രൂ. നമുക്കു ശ്രദ്ധാപൂർവ്വംനിന്നു
പരിശുദ്ധ സുവിശേഷം ശ്രവിക്കാം.

സുവിശേഷഗ്രന്ഥംകൊണ്ടു ജനങ്ങളെ ആശീർവദിക്കുമ്പോൾ

കാർമ്മി. സമാധാനം ✠ നിങ്ങളോടുകൂടെ.

സമു. അങ്ങയോടും അങ്ങയുടെ ആത്മാവോടുംകൂടെ.

കാർമ്മി. വിശുദ്ധ മത്തായി അറിയിച്ച നമ്മുടെ കർത്താവീശോമിശിഹായുടെ പരിശുദ്ധ സുവിശേഷം. (28:1 - 6)

സമു. നമ്മുടെ കർത്താവായ മിശിഹായ്ക്കു സ്തുതി.

കാർമ്മി. സാബത്തിനുശേഷം ആഴ്ചയുടെ ഒന്നാം ദിവസം രാവിലെ മറ്റ്ദലേനമറിയവും മറ്റേമറിയവും ശവകുടീരം സന്ദർശിക്കാൻ വന്നു. അപ്പോൾ വലിയ ഒരു ഭുകമ്പം ഉണ്ടായി. കർത്താവിന്റെ ദൂതൻ സ്വർഗത്തിൽ നിന്നിറങ്ങിവന്ന്, കല്ലുരുട്ടിമാറ്റി, അതിന്മേൽ ഇരുന്നു. അവന്റെ രൂപം മിന്നൽപ്പിണർപോലെ ആയിരുന്നു. വസ്ത്രം മഞ്ഞുപോലെ വെളുത്തതും. അവനെക്കുറിച്ചുള്ള യോ നിമിത്തം കാവൽക്കാർ വിറപ്പുണ്ട് മരിച്ചവരപ്പോലെയായി. ദൂതൻ സ്ത്രീകളോടു പറഞ്ഞു: ഭയപ്പെടേണ്ട; ക്രൂശിക്കപ്പെട്ട ഈശോയെയാണു നിങ്ങൾ അന്വേഷിക്കുന്നതെന്ന് എനിക്കറിയാം. അവൻ ഇവിടെയില്ല; താൻ അരുൾച്ചെയ്തതുപോലെ അവൻ ഉയിർപ്പിക്കപ്പെട്ടു. (അല്ലെങ്കിൽ)

യോഹ 20:1 - 10 (അനുബന്ധം പേജ് 288 കാണുക)

സമു. നമ്മുടെ കർത്താവായ മിശിഹായ്ക്കു സ്തുതി.

സുവിശേഷവായനയ്ക്കുശേഷം സ്ത്രീവാ / ഉയിർപ്പുരൂപം പ്രതിഷ്ഠിച്ചിരിക്കുന്ന ബലിഹീനത്തിലേക്കോ പ്രത്യേകം സജ്ജീകരിച്ചിരിക്കുന്ന സ്ഥലത്തേക്കോ കാർമ്മികൻ നിങ്ങളുന്നു. അവിടെവെച്ച് മൂന്നു പ്രാവശ്യം താഴെ കൊടുത്തിരിക്കുന്ന ഉത്ഥാന അറിയിപ്പു നടത്തുന്നു.

(ഓനീസാ ദ്വൈകയ്ക്കുശേഷം ഉയിർപ്പുഗീതം ആലപിച്ച് ഉത്ഥാന അറിയിപ്പ് നടത്തിയും ഈ തിരുക്കർമ്മങ്ങൾ നടത്താവുന്നതാണ്.)

ഉത്ഥാന അറിയിപ്പ്

കാർമ്മി. മിശിഹാ മരിച്ചവരിൽനിന്ന് ഉത്ഥാനം ചെയ്തു. (3)

സമു. ഹല്ലേലൂയ്യാ, ഹല്ലേലൂയ്യാ, ഹല്ലേലൂയ്യാ. (3)

(അല്ലെങ്കിൽ)

ഗീതം

കാർമ്മി. മിശിഹാനാഥൻ മൃതരിൽനിന്നും ഉത്ഥിതനായി. (3)

സമു. ഹല്ലേലൂയ്യാ, ഹല്ലേലൂയ്യാ, ഹല്ലേലൂയ്യാ. (3)

തുടർന്ന്, മറച്ചുവെച്ചിരിക്കുന്ന സ്ത്രീവായുടെ / ഉയിർപ്പുരൂപത്തിന്റെ വിരി കാർമ്മികൻ നിങ്ങളുന്നു. തത്സമയം മണിയടിക്കുന്നു. സമൂഹം താഴെക്കൊണ്ടുന്ന ഗീതം ആലപിക്കുന്നു. ഈ സമയത്ത് എല്ലാവരും കാർമ്മികനോടൊപ്പം സ്ത്രീവായെ / ഉയിർപ്പുരൂപത്തെ കുവട്ടു നമിക്കുന്നു.

കാർമ്മികൻ സ്ത്രീവായെ / ഉയിർപ്പുരൂപത്തെ ധൂപിക്കുന്നു.

ഗീതം

അവിഭാജ്യം നിൻ
ദൈവത്വത്തെയും
മനുഷ്യത്വത്തെയും
ആരാധിക്കുന്നു (3)

സാഗ്ദീനൻ മാർ
ലാലാഹുസാക്
വർനാശുസാക്
ദ്ലാ പൂലാഗാ (3)

قَدِيمًا
بِأَنْفِ
بِأَنْفِ
بِأَنْفِ

(അല്ലെങ്കിൽ)

കർത്താവേ, അവിഭാജ്യമായ
നിന്റെ ദൈവത്വത്തെയും മനുഷ്യത്വത്തെയും
ഞങ്ങൾ ആരാധിക്കുന്നു. (3)

തുടരുന്നു

ഗീതം

ഉയിർത്തെഴുന്നേറ്റു നാമ -
നൂയിർത്തെഴുന്നേറ്റു
വിജയലാളിതനായ് നാമ -
നൂയിർത്തെഴുന്നേറ്റു.

ഉയിർത്തെഴുന്നേറ്റു ...

കുരിശിലേറിയവൻ, മൂതനായ്
കബറടങ്ങിയവൻ
കതിരിനൂടയവനായ് വീണ്ടു -
മൂയിർത്തെഴുന്നേറ്റു.

ഉയിർത്തെഴുന്നേറ്റു ...

ഈ ദിനം ദൈവം ഏകീയ
ദിവ്യദിനമല്ലോ
മോദമായ് മഹിതകീർത്തന -
മേറ്റുപാടാം.

ഉയിർത്തെഴുന്നേറ്റു ...

തുടർന്ന്, പ്രദക്ഷിണം. മദ്ബഹായിൽ പ്രത്യേകമായി
ഒരുക്കിയിരിക്കുന്ന തിരികൾ ശുശ്രൂഷികൾ കത്തിക്കുന്നു.
അതിനുശേഷം, ശുശ്രൂഷികൾ ദീപം സമൂഹത്തിലേക്കു
പകരുന്നു. തുടർന്ന്, ദൈവാലയാങ്കണത്തിൽ (കുരിശടിയിൽ)
“സമാധാനംനല്കൽ ശുശ്രൂഷ” നടത്താൻ ഒരുക്കിയി
രിക്കുന്ന സ്ഥലത്തേക്ക് എല്ലാവരും പ്രദക്ഷിണമായി
പോകുന്നു. പ്രദക്ഷിണത്തിൽ ഏറ്റവും മുമ്പിൽ കത്തിച്ച
രണ്ടു തിരികളുടെ അകമ്പടിയോടെ സുവിശേഷഗ്രന്ഥം
വഹിക്കുന്ന ശുശ്രൂഷിയും, ഏറ്റവും പുറകിൽ കത്തിച്ച തിരി
കളുടെ അകമ്പടിയോടെ സ്ത്രീവ / ഉയിർപ്പുരൂപം വഹിക്കുന്ന
കാർമികനും നിങ്ങളുന്നു.

എന്നാൽ, സൗകര്യമില്ലാത്തീടത്ത് പ്രദക്ഷിണമായി കാർമികൻ
വചനവേദിയിലേക്കു പ്രവേശിക്കുന്നു.

പ്രദക്ഷിണസമയത്ത് താഴെക്കാണുന്ന ഗീതം ആലപിക്കുന്നു.

പ്രഭക്ഷണഗീതം

ദീപം കൊളുത്തി നാഥാ, തേടിവരുന്നു ഞങ്ങൾ
നിൻ ദിവ്യസന്നിധാനം തേടിവരുന്നു ഞങ്ങൾ.

ദീപം ...

ഭൂവിൻ പ്രഭുക്കളെല്ലാം നിന്നെ നമിച്ചിടുന്നു
പാരിൻ പ്രതാപമെല്ലാം നിൻ മുമ്പിൽ മങ്ങിടുന്നു.

ദീപം ...

മരണം തളർന്നു താണു; നരകം തകർന്നു വീണു
വിജയം പതഞ്ഞുയർന്നു; വിയദാലയം തെളിഞ്ഞു.

ദീപം ...

ഇരുളിൽക്കഴിഞ്ഞിരുന്ന ജനതക്കു ലോകനാഥാ,
പരമപ്രധാനമായ് നീ ധരമേലിറങ്ങിവന്നു.

ദീപം ...

(അല്ലെങ്കിൽ)

മിശിഹാനാഥാ, നിൻ വദനം
ഞങ്ങളിൽനിന്നു തിരിക്കരുതേ
ആരാധകർ നിൻ പുതുജീവൻ
പുല്കി നിതാന്തം നീങ്ങീടാൻ.

പ്രാർത്ഥന കേൾക്കുക മിശിഹായേ,
ആശ്രയമങ്ങാണനവരതം
കൃപയാൽ ഹൃത്തിൻ മുറിവുകളിൽ
കനിവിനശ്ചയമരുളണമേ.

അങ്ങയെ ഞങ്ങൾ വിളിക്കുന്നു
അലിവൊടു പ്രാർത്ഥന കേൾക്കണമേ
രക്ഷണമേകി ദാസരിൽ നീ
പാപപ്പൊറുതിയണയ്ക്കണമേ.

അനുതാപികളെ കൈക്കൊള്ളും
കരുണാനിധിയാം മിശിഹായേ,
തിരുവിഷ്ടം നിരവേറീടാൻ
ഓരോ ദിനവും കാക്കണമേ.

സകേൾക്കരുളുക മഹിമ സദാ
ആരാധകരെ കാക്കണമേ
പരിപാലിക്കണമജനിരയെ
നിൻ കൃപ ഞങ്ങൾക്കരുളണമേ.

തിരുമുഖമങ്ങു തിരിക്കരുതേ
തിരുസന്നിധിയിൽ കാക്കണമേ
സ്തുതിയും നന്ദിയുമർപ്പിച്ചു
തിരുനാമത്തിനു സാമോദം.

മിശിഹാ തൻ പ്രിയ മാതാവേ,
രാവും പകലും ഞങ്ങൾക്കായ്
നാഥൻ ശാന്തി പകർന്നീടാൻ
പ്രാർഥന നിത്യമണയ്ക്കണമേ.

സകല വിശുദ്ധരുമങ്ങേ വിൺ -
മഹിമയണിഞ്ഞു വിരാജിപ്പൂ
അവരുടെ പ്രാർഥന ഞങ്ങൾക്കായ്
രക്ഷണമേകണമനവരതം.

കരുണയുണർത്താനീയുലകിൽ
കുരിശെ പുല്കിയ മിശിഹായേ,
ദൃഷ്ടപിശാചിൻ ശക്തികൾ നീ
കുരിശിൻ ചിറകാൽ നീക്കണമേ.

തിബേരിയോസിൻ തീരത്തായ്
പാഥേയങ്ങൾ തീർത്തവനേ,
തലമുറതോറും നിന്നെയിവർ
പ്രത്യാശയൊടെ നോക്കുന്നു.

സമാധാനംനല്കൽ ശുശ്രൂഷ

പ്രദക്ഷിണം ദൈവാലയാങ്കണത്തിൽ പ്രത്യേകം ഒരുക്കി
യിരിക്കുന്ന സ്ഥലത്തോ അല്ലെങ്കിൽ വചനവേദിയിലോ
എത്തിയതിനുശേഷം

ശുശ്രൂ. നമുക്കു പ്രാർഥിക്കാം, സമാധാനം നമ്മോടുകൂടെ.

കാർമി. ഞങ്ങളുടെ കർത്താവായ ദൈവമേ, ഞങ്ങളുടെ ബലഹീനമായ
പ്രകൃതിയുടെ നവീകരണത്തിനുവേണ്ടി അങ്ങയുടെ തിരുസുത
നിലുടെ പൂർത്തിയാക്കപ്പെട്ട രക്ഷാപദ്ധതിയെ ഓർത്ത്, അങ്ങയെ
ഞങ്ങൾ വാഴ്ത്തുന്നു. അവർണനീയമായ ഈ ദാനത്തിന്
ഞങ്ങൾ അങ്ങേക്കു സ്തുതിയും ബഹുമാനവും കൃതജ്ഞതയും
ആരാധനയും സമർപ്പിക്കുന്നു. സകലത്തിന്റെയും നാഥാ,
എന്നേക്കും.

സമു. ആമ്മേൻ.

സങ്കീർത്തനം 97

കാർമി. കർത്താവു ഭരണം നടത്തുന്നു;
ഭൂമി ആനന്ദിക്കട്ടെ;
ദീപസമൂഹങ്ങൾ സന്തോഷിക്കട്ടെ.
ഹല്ലേലുയ്യാ, ഹല്ലേലുയ്യാ, ഹല്ലേലുയ്യാ.

സമു. (കാനോന) ആദത്തിന്റെ മഹത്തവീകൃതമായ വംശമേ, ഉത്ഥാനം ചെയ്യുകയും തന്റെ ഉത്ഥാനത്താൽ എല്ലാവരെയും സന്തോഷിപ്പിക്കുകയും ചെയ്ത മിശിഹായിൽ ആനന്ദിക്കുവിൻ.

കാർമ്മി. മേലപടലങ്ങൾ അവിടത്തെ ചുറ്റുമുണ്ട്; നീതിയിലും ന്യായത്തിലും അവിടന്നു തന്റെ സിംഹാസനം സ്ഥാപിച്ചിരിക്കുന്നു.

സമു. തിരുമുന്ദിതൽ അഗ്നി ജ്വലിക്കുന്നു; വൈരികളെ അതു ദഹിപ്പിക്കുന്നു.

കാർമ്മി. മിന്നൽപ്പിണറുകൾ ലോകത്തെ പ്രകാശിപ്പിക്കുന്നു; ഭൂമി അതുകണ്ടു വിറകൊള്ളുന്നു.

സമു. ഭൂമി മുഴുവന്റെയും അധിപനായ കർത്താവിന്റെ മുന്ദിതൽ മലകൾ മെഴുകുപോലെ ഉരുകുന്നു.

കാർമ്മി. ആകാശം ദൈവനീതി പ്രഘോഷിക്കുന്നു; ജനതകളെല്ലാം ദിവ്യമഹത്ത്വം ദർശിക്കുന്നു.

സമു. ബിംബാരാധകരും വിഗ്രഹസേവകരും ലജ്ജിക്കട്ടെ; മാലാഖമാരെല്ലാം അവിടത്തെ ആരാധിക്കട്ടെ.

കാർമ്മി. കർത്താവേ, അങ്ങയുടെ ന്യായവിധികൾകേട്ട് സെഹിയോൻ സന്തോഷിക്കട്ടെ; യൂദായുടെ പുത്രിമാർ ആനന്ദിക്കട്ടെ.

സമു. എന്തുകൊണ്ടെന്നാൽ, അങ്ങു ഭൂമിയേക്കാൾ ഉന്നതനാകുന്നു; സർവദേവന്മാരേക്കാൾ ഉത്കൃഷ്ടനാകുന്നു.

കാർമ്മി. കർത്താവിന്റെ സ്നേഹിതർ തിന്മയെ ദേഷിക്കുന്നു; തന്റെ നീതിനിഷ്ഠരുടെ ആത്മാക്കളെ അവിടന്ന് പരിപാലിക്കുന്നു; ദുഷ്ടരുടെ കരങ്ങളിൽനിന്ന് അവരെ കാത്തുരക്ഷിക്കുന്നു.

സമു. നീതിനിഷ്ഠർക്കു പ്രകാശമുദിച്ചു; പരമാർത്ഥഹൃദയർക്ക് ആഹ്ലാദമുണ്ടായി.

കാർമ്മി. നീതിനിഷ്ഠരേ, നിങ്ങൾ കർത്താവിൽ ആനന്ദിക്കുവിൻ; അവിടത്തെ പരിശുദ്ധി പ്രകീർത്തിക്കുവിൻ.

സമു. കർത്താവു രേണം നടത്തുന്നു; ഭൂമി ആനന്ദിക്കട്ടെ; ദീപസമൂഹങ്ങൾ സന്തോഷിക്കട്ടെ. ഹല്ലേലൂയ്യാ, ഹല്ലേലൂയ്യാ, ഹല്ലേലൂയ്യാ.

കാർമ്മി. പിതാവിനും പുത്രനും പരിശുദ്ധാത്മാവിനും സ്തുതി.

സമു. ആദിമുതൽ എന്നേക്കും, ആമ്മേൻ.

കാർമ്മി. (കാനോന) ആദത്തിന്റെ മഹത്വവികൃതമായ വംശമേ, ഉത്മാനം ചെയ്യുകയും തന്റെ ഉത്മാനത്താൽ എല്ലാവരെയും സന്തോഷിപ്പിക്കുകയും ചെയ്ത മിശിഹായിൽ ആനന്ദിക്കുവിൻ.

തുടർന്ന് താഴെവരുന്ന സ്തുതിഗീതം ആലപിക്കുന്നു.

സ്തുതിഗീതം (തെർബൊഹ്ത്ത)

സർവേശപുത്രനുയിർത്തു
സമ്മോദമെങ്ങും തളിർത്തു
സ്വർലോകവാതിൽ തുറന്നു;
ദിവ്യപ്രകാശം പരന്നു.

മർത്യനെത്തേടിയണഞ്ഞു
മർത്യനു ശാന്തി പകർന്നു
വാഴ്ത്തുന്നു നിൻ ദിവ്യനാമം
നൽകേണമേ സ്വർഗദാനം.

(അല്ലെങ്കിൽ)

(ലൈക്കാ ഏസൽ ...)

ഗായക. ഭൂമിയുടെ അതിർത്തികളിൽനിന്ന് അവനു സ്തുതി മുഴങ്ങട്ടെ.

സമു. പാതാളത്തിലിറങ്ങിയ നാഥാ,
മർത്യരെ വിണ്ണിലുയർത്തിടാനായ്
ഉത്മാനത്താൽ നൂതനമാക്കി
ഭൂതലമെല്ലാം വാഗ്ദാനത്താൽ
സ്തുതി പാടുന്നു സൃഷ്ടികളെല്ലാം
നിന്റെയുയിർപ്പിൽ സ്നേഹമഹേശാ.

ഗായക. മരുപ്രദേശവും അതിലെ പട്ടണങ്ങളും ആനന്ദിക്കട്ടെ.

സമു. യുഗമോരോന്നും കൈകളിലേന്തും
കാലത്തിന്നധിനാഥൻ ദൈവം
തിന്മകൾ തിങ്ങും കാലം നീക്കി
മോചനമേകാൻ വന്നു ഭൂവിൽ
കാലത്തികവിൽ ഞങ്ങൾക്കരുളു -
ന്നുത്മാനത്തിൻ മംഗളകാലം.

ഗായക. അവർ കർത്താവിനു മഹത്വമർപ്പിച്ചു.

സമു. വീരോജ്ജ്വലനായ് മുന്നേറുന്നു
സൈന്യാധിപനാം ദൈവകുമാരൻ
രണധീരൻപോൽ ശത്രുഗണത്തെ
തോല്പിക്കുന്നവനെന്നും മന്നിൽ
വിണ്ണിൻ ഗിരിയിൽ മുകിലുകളെല്ലാം
നീതിപൊഴിക്കാൻ വന്നെന്നു.

ഗായക. കർത്താവായ ഞാനാണ് അവ സൃഷ്ടിച്ചത്.

സമു. വാനവരെല്ലാമാഹ്ലാദിപ്പു
മാനവനിരയും ഭൂതലമെല്ലാം
ദൈവകുമാരനുയിർത്തതിനാലേ
അനുരഞ്ജനമായ് പാരിതിലെങ്ങും
ആകെ നവീകൃതമായൊരു ലോകം
ശാന്തിയണിഞ്ഞിന്നാനദിപ്പു.

സമാധാനം നൽകൽ

കാർമ്മികന്റെ കൈയിലുള്ള സ്ലീവ / ഉയിർപ്പുരുപം ശുശ്രൂഷി ചുംബിക്കുന്നു. ശുശ്രൂഷി സംവഹിക്കുന്ന സുവിശേഷം കാർമ്മികനും ചുംബിക്കുന്നു.

ശുശ്രൂ. സഹോദരരേ, ഉത്ഥിതനായ മിശിഹായുടെ സ്നേഹത്തിൽ നിങ്ങൾ സമാധാനം നൽകുവിൻ.

കാർമ്മികനും ശുശ്രൂഷികളും പരസ്പരം സമാധാനം നൽകുന്നു. തുടർന്ന്, എല്ലാവരും സമാധാനം നൽകുന്നു.

ഒരാൾ: മിശിഹാ ഉയിർത്തെഴുന്നേറ്റു.

മറ്റൊരാൾ: മിശിഹാ സത്യമായും ഉയിർത്തെഴുന്നേറ്റു.

(അല്ലെങ്കിൽ)

ഒരാൾ: മിശിഹായുടെ സമാധാനം അങ്ങയോടുകൂടെ.

മറ്റൊരാൾ: അങ്ങയോടുകൂടെ.

തുടർന്ന്, ആശീർവാദപ്രാർഥനകൾ ചൊല്ലുന്നു. ഓരോ പ്രാർഥനയ്ക്കും ശേഷം സമൂഹം 'ആമ്മേൻ' എന്ന് പ്രത്യുത്തരിക്കുന്നു.

ആശീർവാദപ്രാർഥനകൾ

- ശുശ്രൂ.** നമുക്കു പ്രാർഥിക്കാം, സമാധാനം നമ്മോടുകൂടെ.
- കാർമ്മി.** കർത്താവേ, നിന്റെ വിശുദ്ധജനത്തെ ആശീർവദിക്കുകയും നിന്റെ സമാധാനം അവരിൽ വർദ്ധിപ്പിക്കുകയും ചെയ്യണമേ.
- സമു.** ആമ്മേൻ.
- കാർമ്മി.** കർത്താവേ, നിന്റെ പരിശുദ്ധ സഭയെ ആശീർവദിക്കുകയും അതിൽ സമാധാനം നിലനിർത്തുകയും ചെയ്യണമേ. സാർവത്രിക സഭയുടെ പിതാവും തലവനുമായ മാർ (പേർ) പാപ്പായെയും ഞങ്ങളുടെ സഭയുടെ പിതാവും തലവനുമായ മേജർ ആർച്ചു ബിഷപ്പ് മാർ (പേർ) മെത്രാപ്പോലീത്തായെയും അതിരൂപതാ ധ്യക്ഷനായ മാർ (പേർ) മെത്രാപ്പോലീത്തായെയും ഞങ്ങളുടെ പിതാവും രൂപതാധ്യക്ഷനുമായ മാർ (പേർ) മെത്രാനെയും സംരക്ഷിക്കുകയും, അവർക്ക് ഏല്പിക്കപ്പെട്ട സഭകളെ സമാധാനത്തിൽ നയിക്കാൻ ശക്തരാക്കുകയും ചെയ്യണമേ.
- സമു.** ആമ്മേൻ.
- കാർമ്മി.** കർത്താവേ, അങ്ങയുടെ പുരോഹിതന്മാരെയും മ്ശംശാനന്മാരെയും സമർപ്പിതരെയും അല്മായ പ്രേഷിതരെയും ആശീർവദിക്കുകയും, അവരെ സമാധാനത്തിൽ വിശുദ്ധീകരിക്കുകയും ചെയ്യണമേ.
- സമു.** ആമ്മേൻ.
- കാർമ്മി.** കർത്താവേ, വയോധികർ, യുവജനങ്ങൾ, മാതാപിതാക്കൾ, കുട്ടികൾ, കുടുംബത്തിലെ മറ്റംഗങ്ങൾ എന്നിവരെയും ഞങ്ങളിൽ നിന്ന് അകന്നിരിക്കുന്നവരെയും ആശീർവദിക്കുകയും, അവരെ സമാധാനത്തിൽ ഒന്നിപ്പിക്കുകയും ചെയ്യണമേ.
- സമു.** ആമ്മേൻ.
- കാർമ്മി.** കർത്താവേ, ഞങ്ങളുടെ രാഷ്ട്രത്തിന്റെ ഭരണാധികാരികളെയും, സാമൂഹികപ്രവർത്തകർ, ആതുരശുശ്രൂഷകർ, അധ്യാപകർ, വിദ്യാർത്ഥികൾ തുടങ്ങി എല്ലാവരെയും ആശീർവദിക്കുകയും, അവരെ സമാധാനത്തിൽ നയിക്കുകയും ചെയ്യണമേ.
- സമു.** ആമ്മേൻ.
- കാർമ്മി.** കർത്താവേ, ദരിദ്രർ, സമ്പന്നർ, കർഷകർ, തൊഴിലാളികൾ, വ്യാപാരികൾ, വ്യവസായികൾ, കുടിയേറ്റക്കാർ എന്നിവരെ ആശീർവദിക്കുകയും, അവരെ സമാധാനത്തിൽ സംരക്ഷിക്കുകയും ചെയ്യണമേ.
- സമു.** ആമ്മേൻ.

കാർമ്മി. കർത്താവേ, ക്ലേശിതർ, ദുഃഖിതർ, പീഡിതർ, രോഗികൾ, ശാരീരികവും മാനസികവുമായി വേദനിക്കുന്നവർ, മർദ്ദിതർ, പാർശ്വവൽക്കരിക്കപ്പെട്ടവർ എന്നിവരെ ആശീർവദിക്കുകയും, അവരെ സമാധാനത്തിൽ ആശ്വസിപ്പിക്കുകയും ചെയ്യണമേ.

സമു. ആമ്മേൻ.

കാർമ്മി. കർത്താവേ, ഈ പ്രപഞ്ചത്തെയും അതിലെ ജീവജാലങ്ങളെയും സസ്യലതാദികളെയും ആശീർവദിക്കുകയും, അവയെ സമാധാനത്തിൽ പരിപോഷിപ്പിക്കുകയും ചെയ്യണമേ.

സമു. ആമ്മേൻ.

(അവസരോചിതമായി മറ്റു പ്രാർഥനകൾ കൂട്ടിച്ചേർക്കാവുന്നതാണ്)

കാർമ്മി. കർത്താവേ, നിന്റെ തിരുനാളുകൾ സമാധാനത്തിൽ ആഘോഷിക്കുന്നതിനായി എല്ലാ ക്രിസ്തീയസമൂഹങ്ങളെയും ആശീർവദിക്കണമേ.

സമു. ആമ്മേൻ.

(പൊതുആശീർവാദം)

കാർമ്മി. സമാധാനദാതാവായ മിശിഹായേ, രഹസ്യങ്ങളും ദൃഷ്ടാന്തങ്ങളും ഉപമകളും പൂർണ്ണമായും വ്യക്തമാക്കപ്പെടുന്ന യുഗാന്തത്തിലെ പൊതുഉയിർപ്പുദിനത്തിൽ ആഘോദിക്കുന്നതിന് ഞങ്ങളെ യോഗ്യരാക്കണമേ. അവിടെ നിന്റെ അവകാശത്തിൽ പങ്കുചേരുന്നതിനും നീ വഴിയായി പിതാവിനും പരിശുദ്ധാത്മാവിനും സ്തുതിയും കൃതജ്ഞതയും സമർപ്പിക്കുന്നതിനും ഞങ്ങൾക്ക് ഇടയാകട്ടെ. ഞങ്ങളുടെ ഈ സമൂഹത്തിലും ഇന്ന് നിന്റെ നാമത്തിൽ ഒരുമിച്ചുകൂടിയിരിക്കുന്ന എല്ലാ സമൂഹങ്ങളിലും ലോകം മുഴുവനിലും നിന്റെ അനുഗ്രഹവും സമാധാനവും നിറയട്ടെ. സകലത്തിന്റെയും നാഥാ, എന്നേക്കും.

സമു. ആമ്മേൻ.

തുടർന്ന് സ്ത്രീവ / ഉയിർപ്പുരുപം പ്രത്യേകം സജ്ജീകരിച്ചിരിക്കുന്ന പീഠത്തിൽ കൊണ്ടുപോയി വയ്ക്കുന്നു.

(സൂചന: ഓനീസാ ദ്കങ്കെയ്ക്കും ഉയിർപ്പുഗീതത്തിനും ശേഷമാണ് ഉയിർപ്പിന്റെ തിരുക്കർമ്മങ്ങൾ നടത്തിയതെങ്കിൽ ‘സർവാധിപനാം ...’ / ‘സകലത്തിന്റെയും നാഥാ ...’ എന്ന പ്രാർഥന മുതൽ വിശുദ്ധ കുർബ്ബാന തുടരുന്നു).

വചനസന്ദേശം

പ്രഘോഷണപ്രാർത്ഥനകൾ (കാരോസുസ)

ശുശ്രൂ. നമുക്കെല്ലാവർക്കും സന്തോഷത്തോടും ആഹ്ലാദത്തോടുംകൂടെ 'കർത്താവേ, ഞങ്ങളുടെമേൽ കരുണയുണ്ടാകണമേ' എന്നപേക്ഷിക്കാം.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. സ്വർഗവാസികളുടെയും ഭൂവാസികളുടെയും സമാധാനമായ മിശിഹായേ, നിന്റെ ഉത്ഥാനത്തിന്റെ സമാധാനം ആഘോഷിക്കാൻ ഞങ്ങളെ യോഗ്യരാക്കണമെന്ന് അപേക്ഷിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. 'സമാധാനം നിങ്ങൾക്കു ഞാൻ തരുന്നു. എന്റെ സമാധാനം നിങ്ങൾക്കു ഞാൻ നൽകുന്നു. ലോകം നൽകുന്നതുപോലെതല്ല ഞാൻ നൽകുന്നത്' എന്നരുൾച്ചെയ്ത മിശിഹായേ, നിന്റെ ഉയിർപ്പിന്റെ സമാധാനത്തിൽ ഞങ്ങളേയും പങ്കുകാരാക്കണമെന്ന് അപേക്ഷിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. കല്ലറയിൽനിന്ന് ഉയിർക്കുകയും ലോകത്തെയും തന്റെ സഭയെയും ശാശ്വതമായ സമാധാനത്താൽ നിറയ്ക്കുകയും ചെയ്ത മിശിഹായേ, നിന്റെ ഉത്ഥാനത്തിന്റെ സന്തോഷം പങ്കുവയ്ക്കാൻ ഞങ്ങളെ സഹായിക്കണമെന്ന് അപേക്ഷിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. സമാധാനത്തിൽ ഞങ്ങളെ സമ്പന്നരാക്കുന്ന മിശിഹായേ, ഞങ്ങളുടെ അനുദിനജീവിതത്തിലെ വേദനകളിലും പ്രതിസന്ധികളിലും നീ നൽകുന്ന സമാധാനം അനുഭവിച്ചറിഞ്ഞ് ജീവിക്കാൻ ഞങ്ങളെ അനുഗ്രഹിക്കണമെന്ന് അപേക്ഷിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. ഞങ്ങളുടെ പരിശുദ്ധ പിതാവായ മാർപാപ്പ, മേജർ ആർച്ച്ബിഷപ്പ്, മെത്രാപ്പോലീത്താമാർ, മെത്രാന്മാർ എന്നിവരുടെയും അവരുടെ സഹശുശ്രൂഷികളുടെയും സമാധാനത്തിനും സുസ്ഥിതിക്കുംവേണ്ടി ഞങ്ങൾ അപേക്ഷിക്കുന്നു.

സമു. കർത്താവേ, ഞങ്ങളുടെമേൽ കരുണയുണ്ടാകണമേ.

ശുശ്രൂ. നമുക്കെല്ലാവർക്കും നമ്മെയും നാമോരോരുത്തരെയും പിതാവിനും പുത്രനും പരിശുദ്ധാത്മാവിനും സമർപ്പിക്കാം.

സമു. ഞങ്ങളുടെ ദൈവമായ കർത്താവേ, അങ്ങക്കു ഞങ്ങൾ സമർപ്പിക്കുന്നു.

കാർമ്മി. ഞങ്ങളുടെ കർത്താവായ മിശിഹായേ, നിന്റെ കൃപയാൽ ഞങ്ങളെ എല്ലാവരെയും രക്ഷിക്കണമേ. ഞങ്ങളുടെയിടയിൽ നിന്റെ ശാന്തിയും സമാധാനവും വർദ്ധിപ്പിക്കണമേ. നിന്റെ ഉത്ഥാനരഹസ്യത്തിന്റെ പൂർണ്ണതയിലേക്കു ഞങ്ങളെ അടുപ്പിക്കുകയും ഞങ്ങളുടെമേൽ കരുണയായിരിക്കുകയും ചെയ്യണമേ. നിന്റെ ശാന്തിയിലും സമാധാനത്തിലും ഞങ്ങളുടെ ഹൃദയം ആനന്ദിക്കുന്നതിനും പരസ്പരം ഐക്യത്തിൽ ജീവിക്കുന്നതിനും നിന്റെ കൃപയാൽ നിറയുന്നതിനും ഞങ്ങളെ അർഹരാക്കണമേ. സകലത്തിന്റെയും നാമാ, എനേക്കും.

സമു. ആമ്മേൻ.

ശുശ്രൂ. കർത്താവേ, ആശീർവദിക്കണമേ. സഹോദരരേ, നിങ്ങൾ കൈവയ്പിനായി തലകുനിക്കുകയും ആശീർവാദം സ്വീകരിക്കുകയും ചെയ്യുവിൻ.

എല്ലാവരും തല കുനിക്കുന്നു. കാർമ്മികൻ കുനിഞ്ഞുനിന്ന് താഴെവരുന്ന കൈവയ്പുപ്രാർത്ഥന താഴ്ന്നസ്വരത്തിൽ ചൊല്ലുന്നു.

കാർമ്മി. കർത്താവേ, ശക്തനായ ദൈവമേ, അങ്ങയുടെ അഭിഷിക്തൻ കഠിനമായ പീഡകളനുഭവിച്ചു വീണ്ടെടുത്ത അജഗണമായ പരിശുദ്ധ കത്തോലിക്കാസഭ അങ്ങയുടേതാകുന്നു. ദൈവസ്വഭാവത്തിൽ അങ്ങുമായി ഒന്നായിരിക്കുന്ന പരിശുദ്ധാത്മാവിന്റെ കൃപാവരത്താൽ യഥാർത്ഥ പൗരോഹിത്യത്തിന്റെ പദവികൾ കൈവയ്പുവഴി നൽകപ്പെടുന്നു. വിശ്വാസികൾക്ക് ആത്മീയശുശ്രൂഷ ചെയ്യുന്നതിനു പരിശുദ്ധമായ സഭാശരീരത്തിലെ സവിശേഷ അംഗങ്ങളാകാൻ നിസ്സാരവും ബലഹീനവുമായ ഞങ്ങളെ അങ്ങു കാര്യന്യാതിരേകത്താൽ യോഗ്യരാക്കി. കർത്താവേ, അങ്ങയുടെ കൃപാവരം ഞങ്ങളിൽ നിറയ്ക്കുകയും അങ്ങയുടെ ദാനങ്ങൾ ഞങ്ങളുടെ കരങ്ങൾ വഴി വർഷിക്കുകയും ചെയ്യണമേ. അങ്ങയുടെ കാര്യന്യവും അനുഗ്രഹവും ഞങ്ങളുടെയും അങ്ങു തിരഞ്ഞെടുത്ത ഈ ജനത്തിന്റെയുംമേൽ ഉണ്ടാകുമാറാകട്ടെ.

കാർമ്മികൻ നിവർന്നുനിന്ന് ഉയർന്നസ്വരത്തിൽ ചൊല്ലുന്നു.

കാർമ്മി. കരുണാനിധിയായ ദൈവമേ, ഞങ്ങളെല്ലാവരും ഒന്നുചേർന്ന് ഞങ്ങളെ അങ്ങുമായി രമ്യതപ്പെടുത്തുന്ന നീതിയുടെ പ്രവൃത്തികളാൽ ജീവിതകാലം മുഴുവനും അങ്ങയെ യഥോചിതം പ്രീതിപ്പെടുത്താൻ ഞങ്ങളെ അനുഗ്രഹിക്കണമേ. അങ്ങേക്കു സ്തുതിയും ബഹുമാനവും കൃതജ്ഞതയും ആരാധനയും നിരന്തരം സമർപ്പിക്കാൻ ഞങ്ങളെ യോഗ്യരാക്കുകയും ചെയ്യണമേ. പിതാവും പുത്രനും പരിശുദ്ധാത്മാവുമായ സർവേശ്വരാ, എനേക്കും.

സമു. ആമ്മേൻ.

ശുശ്രൂ. മാമോദീസ സീകരിക്കുകയും ജീവന്റെ അടയാളത്താൽ മുദ്രിതരാകുകയും ചെയ്തവർ ഭക്തിയോടും ശ്രദ്ധയോടുംകൂടെ വിശുദ്ധരഹസ്യങ്ങളിൽ പങ്കുകൊള്ളട്ടെ.

താഴെവരുന്ന പ്രാർഥനകൾ കാർമ്മികൻ താഴ്ന്നസ്വരത്തിൽ ചൊല്ലി കൈകൾ കഴുകുമ്പോൾ ദിവ്യരഹസ്യഗീതം ആരംഭിക്കുന്നു.

കാർമ്മി. സകലത്തിന്റെയും നാഥനായ ദൈവം തന്റെ കൃപാ സമുദ്രത്തിൽ നമ്മുടെ കടങ്ങളുടെയും പാപങ്ങളുടെയും കറ കഴുകിക്കളയട്ടെ.

കൈകൾ തുടയ്ക്കുമ്പോൾ ചൊല്ലുന്നു.

കർത്താവു തന്റെ കൃപയാലും അനുഗ്രഹത്താലും നമ്മുടെ പാപങ്ങളുടെ മാലിന്യം തുടച്ചുനീക്കുകയും ചെയ്യട്ടെ.

താഴെവരുന്ന ദിവ്യരഹസ്യഗീതം (ഓനീസാ ദ്വാരേ) ആലപിക്കുന്നു / ചൊല്ലുന്നു.

ദിവ്യരഹസ്യഗീതം (ഓനീസാ ദ്വാരേ)

(ബ്രീകീത്തോൻ ... / മിശിഹാകർത്താവിൻ തിരുമെയ് ...)

ഗായക. എന്റെ രാജാവായ കർത്താവേ, ഞാൻ അങ്ങയെ മഹത്വപ്പെടുത്തുന്നു.

സമു. കുരിശിൽ മൃതനായി കല്ലറ പുകിയവൻ ഉത്ഥാനം ചെയ്തു. ഉത്ഥിതനായ് സർവാധിപനായ് മഹിമാപൂരിത രാജാവായ് വിണ്ണിൽ വാഴും മിശിഹായാ നാഥൻ വീണ്ടും വന്നീടും അഖിലരെയും വിധിച്ചെത്തീടാനായ്.

ഗായക. അവിടത്തെ ശക്തി വെളിപ്പെടുത്തേണ്ടതിന്.

സമു. കുരിശിൽ മൃതനായി ...

(അല്ലെങ്കിൽ)

ഗായക. എന്റെ രാജാവായ കർത്താവേ,
ഞാൻ അങ്ങയെ മഹത്വപ്പെടുത്തുന്നു.

സമു. മരിച്ചവരുടെ ഇടയിൽനിന്ന് ആദ്യജാതനായി ഉയിർത്തെഴുന്നേറ്റു കർത്താവേ, നിന്റെ ഉത്ഥാനം ഞങ്ങൾക്ക് ജീവനും മഹത്വവും പ്രദാനം ചെയ്യുന്നു. നിന്റെ സ്നേഹഭാജനമായ സഭ, അണിഞ്ഞൊരുങ്ങിയ വധുവിനെപ്പോലെയും മക്കളോടൊരുമിച്ച് ഉല്ലസിക്കുന്ന അമ്മയെപ്പോലെയും നിന്റെ ഉയിർപ്പിൽ ആനന്ദിക്കുന്നു. നിന്റെ മരണത്തിന്റെയും ഉയിർപ്പിന്റെയും സ്മാരകമായ ഈ ദിവ്യരഹസ്യങ്ങളിൽ സജീവമായി പങ്കുകൊള്ളാൻ കർത്താവേ, ഞങ്ങളെ യോഗ്യരാക്കണമേ.

ഗായക. അവിടത്തെ ശക്തി വെളിപ്പെടുത്തേണ്ടതിന്.

സമു. മരിച്ചവരുടെ ഇടയിൽനിന്ന് ...

(തുടർന്നുള്ള പ്രാർത്ഥനകൾക്ക് കുർബാനക്രമം കാണുക)

പ്രത്യേകഗീതം (ദ്വിലിത്ത്)

(പുലരിയിൽ നിദ്രയുണർന്നങ്ങേ ...)

കാർമ്മി. കർത്താവേ, തവ തിരുനാമം കീർത്തിതമല്ലോ ചിരകാലം പാവനമാം തവ ഗേഹത്തിൽ പൂജിതനങ്ങു മഹോന്നതനും.

സമു. നാശമടഞ്ഞു മരണത്തിൻ ശക്തിയുമതുപോൽ പാടവവും വാനവുമുലകും നവമാം നിൻ വരവിനു കാത്തുകഴിക്കുന്നു.

കാർമ്മി. കതിരണിയുന്ന പ്രതീക്ഷകളാൽ മോദമെഴുന്നു സ്വർല്ലോകം, ഹല്ലേലൂയ്യാ പാടീടാം പരിശുദ്ധൻ, നീ പരിശുദ്ധൻ.

(അല്ലെങ്കിൽ)

സമു. ഉന്നതനായ ദൈവമേ, എന്നുമെന്നേക്കും അങ്ങയുടെ വിശുദ്ധ സ്ഥലത്ത് അങ്ങ് മഹത്വപൂർണ്ണനാകുന്നു. കർത്താവിന്റെ മഹത്വം അവിടത്തെ സ്ഥലത്തു പ്രകീർത്തിക്കപ്പെടുന്നു. മർത്യരേ, നിങ്ങൾ ആനന്ദിക്കുകയും ആശ്വസിക്കുകയും ചെയ്യുവിൻ. എന്തുകൊണ്ടെന്നാൽ, മരണത്തിന്റെ ശക്തി നശിപ്പിക്കപ്പെട്ടു. മിശിഹാ വന്ന് എല്ലാം നവീകരിക്കാൻവേണ്ടി ആകാശവും ഭൂമിയും കാത്തിരിക്കുന്നു. സ്വർഗീയശക്തികൾ ഇന്ന് ആനന്ദിക്കുന്നു. എന്തുകൊണ്ടെന്നാൽ, തങ്ങളുടെ പ്രതീക്ഷ പൂർത്തീകരിക്കപ്പെട്ടതായി അവർ കണ്ടു. നമുക്ക് ഒരുമിച്ച് ‘പരിശുദ്ധൻ, പരിശുദ്ധൻ, പരിശുദ്ധൻ; സകലത്തിന്റെയും നാഥാ, അങ്ങു പരിശുദ്ധൻ’ എന്ന് അവിടത്തെ പ്രകീർത്തിക്കാം. ഹല്ലേലൂയ്യാ, ഹല്ലേലൂയ്യാ, ഹല്ലേലൂയ്യാ.

ദിവ്യകാരൂണ്യഗീതം (ഓനീസാ ദ്വേമ്മ)

(തുയൈ... / കർത്താവേ, മമ രാജാവേ ...)

സമു. സ്വർഗത്തിൽനിന്നാഗതമാം ക്ഷേണപാനീയങ്ങളിതാ പാവനമീ ബലി പാപികളെ പരിചൊടു നിർമ്മലരാക്കുന്നു.

ദൈവത്തിൻ സുതനീശോ തൻ പാവനമാം നിണഗാത്രമിതാ അൻപൊടു പങ്കിട്ടേകുന്നു വിശ്വാസികളാം നമ്മൾക്കായ്.

(അല്ലെങ്കിൽ)

സമു. ലോകരക്ഷകനായ മിശിഹാ മരിച്ചവരിൽനിന്ന് ഉയിർത്തെഴുന്നേറ്റിരിക്കുന്നു. ഇതാ, സ്വർഗത്തിൽ, അദ്ദേശ്യനായ പിതാവിന്റെ വലത്തുഭാഗത്ത് അവൻ ഉപവിഷ്ടനായിരിക്കുന്നു. നമ്മുടെ കർത്താവ് തന്റെ ശരീരരക്തങ്ങൾ നമുക്കു പ്രദാനം ചെയ്തു. അവിടത്തെ മരണത്തിന്റെയും ഉയിർപ്പിന്റെയും ദിവ്യരഹസ്യങ്ങളെ നമുക്കെല്ലാവർക്കും സ്വീകരിക്കാം. നമുക്കൊന്നുചേർന്ന് ‘സകലത്തിന്റെയും നാഥനായ കർത്താവു പരിശുദ്ധൻ, പരിശുദ്ധൻ, പരിശുദ്ധൻ’ എന്നു പാടി സ്തുതിക്കുകയും ചെയ്യാം. ഹല്ലേലൂയ്യാ, ഹല്ലേലൂയ്യാ, ഹല്ലേലൂയ്യാ.

അനുഗ്രീതം (ഓനീസാ ദ്വാതേ)

(ബ്രിക് ഹന്നാന ... / ഹല്ലേലൂയാ പാടീടുന്നേൻ ...)

ശുശ്രൂ. പാപവിമോചനമേകും ദാനം
ജീവൻ നൽകും തീക്കനലല്ലോ.

ചിന്തകളെല്ലാം പാവനമാക്കാം
നിർമലരായ് തിരുസന്നിധി ചേരാം.

കരുണാപൂർവ്വം നാമൻ നൽകും
ദിവ്യരഹസ്യം കൈക്കൊണ്ടീടാം.

(അല്ലെങ്കിൽ)

ശുശ്രൂ. ജനങ്ങളേ വരുവിൻ, നമുക്കു കർത്താവിനെ പാടിപ്പുകഴ്ത്താം.
മിശിഹായുടെ ഉത്ഥാനദിവസം മരണം പരാജയപ്പെടുകയും
സാത്താൻ കീഴടങ്ങുകയും ചെയ്തു. സകലത്തിന്റെയുംമേൽ
ഉത്ഥാനം ഭരണം നടത്തി. നാമനും രക്ഷകനുമായ അവിടത്തെ
'പരിശുദ്ധൻ, പരിശുദ്ധൻ, പരിശുദ്ധൻ' എന്നു പാടിപ്പുകഴ്ത്താം.
തന്റെ ശരീരരക്തങ്ങളാൽ അവിടുന്നു നമ്മെ പരിപോഷിപ്പിക്കുന്നു.
അവിടത്തെ തിരുനാമത്തിന് യഥായോഗ്യം നന്ദിപരയാൻ
നമ്മുടെ അധരങ്ങൾ തീർത്തും അപര്യാപ്തങ്ങളാണ്.
മിശിഹായുടെ മരണത്താൽ നമുക്കു നിത്യജീവൻ നൽകപ്പെട്ടു.
മനുഷ്യകുലത്തിൽനിന്ന് മരണം തിരോധാനം ചെയ്യട്ടെ.
ഇതാ, അക്ഷയജീവന്റെ രഹസ്യങ്ങൾ നമ്മുടെ മുമ്പിൽ
വയ്ക്കപ്പെട്ടിരിക്കുന്നു. സഹോദരരേ, വരുവിൻ, ഭക്ത്യാ
ദരങ്ങളോടെ നമുക്ക് അവയെ സമീപിക്കാം.

കൃതജ്ഞതാപ്രാർത്ഥനകൾ

കാർമ്മി. കർത്താവായ ദൈവമേ, ഞങ്ങൾ സ്വീകരിച്ച ഈ
ദിവ്യരഹസ്യങ്ങൾ ഞങ്ങളുടെ ഉത്ഥാനത്തിന് അച്ചാരമായി
ഭവിക്കട്ടെ. മനുഷ്യവംശത്തെ മഹത്വമണിയിച്ച അങ്ങയെ,
സ്വർഗരാജ്യത്തിൽ സകല നീതിമാന്മാരോടുംകൂടെ
സ്തുതിക്കാൻ ഞങ്ങളെ യോഗ്യരാക്കണമേ. പിതാവും
പുത്രനും പരിശുദ്ധാത്മാവുമായ സർവേശ്വരാ, എന്നേക്കും.

സമു. ആമ്മേൻ. കർത്താവേ, ആശീർവദിക്കണമേ.

കാർമ്മി. മനുഷ്യവംശത്തിന്റെ പ്രത്യാശയായ മിശിഹായേ, ഈ കുർബാനവഴി ഉത്ഥാനത്തിന്റെ രഹസ്യത്തിൽ നീ ഞങ്ങളെ പങ്കുകാരാക്കി. തിരുരക്തത്താൽ രക്ഷിക്കപ്പെട്ട സഭയിൽ ഞങ്ങൾ നീന്റെ അനന്തകാര്യത്തിന് എന്നും സ്തുതിയും ബഹുമാനവും കൃതജ്ഞതയും ആരാധനയും സമർപ്പിക്കുന്നു. സകലത്തിന്റെയും നാഥാ, എന്നേക്കും.

സമു. ആമ്മേൻ.

സമാപനാശീർവാദം (ഹൂത്താമ്മ)

(തുയ്യിയെ ... / കർത്താവാം മിശിഹാവഴിയായ് ...)

കാർമ്മി. കർത്താവാം മിശിഹാവഴിയായ് ദിവ്യാത്മാവിൻ ദാനങ്ങൾ സ്നേഹപിതാവാം സകലേശൻ വിരവൊടു നമ്മിൽ വർഷിച്ചു.

സ്വർല്ലോകത്തിൻ മഹിമയ്ക്കായ് ദൈവം നമ്മെ വിളിച്ചല്ലോ അക്ഷയസൗഭഗമാർന്നീടാൻ ദൈവം നമ്മെ നയിച്ചല്ലോ.

എന്റെ ശരീരം ഭക്ഷിക്കും എൻ രക്തം പാനം ചെയ്യും മാനവനെന്നിൽ നിവസിക്കും അവനിൽ ഞാനും, നിശ്ചയമായ്.

വിധിയിൽ വീഴാതവനെ ഞാൻ അന്തിമദിവസമുയിർപ്പിക്കും നിത്യായുസ്സവനേകും ഞാൻ ഏവം നാഥനരുൾ ചെയ്തു.

ഉത്ഥാനത്താൽ മാനവരിൽ മോദമുണർത്തിയ തിരുനാഥൻ തൻ പ്രിയവധുവാം തിരുസഭയിൽ വാഴ്ത്തപ്പെട്ടവനാകട്ടെ.

ഉത്ഥിതനീശോമിശിഹാതൻ ശാശ്വതമായ സമാധാനം സഭയിലുമവൾതൻ തനയരിലും നിതരാം ശാന്തി വിതയ്ക്കട്ടെ.

വിശ്വാസത്തിൽ, സ്നേഹത്തിൽ
ഉത്ഥാനത്തിൻ സാക്ഷികളായ്
ധരയിതിലെങ്ങും പ്രഭു വീശാൻ
നാഥൻ തൻ കൃപ ചൊരിയട്ടെ.

ജീവനെയും തിരുസ്സീവായാൽ
നിങ്ങൾ മുദ്രിതരാകട്ടെ
സംരക്ഷിതരായ്ത്തീരട്ടെ ✠
ഇപ്പൊഴുമെപ്പൊഴുമെന്നേക്കും.

സമു. ആമ്മേൻ.

(അല്ലെങ്കിൽ)

കാർമി. പിതാവായ ദൈവം, നമ്മുടെ കർത്താവീശോമിശിഹാവഴി എല്ലാ ആധ്യാത്മികദാനങ്ങളും നൽകി നമ്മെ അനുഗ്രഹിച്ചു. നമ്മുടെ കർത്താവു തന്റെ രാജ്യത്തിലേക്കു നമ്മെ ക്ഷണിക്കുകയും അക്ഷയവും അനശ്വരവുമായ സൗഭാഗ്യത്തിലേക്കു നമ്മെ നയിക്കുകയും ചെയ്തു. അവിടന്നു തന്റെ ജീവദായകമായ സുവിശേഷംവഴി ശിഷ്യഗണത്തോട് ഇപ്രകാരം അരുൾചെയ്തു: ‘സത്യം സത്യമായി ഞാൻ നിങ്ങളോടു പറയുന്നു, എന്റെ ശരീരം ഭക്ഷിക്കുകയും എന്റെ രക്തം പാനംചെയ്യുകയും ചെയ്യുന്നവൻ എന്നിലും ഞാൻ അവനിലും വസിക്കും. അവസാനദിവസം ഞാൻ അവനെ ഉയിർപ്പിക്കും. അവനു ശിക്ഷാവിധി ഉണ്ടാകുകയില്ല. പ്രത്യുത, അവൻ മരണത്തിൽ നിന്ന് നിത്യായുസ്സിലേക്കു പ്രവേശിക്കും.’ ഉത്ഥാനത്തിലൂടെ മനുഷ്യവംശത്തെ മുഴുവൻ ആനന്ദിപ്പിച്ച മിശിഹാ സഭയിൽ എന്നും വാഴ്ത്തപ്പെട്ടവനാകട്ടെ. അവിടന്നു സാന്താനെയും മരണത്തെയും പരാജയപ്പെടുത്തുകയും പാപകടങ്ങളിൽനിന്നു നമ്മെ മോചിക്കുകയും ചെയ്തു. ഉത്ഥിതനായ മിശിഹായുടെ സമാധാനം നമ്മിൽ എന്നും വസിക്കട്ടെ. വിശ്വാസത്തിലും സ്നേഹത്തിലും വളരാനും ഉത്ഥാനരഹസ്യം എല്ലാവരോടും പ്രഘോഷിക്കാനും അവിടന്നു നമ്മെ അനുഗ്രഹിക്കട്ടെ. ജീവദായകമായ ദിവ്യരഹസ്യങ്ങളാൽ സന്തുഷ്ടരാക്കപ്പെട്ട നിങ്ങളെ അവിടന്നു നിത്യമഹത്വത്തിലേക്കു പ്രവേശിപ്പിക്കട്ടെ. കർത്താവിന്റെ കുരിശിന്റെ സജീവമായ അടയാളത്താൽ നിങ്ങളെല്ലാവരും മുദ്രിതരും എല്ലാ വിപത്തുകളിലുംനിന്നു സംരക്ഷിതരുംമാകട്ടെ. ഇപ്പോഴും ✠ എപ്പോഴും എന്നേക്കും.

സമു. ആമ്മേൻ.

**അനുബന്ധം
വായനകൾ**

(വലിയ ആഴ്ചയിലെ തിരൂക്കർമ്മങ്ങൾ)

1. വലിയ നോമ്പാരംഭത്തിലെ

അനുതാപശുശ്രൂഷ (വിഭൂതി) 247

A. പഴയനിയമ വായനകൾ 247

ഒന്നാം ഗണം: ഒന്നാം വായന ഉത്പ 3:1 - 19 OR ഉത്പ 1:1 - 19
രണ്ടാം വായന യോഹ 3:1 - 10 OR ജോഷ 1:1 - 15

രണ്ടാം ഗണം: ഒന്നാം വായന ഉത്പ 3:1 - 13
രണ്ടാം വായന ജ്ഞാനം 12:16 - 20

B. ലേഖനം 252

ഒന്നാം ഗണം: റോമ 12:1 - 15 OR 1 യോഹ 3:1 - 10 OR റോമ 1:16 - 25 (1:1 - 25)
രണ്ടാം ഗണം: റോമ 12:1 - 8

C. സുവിശേഷം 256

ഒന്നാം ഗണം: മത്താ 5:1 - 12 OR മത്താ 5:17 - 37 OR മത്താ 21:28 - 32
രണ്ടാം ഗണം: മത്താ 21:28 - 32

2. ഓശാനനായർ 259

A. പഴയനിയമ വായനകൾ 259

ഒന്നാം ഗണം: ഒന്നാം വായന ഉത്പ 49:8 - 12; 22 - 26
രണ്ടാം വായന സഖ 9:9 - 12

രണ്ടാം ഗണം: ഒന്നാം വായന പുറ 15:1 - 3, 11 - 15, 20 - 21
രണ്ടാം വായന ഏശ 62:10 - 12 + 63:1 - 4

B. ലേഖനം 261

ഒന്നാം ഗണം: റോമ 11:13 - 24
രണ്ടാം ഗണം: ഗലാ 4:12 - 20

C. സുവിശേഷം 262

ഒന്നാം ഗണം: മത്താ 21:1 - 17
രണ്ടാം ഗണം: ലൂക്കാ 19:28 - 40

3. പെസഹാവ്യാഴം 263

A. പഴയനിയമ വായനകൾ 263

ഒന്നാം ഗണം: ഒന്നാം വായന പുറ 12:1 - 20
രണ്ടാം വായന മലാ 1:10 - 14

രണ്ടാം ഗണം: ഒന്നാം വായന പുറ 12:1 - 14, 21 - 28
രണ്ടാം വായന എസെ 45:18 - 25

B. ലേഖനം 266

ഒന്നാം ഗണം: 1 കോറി 11:23 - 29
രണ്ടാം ഗണം: 1 കോറി 5:6 - 8; 11:23 - 30

C. സുവിശേഷം 267

ഒന്നാം ഗണം: യോഹ 13:1 - 14 + മത്താ 26:26 - 30
രണ്ടാം ഗണം: ലൂക്കാ 22:7 - 13 + യോഹ 13:1 - 15 + ലൂക്കാ 22:15 - 21

4. പീഡാനുഭവവെള്ളി..... 270

A. പഴയനിയമ വായനകൾ..... 270

ഒന്നാം ഗണം: ഒന്നാം വായന ഉത്പ 22:1 - 19
രണ്ടാം വായന ഏശ 52:13 - 53:9
രണ്ടാം ഗണം: ഒന്നാം വായന ഉത്പ 22:1 - 19
രണ്ടാം വായന ഏശ 52:13 - 53:9

B. ലേഖനം..... 270

ഒന്നാം ഗണം: റോമാ 5:6 - 16
രണ്ടാം ഗണം: ശ്ലീഹ 8:26 - 39

C. സുവിശേഷം..... 272

ഒന്നാം ഗണം: ലൂക്കാ 22:63 - 23:12 + മത്താ 27:19 + ലൂക്കാ 23:13 - 23 + മത്താ 27:24 - 25 + ലൂക്കാ 23:24 - 45 + മത്താ 27:51 - 54 + യോഹ 19:23 - 30
രണ്ടാം ഗണം: ലൂക്കാ 22:63 - 23:12 + മത്താ 27:19 + ലൂക്കാ 23:13 - 23 + മത്താ 27:24 - 25 + ലൂക്കാ 23:24 - 45 + മത്താ 27:51 - 54 +
രണ്ടാം ഭാഗം: യോഹ 19:23 - 42

5. വലിയശനി..... 279

A. പഴയനിയമ വായനകൾ..... 279

ഒന്നാം ഗണം: ഒന്നാം വായന പുറ 17:3 - 7 OR ഉത്പ 22:1 - 19 OR നിയ 34:1 - 9
രണ്ടാം വായന യോന 2:1 - 10
രണ്ടാം ഗണം: ഒന്നാം വായന നിയ 34:1 - 9
രണ്ടാം വായന യോന 1:1 - 17

B. ലേഖനം..... 283

ഒന്നാം ഗണം: റോമാ 6:3 - 11
രണ്ടാം ഗണം: ഹെബ്രെ 6:1 - 8

C. സുവിശേഷം..... 284

ഒന്നാം ഗണം: മത്താ 28:1 - 20
രണ്ടാം ഗണം: മത്താ 27:62 - 66

6. ഉയിർപ്പുതിരുനാൾ..... 285

A. പഴയനിയമ വായനകൾ..... 285

ഒന്നാം ഗണം: ഒന്നാം വായന ഏശ 60:1 - 7 OR എസെ 37:1 - 10
രണ്ടാം വായന 1 സമു 2:1 - 10 OR യോനാ 2:1 - 10
രണ്ടാം ഗണം: ഒന്നാം വായന എസെ 37:1 - 10
രണ്ടാം വായന യോനാ 2:1 - 10

B. ലേഖനം..... 287

ഒന്നാം ഗണം: റോമാ 5:20 - 6:23 OR ശ്ലീഹ 2:22 - 28
രണ്ടാം ഗണം: ശ്ലീഹ 2:22 - 28

C. സുവിശേഷം..... 288

ഒന്നാം ഗണം: മത്താ 28:1 - 6

വലിയ നോമ്പാരംഭത്തിലെ അനുതാപശുശ്രൂഷ (വിഭൂതി)

A. പഴയനിയമ വായനകൾ

ഒന്നാം ഗണം

ഒന്നാം വായന

ഉത്പ 3:1 - 19 (പൊതുക്രമം പേജ് 11 കാണുക)

അല്ലെങ്കിൽ

ഉത്പ 1:1 - 19

I. സഹോദരരേ, നിങ്ങൾ ഇരുന്ന് ശ്രദ്ധയോടെ കേൾക്കുവിൻ.
ഉത്പത്തി പുസ്തകത്തിൽ നിന്നുള്ള വായന (ഉത്പ 1:1 - 19)

✘ ആദിയിൽ ദൈവം ആകാശവും ഭൂമിയും സൃഷ്ടിച്ചു. ഭൂമി രൂപ രഹിതവും ശൂന്യവുമായിരുന്നു. ആഴത്തിനുമുകളിൽ അന്ധകാരം വ്യാപിച്ചിരുന്നു. ദൈവത്തിന്റെ ചൈതന്യം വെള്ളത്തിനുമീതെ ചലിച്ചു കൊണ്ടിരുന്നു. ദൈവം അരുൾചെയ്തു: വെളിച്ചം ഉണ്ടാകട്ടെ. വെളിച്ചം ഉണ്ടായി. വെളിച്ചം നല്ലതെന്നു ദൈവം കണ്ടു. വെളിച്ചവും ഇരുളും തമ്മിൽ ദൈവം വേർതിരിച്ചു. വെളിച്ചത്തെ പകലെന്നും ഇരുളിനെ രാത്രിയെന്നും ദൈവം വിളിച്ചു. പ്രദോഷമായി, പ്രഭാതമായി - ഒന്നാം ദിവസം.

ദൈവം അരുൾചെയ്തു: ജലമധ്യത്തിൽ ഒരു വിതാനം ഉണ്ടാകട്ടെ; അതു ജലത്തെ ജലത്തിൽനിന്നു വേർ തിരിക്കട്ടെ. ദൈവം വിതാന മുണ്ടാക്കുകയും വിതാനത്തിനുതാഴെയുള്ള ജലം വിതാനത്തി നുമുകളിലുള്ള ജലത്തിൽനിന്നു വേർതിരിക്കുകയും ചെയ്തു. അപ്രകാരം സംഭവിച്ചു. വിതാനത്തെ ദൈവം ആകാശമെന്നു വിളിച്ചു. പ്രദോഷ മായി, പ്രഭാതമായി - രണ്ടാം ദിവസം.

ദൈവം അരുൾചെയ്തു: ആകാശത്തിനുകീഴുള്ള ജലമെല്ലാം ഒരിടത്തു കൂടട്ടെ; ഉണങ്ങിയ കര പ്രത്യക്ഷപ്പെടട്ടെ. അപ്രകാരം സംഭവിച്ചു. ഉണങ്ങിയ കരയെ ഭൂമിയെന്നും ഒന്നിച്ചുകൂടിയ ജലത്തെ കടലെന്നും ദൈവം വിളിച്ചു. അതു നല്ലതെന്ന് ദൈവം കണ്ടു. ദൈവം വീണ്ടും അരുൾചെയ്തു: പുല്ലും വിത്തുള്ള സസ്യങ്ങളും വിത്തോടുകൂടിയ അതതിനം ഫലം ഉത്പാദി പ്പിക്കുന്ന ഫലവൃക്ഷങ്ങളും ഭൂമി മുളപ്പിക്കട്ടെ. അപ്രകാരം സംഭവിച്ചു.

പുല്ലും അതതിനും വിത്തു മുളപ്പിക്കുന്ന സസ്യങ്ങളും അതതിനും വിത്തുൾക്കൊള്ളുന്ന ഫലം ഉത്പാദിപ്പിക്കുന്ന വൃക്ഷഗണവും ഭൂമി പുറപ്പെടുവിച്ചു. അവ നല്ലതെന്നു ദൈവം കണ്ടു. പ്രദോഷമായി, പ്രഭാതമായി - മൂന്നാം ദിവസം.

ദൈവം അരുൾചെയ്തു: പകലും രാത്രിയും തമ്മിൽ വേർതിരിക്കാൻ ആകാശവിതാനത്തിൽ ജ്യോതിസ്സുകൾ ഉണ്ടാക്കട്ടെ. അവ കാലങ്ങളും ദിനങ്ങളും വർഷങ്ങളും കുറിക്കുന്ന അടയാളങ്ങളായിരിക്കട്ടെ. ഭൂമിയുടെമേൽ പ്രകാശംചൊരിയാൻ അവ ആകാശവിതാനത്തിൽ ജ്യോതിസ്സുകളായിരിക്കട്ടെ. അപ്രകാരം സംഭവിച്ചു. ദൈവം രണ്ട് മഹാജ്യോതിസ്സുകൾ ഉണ്ടാക്കി: പകലിനെ ഭരിക്കാൻ വലിയ ജ്യോതിസ്സ്, രാത്രിയെ ഭരിക്കാൻ ചെറിയ ജ്യോതിസ്സ്; കൂടാതെ, നക്ഷത്രങ്ങളും. ദൈവം അവയെ ആകാശവിതാനത്തിൽ സ്ഥാപിച്ചു; അത് ഭൂമിയുടെമേൽ പ്രകാശം ചൊരിയാനും ദിനരാത്രങ്ങളെ ഭരിക്കാനും വെളിച്ചവും അന്ധകാരവും തമ്മിൽ വേർതിരിക്കാനുമായിരുന്നു. അതു നല്ലതെന്ന് ദൈവം കണ്ടു. പ്രദോഷമായി, പ്രഭാതമായി - നാലാം ദിവസം. ✠

രണ്ടാം വായന

യോന 3:1 - 10 (പൊതുക്രമം പേജ് 13 കാണുക)

അല്ലെങ്കിൽ

ജോഷ 1:1 - 15

I. സഹോദരേ, നിങ്ങൾ ഇരുന്ന് ശ്രദ്ധയോടെ കേൾക്കുവിൻ. ജോഷായുടെ പുസ്തകത്തിൽ നിന്നുള്ള വായന (ജോഷ 1:1 - 15)

✠ കർത്തൃദാസനായ മോശയുടെ മരണശേഷം നൂനിയുടെ മകനും മോശയുടെ സേവകനുമായ ജോഷയോട് കർത്താവ് ഇപ്രകാരം അരുൾചെയ്തു: എന്റെ ദാസനായ മോശ മരിച്ചു. ഇപ്പോൾ നീയും ഈ ജനംമുഴുവനും എഴുന്നേറ്റ്, ഇസ്രായേല്യരായ നിങ്ങൾക്ക് ഞാൻ നൽകുന്ന ദേശത്തേക്ക് ഈ ജോർദാൻ കടന്നുചെല്ലുക. മോശയോടു ഞാൻ വാഗ്ദാനംചെയ്തിട്ടുള്ളതുപോലെ നിങ്ങളുടെ കാല്പാദമുന്നുന്ന പ്രദേശമെല്ലാം ഞാൻ നിങ്ങൾക്കു തരും. മറ്റുഭൂമിയും ഈ ലബനോനും മുതൽ മഹാനദിയായ യൂഫ്രട്ടീസ്നദിവരെ ഹേത്തുകാരുടെ ദേശം മുഴുവനും സൂര്യാസ്തമനത്തിന്റെ മഹാസമുദ്രവരെയും നിങ്ങളുടെ അതിർത്തിയായിരിക്കും. നിന്റെ ആയുഷ്കാലമെല്ലാം ആരും നിന്റെ മുഖിൽ നിലയുറപ്പിക്കുകയില്ല. ഞാൻ മോശയോടുകൂടെ ഉണ്ടായിരുന്നതുപോലെ നിന്നോടുകൂടെയും ഉണ്ടായിരിക്കും. ഞാൻ

നിന്നെ നിരുന്മേഷനാക്കുകയില്ല; നിന്നെ കൈവിടുകയുമില്ല. ശക്തനും ധീരനുമായിരിക്കുക. എന്തെന്നാൽ, ഈ ജനത്തിനു നൽകുമെന്ന് ഇവരുടെ പിതാക്കന്മാരോടു ഞാൻ വാഗ്ദാനം ചെയ്തിരുന്ന ദേശത്തിന് ഇവരെ അവകാശികളാക്കേണ്ടതു നീയാണ്. എന്റെ ദാസനായ മോശ നിന്നെ അനുശാസിച്ച നിയമം ഓരോന്നുമനുസരിച്ച് അതീവ ജാഗ്രതയോടെ പ്രവർത്തിക്കാൻ നീ ഏറെ ശക്തനും ധീരനുമായിരിക്കണമെന്നു മാത്രം! അവയിൽനിന്ന് നീ ഇടംവലം വ്യതിചലിക്കരുത്. ഏർപ്പെടുന്നതിലെല്ലാം നീ വിജയിയാകാൻ വേണ്ടിയാണിത്. ഈ നിയമഗ്രന്ഥം നിന്റെ അധരത്തിൽനിന്ന് അകലരുത്. അതിൽ ലിഖിതമായതെല്ലാമനുസരിച്ച് പ്രവർത്തിക്കാൻ ശ്രദ്ധപൂലർത്തേണ്ടതിന് നീ അതിനെക്കുറിച്ച് രാവു പകലും ധ്യാനിക്കണം. അങ്ങനെ നീ നിന്റെ വഴി മുന്നോട്ടിടയാക്കും; നീ വിജയിക്കുകയും ചെയ്യും. ശക്തനും ധീരനുമായിരിക്കുക; ഭയപ്പെടുകയോ പരിഭ്രമിക്കുകയോ വേണ്ടാ. എന്തെന്നാൽ നീ ഏർപ്പെടുന്നതിലെല്ലാം നിന്റെ ദൈവമായ കർത്താവ് നിന്നോടുകൂടെ ഉണ്ടായിരിക്കും എന്നു ഞാൻ നിന്നെ അനുശാസിച്ചതല്ലേ?

ജോഷ ജനപ്രമാണികളോട് ഇപ്രകാരം കല്പിച്ചു: പാളയത്തിനിടയിൽ കടന്നുചെന്ന് ജനങ്ങളോട് നിങ്ങൾ ഇപ്രകാരം ആജ്ഞാപിക്കുവിൻ: നിങ്ങൾക്കായി പാമേയം സംഭരിക്കുവിൻ. എന്തെന്നാൽ, മൂന്നുദിവസം കൂടി കഴിഞ്ഞാൽ നിങ്ങൾ ഈ ജോർദാൻ കടക്കുകയാണ്. നിങ്ങളുടെ ദൈവമായ കർത്താവ് നിങ്ങൾക്കു സ്വന്തമാക്കാനായി നൽകുന്ന ദേശം കൈവശപ്പെടുത്താനാണ് നിങ്ങൾ പോകുന്നത്. റൂബൻകാരോടും ഗാദുകാരോടും മനാസ്സെയുടെ ഗോത്രപാതിയോടും ജോഷ ഇപ്രകാരം പറഞ്ഞു: നിങ്ങളുടെ ദൈവമായ കർത്താവ് നിങ്ങൾക്ക് സ്വസ്ഥതയേകി, ഈ ദേശം നിങ്ങൾക്കു തന്നിരിക്കുന്നുവെന്ന് കർത്താവിന്റെ ദാസനായ മോശ നിങ്ങളെ അനുശാസിച്ച കാര്യം അനുസ്മരിക്കുവിൻ. നിങ്ങളുടെ ഭാര്യമാരും കുഞ്ഞുങ്ങളും കന്നുകാലികളും ജോർദാനി കരരെ മോശ നിങ്ങൾക്കു നല്കിയ ദേശത്തു വസിക്കട്ടെ. എന്നാൽ, നിങ്ങൾ, ആയോധനവീരന്മാരെല്ലാം, ആയുധമണിഞ്ഞ് നിങ്ങളുടെ സഹോദരന്മാർക്കുമുന്പേ കടന്ന് അവരെ സഹായിക്കണം. നിങ്ങളുടെ ദൈവമായ കർത്താവ് നിങ്ങളുടെ സഹോദരന്മാർക്കും നിങ്ങളെപ്പോലെ സ്വസ്ഥതയേകുകയും നിങ്ങളുടെ ദൈവമായ കർത്താവ് അവർക്കു കൊടുക്കുന്ന ദേശം അവരും കൈവശമാക്കുകയും ചെയ്യുന്നതുവരെ അതു വേണം. അനന്തരം, സുര്യോദയദിക്കിൽ ജോർദാനി കരരെ കർത്താവിന്റെ ദാസനായ മോശ നിങ്ങൾക്കു കൈവശമായി തന്നിരിക്കുന്ന ദേശത്തു തിരിച്ചെത്തി അതു നിങ്ങൾക്ക് സ്വന്തമാക്കാം. ✠

രണ്ടാം ഗണം

ഒന്നാം വായന

ഉത്പ 3:1 - 13

I. സഹോദരരേ, നിങ്ങൾ ഇരുന്ന് ശ്രദ്ധയോടെ കേൾക്കുവിൻ. ഉത്പത്തി പുസ്തകത്തിൽ നിന്നുള്ള വായന (ഉത്പ 3:1 - 13)

✱ ദൈവമായ കർത്താവ് ഉരുവാക്കിയ എല്ലാ വന്യ ജീവികളിലും വച്ച്, കൗശലമേറിയതായിരുന്നു സർപ്പം. അതു സ്ത്രീയോടു ചോദിച്ചു: തോട്ടത്തിലെ ഒരു വൃക്ഷത്തിൽനിന്നും ഭക്ഷിക്കരുതെന്ന് ദൈവം വാസ്തവത്തിൽ പറഞ്ഞിട്ടുണ്ടോ? സ്ത്രീ സർപ്പത്തോടു പറഞ്ഞു: തോട്ടത്തിലെ വൃക്ഷങ്ങളുടെ ഫലം ഞങ്ങൾക്കു ഭക്ഷിക്കാം. എന്നാൽ, നിങ്ങൾ മരിക്കാതിരിക്കാൻ തോട്ടത്തിന്റെ നടുവിലുള്ള വൃക്ഷത്തിന്റെ ഫലത്തിൽ നിന്നു ഭക്ഷിക്കരുത്; അതിൽ തൊടുകയുമരുത് എന്നു, ദൈവം പറഞ്ഞിട്ടുണ്ട്. സർപ്പം സ്ത്രീയോടു പറഞ്ഞു: നിങ്ങൾ തീർച്ചയായും മരിക്കുകയില്ല. കാരണം, അതിൽനിന്നു തിന്നുന്ന ദിവസം നിങ്ങളുടെ കണ്ണുകൾ തുറക്കുമെന്നും നന്മയും തിന്മയും അറിയുന്നവരായി നിങ്ങൾ ദൈവത്തെപ്പോലെ ആകുമെന്നും ദൈവത്തിന് അറിയാം. ആ വൃക്ഷം ഭക്ഷിക്കാൻ ഉചയുക്തവും കണ്ണുകൾക്ക് ആകർഷകവുമാണെന്ന്, സ്ത്രീ കണ്ടു. ആ വൃക്ഷം അറിവേകാൻ പര്യാപ്തവുമായിരുന്നു. അവൾ അതിന്റെ ഫലത്തിൽനിന്ന് എടുത്തു ഭക്ഷിച്ചു; തന്നോടൊപ്പമുണ്ടായിരുന്ന ഭർത്താവിനും, അവൾ നല്കി; അവനും ഭക്ഷിച്ചു. അപ്പോൾ ഇരുവരുടെയും കണ്ണുകൾ തുറക്കപ്പെട്ടു. തങ്ങൾ നഗ്നരാണെന്ന് അവർ അറിഞ്ഞു. അവർ അത്തിയിലകൾ കൂട്ടിത്തൂണി തങ്ങൾക്കായി അരക്കച്ചയുണ്ടാക്കി. സായാഹ്നക്കാറ്റിൽ തോട്ടത്തിൽ ഉലാത്തുന്ന ദൈവമായ കർത്താവിന്റെ ശബ്ദം അവർ കേട്ടു. പുരുഷനും അവന്റെ ഭാര്യയും ദൈവമായ കർത്താവിന്റെ സന്നിധിയിൽ നിന്ന് തോട്ടത്തിലെ മരങ്ങൾക്കിടയിൽ ഒളിച്ചു. ദൈവമായ കർത്താവ്, പുരുഷനെ വിളിച്ച് അവനോടു ചോദിച്ചു: നീ എവിടെയാണ്? അവൻ മറുപടി പറഞ്ഞു: തോട്ടത്തിൽ അവിടെത്തെ ശബ്ദം ഞാൻ കേട്ടു. ഞാൻ നഗ്നനായിരുന്നതിനാൽ ഭയപ്പെട്ടുപോയി. അതു കൊണ്ടു ഞാൻ ഒളിച്ചതാണ്. അവിടന്നു ചോദിച്ചു: നീ നഗ്നനാണെന്ന്, ആരാണ് നിന്നോടു പറഞ്ഞത്? ഭക്ഷിക്കരുതെന്ന് ഞാൻ നിന്നോടു കല്പിച്ച വൃക്ഷത്തിൽനിന്ന്, നീ ഭക്ഷിച്ചുവോ? അവൻ പറഞ്ഞു: അങ്ങ് എനിക്കു കൂട്ടിനൂതന സ്ത്രീ; അവളാണ് വൃക്ഷത്തിൽ നിന്നുള്ള ഫലം എനിക്കു

നൽകിയത്; ഞാൻ അതു ഭക്ഷിക്കുകയും ചെയ്തു. ദൈവമായ കർത്താവ് സ്ത്രീയോടു ചോദിച്ചു: നീ എന്താണ് ഈ ചെയ്തത്? സ്ത്രീ പറഞ്ഞു: സർപ്പം എന്നെ വഞ്ചിച്ചു; ഞാൻ ഭക്ഷിക്കുകയും ചെയ്തു. ✠

രണ്ടാം വായന

ജ്ഞാനം 12:16 - 20

II. സഹോദരരേ, നിങ്ങൾ ശ്രദ്ധയോടെ കേൾക്കുവിൻ. ജ്ഞാനത്തിന്റെ പൂർത്തകത്തിൽ നിന്നുള്ള വായന (ജ്ഞാനം 12:16 - 20)

✠ എന്തെന്നാൽ, നീതിയുടെ ഉറവിടമാണ് അങ്ങയുടെ ശക്തി. എല്ലാറ്റിന്റെയുംമേൽ അങ്ങേക്കുള്ള പരമാധികാരം എല്ലാറ്റിനോടും ദയ കാണിക്കാൻ അങ്ങേക്ക് ഇടയാക്കുന്നു. അങ്ങയുടെ അധികാരത്തിന്റെ പൂർണ്ണതയെ സംശയിക്കുന്നവരുടെമേൽ, അങ്ങയുടെ ശക്തി അങ്ങ് പ്രകടമാക്കുന്നു; അറിഞ്ഞിട്ടും ഗർവ്വ ഭാവിക്കുന്നവരെ അങ്ങ് ശാസിക്കുകയും ചെയ്യുന്നു. ശക്തിയുടെ അധിപതിയായിരിക്കുന്ന അങ്ങ്, ദയയോടെ വിധിക്കുന്നു; അതിയായ ദയയോടെ, അങ്ങ് ഞങ്ങളെ നയിക്കുന്നു; എന്തെന്നാൽ, ഇഷ്ടമുള്ളപ്പോൾ പ്രവർത്തിക്കാൻ അങ്ങേക്ക് അധികാരമുണ്ടല്ലോ. നീതിമാൻ മനുഷ്യ സ്നേഹിയായിരിക്കണമെന്ന് ഇത്തരം പ്രവൃത്തികൾകൊണ്ട് അങ്ങ് ജനത്തെ പഠിപ്പിച്ചു. പാപത്തെ കുറിച്ച് അനുതാപം നൽകികൊണ്ട് അങ്ങയുടെ മക്കളെ അങ്ങ് പ്രത്യാശകൊണ്ടു നിറച്ചു. അങ്ങയുടെ ദാസരുടെ ശത്രുക്കൾ മരണാർഹർരാണെങ്കിലും അവരെ, ഏറെ ശ്രദ്ധയോടും പരിഗണനയോടും കൂടെയാണ്, അങ്ങ് ശിക്ഷിച്ചത്. അങ്ങനെ ദുഷ്ടതയിൽ നിന്ന് വിട്ടു കലാൻ, അങ്ങ് അവർക്ക് സമയവും സാഹചര്യവും നൽകി. ✠

B. ലേഖനം

ഒന്നാം ഗണം

റോമാ 12:1 - 15 (പൊതുക്രമം പേജ് 16 കാണുക)

അല്ലെങ്കിൽ

1 യോഹ 3:1 - 10

സഹോദരരേ, യോഹന്നാൻ ശ്ലീഹാ എഴുതിയ ഒന്നാം ലേഖനം (3:1 - 10)

✠ കണ്ടാലും, നാം ദൈവമക്കളെന്ന് വിളിക്കപ്പെടാൻ എത്ര വലിയ സ്നേഹമാണു പിതാവു നമുക്കു നൽകിയിരിക്കുന്നത്! നാം അങ്ങനെയൊന്നുതാനും. ഇതിനാൽ ലോകം നമ്മെ അറിയുന്നില്ല; കാരണം, അത് അവിടത്തെ അറിഞ്ഞിട്ടില്ല. പ്രിയപ്പെട്ടവരേ, നാം ഇപ്പോൾ ദൈവത്തിന്റെ മക്കളാകുന്നു. നാം എന്തായിത്തീരുമെന്ന് ഇതുവരെയും വെളിപ്പെട്ടിട്ടില്ല. എങ്കിലും ഒരുകാര്യം നാമറിയുന്നു: അവിടന്നു പ്രത്യക്ഷനാകുമ്പോൾ നാം അവിടത്തെപ്പോലെയാകും. കാരണം, അവിടന്ന് ആയിരിക്കുന്നപോലെ നാം അവിടത്തെ കാണും. അവനിൽ ഈ പ്രത്യാശയുള്ളവൻ, അവൻ പരിശുദ്ധനായിരിക്കുന്ന പോലെ, സ്വയം ശുദ്ധീകരിക്കുന്നു. പാപം ചെയ്യുന്നവൻ നിയമം ലംഘിക്കുന്നു. പാപം നിയമലംഘനമാണ്. പാപങ്ങൾ നീക്കാൻ വേണ്ടിയാണ് അവൻ പ്രത്യക്ഷനായത് എന്നു നിങ്ങളറിയുന്നു. അവനിൽ പാപമില്ല. അവനിൽ വസിക്കുന്ന ഒരു വനും പാപം ചെയ്യുന്നില്ല. പാപം ചെയ്യുന്ന ഒരുവനും അവനെ കണ്ടിട്ടില്ല; അറിഞ്ഞിട്ടുമില്ല. കുഞ്ഞുമക്കളേ, നിങ്ങളെ ആരും വഴിതെറ്റിക്കാതിരിക്കട്ടെ. നീതി പ്രവർത്തിക്കുന്ന ആരും, അവൻ നീതിമാനായിരിക്കുന്നപോലെ, നീതിമാനാണ്. പാപം ചെയ്യുന്നവൻ പിശാചിൽനിന്നുള്ളവനാണ്. എന്തെന്നാൽ, പിശാച് ആദിമുതലേ പാപം ചെയ്യുന്നവനാണ്. പിശാചിന്റെ പ്രവൃത്തികൾ നശിപ്പിക്കുന്നതിനുവേണ്ടിയാണ് ദൈവപുത്രൻ പ്രത്യക്ഷനായത്. ദൈവത്തിൽനിന്നു ജനിച്ച ഒരുവനും പാപം ചെയ്യുന്നില്ല. കാരണം, അവിടത്തെ വിത്ത് അവനിൽ വസിക്കുന്നു. അവൻ ദൈവത്തിൽനിന്നു ജനിച്ചവനായതുകൊണ്ട് അവനു പാപം ചെയ്യാൻ സാധ്യമല്ല. ദൈവത്തിന്റെ മക്കളാണെന്നും പിശാചിന്റെ മക്കളാണെന്നും ഇതിനാൽ വ്യക്തമാണ്. നീതി പ്രവർത്തിക്കാത്ത ഒരുവനും ദൈവത്തിൽ നിന്നുള്ളവനല്ല; തന്റെ സഹോദരനെ സ്നേഹിക്കാത്തവനും അങ്ങനെയൊന്നും. ✠

അല്ലെങ്കിൽ

റോമാ 1:16 - 25 (1:1 - 25)

സഹോദരരേ, പൗലോസ് ശ്ലീഹാ റോമായിലെ സഭയ്ക്ക് എഴുതിയ ലേഖനം (1:16 - 25 (1:1 - 25))

✳ ഈശോമിശിഹായുടെ ദാസൻ, ശ്ലീഹായായി വിളിക്കപ്പെട്ട ദൈവത്തിന്റെ സുവിശേഷത്തിനായി വേർതിരിക്കപ്പെട്ട പൗലോസ്: ഈ സുവിശേഷം വിശുദ്ധലിഖിതങ്ങളിൽ തന്റെ പ്രവാചകന്മാർ മുഖേന ദൈവം മുൻകൂട്ടി വാഗ്ദാനം ചെയ്തിട്ടുള്ളതും ജഡപ്രകാരം ദാവീദിന്റെ വംശത്തിൽ ജനിച്ച അവിടത്തെ പുത്രനും വിശുദ്ധിയുടെ ആത്മാവിനനുസൃതം മരിച്ചവരിൽനിന്നുള്ള ഉത്ഥാനംവഴി ശക്തിയിൽ ദൈവപുത്രനായി നിശ്ചയിക്കപ്പെട്ടവനും നമ്മുടെ കർത്താവുമായ ഈശോമിശിഹായെ സംബന്ധിച്ചുള്ളതുമാണ്. അവന്റെ നാമത്തെ പ്രതി, സകല ജനതകളിലും വിശ്വാസത്തിന്റെ അനുസരണമുളവാക്കാൻ അവനിലൂടെ ഞങ്ങൾ കൃപയും ശ്ലീഹാസ്ഥാനവും സ്വീകരിച്ചിരിക്കുന്നു. അവരിൽ നിങ്ങളും ഈശോമിശിഹായ്ക്കായി വിളിക്കപ്പെട്ടവരാണ്. വിശുദ്ധരാകാൻ വിളിക്കപ്പെട്ട, റോമായിലെ ദൈവത്തിന്റെ സ്നേഹഭാജനങ്ങളെല്ലാവർക്കും നമ്മുടെ പിതാവായ ദൈവത്തിൽനിന്നും കർത്താവായ ഈശോമിശിഹായിൽനിന്നും കൃപയും സമാധാനവും. നിങ്ങളുടെ വിശ്വാസം ലോകമെങ്ങും പ്രകീർത്തിക്കപ്പെടുന്നതിനാൽ, നിങ്ങൾക്കെല്ലാവർക്കുംവേണ്ടി ആദ്യമേ ഞാൻ ഈശോമിശിഹാവഴി എന്റെ ദൈവത്തിനു നന്ദിപറയുന്നു. ഞാൻ എന്റെ പ്രാർത്ഥനകളിൽ നിങ്ങളെ ഇടവിടാതെ സ്മരിക്കുന്നു. അവിടത്തെ പുത്രനെക്കുറിച്ചുള്ള സുവിശേഷപ്രഘോഷണംവഴി, ഞാൻ ആത്മനാ ശുശ്രൂഷിക്കുന്ന ദൈവമാണ് ഇതിന് എന്റെ സാക്ഷി. ദൈവേഷ്ടത്താൽ എങ്ങനെയെങ്കിലും നിങ്ങളുടെ അടുത്തു വന്നു ചേരാൻ ഇപ്പോഴെങ്കിലും സാധിച്ചെങ്കിൽ എന്നു ഞാൻ എപ്പോഴും പ്രാർത്ഥിക്കുന്നു. നിങ്ങളെ സ്നേഹമുറപ്പിച്ചുത്താൻ എന്തെങ്കിലും ആത്മീയവരം നിങ്ങൾക്കു നൽകേണ്ടതിന് നിങ്ങളെക്കാണാൻ ഞാൻ ആഗ്രഹിക്കുന്നു. ഇത്, നിങ്ങളോരോരുത്തരുടെയും എന്റെയും വിശ്വാസം വഴി നാം പരസ്പരം പ്രോത്സാഹിപ്പിക്കപ്പെടാനാണ്. സഹോദരരേ, ഇത് നിങ്ങൾ അറിയാതിരിക്കരുത് എന്നു ഞാൻ ആഗ്രഹിക്കുന്നു: മറ്റു ജനതകളുടെയിടയിലെമ്പോലെയെ, നിങ്ങളിലും എന്തെങ്കിലും ഫലമുളവാക്കാൻ, നിങ്ങളുടെ അടുക്കൽ വരുന്നതിന് പലപ്പോഴും ഞാൻ ഒരുങ്ങിയിരുന്നു. എന്നാൽ ഇതുവരെയും അതു തടസ്സപ്പെട്ടു. ശ്രീകൃഷ്ണകാരോടും അപരിഷ്കൃതരോടും വിജ്ഞാനികളോടും അജ്ഞാനികളോടും ഞാൻ കടപ്പെട്ടവനാണ്. അതുകൊണ്ടാണ്

റോമായിലുള്ള നിങ്ങളോടും സുവിശേഷം പ്രസംഗിക്കാൻ എനിക്ക് ഔത്സുക്യം. സുവിശേഷത്തെപ്പറ്റി ഞാൻ ലജ്ജിക്കുന്നില്ല. എന്തെന്നാൽ, വിശ്വസിക്കുന്ന ഏവർക്കും, ആദ്യം യഹൂദർക്കും പിന്നീടു ഗ്രീക്കുകാർക്കും, അതു രക്ഷയിലേക്കു നയിക്കുന്ന ദൈവശക്തിയാണ്. കാരണം, അതിൽ, വിശ്വാസത്തിൽനിന്ന് വിശ്വാസത്തിലേക്കു നയിക്കുന്ന ദൈവത്തിന്റെനീതി വെളിപ്പെട്ടിരിക്കുന്നു. നീതിമാൻ വിശ്വാസംവഴി ജീവിക്കും എന്ന് എഴുതപ്പെട്ടിരിക്കുന്നല്ലോ.

എന്നാൽ, തങ്ങളുടെ അനീതിയാൽ സത്യത്തെ തെരുകുന്ന മനുഷ്യരുടെ സകല ദൈവനിഷേധത്തിനും നീതിരാഹിത്യത്തിനു മെതിരായി ദൈവത്തിന്റെ ക്രോധം ആകാശത്തുനിന്നു വെളിപ്പെടുത്തപ്പെട്ടിരിക്കുന്നു. എന്തെന്നാൽ, ദൈവത്തെക്കുറിച്ച് അറിയാൻ കഴിയുന്നതൊക്കെ അവർക്കു സ്പഷ്ടമാണ്. ദൈവം അവയെല്ലാം അവർക്കു വ്യക്തമാക്കിയിരിക്കുന്നു. കാരണം, ലോകസൃഷ്ടി മുതൽ ദൈവത്തിൽ അഭ്യുഗ്മയവ, അവിടത്തെ അനന്തശക്തിയും ദൈവത്വവും, സൃഷ്ടവസ്തുക്കളിലൂടെ ഗ്രാഹ്യമാംവിധം ദൃശ്യമാണ്. അതുകൊണ്ട്, അവർക്ക് ഒഴികഴിവില്ല. അവർ ദൈവത്തെ അറിഞ്ഞിരുന്നെങ്കിലും അവിടത്തെ ദൈവമായി മഹത്വപ്പെടുത്തുകയോ അവിടത്തേക്കു നന്ദി പ്രകാശിപ്പിക്കുകയോ ചെയ്തില്ല. മറിച്ച്, അവർ തങ്ങളുടെ യുക്തിവിചാരങ്ങളിൽ നിഷ്ഫലരായിത്തീരുകയും അവരുടെ വിവേകരഹിതമായ ഹൃദയം അന്ധകാരത്തിലാണ്ടുപോകുകയും ചെയ്തു. ജ്ഞാനികളെന്ന് അവകാശപ്പെട്ടുകൊണ്ട് അവർ ഭോഷരായിത്തീർന്നു. അവർ അനശ്വരനായ ദൈവത്തിന്റെ മഹത്ത്വം നശ്വരനായ മനുഷ്യന്റെയോ പക്ഷികളുടെയോ നാല്ക്കാലികളുടെയോ ഇഴജന്തുക്കളുടെയോ രൂപസാദൃശ്യമുള്ള വിഗ്രഹങ്ങൾക്കു കൈമാറി. അതുകൊണ്ട്, ദൈവം അവരെ തങ്ങളുടെ ഹൃദയത്തിന്റെ ആസക്തികളോടെ, അവരുടെ ശരീരങ്ങൾ പരസ്പരം അപമാനിതമാക്കുന്നതിന്, അശുദ്ധിക്കു വിട്ടുകൊടുത്തു. എന്തെന്നാൽ, അവർ ദൈവത്തിന്റെ സത്യം വ്യാജവുമായി വച്ചുമാറി. അവർ സ്രഷ്ടാവില്ലാപരി സൃഷ്ടിയെ ആരാധിക്കുകയും സേവിക്കുകയും ചെയ്തു. അവിടന്ന് എന്നേക്കും വാഴ്ത്തപ്പെട്ടവനാണ്, ആമേൻ. ✠

രണ്ടാം ഗണം

റോമാ 12:1 - 8

സഹോദരരേ, പൗലോസ് ശ്ലീഹാ റോമായിലെ സഭയ്ക്ക് എഴുതിയ ലേഖനം (റോമാ 12:1 - 8)

✠ ആകയാൽ സഹോദരരേ, ദൈവത്തിന്റെ കാരുണ്യം അനുസ്മരിച്ചുകൊണ്ട് ഞാൻ നിങ്ങളോട് അഭ്യർഥിക്കുന്നു: നിങ്ങളുടെ ശരീരങ്ങൾ വിശുദ്ധവും ദൈവത്തിനു പ്രീതികരവുമായ സജീവബലിയായി സമർപ്പിക്കുവിൻ. ഇതാണ് നിങ്ങളുടെ ആത്മീയമായ ആരാധന. നിങ്ങൾ ഈ ലോകത്തിന് അനുരൂപരാകരുത്; പ്രത്യുത, നിങ്ങളുടെ മനസ്സിന്റെ നവീകരണംവഴി രൂപാന്തരപ്പെടുവിൻ. ദൈവഹിതം എന്തെന്നും നല്ലതും പ്രീതിജനകവും പരിപൂർണ്ണവുമായത് എന്തെന്നും വിവേചിച്ചറിയാൻ അപ്പോൾ നിങ്ങൾക്കു സാധിക്കും. എനിക്കു ലഭിച്ചിരിക്കുന്ന കൃപയാൽ നിങ്ങളിൽ എല്ലാവരോടും ഞാൻ പറയുന്നു: നിങ്ങളെ കുറിച്ച് കരുതേണ്ടതിൽ, ഉപരിയായി സ്വയം കരുതരുത്; മറിച്ച്, ദൈവം ഓരോരുത്തർക്കും നല്കിയിരിക്കുന്ന വിശ്വാസത്തിന്റെ അളവനുസരിച്ച് വിവേകപൂർവ്വം ചിന്തിക്കുവിൻ.

നമുക്ക് ഒരു ശരീരത്തിൽ അനേകം അവയവങ്ങളുണ്ട്. എന്നാൽ, എല്ലാ അവയവങ്ങൾക്കും ഒരേ ധർമ്മമല്ല. അതുപോലെ, നാം പലരാണെങ്കിലും മിശിഹായിൽ ഏകശരീരമാണ്; ഓരോരുത്തരും പരസ്പരം ബന്ധമുള്ള അവയവങ്ങളും. നമുക്കു ലഭിച്ചിരിക്കുന്ന കൃപയ്ക്കനുസൃതം വ്യത്യസ്ത ദാനങ്ങളുണ്ട്: പ്രവചനമെങ്കിൽ വിശ്വാസത്തിന്റെ അളവനുസരിച്ചും ശുശ്രൂഷയെങ്കിൽ ശുശ്രൂഷയിലും പ്രബോധകൻ പ്രബോധനത്തിലും ഉപദേശകൻ ഉപദേശത്തിലും ഉപയോഗിക്കട്ടെ. ദാനം ചെയ്യുന്നവൻ ഔദാര്യത്തോടെയും നേതൃത്വം കൊടുക്കുന്നവൻ തിക്ഷണതയോടെയും കരുണ കാണിക്കുന്നവൻ പ്രസന്നതയോടെയും പ്രവർത്തിക്കട്ടെ. ✠

C. സുവിശേഷം

ഒന്നാം ഗണം

മത്താ 5:1 - 12 (പൊതുക്രമം പേജ് 19 കാണുക)
അല്ലെങ്കിൽ

മത്താ 5:17 - 37

വിശുദ്ധ മത്തായി അറിയിച്ച നമ്മുടെ കർത്താവിശോമിശിഹായുടെ പരിശുദ്ധ സുവിശേഷം (മത്താ 5:17 - 37)

✠ നിയമത്തെയോ പ്രവാചകരെയോ ഇല്ലാതാക്കാനാണ് ഞാൻ വന്നതെന്നു നിങ്ങൾ വിചാരിക്കരുത്. ഇല്ലാതാക്കാനല്ല, പൂർത്തിയാക്കാനാണ് ഞാൻ വന്നത്. ആകാശവും ഭൂമിയും കടന്നുപോകുന്നതു വരെ, സമസ്തവും സംഭവിക്കുവോളം നിയമത്തിൽ നിന്നു വളളിയോ പുളളിയോ മാറുകയില്ലെന്നു സത്യമായി ഞാൻ നിങ്ങളോടു പറയുന്നു. ഈ പ്രമാണങ്ങളിൽ ഏറ്റവും നിസ്സാരമായ ഒന്ന് ലംഘിക്കുകയും അപ്രകാരം മറ്റുള്ളവരെ പഠിപ്പിക്കുകയും ചെയ്യുന്നവൻ സ്വർഗരാജ്യത്തിൽ ചെറിയവനെന്നു വിളിക്കപ്പെടും. എന്നാൽ, അത് അനുസരിക്കുകയും പഠിപ്പിക്കുകയും ചെയ്യുന്നവൻ സ്വർഗരാജ്യത്തിൽ വലിയവനെന്നു വിളിക്കപ്പെടും. കാരണം, നിങ്ങളുടെ നീതി നിയമജ്ഞരുടെയും ഫരിസേയരുടെയും നീതിയെ കവിഞ്ഞുനില്ക്കുന്നില്ലെങ്കിൽ, നിങ്ങൾ ഒരിക്കലും സ്വർഗരാജ്യത്തിൽ പ്രവേശിക്കുകയില്ലെന്നു ഞാൻ നിങ്ങളോടു പറയുന്നു. കൊല്ലരുത്; കൊല്ലുന്നവൻ ന്യായവിധിക്കു വിധേയനാകും എന്നു പൂർവികരോടു പറയപ്പെട്ടതായി നിങ്ങൾ കേട്ടിട്ടുണ്ടല്ലോ. എന്നാൽ, ഞാൻ നിങ്ങളോടു പറയുന്നു: സഹോദരനോടു കോപിക്കുന്നവൻ ന്യായവിധിക്കു വിധേയനാകും; സഹോദരനെ ഭോഷാ എന്നു വിളിക്കുന്നവൻ ന്യായാധിപസംഘത്തിനും വിഡ്ഢി എന്നു വിളിക്കുന്നവൻ നരകാഗ്നിക്കും വിധേയനാകും. അതിനാൽ, നീ ബലിപീഠത്തിൽ കാഴ്ചയർപ്പിക്കുമ്പോൾ നിന്റെ സഹോദരൻ നിന്നോട് എന്തെങ്കിലും വിരോധമുണ്ടെന്ന് അവിടെവെച്ച് ഓർത്താൽ, കാഴ്ചവസ്തു ബലിപീഠത്തിനുമുമ്പിൽ വെച്ചശേഷം, പോയി സഹോദരനോട് രമ്യതപ്പെടുക; പിന്നെ വന്ന് കാഴ്ചയർപ്പിക്കുക. നീ പ്രതിയോഗിയോട് വഴിക്കുവെച്ചുതന്നെ വേഗം സൗഹൃദത്തിലാകുക. അല്ലെങ്കിൽ, പ്രതിയോഗി നിന്നെ ന്യായാധിപനും ന്യായാധിപൻ സേവകനും ഏല്പിച്ചു കൊടുക്കും. അങ്ങനെ നീ കാരാഗൃഹത്തിൽ അടയ്ക്കപ്പെടും. അവസാനത്തെ ചില്ലിക്കാശും കൊടുത്തുവീട്ടുവോളം നീ അവിടെനിന്നു പുറത്തുവരുകയില്ലെന്നു സത്യമായി ഞാൻ നിന്നോടു പറയുന്നു.

(5:27 - 37)

വ്യഭിചാരം ചെയ്യരുത് എന്നു കല്പിച്ചിട്ടുള്ളത് നിങ്ങൾ കേട്ടിട്ടുണ്ടല്ലോ. എന്നാൽ, ഞാൻ നിങ്ങളോടു പറയുന്നു: ആസക്തിയോടെ സ്ത്രീയെ നോക്കുന്നവൻ ഹൃദയത്തിൽ അവളുമായി വ്യഭിചാരം ചെയ്തുകഴിഞ്ഞു. വലത്തു കണ്ണ് നിനക്കു പാപഹേതുവാകുന്നെങ്കിൽ അതു ചുഴന്നെടുത്ത് എറിഞ്ഞു കളയുക. കാരണം, ശരീരം മുഴുവൻ നരകത്തിലേക്ക് എറിയപ്പെടുന്നതിനെക്കാൾ നല്ലത്, അവയവങ്ങളിലൊന്നു നഷ്ടപ്പെടുകയാണ്. വലത്തുകരം നിനക്കു പാപഹേതുവാകുന്നെങ്കിൽ അതു വെട്ടി ദൂരെ എറിയുക. കാരണം, ശരീരം മുഴുവൻ നരകത്തിൽ പതിക്കുന്നതിനെക്കാൾ നല്ലത്, അവയവങ്ങളിലൊന്നു നഷ്ടപ്പെടുകയാണ്.

ഭാര്യയെ ഉപേക്ഷിക്കുന്നവൻ അവൾക്ക് ഉപേക്ഷാപത്രം കൊടുക്കണം എന്നു കല്പിച്ചിട്ടുണ്ടല്ലോ. എന്നാൽ, ഞാൻ നിങ്ങളോടു പറയുന്നു: പരസംഗം മൂലമല്ലാതെ ഭാര്യയെ ഉപേക്ഷിക്കുന്നവൻ അവളെക്കൊണ്ട് വ്യഭിചാരം ചെയ്യിക്കുന്നു; ഉപേക്ഷിക്കപ്പെട്ടവളെ പരിഗ്രഹിക്കുന്നവനും വ്യഭിചാരം ചെയ്യുന്നു.

വ്യാജമായി ആണയിടരുത്; കർത്താവിനോടു ചെയ്ത ശപഥം നിറവേറ്റണം എന്നു പൂർവികരോടു കല്പിച്ചിട്ടുള്ളതായി നിങ്ങൾ കേട്ടിട്ടുണ്ടല്ലോ. എന്നാൽ, ഞാൻ നിങ്ങളോടു പറയുന്നു: ആണയിടുകയേ അരുത്. സ്വർഗത്തെക്കൊണ്ട് ആണയിടരുത്; കാരണം, അത് ദൈവത്തിന്റെ സിംഹാസനമാണ്. ഭൂമിയെക്കൊണ്ടും ആണയിടരുത്. കാരണം, അത് അവിടത്തെ പാദപീഠമാണ്. ജറുസലേമിനെക്കൊണ്ടും അരുത്; കാരണം, അത് മഹാരാജാവിന്റെ നഗരമാണ്. നിന്റെ ശിരസ്സിനെക്കൊണ്ടും ആണയിടരുത്; കാരണം, അതിലെ ഒരു മുടിയിഴ വെളുപ്പിക്കാനോ കറുപ്പിക്കാനോ നിനക്കു സാധിക്കുകയില്ല. എന്നാൽ, നിങ്ങളുടെ വാക്ക് അതേ, അതേ എന്നോ അല്ല, അല്ല എന്നോ ആയിരിക്കട്ടെ. ഇതിനപ്പുറമുള്ളതു തിന്മയിൽനിന്നു വരുന്നൂ. ✕

അല്ലെങ്കിൽ


മത്താ 21:28 - 32 (പേജ് 258 കാണുക)

രണ്ടാം ഗണം

മത്താ 21:28 - 32

വിശുദ്ധ മത്തായി അറിയിച്ച നമ്മുടെ കർത്താവിശോമിശിഹായുടെ പരിശുദ്ധ സുവിശേഷം (മത്താ 21:28 - 32)

✠ നിങ്ങൾക്ക് എന്തു തോന്നുന്നു? ഒരു മനുഷ്യൻ രണ്ടു പുത്രന്മാരുണ്ടായിരുന്നു. അവൻ ഒന്നാമന്റെ അടുത്തു ചെന്നു പറഞ്ഞു: മകനേ, പോയി ഇന്ന് മുന്തിരിത്തോട്ടത്തിൽ ജോലിചെയ്യുക. അവൻ മറുപടി പറഞ്ഞു: എനിക്കു മനസ്സില്ല. എന്നാൽ പിന്നീട് മനസ്സമാറ്റി അവൻ പോയി. അവൻ രണ്ടാമന്റെ അടുത്തുചെന്ന് ഇതുപോലെതന്നെ പറഞ്ഞു. അവൻ പറഞ്ഞു: ഞാൻ പോകാം, പിതാവേ. പക്ഷേ, അവൻ പോയില്ല. ഈ രണ്ടുപേരിൽ ആരാണ് പിതാവിന്റെ ഇഷ്ടം നിറവേറ്റിയത്? അവർ പറഞ്ഞു: ഒന്നാമൻ. ഈശോ പറഞ്ഞു: സത്യമായി ഞാൻ നിങ്ങളോടു പറയുന്നു, ചുങ്കക്കാരും വേശ്യകളുമായിരിക്കും നിങ്ങൾക്കു മുമ്പേ സ്വർഗരാജ്യത്തിൽ പ്രവേശിക്കുന്നത്. എന്തെന്നാൽ, യോഹന്നാൻ നീതിമാർഗത്തിലൂടെ നിങ്ങളെ സമീപിച്ചു; നിങ്ങൾ അവനെ വിശ്വസിച്ചില്ല. എന്നാൽ ചുങ്കക്കാരും വേശ്യകളും അവനെ വിശ്വസിച്ചു. നിങ്ങൾ അതുകണ്ടിട്ടും, അവനെ വിശ്വസിക്കത്തക്കവിധം പിന്നീടും മനസ്സമാറ്റിയില്ല. ✠



ഓശാന ഞായർ

A. പഴയനിയമ വായനകൾ

ഒന്നാം ഗണം

ഒന്നാം വായന

ഉത്പ 49:8 - 12; 22 - 26 (പൊതുക്രമം പേജ് 44 കാണുക)

രണ്ടാം വായന

സഖ 9:9 - 12 (പൊതുക്രമം പേജ് 45 കാണുക)

രണ്ടാം ഗണം

ഒന്നാം വായന

പുറ 15:1 - 3, 11 - 15, 20 - 21

- I. സഹോദരരേ, നിങ്ങൾ ഇരുന്ന് ശ്രദ്ധയോടെ കേൾക്കുവിൻ. പുറപ്പാടിന്റെ പുസ്തകത്തിൽ നിന്നുള്ള വായന (പുറ 15:1 - 3, 11 - 15, 20 - 21)

✘ ആ സമയം, മോശയും ഇസ്രായേലുരും ഇപ്രകാരം പറഞ്ഞുകൊണ്ട് കർത്താവിനായി ഈ ഗാനം ആലപിച്ചു: കർത്താവിനായി ഞാൻ പാടും, എന്തെന്നാൽ, അവിടന്നു മഹാനതനായിരിക്കുന്നു. കുതിരയെയും കുതിരക്കാരനെയും അവിടന്നു കടലിൽ എറിഞ്ഞു. എന്റെ ശക്തിയും ഗാനവും കർത്തൻ ആകുന്നു, അവിടന്ന് എനിക്കു രക്ഷയായി ഭവിച്ചിരിക്കുന്നു; ഇതാണ് എന്റെ ദൈവം, ഞാൻ അവിടത്തെ സ്തുതിക്കും; എന്റെ പിതാവിന്റെ ദൈവം, ഞാൻ അവിടത്തെ പുകഴ്ത്തും. കർത്താവ് യോദ്ധാവകുന്നു; കർത്താവ് എന്നാകുന്നു, അവിടത്തെ നാമം. കർത്താവേ, ദേവന്മാരിൽ അങ്ങേക്കു തുല്യനായി ആരുണ്ട്? വിശുദ്ധിയിൽ പ്രശോഭിതനും സ്തുതികളിൽ ഭീതിദനും വിസ്മയം, പ്രവർത്തിക്കുന്നവനുമായ അങ്ങേക്കു തുല്യനായി ആരുണ്ട്? അങ്ങു വലത്തുകൈ നീട്ടി; ഭൂമി അവരെ വിഴുങ്ങി. അങ്ങു വീണ്ടെടുത്ത ഈ ജനത്തെ, കാരുന്നുത്തോടെ അങ്ങു നയിച്ചു. അങ്ങേ വിശുദ്ധിയുടെ വസതിയിലേക്ക് അങ്ങേ ശക്തിയാൽ അങ്ങ് ആനയിച്ചു. ജനങ്ങൾ അതു കേട്ട് വിറകൊണ്ടു; ഫിലിസ്ത്യ നിവാസികളെ ആകുലത ഗ്രസിച്ചു. ഏദോ പ്രഭുക്കന്മാർ തീർത്തും പരിഭ്രാന്തരായി. മൊവാബിന്റെ ശക്തന്മാരെ വിറയൽ ഗ്രസിച്ചു. കാനാൻ നിവാസികളാകെ ഉരുകിപ്പോയി. അപ്പോൾ, അഹറോന്റെ സഹോദരിയായ മിരിയാം പ്രവാചിക തന്റെ കൈയിൽ തപ്പെടുത്തു. അവളുടെ പിന്നാലേ, തപ്പുകളോടെയും നൃത്തങ്ങളോടെയും സ്ത്രീകളെല്ലാവരും

പുറപ്പെട്ടു. മിരിയാം അവർക്കു പാടിക്കൊടുത്തു: കർത്താവിനായി നിങ്ങൾ പാടുവിൻ; എന്തെന്നാൽ, അവിടന്നു മഹോന്നതനായിരിക്കുന്നു. കുതിരയെയും കുതിരക്കാരനെയും അവിടന്നു കടലിൽ എറിഞ്ഞു. ✠

രണ്ടാം വായന

ഏശ 62:10 - 12 + 63:1 - 4

II. സഹോദരരേ, നിങ്ങൾ ശ്രദ്ധയോടെ കേൾക്കുവിൻ. ഏശയ്യായുടെ പുസ്തകത്തിൽ നിന്നുള്ള വായന (ഏശ 62:10 - 12 + 63:1 - 4)

✠ കവാടത്തിലൂടെ കടന്നു പോകുവിൻ; ജനത്തിനു വഴിയൊരുക്കുവിൻ. പണിയുവിൻ, കല്ലുകൾ നീക്കി രാജപാത പണിയുവിൻ. ജനങ്ങൾക്കായി ഒരടയാളം ഉയർത്തുവിൻ. ഇതാ, ഭൂമിയുടെ അതിർത്തിവരെ കർത്താവ് പ്രഘോഷിച്ചിരിക്കുന്നു; സീയോൻ പുത്രിയോടു പറയുവിൻ: ഇതാ, നിന്റെ രക്ഷ സമാഗതമാകുന്നു. ഇതാ, അവിടത്തെ പ്രതിഫലം അവിടത്തോടു കൂടെ; സമ്മാനം അവിടത്തെ മുമ്പിലും. കർത്താവിന്റെ വീണ്ടെടുക്കപ്പെട്ട വിശുദ്ധജനമെന്ന് അവർ അവരെ വിളിക്കും. നീയാകട്ടെ, 'അന്വേഷിക്കപ്പെടുന്നവൾ,' 'അപരിത്യക്ത നഗരം,' എന്നു വിളിക്കപ്പെടും. ബൊസ്രായിൽനിന്ന്, ഏദോമിൽനിന്ന്, രക്താംബരമണിഞ്ഞു വരുന്ന ഇവൻ ആര്? തന്റെ വേഷവിധാനത്തിൽ മഹനീയനായി, തന്റെ ശക്തിപ്രാവേത്തിൽ, അടിവച്ചടുക്കുന്നത് ആര്? നീതിയോടെ പ്രഖ്യാപിക്കുന്നവനും രക്ഷിക്കാൻ ശക്തനുമായ ഞാൻതന്നെ. നിന്റെ വസ്ത്രം ചെമ്മിരിക്കുന്നതും നിന്റെ അങ്കികൾ, മുന്തിരിച്ചു ചവിട്ടുന്നവന്റേതുപോലെ ആയിരിക്കുന്നതും എന്തുകൊണ്ട്? മുന്തിരിച്ചക്ക് ഞാൻ ഒറ്റയ്ക്കു ചവിട്ടി; ജനതകളിൽ ആരും എന്നോടൊപ്പം ഉണ്ടായിരുന്നതുമില്ല; എന്റെ കോപത്തിൽ ഞാനവരെ ചവിട്ടി; ക്രോധത്തിൽ ഞാനവരെ മെതിച്ചു; അവരുടെ രക്തം എന്റെ വസ്ത്രങ്ങളിൽ തെരിച്ചു. എന്റെ വസ്ത്രങ്ങളെല്ലാം ഞാൻ മലിനമാക്കി. കാരണം, പ്രതികാരത്തിന്റെ ദിനം എന്റെ മനസ്സിലുണ്ടായിരുന്നു. വീണ്ടെടുപ്പിന്റെ വത്സരം ആസന്നമായി. ✠

B. ലേഖനം

ഒന്നാം ഗണം

റോമാ 11:13 - 24 (പൊതുക്രമം പേജ് 47 കാണുക)

രണ്ടാം ഗണം

ഗലാ 4:12 - 20

സഹോദരരേ, പൗലോസ് ശ്ലീഹാ ഗലാത്തിയായിലെ സഭയ്ക്ക് എഴുതിയ ലേഖനം (ഗലാ 4:12 - 20)

✠ സഹോദരരേ, ഞാൻ നിങ്ങളോട് അപേക്ഷിക്കുന്നു, നിങ്ങൾ എന്നെപ്പോലെ ആകുവിൻ. ഞാൻ തന്നെയും നിങ്ങളെപ്പോലെയാണല്ലോ. നിങ്ങൾ എന്നോട് ഒരു തെറ്റും പ്രവർത്തിച്ചിട്ടില്ല. ഞാൻ ആദ്യമേ നിങ്ങളോടു സുവിശേഷം പ്രസംഗിച്ചത് എനിക്ക് ശാരീരിക അസ്വാസ്ഥ്യമുള്ള അവസരത്തിലാണെന്നു നിങ്ങൾക്കറിയാമല്ലോ. എന്റെ ശരീരസ്ഥിതി നിങ്ങൾക്കൊരു പരീക്ഷയായിരുന്നിട്ടും നിങ്ങൾ എന്നെ നിന്ദിക്കുകയോ വെറുക്കുകയോ ചെയ്തില്ല. മറിച്ച്, എന്നെ ഒരു ദൈവദൂതനെപ്പോലെ, ഈശോമിശിഹായെപ്പോലെതന്നെ, നിങ്ങൾ സ്വീകരിച്ചു. നിങ്ങളുടെ സന്തോഷം ഇപ്പോൾ എവിടെ? സാധിക്കുമായിരുന്നെങ്കിൽ നിങ്ങൾ കണ്ണുകൾപോലും ചൂഴ്ന്നെടുത്തു തരുമായിരുന്നെന്ന് ഞാൻ സാക്ഷ്യപ്പെടുത്തുന്നു. അങ്ങനെയിരിക്കേ, നിങ്ങളോടു സത്യം പറഞ്ഞതുകൊണ്ട് ഞാൻ നിങ്ങളുടെ ശത്രുവായെന്നോ? അവർ നിങ്ങളിൽ ശുഷ്കാന്തി കാണിക്കുന്നത് സദുദ്ദേശ്യത്തോടെയല്ല; മറിച്ച്, അവരിൽ നിങ്ങൾ ശുഷ്കാന്തി കാണിക്കേണ്ടതിന്, നിങ്ങളെ അടർത്തിയെടുക്കാൻ അവർ ആഗ്രഹിക്കുന്നതിനാലാണ്. നല്ല കാര്യത്തിൽ ശുഷ്കാന്തി കാണിക്കുക എന്നത്, ഞാൻ നിങ്ങളോടൊത്തു ഉണ്ടായിരിക്കുമ്പോൾ മാത്രമല്ല, എല്ലായ്പ്പോഴും നല്ലതുതന്നെ. എന്റെ മക്കളേ, മിശിഹാ നിങ്ങളിൽ രൂപപ്പെടുന്നതുവരെ, വീണ്ടും ഞാൻ നിങ്ങൾക്കുവേണ്ടി ഈറ്റുനോവ് അനുഭവിക്കുന്നു. ഇപ്പോൾ നിങ്ങളുടെയിടയിൽ സന്നിഹിതനായിരിക്കാനും എന്റെ സംസാരരീതിതന്നെ മാറ്റാനും സാധിച്ചിരുന്നെങ്കിൽ എന്നു ഞാൻ ആഗ്രഹിക്കുന്നു. എന്തെന്നാൽ, നിങ്ങളെക്കുറിച്ച് ഞാൻ പര്യായമില്ലാത്തതാണ്. ✠

C. സുവിശേഷം

ഒന്നാം ഗണം

മത്താ 21:1 - 17 (പൊതുക്രമം പേജ് 50 കാണുക)

രണ്ടാം ഗണം

ലൂക്കാ 19:28 - 40

വിശുദ്ധ ലൂക്കാ അറിയിച്ച നമ്മുടെ കർത്താവിശോമിശിഹായുടെ പരിശുദ്ധ സുവിശേഷം (ലൂക്കാ 19:28 - 40)

✠ ഈശോ ഇതു പറഞ്ഞശേഷം ജറുസലേമിലേക്കു കയറി, മുമ്പേ പൊയ്ക്കൊണ്ടിരുന്നു. ഒലിവുമലയ്ക്ക് അരികേയുള്ള ബേത്ഫഗെയ്ക്കും ബഥാനിയായ്ക്കും അടുത്തെത്തിയപ്പോൾ, ഈശോ രണ്ടു ശിഷ്യന്മാരെ ഇപ്രകാരം നിർദ്ദേശിച്ചു: എതിരേയുള്ള ഗ്രാമത്തിലേക്കു പോകുവിൻ. അതിൽ പ്രവേശിക്കുമ്പോൾ ഒരിക്കലും മനുഷ്യരാരും ഇരുന്നിട്ടില്ലാത്ത ഒരു കഴുതക്കുട്ടിയെ കെട്ടിയിരിക്കുന്നതു കാണും. അതിനെ അഴിച്ചുകൊണ്ടുവരുക. നിങ്ങൾ അതിനെ അഴിക്കുന്നതെന്തിനെന്ന് ആരെങ്കിലും ചോദിച്ചാൽ, ഇങ്ങനെ പറയണം: കർത്താവിന് അതിനെക്കൊണ്ട് ആവശ്യമുണ്ട്. അയയ്ക്കപ്പെട്ടവർ പോയി ഈശോ അവരോടു പറഞ്ഞപോലെ കണ്ടു. അവർ കഴുതക്കുട്ടിയെ അഴിക്കുമ്പോൾ അതിന്റെ ഉടമസ്ഥർ അവരോട്, നിങ്ങൾ എന്തിനാണ് കഴുതക്കുട്ടിയെ അഴിക്കുന്നത് എന്നുചോദിച്ചു. കർത്താവിന് അതിനെക്കൊണ്ട് ആവശ്യമുണ്ട് എന്ന് അവർ പറഞ്ഞു. അവർ അതിനെ ഈശോയുടെ അടുക്കൽ കൊണ്ടുവന്നു. തങ്ങളുടെ വസ്ത്രങ്ങൾ കഴുതക്കുട്ടിയുടെ പുറത്തു വിരിച്ച് അവർ ഈശോയെ കയറ്റിയിരുത്തി. അവൻ കടന്നു പോകുമ്പോൾ അവർ വഴിയിൽ തങ്ങളുടെ വസ്ത്രങ്ങൾ വിരിച്ചു. ഈശോ ഒലിവുമലയുടെ ഇറക്കത്തിൽ എത്തിയപ്പോൾ ശിഷ്യസമൂഹം മുഴുവൻ സന്തോഷിച്ച് തങ്ങൾ കണ്ട എല്ലാ അദ്ഭുതങ്ങളെയുംപറ്റി വലിയ സ്വരത്തിൽ ദൈവത്തെ സ്തുതിക്കാൻ തുടങ്ങി. കർത്താവിന്റെ നാമത്തിൽ വരുന്ന രാജാവ് വാഴ്ത്തപ്പെട്ടവൻ. സ്വർഗത്തിൽ സമാധാനം, അത്യുന്നതങ്ങളിൽ മഹത്വം. ജനക്കൂട്ടത്തിലുണ്ടായിരുന്ന ചില ഫരിസേയർ അവനോടു പറഞ്ഞു: ഗുരോ, നിന്റെ ശിഷ്യരെ ശാസിക്കുക. ഈശോ പ്രതിവചിച്ചു: ഇവർ മൗനം ഭജിച്ചാൽ ഈ കല്ലുകൾ ആർത്തുവിളിക്കുമെന്ന് ഞാൻ നിങ്ങളോടു പറയുന്നു. ✠

പെസഹാ വ്യാഴം

A. പഴയനിയമ വായനകൾ

ഒന്നാം ഗണം

ഒന്നാം വായന

പുറ 12:1 - 20 (പൊതുക്രമം പേജ് 72 കാണുക)

രണ്ടാം വായന

മലാ 1:10 - 14 (പൊതുക്രമം പേജ് 74 കാണുക)

രണ്ടാം ഗണം

ഒന്നാം വായന

പുറ 12:1 - 14, 21 - 28

I. സഹോദരരേ, നിങ്ങൾ ഇരുന്ന് ശ്രദ്ധയോടെ കേൾക്കുവിൻ.

പുറപ്പാടിന്റെ പുസ്തകത്തിൽ നിന്നുള്ള വായന

(പുറ 12:1 - 14, 21 - 28)

✘ കർത്താവ് ഈജിപ്തു ദേശത്തുവെച്ച്, മോശെയോടും അഹരോനോടും ഇപ്രകാരം അരുൾചെയ്തു: ഈ മാസം, നിങ്ങൾക്ക് മാസങ്ങളുടെ തുടക്കമായിരിക്കണം. അതു നിങ്ങൾക്ക്, വർഷത്തിലെ മാസങ്ങളുടെ ആദ്യത്തേതായിരിക്കും. ഇസ്രായേൽ സമൂഹത്തോടു മുഴുവൻ നിങ്ങൾ ഇപ്രകാരം പറയുവിൻ: ഈ മാസത്തിന്റെ പത്താം ദിവസം അവർ ഒരോ പിതൃകുടുംബത്തിനും ഒരാട്ടിൻ കൂട്ടിയെ, ഭവനത്തിന് ഒരാട്ടിൻകൂട്ടി വീതം, തങ്ങൾക്കായി എടുക്കണം. ഒരാട്ടിൻകൂട്ടിയെ തീർക്കാവുന്നതിനെക്കാൾ ചെറുതാണ് ഒരൂവന്റെ കുടുംബമെങ്കിൽ, അവൻ തന്റെ ഭവനത്തിലേക്ക് അടുത്തുള്ള താമസക്കാരനെക്കൂടി അംഗസംഖ്യയനുസരിച്ച് സ്വീകരിക്കണം. നിങ്ങൾ ആട്ടിൻ കൂട്ടിയെ സംബന്ധിച്ചു കണക്കുകൂട്ടേണ്ടത്, അതിനെ ഭക്ഷിക്കാനുള്ള ഓരോരുത്തന്റെയും പ്രാപ്തി അനുസരിച്ചായിരിക്കണം. തികവുറ്റതും ഒരു വയസ്സുള്ളതുമായ ഒരു മുട്ടാടിൻകൂട്ടി നിങ്ങൾക്കുണ്ടായിരിക്കണം; നിങ്ങൾ എടുക്കേണ്ടത് ചെമ്മരിയാടുകളിൽ നിന്നോ, കോലാടുകളിൽ നിന്നോ ആണ്. ഈ മാസത്തിന്റെ പതിനാലാം ദിവസംവരെ, അതിനെ നിങ്ങൾ സൂക്ഷിക്കണം. ഇസ്രായേൽ സമൂഹത്തിന്റെ ഓരോ സമ്മേളനവും സായംസന്ധ്യയിൽ അതിനെ അറക്കണം. അവർ അതു ഭക്ഷിക്കാൻ പോകുന്ന വീടുകളുടെമേൽ, അതായത്, കട്ടിളക്കാലുകൾ രണ്ടിലും മേല്പടിയിലും, അതിന്റെ രക്തത്തിൽ

നിന്നെടുത്ത് പുരട്ടണം. മാംസം അവർ ആ രാത്രിയിൽത്തന്നെ ഭക്ഷിക്കണം. അതു തീയിൽച്ചുട്ടും പൂളിപ്പില്ലാത്ത അപ്പം കയ്പിലകൾ കൂട്ടിയും അവർ ഭക്ഷിക്കണം. ചുട്ടുമാംസമല്ലാതെ, അതിന്റെ തലയോ അതിന്റെ കാലുകളിലും ഉള്ളിലും ഉള്ളവയോ, പാതിവേവിച്ചും വെള്ളത്തിൽ പുഴുങ്ങിവേവിച്ചും നിങ്ങൾ ഭക്ഷിക്കരുത്. അതിൽ നിന്ന്, പ്രഭാതത്തിലേക്ക് നിങ്ങൾ അവശേഷിപ്പിക്കരുത്. അതിൽ നിന്ന്, പ്രഭാതംവരെ അവശേഷിക്കുന്നത്, നിങ്ങൾ തീയിൽ ദഹിപ്പിക്കണം.

ഇപ്രകാരമാണ് നിങ്ങൾ അതു ഭക്ഷിക്കേണ്ടത്: നിങ്ങളുടെ അരകൾ മുറുക്കിയിരിക്കണം; നിങ്ങളുടെ പാദരക്ഷകൾ കാലുകളിലുണ്ടായിരിക്കണം; നിങ്ങളുടെ വടികൾ കൈയിൽ വേണം. നിങ്ങൾ അത് തിടുക്കത്തിൽ ഭക്ഷിക്കണം. അതു കർത്താവിന്റെ പെസഹായാണ്. ആ രാത്രി, ഞാൻ ഈജിപ്തു നാട്ടിലൂടെ കടന്നുപോകും. ഈജിപ്തു നാട്ടിലെ ആദ്യജാതരായ, മനുഷ്യൻമുതൽ മൃഗംവരെയുള്ള, എല്ലാറ്റിനെയും ഞാൻ പ്രഹരിക്കും. ഈജിപ്തു ദേവന്മാർക്കെതിരേ ഞാൻ ശിക്ഷാവിധികൾ നടപ്പാക്കും. ഞാനാണ് കർത്താവ്. നിങ്ങളുടെ വീടുകളിന്മേലുള്ള രക്തം, നിങ്ങൾക്ക് അനുകൂലമായ അടയാളമായിരിക്കും; രക്തം കാണുമ്പോൾ, ഞാൻ നിങ്ങളെ കടന്നുപോകും. ഞാൻ ഈജിപ്തു നാടിനെ പ്രഹരിക്കുമ്പോൾ, അത് നിങ്ങളിൽ വിനാശമുണ്ടാക്കുന്ന ഒരു ബാധ ആയിരിക്കുകയില്ല. ഈ ദിവസം നിങ്ങൾക്ക് ഓർമ്മയ്ക്കുള്ളതായിരിക്കും. ഇതു നിങ്ങൾ കർത്താവിനുള്ള തിരുനാളായി കൊണ്ടാടണം. നിങ്ങളുടെ തലമുറകൾക്കുള്ള ശാശ്വത ചട്ടമായി, അത് നിങ്ങൾ ആചരിക്കണം.

മോശെ ഇസ്രായേൽ ശ്രേഷ്ഠന്മാരെല്ലാവരെയും വിളിച്ച് അവരോടു പറഞ്ഞു: നിങ്ങളുടെ കുടുംബങ്ങളുടെ അടിസ്ഥാനത്തിൽ നിങ്ങൾക്കായി ആടുകളെ തിരഞ്ഞുപിടിച്ച് എടുക്കുവിൻ. പെസഹാക്കുഞ്ഞാടിനെ അറക്കുവിൻ. ഒരു ഹിസ്സോപ്പു കറുയെടുത്ത്, താലത്തിലുള്ള രക്തത്തിൽ മുക്കുവിൻ; മേല്പടിയിലും കട്ടികക്കാലുകൾ രണ്ടിലും, താലത്തിലുള്ള രക്തത്തിൽനിന്ന് തളിക്കുവിൻ. പ്രഭാതംവരെ നിങ്ങൾ, ഒരാളും തന്റെ വീട്ടുവാതില്ക്കൽ നിന്ന്, പുറത്തിറങ്ങരുത്. ഈജിപ്തിനെ ശിക്ഷിക്കാൻ കർത്താവു കടന്നുപോകും. മേല്പടിയിലും കട്ടികക്കാലുകൾ രണ്ടിലും, രക്തം കാണുമ്പോൾ, കർത്താവു വാതിൽ മറികടന്നു പോകും; ശിക്ഷിക്കാൻ നിങ്ങളുടെ വീടുകളിലേക്കു കടക്കുന്നതിന്, അവിടന്ന് സംഹാരകനെ അനുവദിക്കുകയില്ല. ഇക്കാര്യം, നിനക്കും നിന്റെ മക്കൾക്കുമുള്ള ഒരു ചട്ടമായി, എന്നേക്കും

നിങ്ങൾ പാലിക്കണം. കർത്താവ് വാഗ്ദാനം ചെയ്തിട്ടുള്ളതു പോലെ, അവിടന്നു നിങ്ങൾക്കു തരാനിരിക്കുന്ന സ്ഥലത്ത് നിങ്ങൾ ചെന്നെത്താനിടയാകുമ്പോൾ, ഈ ശുശ്രൂഷ നിങ്ങൾ അനുഷ്ഠിക്കണം. നിങ്ങളെ സംബന്ധിച്ച്, ഈ ശുശ്രൂഷ എന്താണെന്ന് നിങ്ങളുടെ മക്കൾ നിങ്ങളോടു ചോദിക്കാൻ ഇടയാകുമ്പോൾ, നിങ്ങൾ പറയണം: ഈജിപ്തിലുണ്ടായിരുന്ന ഇസ്രായേല്യരുടെ വേനങ്ങൾ, മറികടന്നു പോകുകയും ഈജിപ്തിനെ പ്രഹരിച്ചപ്പോൾ, നമ്മുടെ വേനങ്ങളെ വിമോചിപ്പിക്കുകയും ചെയ്ത, കർത്താവിനുള്ള പെസഹാബലിയാണ് ഇത്. അപ്പോൾ ജനം കുമ്പിട്ടു; അവർ ആരാധിച്ചു. ഇസ്രായേല്യർ പോയി കർത്താവ് മോശെയോടും അഹരോനോടും കല്പിച്ച പ്രകാരം പ്രവർത്തിച്ചു; അങ്ങനെതന്നെ അവർ ചെയ്തു. ✠

രണ്ടാം വായന

എസെ 45:18 - 25

II. സഹോദരരേ, നിങ്ങൾ ശ്രദ്ധയോടെ കേൾക്കുവിൻ. എസെക്കിയേ ലിന്റെ പുസ്തകത്തിൽ നിന്നുള്ള വായന (എസെ 45:18 - 25)

✠ നാഥനായ കർത്താവ് ഇങ്ങനെ അരുൾചെയ്യുന്നു: ഒന്നാം മാസം ഒന്നാം ദിവസം ഊനമറ്റ ഒരു കാളക്കുട്ടിയെ കൊണ്ടുവന്ന് നീ വിശുദ്ധസ്ഥലം ശുദ്ധീകരിക്കണം. പുരോഹിതൻ പാപമുക്തിയാഗത്തിന്റെ രക്തത്തിൽ നിന്നു കുറച്ചെടുത്ത് ആലയത്തിന്റെ വാതിൽപ്പടികളിലും ബലി പീഠത്തിന്റെ ഓരത്തെ നാലു കോണുകളിലും അകത്തെ അങ്കണത്തിന്റെ വാതിൽപ്പടികളിലും പുരട്ടണം. അശ്രദ്ധയോ അജ്ഞതയോ മൂലം പാപംചെയ്തവനുവേണ്ടി മാസത്തിന്റെ ഏഴാം ദിവസം ഇതുതന്നെ ചെയ്യണം; അങ്ങനെ ആലയത്തിനുവേണ്ടി പരിഹാരം ചെയ്യണം. ഒന്നാംമാസം, പതിനാലാം ദിവസം നിങ്ങൾക്കു പെസഹാത്തിരുനാൾ ആയിരിക്കും. ഏഴു ദിവസം പുളിപ്പില്ലാത്ത അപ്പമേ ഭക്ഷിക്കാവൂ. അന്ന് രാജാവ് തനിക്കും ദേശത്തെ എല്ലാ ജനത്തിനും വേണ്ടി, പാപമുക്തിയാഗത്തിനായി ഒരു കാളക്കുട്ടിയെ അർപ്പിക്കണം. തിരുനാളിന്റെ ഏഴു ദിവസങ്ങളിലും, കർത്താവിനു ഹോമയാഗമായി, ഊനമറ്റ ഏഴു കാളക്കുട്ടികളെയും ഏഴു മുട്ടാടുകളെയും അവൻ പ്രതിദിനം അർപ്പിക്കണം; ദിവസേന, പാപ മുക്തിയാഗമായി ഒരോ കോലാട്ടിൻ കുട്ടിയെയും. ഓരോ കാളയ്ക്കും ഓരോ മുട്ടാടിനുമൊപ്പം ഓരോ ഏഫാ ധാന്യവും ഓരോ ഏഫായ്ക്കും

ഓരോ ഹിൻ എണ്ണയും അർപ്പിക്കണം. ഏഴാം മാസം പതിനഞ്ചാം ദിവസവും തിരുനാളിന്റെ ഏഴു ദിവസങ്ങളിലേതുപോലെ പാപ മുക്തിയാഗവും ഹോമയാഗവും ധാന്യയാഗവും എണ്ണയും അവൻ അർപ്പിക്കണം. ✠

B. ലേഖനം

ഒന്നാം ഗണം

1 കോറി 11: 23 - 29 (പൊതുക്രമം പേജ് 76 കാണുക)

രണ്ടാം ഗണം

1 കോറി 5:6 - 8; 11:23 - 30

സഹോദരരേ, പൗലോസ് ശ്ലീഹാ കോറിന്തോസിലെ സഭയ്ക്ക് എഴുതിയ ഒന്നാം ലേഖനം (1 കോറി 5:6 - 8; 11:23 - 30)

✠ നിങ്ങളുടെ ആത്മപ്രശംസ ഒട്ടും നല്ലതല്ല. അല്പം പുളിമാവ്, മാവു മുഴുവനും പുളിപ്പിക്കും എന്ന് നിങ്ങൾക്കറിയില്ലേ? നിങ്ങൾ പുതിയ മാവാകേണ്ടതിന് പഴയ പുളിമാവ് നീക്കിക്കളയുക. നിങ്ങൾ യഥാർത്ഥത്തിൽ പുളിപ്പില്ലാത്തവരാണ്. കാരണം, നമ്മുടെ പെസഹാക്കുഞ്ഞാടായ മിശിഹാ, ബലിയർപ്പിക്കപ്പെട്ടിരിക്കുന്നു. അതിനാൽ, പഴയ പുളിമാവു കൊണ്ടോ, അശുദ്ധിയുടെയും തിന്മയുടെയുമായ പുളിമാവു കൊണ്ടോ അല്ല, ആത്മാർത്ഥതയുടെയും സത്യത്തിന്റെയും പുളിപ്പില്ലാത്ത മാവുകൊണ്ട്, നമുക്ക് ഈ തിരുനാൾ ആഘോഷിക്കാം. കർത്താവിൽനിന്ന് എനിക്കു ലഭിച്ചതും ഞാൻ നിങ്ങളെ ഭരമേല്പിച്ചതുമായ കാര്യം ഇതാണ്: കർത്താവായ ഈശോ താൻ ഏല്പിച്ചു കൊടുക്കപ്പെട്ട രാത്രിയിൽ, അപ്പമെടുത്ത്, കൃതജ്ഞത അർപ്പിച്ച ശേഷം, മുറിച്ചുകൊണ്ട്, അരുൾചെയ്തു: ഇത് നിങ്ങൾക്കു വേണ്ടിയുള്ള എന്റെ ശരീരമാകുന്നു, എന്റെ ഓർമ്മയ്ക്കായി ഇതു ചെയ്യുവിൻ. അപ്രകാരംതന്നെ, അത്താഴത്തിനുശേഷം, പാനപാത്രമെടുത്ത്, അരുൾചെയ്തു: ഈ പാനപാത്രം, എന്റെ രക്തത്തിലുള്ള പുതിയ ഉടമ്പടിയാണ്. നിങ്ങൾ, ഇതു പാനം ചെയ്യുമ്പോഴെല്ലാം, എന്റെ ഓർമ്മയ്ക്കായി ഇതു ചെയ്യുവിൻ. അതുകൊണ്ട്, ഈ അപ്പം നിങ്ങൾ ഭക്ഷിക്കുകയും ഈ പാനപാത്രം, നിങ്ങൾ കുടിക്കുകയും ചെയ്യുമ്പോഴെല്ലാം, അവൻ വരുന്നതുവരെ, കർത്താവിന്റെ മരണം പ്രഖ്യാപിക്കുകയാണ്. അതുകൊണ്ട്, ആരെങ്കിലും അയോഗ്യതയോടെ കർത്താവിന്റെ അപ്പം ഭക്ഷിക്കുകയും പാനപാത്രത്തിൽനിന്ന് കുടിക്കുകയും ചെയ്താൽ, അവൻ കർത്താവിന്റെ ശരീരത്തിനും രക്തത്തിനുമെതിരേ, കുറ്റക്കാരനാകും. അതുകൊണ്ട്, ഓരോ മനുഷ്യനും,

സ്വയം എങ്ങനെയാണ് ഈ അപ്പം ഭക്ഷിക്കുകയും ഈ പാത്രത്തിൽ നിന്നു കുടിക്കുകയും ചെയ്യുന്നത് എന്നു, പരിശോധിക്കട്ടെ. കാരണം, ശരീരത്തെ വിവേചിച്ചറിയാതെ, ഭക്ഷിക്കുകയും പാനംചെയ്യുകയും ചെയ്യുന്നവൻ, തന്റെതന്നെ ന്യായവിധിയാണ്, ഭക്ഷിക്കുകയും പാനം ചെയ്യുകയും ചെയ്യുന്നത്. ഇതിനാൽ, നിങ്ങളിൽ പലരും രോഗികളും ദുർബലരുമാകുകയും മറ്റനേകർ, മരിച്ചുപോകുകയും ചെയ്തു. ✕

C. സുവിശേഷം

ഒന്നാം ഗണം

യോഹ 13:1 - 14 + മത്താ 26:26 - 30 (പൊതുക്രമം പേജ് 79 കാണുക)

രണ്ടാം ഗണം

ലൂക്കാ 22:7 - 13 + യോഹ 13:1 - 15 + ലൂക്കാ 22:15 - 21

വിശുദ്ധ ലൂക്കാ, വിശുദ്ധ യോഹന്നാൻ അറിയിച്ച നമ്മുടെ കർത്താവിശോമിശിഹായുടെ പരിശുദ്ധ സുവിശേഷം (ലൂക്കാ 22:7 - 13; യോഹ 13:1 - 15; ലൂക്കാ 22:15 - 21)

✕ പെസഹാക്കുത്താടിനെ ബലിയർപ്പിക്കേണ്ട പുളിപ്പില്ലാത്ത അപ്പത്തിന്റെ ദിനം വന്നു. ഈശോ പത്രോസിനെയും യോഹന്നാനെയും ഇപ്രകാരം പറഞ്ഞ് അയച്ചു: നിങ്ങൾ പോയി നമുക്കു ഭക്ഷിക്കാൻ പെസഹാ ഒരുക്കുവിൻ. അവർ ഈശോയോടു ചോദിച്ചു: ഞങ്ങൾ എവിടെ ഒരുക്കണമെന്നാണ് നീ ആഗ്രഹിക്കുന്നത്? ഈശോ പറഞ്ഞു: ഇതാ, നിങ്ങൾ പട്ടണത്തിലേക്കു പ്രവേശിക്കുമ്പോൾ ഒരു മൺകൂടംവെള്ളം ചുമന്നുകൊണ്ട് ഒരു മനുഷ്യൻ നിങ്ങളെ കണ്ടുമുട്ടും. അവൻ പ്രവേശിക്കുന്ന വീട്ടിലേക്ക് അവനെ നിങ്ങൾ പിന്തുടരുക. ആ വീടിന്റെ ഉടമസ്ഥനോടു പറയുക: ഗുരു നിന്നോടു ചോദിക്കുന്നു, എന്റെ ശിഷ്യന്മാരോടുകൂടെ ഞാൻ പെസഹാ ഭക്ഷിക്കുന്നതിനുള്ള ശാല എവിടെയാണ്? വിരിച്ചൊരുക്കിയ വലിയ ഒരു മാളികമുറി അവൻ നിങ്ങൾക്കു കാണിച്ചുതരും. അവിടെ ഒരുക്കുക. അവർ പോയി ഈശോ പറഞ്ഞതു പോലെ കാണുകയും പെസഹാ ഒരുക്കുകയും ചെയ്തു. പെസഹാത്തിരുനാളിനു മുമ്പുതന്നെ ഈശോ, ഈ ലോകത്തിൽ നിന്ന് പിതാവിന്റെപക്കലേക്കു പോകാനുള്ള അവന്റെ മണിക്കൂർ വന്നുവെന്ന് അറിഞ്ഞു; ലോകത്തിൽ സ്വന്തമായുള്ളവരെ അവൻ സ്നേഹിച്ചു; അവസാനംവരെ അവരെ സ്നേഹിച്ചു.

അത്താഴസമയത്ത് പിശാച് ശിമയോന്റെ പുത്രനായ യൂദാസ് സ്കറിയോത്തായുടെ ഉള്ളിൽ ഈശോയെ ഒറ്റിക്കൊടുക്കാൻ തോന്നിച്ചു. പിതാവ് സകലതും തന്റെ കരങ്ങളിൽ ഏല്പിച്ചിരിക്കുന്നുവെന്നും താൻ ദൈവത്തിൽനിന്നു വരുകയും ദൈവത്തിങ്കലേക്കു പോകുകയും ചെയ്യുന്നുവെന്നും ഈശോ അറിഞ്ഞു. അത്താഴത്തിനിടയിൽ ഈശോ എഴുന്നേറ്റ്, മേലങ്കി മാറ്റി, ഒരു കച്ചയെടുത്ത് അരയിൽ ചുറ്റി. അനന്തരം, ഒരു താലത്തിൽ വെള്ളമെടുത്ത് ശിഷ്യന്മാരുടെ പാദങ്ങൾ കഴുകാനും അരയിൽ ചുറ്റിയിരുന്ന കച്ചകൊണ്ടു തുടയ്ക്കാനും തുടങ്ങി. ഈശോ ശിമയോൻ പത്രോസിന്റെ അടുത്തെത്തി. പത്രോസ് ഈശോയോടു ചോദിച്ചു: കർത്താവേ, നീ എന്റെ പാദങ്ങൾ കഴുകുകയോ? ഈശോ പറഞ്ഞു: ഞാൻ ചെയ്യുന്നതെന്തെന്ന് ഇപ്പോൾ നീ അറിയുന്നില്ല; എന്നാൽ പിന്നീട് നീ അറിയും. പത്രോസ് പറഞ്ഞു: നീ ഒരിക്കലും എന്റെ പാദങ്ങൾ കഴുകരുത്. ഈശോ പറഞ്ഞു: ഞാൻ നിന്നെ കഴുകുന്നില്ലെങ്കിൽ നിനക്ക് എന്നോടു കൂടെ പങ്കുണ്ടായിരിക്കുകയില്ല. ശിമയോൻ പത്രോസ് പറഞ്ഞു: കർത്താവേ, എങ്കിൽ എന്റെ പാദങ്ങൾ മാത്രമല്ല, കരങ്ങളും ശിരസ്സുംകൂടി കഴുകണമേ! ഈശോ പ്രതിവചിച്ചു: കുളികഴിഞ്ഞവന്റെ കാലുകൾ മാത്രമേ കഴുകേണ്ടതുള്ളൂ. അവൻ മുഴുവൻ ശുദ്ധിയുള്ളവനായിരിക്കും. നിങ്ങൾ ശുദ്ധിയുള്ളവരാണ്; എന്നാൽ എല്ലാവരും മൂലം തന്നെ ഒറ്റിക്കൊടുക്കുന്നവൻ ആരാണെന്ന് ഈശോ അറിഞ്ഞിരുന്നു; അതുകൊണ്ടാണ് നിങ്ങളിൽ എല്ലാവരും ശുദ്ധിയുള്ളവരല്ല എന്ന് ഈശോ പറഞ്ഞത്.

അവരുടെ പാദങ്ങൾ കഴുകിയശേഷം ഈശോ മേലങ്കി ധരിച്ച്, സ്വസ്ഥാനത്തിരുന്ന് അവരോടു പറഞ്ഞു: ഞാനെന്താണു നിങ്ങൾക്കു ചെയ്തതെന്ന് നിങ്ങൾ അറിയുന്നുവോ? നിങ്ങൾ എന്നെ ഗുരു എന്നും കർത്താവ് എന്നും വിളിക്കുന്നു. അതു ശരിതന്നെ. നിങ്ങളുടെ കർത്താവും ഗുരുവുമായ ഞാൻ നിങ്ങളുടെ പാദങ്ങൾ കഴുകിയെങ്കിൽ, നിങ്ങളും പരസ്പരം പാദങ്ങൾ കഴുകണം. എന്തെന്നാൽ, ഞാൻ നിങ്ങൾക്കു ചെയ്തപോലെ നിങ്ങളും ചെയ്യേണ്ടതിന്, ഞാൻ നിങ്ങൾക്കൊരു മാതൃക നല്കിയിരിക്കുന്നു. ഈശോ അവരോടു പറഞ്ഞു: പീഡസഹിക്കുന്നതിനുമുമ്പ് നിങ്ങളോടുകൂടെ ഈ പെസഹാ ഭക്ഷിക്കാൻ ഞാൻ അതിയായി ആശിച്ചു. ഞാൻ നിങ്ങളോടു പറയുന്നു: ദൈവരാജ്യത്തിൽ ഇതു പൂർത്തിയാകുന്നതുവരെ ഞാൻ ഇനി ഇതിൽനിന്നു ഭക്ഷിക്കയില്ല. ഈശോ പാനപാത്രമെടുത്ത് കൃതജ്ഞതാ സ്തോത്രം ചെയ്തശേഷം അരുൾചെയ്തു: ഇതുവാങ്ങി നിങ്ങൾ പങ്കുവയ്ക്കുവിൻ. ഞാൻ നിങ്ങളോടു പറയുന്നു, ഇപ്പോൾ മുതൽ ദൈവരാജ്യം വരുന്നതുവരെ മുതിരിയുടെ ഫലത്തിൽനിന്ന് ഞാൻ പാനംചെയ്യുകയില്ല.

പിന്നെ ഈശോ അപ്പമെടുത്ത്, കൃതജ്ഞതാസ്തോത്രം ചെയ്ത്, മുറിച്ചു, അവർക്കു കൊടുത്തു കൊണ്ട് അരുൾ ചെയ്തു; ഇതു നിങ്ങൾക്കു വേണ്ടി നൽകപ്പെടുന്ന എന്റെ ശരീരമാണ്. എന്റെ ഓർമ്മയ്ക്കായി ഇതു ചെയ്യുവിൻ. അപ്രകാരംതന്നെ, അത്താഴത്തിനുശേഷം ഈശോ പാനപാത്രം എടുത്തുകൊണ്ട് അരുൾചെയ്തു: ഈ പാനപാത്രം നിങ്ങൾക്കു വേണ്ടി ചിന്തപ്പെടുന്ന എന്റെ രക്തത്തിലുള്ള പുതിയ ഉടമ്പടിയാണ്. എന്നാൽ, ഇതാ, എന്നെ ഒറ്റിക്കൊടുക്കുന്നവന്റെ കൈ എന്നോടൊപ്പം മേശമേലുണ്ട്. നിശ്ചയിക്കപ്പെട്ടപോലെ മനുഷ്യപുത്രൻ പോകുന്നു. ✠

SYRO MALABAR
COMMISSION FOR
LITURGY

പീഡാനുഭവ വെള്ളി

A. പഴയനിയമ വായനകൾ

ഒന്നാം ഗണം

ഒന്നാം വായന

ഉത്പ 22:1 - 19 (പൊതുക്രമം പേജ് 105 കാണുക)

രണ്ടാം വായന

ഏശ 52:13 - 53:9 (പൊതുക്രമം പേജ് 108 കാണുക)

രണ്ടാം ഗണം

ഒന്നാം വായന

ഉത്പ 22:1 - 19 (പൊതുക്രമം പേജ് 105 കാണുക)

രണ്ടാം വായന

ഏശ 52:13 - 53:9 (പൊതുക്രമം പേജ് 108 കാണുക)

B. ലേഖനം

ഒന്നാം ഗണം

റോമ 5:6 - 16 (പൊതുക്രമം പേജ് 111 കാണുക)

രണ്ടാം ഗണം

ശ്ലീഹ 8:26 - 39

സഹോദരരേ, ശ്ലീഹന്മാരുടെ പ്രവർത്തനങ്ങളിൽ നിന്നുള്ള വായന (ശ്ലീഹ 8:26 - 39)

✠ കർത്താവിന്റെ ഒരു ദൂതൻ പീലിപ്പോസിനോടു പറഞ്ഞു: എഴുന്നേൽക്കുക; തെക്കോട്ടു, ജറുസലേമിൽ നിന്ന് ഗാസായിലേക്കുള്ള വഴിയേ പോകുക. അത് വിജനമാണ്. പീലിപ്പോസ് എഴുന്നേറ്റു യാത്രയായി. അപ്പോൾ എത്യോപ്യക്കാരനായ ഒരു ഷണ്ഡൻ, ഒരു ഉദ്യോഗസ്ഥപ്രമുഖനും എത്യോപ്യ രാജ്ഞിയായ കന്ദാക്കെയുടെ സകല ഭണ്ഡാരങ്ങളുടെയും വിചാരിപ്പുകാരനുമായ മനുഷ്യൻ, ജറുസലേമിൽ ആരാധിക്കാൻ പോയിട്ട്, തിരിച്ചുവരുകയായിരുന്നു. രമത്തിലിരുന്ന് അവൻ ഏഴയ്യാ പ്രവാചകന്റെ പുസ്തകം വായിച്ചുകൊണ്ടിരുന്നു. ആത്മാവ് പീലിപ്പോസിനോടു പറഞ്ഞു: ആ രമത്തെ സമീപിച്ച്, അതിനോടു ചേർന്നുനടക്കുക. പീലിപ്പോസ്

അവന്റെയടുക്കൽ ഓടിയെത്തി; അവൻ ഏഴുപ്രവാചകന്റെ പുസ്തകം വായിക്കുന്നതുകേട്ട് ചോദിച്ചു: വായിക്കുന്നതു മനസ്സിലാ കുന്നുണ്ടോ? അവൻ പ്രതിവചിച്ചു: ആരെങ്കിലും പറഞ്ഞുതരാതെ എനിക്കെങ്ങനെ സാധിക്കും? രഥത്തിൽക്കയറി തന്നോടുകൂടെയിരിക്കാൻ പീലിപ്പോസിനെ അവൻ ക്ഷണിച്ചു. അവൻ വായിച്ചു കൊണ്ടിരുന്ന വിശുദ്ധ ലിഖിതഭാഗം ഇതാണ്: കൊലയ്ക്കു കൊണ്ടു പോകുന്ന ആടിനെപ്പോലെയും രോമം കത്രിക്കുന്നവന്റെ മുമ്പിൽ, മുകമായി നില്ക്കുന്ന, ആട്ടിൻകുട്ടിയെപ്പോലെയും അവൻ തന്റെ വായ് തുറന്നില്ല. അവന്റെ നിന്ദിതാവസ്ഥയിൽ അവനു ന്യായം നിഷേധിക്കപ്പെട്ടു. അവന്റെ തലമുറയെ ആരു വിവരിക്കും? അവന്റെ ജീവൻ ഭൂമിയിൽനിന്ന് എടുക്കപ്പെട്ടു. ഷണ്ഡൻ പീലിപ്പോസിനോടു പറഞ്ഞു: ഞാൻ ചോദിക്കട്ടെ, പ്രവാചകൻ ഇതു പറയുന്നതു ആരെക്കുറിച്ചാണ്? തന്നെക്കുറിച്ചോ മറ്റൊരാളെക്കുറിച്ചോ?

പീലിപ്പോസ് അധരം തുറന്ന്, ഈ ലിഖിതത്തിൽ നിന്നാരംഭിച്ച്, അവനോട്, ഈശോയുടെ സുവിശേഷമറിയിച്ചു. അവർ പോകും വഴി വെള്ളമുള്ളിടത്തെത്തി. ഷണ്ഡൻ പറഞ്ഞു: ഇതാ, വെള്ളം; എനിക്ക് മാമോദീസ നല്കുന്നതിന് എന്തെങ്കിലും തടസ്സമുണ്ടോ? രഥം നിറുത്താൻ അവൻ ആജ്ഞാപിച്ചു. അവർ ഇരുവരും, പീലിപ്പോസും ഷണ്ഡനും, വെള്ളത്തിലിറങ്ങി. പീലിപ്പോസ് അവനു മാമോദീസ നല്കി. അവർ വെള്ളത്തിൽനിന്നു കയറിയപ്പോൾ കർത്താവിന്റെ ആത്മാവ് പീലിപ്പോസിനെ സംവഹിച്ചുകൊണ്ടു പോയി. ഷണ്ഡൻ അവനെ പിന്നീടു കണ്ടില്ല. സന്തോഷിച്ചുകൊണ്ട് അവൻ തന്റെ വഴിയേ മുന്നോട്ടുപോയി. ✠

SYRO-MALABAR COMMISSION FOR LITURGY

C. സുവിശേഷം

ഒന്നാം ഗണം

ലൂക്കാ 22:63 - 23:12 + മത്താ 27:19 + ലൂക്കാ 23:13 - 23 + മത്താ 27:24 - 25
+ ലൂക്കാ 23:24 - 45 + മത്താ 27:51 - 54 + യോഹ 19:23 - 30
(പൊതുക്രമം പേജ് 113 കാണുക)

രണ്ടാം ഗണം

ലൂക്കാ 22:63 - 23:12 + മത്താ 27:19 + ലൂക്കാ 23:13 - 23 + മത്താ 27:24 - 25
+ ലൂക്കാ 23:24 - 45 + മത്താ 27:51 - 54 + രണ്ടാം ഭാഗം: യോഹ 19:23 - 42

വിശുദ്ധ ലൂക്കാ, വിശുദ്ധ മത്തായി, വിശുദ്ധ യോഹന്നാൻ അറിയിച്ച നമ്മുടെ കർത്താവീശോമിശിഹായുടെ പരിശുദ്ധ സുവിശേഷം (ലൂക്കാ 22:63 - 23:12; മത്താ 27:19; ലൂക്കാ 23:13 - 23; മത്താ 27:24 - 25; ലൂക്കാ 23:24 - 45; മത്താ 27:51 - 54; യോഹ 19:23 - 30) + (രണ്ടാം ഭാഗം: യോഹ 19:23 - 42)

✠ ഈശോയ്ക്കു കാവൽനിന്നിരുന്നവർ അവനെ പരിഹസിക്കുകയും അടിക്കുകയും ചെയ്തു. അവർ അവന്റെ കണ്ണുകൾ മുടിക്കൊണ്ട്, 'നിന്നെ അടിച്ചവൻ ആരെന്നു പ്രവചിക്കുക' എന്നു പറഞ്ഞു. അവർ അവനെ അധിക്ഷേപിച്ച് അവനെതിരായി പലതും പറഞ്ഞു.

പ്രഭാതമായപ്പോൾ, പുരോഹിതപ്രമുഖന്മാരും നിയമജ്ഞരും ഉൾപ്പെടുന്ന ജനപ്രമാണികളുടെ സംഘം സമ്മേളിച്ചു. അവർ അവനെ തങ്ങളുടെ സംഘത്തിലേക്കു കൊണ്ടുവന്നു പറഞ്ഞു: 'നീ മിശിഹാ യാണെങ്കിൽ അതു ഞങ്ങളോടു പറയുക.' അവൻ അവരോടു പറഞ്ഞു: 'ഞാൻ പറഞ്ഞാൽ നിങ്ങൾ വിശ്വസിക്കുകയില്ല. ഞാൻ ചോദിച്ചാൽ നിങ്ങൾ ഉത്തരം തരുകയുമില്ല. ഇപ്പോൾ മുതൽ മനുഷ്യപുത്രൻ ദൈവശക്തിയുടെ വലത്തുവശത്ത് ഇരിക്കും.' അവരെല്ലാവരുംകൂടി ചോദിച്ചു: 'അങ്ങനെയെങ്കിൽ, നീ ദൈവപുത്രനാണോ?' അവൻ പറഞ്ഞു: 'നിങ്ങൾത്തന്നെ പറയുന്നല്ലോ, ഞാൻ ആണെന്ന്.' അവർ പറഞ്ഞു: 'ഇനി നമുക്കു വേറെ സാക്ഷ്യം എന്തിന്? അവന്റെ നാവിൽനിന്നു തന്നെ നാം അതു കേട്ടുകഴിഞ്ഞു.'

അനന്തരം, അവരുടെ സംഘം ഒന്നാകെ എഴുന്നേറ്റ് അവനെ പീലാത്തോസിന്റെ മുമ്പിലേക്കു കൊണ്ടുപോയി. അവർ അവന്റെമേൽ കുറ്റംചുമത്താൻ തുടങ്ങി: 'ഈ മനുഷ്യൻ ഞങ്ങളുടെ ജനത്തെ വഴിതെറ്റിക്കുകയും സീസറിനു

നികുതി കൊടുക്കുന്നതു നിരോധിക്കുകയും താൻ രാജാവായ മിശിഹായാ
ണെന്ന് അവകാശപ്പെടുകയും ചെയ്യുന്നതായി ഞങ്ങൾ കണ്ടിരി
ക്കുന്നു.' പീലാത്തോസ് അവനോടു ചോദിച്ചു: 'നീ യഹൂദരുടെ രാജാ
വാനോ?' അവൻ മറുപടി പറഞ്ഞു: 'നീ തന്നെ പറയുന്നുവല്ലോ.' പീലാ
ത്തോസ് പുരോഹിത പ്രമുഖന്മാരോടും ജനക്കൂട്ടത്തോടും പറഞ്ഞു: 'ഞാൻ
ഈ മനുഷ്യനിൽ ഒരു കുറ്റവും കാണുന്നില്ല.' അവരാകട്ടെ, നിർബന്ധപൂർവ്വം
പറഞ്ഞു: 'ഇവൻ ഗലീലീമുതൽ ഇവിടംവരെയും യൂദയായിലെങ്ങും
പഠിപ്പിച്ചുകൊണ്ട് ജനത്തെ ഇളക്കിയിടുന്നു.'

ഇതുകേട്ടു പീലാത്തോസ്, 'ഈ മനുഷ്യൻ ഗലീലീയക്കാരനാണോ' എന്നു
ചോദിച്ചു. അവൻ ഹെറോദേസിന്റെ അധികാരത്തിൽപ്പെട്ടവനാണെന്ന
റിഞ്ഞപ്പോൾ പീലാത്തോസ് അവനെ അവന്റെ അടുത്തേക്ക് അയച്ചു.
ആ ദിവസങ്ങളിൽ ഹെറോദേസ് ജെറുസലേമിൽ ഉണ്ടായിരുന്നു.
ഹെറോദേസ് ഈശോയെ കണ്ടപ്പോൾ അത്യധികം സന്തോഷിച്ചു.
എന്നുകൊണ്ടെന്നാൽ, അവൻ ഈശോയെപ്പറ്റി കേട്ടിരുന്നതുകൊണ്ട്
ഈശോയെ കാണാൻ ആഗ്രഹിച്ചിരുന്നു; ഈശോ ചെയ്യുന്ന ഏതെങ്കിലും
ഒരർത്ഥം കാണാമെന്നു പ്രതീക്ഷിക്കുകയും ചെയ്തിരുന്നു. അതിനാൽ,
അവൻ പലതും ഈശോയോടു ചോദിച്ചു. പക്ഷേ, ഈശോ ഒന്നിനും ഉത്തരം
പറഞ്ഞില്ല. പ്രധാന പുരോഹിതന്മാരും നിയമജ്ഞരും ഈശോയുടെ
മേൽ ആവേശപൂർവ്വം കുറ്റം ചുമത്തിക്കൊണ്ട് ചുറ്റും നിന്നിരുന്നു.
ഹെറോദേസ് പടയാളികളോടുചേർന്ന് ഈശോയോടു നിന്ദാപരമായി പെരുമാറു
കയും അവനെ അധിക്ഷേപിക്കുകയും ചെയ്തു. ഹെറോദേസ് ഈശോയെ
പകിട്ടേറിയ വസ്ത്രം ധരിപ്പിച്ച് പീലാത്തോസിന്റെ അടുത്തേക്കു
തിരിച്ചയച്ചു. അന്നുമുതൽ ഹെറോദേസും പീലാത്തോസും പരസ്പരം
സ്നേഹിതന്മാരായി. അതുവരെ അവർ ശത്രുതയിലാണു കഴിഞ്ഞി
രുന്നത്.

മാത്രമല്ല, പീലാത്തോസ് ന്യായാസനത്തിൽ ഉപവിഷ്ടനായിരിക്കു
മ്പോൾ, അവന്റെ ഭാര്യ അവന്റെ അടുത്തേക്ക് ആളയച്ച് അറിയിച്ചു:
'ആ നീതിമാന്റെ കാര്യത്തിൽ ഇടപെടരുത്. അവൻ മൂലം സ്വപ്ന
ത്തിൽ ഞാൻ ഇന്നു വളരെയേറെ ക്ലേശിച്ചു.'

പീലാത്തോസ് പുരോഹിതപ്രമുഖന്മാരെയും നേതാക്കന്മാരെയും
ജനത്തെയും ഒന്നിച്ചുകൂട്ടി അവരോടു പറഞ്ഞു: 'ജനത്തെ വഴിപിഴപ്പി
ക്കുന്നു എന്നു പറഞ്ഞ് നിങ്ങൾ ഇവനെ എന്റെ മുമ്പിൽ കൊണ്ടുവന്നു.
ഇതാ, നിങ്ങളുടെ മുമ്പിൽവെച്ചുതന്നെ ഇവനെ ഞാൻ വിസ്തരിച്ചു.
നിങ്ങൾ ആരോപിക്കുന്ന കുറ്റങ്ങളിൽ ഒന്നുപോലും ഇവനിൽ ഞാൻ

കണ്ടില്ല. ഹേറോദേസും കണ്ടില്ല. അവൻ ഇവനെ എന്റെ അടുത്തേക്കു തിരിച്ചയച്ചിരിക്കയാണല്ലോ. നോക്കൂ, മരണശിക്ഷ അർഹിക്കുന്ന ഒരു കുറ്റവും ഇവൻ ചെയ്തിട്ടില്ല. അതിനാൽ ഞാൻ ഇവനെ ചമ്മട്ടി കൊണ്ട് അടിപ്പിച്ച് വിട്ടയക്കും.'

അപ്പോൾ, അവർ ഏകസ്വരത്തിൽ ആക്രോശിച്ചു: 'ഇവനെ കൊണ്ടു പോവുക. ബറാബാസിനെ ഞങ്ങൾക്കു വിട്ടുതരിക.' പട്ടണത്തിൽ നടന്ന കലാപത്തിനും കൊലപാതകത്തിനും കാരാഗൃഹത്തിൽ അടയ്ക്കപ്പെട്ടവനാണ് ബറാബാസ്. ഈശോയെ വിട്ടയക്കണം എന്നാഗ്രഹിച്ചുകൊണ്ട് പീലാത്തോസ് ഒരിക്കൽകൂടി അവരോടു സംസാരിച്ചു. അവരോട്, 'ക്രൂശിക്കുക, അവനെ ക്രൂശിക്കുക' എന്നു വിളിച്ചു പറഞ്ഞുകൊണ്ടിരുന്നു. പീലാത്തോസ് മൂന്നാം പ്രാവശ്യവും അവരോടു ചോദിച്ചു: 'അവൻ എന്തു തീന്ദ പ്രവർത്തിച്ചു? വധശിക്ഷ അർഹിക്കുന്ന ഒരു കുറ്റവും ഞാൻ അവനിൽ കണ്ടില്ല. അതുകൊണ്ട് ഞാൻ അവനെ ചമ്മട്ടികൊണ്ട് അടിപ്പിച്ച് വിട്ടയക്കും.' അവനെ ക്രൂശിക്കണമെന്ന് അവർ നിർബന്ധപൂർവ്വം ഉച്ചത്തിൽ വിളിച്ചു പറഞ്ഞുകൊണ്ടിരുന്നു: 'അവനെ ക്രൂശിക്കുക!' അവസാനം അവരുടെ നിർബന്ധംതന്നെ വിജയിച്ചു.

ബഹളം വർധിക്കുന്നതല്ലാതെ പ്രയോജനമൊന്നും ഉണ്ടാവുന്നില്ലെന്നു മനസ്സിലാക്കിയ പീലാത്തോസ് വെള്ളമെടുത്ത് ജനങ്ങളുടെ മുമ്പിൽവെച്ചു കൈ കഴുകിക്കൊണ്ടു പറഞ്ഞു: 'ഈ നീതിമാന്റെ രക്തത്തിൽ എനിക്കു പങ്കില്ല. അതു നിങ്ങളുടെ കാര്യമാണ്.' അപ്പോൾ ജനം മുഴുവൻ മറുപടി പറഞ്ഞു: 'അവന്റെ രക്തം ഞങ്ങളുടെമേലും ഞങ്ങളുടെ സന്തതികളുടെമേലും ആയിക്കൊള്ളട്ടെ!' അപ്പോൾ അവൻ ബറാബാസിനെ അവർക്കു വിട്ടുകൊടുക്കുകയും ഈശോയെ ചമ്മട്ടികൊണ്ടടിപ്പിച്ച് ക്രൂശിക്കാൻ ഏല്പിച്ചുകൊടുക്കുകയും ചെയ്തു.

അവർ ആവശ്യപ്പെട്ടത് അനുവദിച്ചുകൊടുക്കാൻ പീലാത്തോസ് തീരുമാനിച്ചു. അവർ ആവശ്യപ്പെട്ട മനുഷ്യനെ, കലാപത്തിനും കൊലപാതകത്തിനും കാരാഗൃഹത്തിൽ അടയ്ക്കപ്പെട്ടിരുന്നവനെ, പീലാത്തോസ് വിട്ടയക്കുകയും ഈശോയെ അവരുടെ ഇംഗിതത്തിന് ഏല്പിച്ചുകൊടുക്കുകയും ചെയ്തു.

അവർ ഈശോയെ കൊണ്ടുപോകുമ്പോൾ, നാട്ടിൻപുറത്ത് നിന്ന് ആ വഴിവന്ന ശിമയോൻ എന്ന ഒരു കിരേനേക്കാരനെ പിടിച്ചു നിർത്തി, കുരിശ് ചുമലിൽവെച്ച്, ഈശോയുടെ പുറകേ ചുമന്നുകൊണ്ടു വരാൻ നിർബന്ധിച്ചു. ഒരു വലിയ ജനക്കൂട്ടവും, കരയുകയും മുറവിളി

കൂട്ടുകയും ചെയ്തിരുന്ന സ്ത്രീകളുടെ സമൂഹവും ഈശോയുടെ പിന്നാലെ പോയിരുന്നു. അവരുടെ നേരേ തിരിഞ്ഞ് ഈശോ പറഞ്ഞു: 'ജെറുസലേം പുത്രീമാരേ, എന്നെപ്രതി നിങ്ങൾ കരയേണ്ടാ. നിങ്ങളെയും നിങ്ങളുടെ മക്കളെയുംപ്രതി കരയുവിൻ. എന്തെന്നാൽ, വന്ധ്യകൾക്കും പ്രസവിക്കാത്ത ഉദരങ്ങൾക്കും പാലുട്ടാത്ത മുലകൾക്കും ഭാഗ്യം എന്നു പറയപ്പെടുന്ന ദിവസങ്ങൾ വരും. അന്ന് അവർ പർവതങ്ങളോടു ഞങ്ങളുടെമേൽ വീഴുക എന്നും കുന്നുകളോടു ഞങ്ങളെ മുടിക്കളയുക എന്നും പറയാൻ തുടങ്ങും. പച്ചത്തടിയോട് അവർ ഇങ്ങനെയാണ് ചെയ്യുന്നതെങ്കിൽ ഉണങ്ങിയതിന് എന്തു സംഭവിക്കും?'

കുറ്റവാളികളായ മറ്റു രണ്ടുപേരെക്കൂടി ഈശോയോടൊപ്പം വധിക്കാൻ അവർ കൂട്ടിക്കൊണ്ടുപോയി. 'തലയോട്' എന്നു വിളിക്കപ്പെടുന്ന സ്ഥലത്ത് അവർ വന്നു. അവിടെ അവർ ഈശോയെ കുരിശിൽ തറച്ചു; ആ കുറ്റവാളികളിൽ, ഒരുവനെ അവന്റെ വലത്തുവശത്തും ഇതരനെ ഇടത്തുവശത്തും ക്രൂശിച്ചു.

ഈശോ പറഞ്ഞു: 'പിതാവേ, അവരോടു ക്ഷമിക്കണമേ; അവർ ചെയ്യുന്നതെന്തെന്ന് അവർ അറിയുന്നില്ല.'

ഈശോയുടെ വസ്ത്രങ്ങൾ ഭാഗിച്ചെടുക്കാൻ അവർ കുറിയിട്ടു. ജനം നോക്കിനിന്നു. പ്രമാണികളാകട്ടെ അവനെ പരിഹസിച്ചു പറഞ്ഞു: 'ഇവൻ മറ്റുള്ളവരെ രക്ഷിച്ചു. ഇവൻ ദൈവത്തിന്റെ മിശിഹാ ആണെങ്കിൽ, അവിടത്തെ തിരഞ്ഞെടുക്കപ്പെട്ടവനാണെങ്കിൽ, തന്നെത്തന്നെ രക്ഷിക്കട്ടെ.' പടയാളികൾ അടുത്തുവന്ന് വിനാശിതി കൊടുത്ത് ഈശോയെ പരിഹസിച്ചു പറഞ്ഞു: 'നീ യഹൂദരുടെ രാജാവാണെങ്കിൽ നിന്നെത്തന്നെ രക്ഷിക്കുക.' 'ഇവൻ യഹൂദരുടെ രാജാവ്' എന്ന ഒരു ലിഖിതം ഈശോയുടെ തലയ്ക്കുമീതേ ഉണ്ടായിരുന്നു. കുരിശിൽ തൂക്കപ്പെട്ടിരുന്ന കുറ്റവാളികളിൽ ഒരുവൻ ഈശോയെ ദുഃഖിച്ചു പറഞ്ഞു: 'നീ മിശിഹായല്ലേ? നിന്നെയും ഞങ്ങളെയും രക്ഷിക്കുക!' അപരൻ അവനെ ശകാരിച്ചു പറഞ്ഞു: 'നീ ദൈവത്തെ ഭയപ്പെടുന്നില്ലേ? നീയും അതേ ശിക്ഷാവിധിയിൽ തന്നെയാണല്ലോ. നമ്മുടെ ശിക്ഷാവിധി ന്യായമാണ്. നമ്മുടെ പ്രവൃത്തികൾക്കു തക്ക പ്രതിഫലം നമുക്കു ലഭിച്ചിരിക്കുന്നു. ഇവൻ ഒരു തെറ്റും ചെയ്തിട്ടില്ല.' അവൻ തുടർന്നു: 'ഈശോയേ, നീ നിന്റെ രാജ്യത്തു പ്രവേശിക്കുമ്പോൾ എന്നെയും ഓർക്കണമേ!' ഈശോ അവനോട് അരുൾ ചെയ്തു: 'സത്യമായി ഞാൻ നിന്നോടു പറയുന്നു, നീ ഇന്ന് എന്നോടു കൂടെ പൗറോഹിത്യത്തിൽ ആയിരിക്കും.'

അപ്പോൾ ഏകദേശം ആറാമണിക്കൂർ ആയിരുന്നു. ഒൻപതാം മണിക്കൂർവരെ ഭൂമി മുഴുവൻ അന്ധകാരം വ്യാപിച്ചു. സൂര്യൻ ഇരുണ്ടു. അപ്പോൾ ദൈവാലയത്തിലെ തിരശ്ശീല മുകൾമുതൽ താഴെവരെ രണ്ടായി കീറി; ഭൂമി കുലുങ്ങി; പാറകൾ പിളർന്നു; ശവകുടീരങ്ങൾ തുറക്കപ്പെട്ടു. നിദ്രപ്രാപിച്ചിരുന്ന പല വിശുദ്ധന്മാരുടെയും ശരീരങ്ങൾ ഉയിർപ്പിക്കപ്പെട്ടു. അവന്റെ പുനരുത്ഥാനത്തിനുശേഷം, അവർ ശവകുടീരങ്ങളിൽനിന്നു പുറത്തുവന്ന് വിശുദ്ധനഗരത്തിൽ പ്രവേശിച്ച് പലർക്കും പ്രത്യക്ഷപ്പെട്ടു. ഈശോയ്ക്കു കാവൽനിന്നിരുന്ന ശതാധിപനും അവന്റെകൂടെ ഉണ്ടായിരുന്നവരും ഭൂകമ്പവും മറ്റു സംഭവങ്ങളും കണ്ട് അത്യധികം ഭയപ്പെട്ടു, 'സത്യമായും ഇവൻ ദൈവപുത്രനായിരുന്നു' എന്നു പറഞ്ഞു.

പടയാളികൾ ഈശോയെ ക്രൂശിച്ചതിനുശേഷം അവന്റെ വസ്ത്രങ്ങൾ നാലായി ഭാഗിച്ചു; ഓരോ പടയാളിക്കും ഓരോ ഭാഗം. അവന്റെ അങ്കിയും അവർ എടുത്തു. അതാകട്ടെ, തുന്നലില്ലാതെ മുകൾമുതൽ അടിവരെ നെയ്തുണ്ടാക്കിയതായിരുന്നു. ആകയാൽ, അവർ പരസ്പരം പറഞ്ഞു: 'നമുക്ക് അതു കീറേണ്ട; പകരം, അത് ആരുടേതായിരിക്കണമെന്നു കുറിയിട്ടു തീരുമാനിക്കാം.' 'എന്റെ വസ്ത്രങ്ങൾ അവർ ഭാഗിച്ചെടുത്തു; എന്റെ അങ്കിക്കുവേണ്ടി അവർ കുറിയിട്ടു' എന്ന തിരുവെഴുത്തു പൂർത്തിയാകാൻവേണ്ടിയാണ് പടയാളികൾ ഇപ്രകാരം ചെയ്തത്. ഈശോയുടെ കുരിശിനരികെ അവന്റെ അമ്മയും അമ്മയുടെ സഹോദരിയും ക്ലോപ്പാസിന്റെ ഭാര്യ മരിയവും മഗ്ദലേന മരിയവും നില്ക്കുന്നുണ്ടായിരുന്നു. ഈശോ തന്റെ അമ്മയും താൻ സ്നേഹിച്ച ശിഷ്യനും അടുത്തു നില്ക്കുന്നതു കണ്ട് അമ്മയോടു പറഞ്ഞു: 'സ്ത്രീയേ, ഇതാ, നിന്റെ മകൻ.' അനന്തരം അവൻ ആ ശിഷ്യനോടു പറഞ്ഞു: 'ഇതാ, നിന്റെ അമ്മ.' അപ്പോൾ മുതൽ ആ ശിഷ്യൻ അവളെ സ്വന്തം വേനത്തിൽ സ്വീകരിച്ചു.

അനന്തരം, എല്ലാം നിറവേറിക്കഴിഞ്ഞുവെന്ന് അറിഞ്ഞ് തിരുവെഴുത്തു പൂർത്തിയാകാൻവേണ്ടി ഈശോ പറഞ്ഞു: 'എനിക്കു ദാഹിക്കുന്നു.' ഒരു പാത്രം നിറയെ വിനാഗിരി അവിടെയുണ്ടായിരുന്നു. അവർ വിനാഗിരിയിൽ കുതിർത്ത ഒരു നീർപ്പഞ്ഞി ഹിസോപ്പുചെടിയുടെ തണ്ടിൽ വച്ച് അവന്റെ ചുണ്ടോടടുപ്പിച്ചു. ഈശോ വിനാഗിരി സ്വീകരിച്ചിട്ടു പറഞ്ഞു: 'എല്ലാം പൂർത്തിയായിരിക്കുന്നു.' ഈശോ തലചായിച്ച് ആത്മാവിനെ സമർപ്പിച്ചു. ✠

രണ്ടാം ഭാഗം

(യോഹ 19:23 - 42)

✠ പടയാളികൾ ഈശോയെ ക്രൂശിച്ചതിനുശേഷം അവന്റെ വസ്ത്രങ്ങൾ നാലായി ഭാഗിച്ചു; ഓരോ പടയാളിക്കും ഓരോ ഭാഗം. അവന്റെ അങ്കിയും അവർ എടുത്തു. അതാകട്ടെ, തുന്നലില്ലാതെ മുകൾമുതൽ അടിവരെ നെയ്തുണ്ടാക്കിയതായിരുന്നു. ആകയാൽ, അവർ പരസ്പരം പറഞ്ഞു: ‘നമുക്ക് അതു കീറേണ്ട; പകരം, അത് ആരുടേതായിരിക്കണമെന്നു കുറിയിട്ടു തീരുമാനിക്കാം.’ ‘എന്റെ വസ്ത്രങ്ങൾ അവർ ഭാഗിച്ചെടുത്തു; എന്റെ അങ്കിക്കുവേണ്ടി അവർ കുറിയിട്ടു’ എന്ന തിരുവെഴുത്തു പൂർത്തിയാകാൻ വേണ്ടിയാണ് പടയാളികൾ ഇപ്രകാരം ചെയ്തത്. ഈശോയുടെ കുരിശിനരികെ അവന്റെ അമ്മയും അമ്മയുടെ സഹോദരിയും ക്ലോപ്പാസിന്റെ ഭാര്യ മറിയവും മഗ്ദലേനമറിയവും നില്ക്കുന്നുണ്ടായിരുന്നു. ഈശോ തന്റെ അമ്മയും താൻ സ്നേഹിച്ച ശിഷ്യനും അടുത്തു നില്ക്കുന്നതു കണ്ട് അമ്മയോടു പറഞ്ഞു: ‘സ്ത്രീയേ, ഇതാ, നിന്റെ മകൻ.’ അനന്തരം അവൻ ആ ശിഷ്യനോടു പറഞ്ഞു: ‘ഇതാ, നിന്റെ അമ്മ.’ അപ്പോൾ മുതൽ ആ ശിഷ്യൻ അവളെ സ്വന്തം ഭവനത്തിൽ സ്വീകരിച്ചു.

അനന്തരം, എല്ലാം നിറവേറിക്കഴിഞ്ഞുവെന്ന് അറിഞ്ഞ് തിരുവെഴുത്തു പൂർത്തിയാകാൻവേണ്ടി ഈശോ പറഞ്ഞു: ‘എനിക്കു ദാഹിക്കുന്നു.’ ഒരു പാത്രം നിറയെ വിനാഗിരി അവിടെയുണ്ടായിരുന്നു. അവർ വിനാഗിരിയിൽ കുതിർത്ത ഒരു നീർപ്പത്തി ഹിസോപ്പുചെടിയുടെ തണ്ടിൽ വച്ച് അവന്റെ ചുണ്ടോടടുപ്പിച്ചു. ഈശോ വിനാഗിരി സ്വീകരിച്ചിട്ടു പറഞ്ഞു: ‘എല്ലാം പൂർത്തിയായിരിക്കുന്നു.’ ഈശോ തലചായിച്ച് ആത്മാവിനെ സമർപ്പിച്ചു.

അത് സാബത്തിനുള്ള ഒരുക്കത്തിന്റെ ദിവസമായിരുന്നു. ആ സാബത്ത് ഒരു വലിയ ദിവസമായിരുന്നു. സാബത്തിൽ ശരീരങ്ങൾ കുരിശിൽ കിടക്കാതിരിക്കാൻ വേണ്ടി അവരുടെ കാലുകൾ തകർക്കാനും അവരെ നീക്കം ചെയ്യാനും യഹൂദർ പീലാത്തോസിനോട് ആവശ്യപ്പെട്ടു. അതിനാൽ പടയാളികൾ വന്ന് അവനോടുകൂടെ ക്രൂശിക്കപ്പെട്ടിരുന്ന രണ്ടുപേരുടെയും കാലുകൾ തകർത്തു. അവർ ഈശോയെ സമീപിച്ചപ്പോൾ അവൻ മരിച്ചു കഴിഞ്ഞു എന്നു കണ്ടതിനാൽ അവന്റെ കാലുകൾ തകർത്തില്ല. എന്നാൽ, പടയാളികളിലൊരുവൻ അവന്റെ വിലാവിൽ കുത്തംകൊണ്ടു കുത്തി. ഉടനേ അതിൽനിന്നു രക്തവും ജലവും പുറത്തുവന്നു.

അതു കണ്ടയാൾതന്നെ സാക്ഷ്യപ്പെടുത്തിയിരിക്കുന്നു. അവന്റെ സാക്ഷ്യം സത്യവുമാണ്. നിങ്ങളും വിശ്വസിക്കേണ്ടതിന് താൻ സത്യമാണു പറയുന്നതെന്ന് അവൻ അറിയുകയും ചെയ്യുന്നു. അവന്റെ അസ്ഥി തകർക്കപ്പെടുകയില്ല എന്ന തിരുവെഴുത്ത് പൂർത്തിയാക്കാൻവേണ്ടിയാണ് ഇതു സംഭവിച്ചത്. മറ്റൊരു തിരുവെഴുത്ത് പറയുന്നു: തങ്ങൾ കുത്തിത്തുളച്ചവനെ അവർ നോക്കും. യഹൂദരോടുള്ള ഭയം നിമിത്തം ഈശോയുടെ രഹസ്യശിഷ്യനായിക്കഴിഞ്ഞിരുന്ന അരിമത്തയാക്കാരൻ യൗസേപ്പ് ഈശോയുടെ ശരീരം എടുത്തു മാറ്റാൻ പീലാത്തോസിനോട് അനുവാദം ചോദിച്ചു. ഈശോയെ ആദ്യം രാത്രിയിൽ ചെന്നുകണ്ട നിക്കോദേമോസും അവിടെയെത്തി. മീറയും അകിലും ചേർന്ന ഏകദേശം നൂറു റാത്തൽ സുഗന്ധദ്രവ്യവും അവൻ കൊണ്ടുവന്നിരുന്നു. അവൻ ഈശോയുടെ ശരീരമെടുത്ത് യഹൂദരുടെ മൃതസംസ്കാര രീതിയനുസരിച്ച് സുഗന്ധദ്രവ്യങ്ങളോടുകൂടെ കച്ചയിൽ പൊതിഞ്ഞു. അവൻ ക്രൂശിക്കപ്പെട്ട സ്ഥലത്ത് ഒരു തോട്ടവും ആ തോട്ടത്തിൽ അതുവരെ ആരെയും സംസ്കരിച്ചിട്ടില്ലാത്ത ഒരു പുതിയ കല്ലറയും ഉണ്ടായിരുന്നു. യഹൂദരുടെ ഒരുക്കത്തിനുള്ള ദിവസമായിരുന്നതിനാലും കല്ലറ സമീപത്തായിരുന്നതിനാലും അവർ ഈശോയെ അവിടെ സംസ്കരിച്ചു. ✠

SYRO MALABAR
 COMMISSION FOR
 LITURGY

വലിയ ശനി

A. പഴയനിയമ വായനകൾ

ഒന്നാം ശബ്ദം
ഒന്നാം വായന

പുറ 17:3 - 7 (പൊതുക്രമം പേജ് 179 കാണുക)

അല്ലെങ്കിൽ

ഉത്പ 22:1 - 19

സഹോദരരേ, നിങ്ങൾ ഇരുന്ന് ശ്രദ്ധയോടെ കേൾക്കുവിൻ. ഉത്പത്തിയുടെ പുസ്തകത്തിൽ നിന്നുള്ള വായന (ഉത്പ 22:1 - 19)

✠ പിന്നീടൊരിക്കൽ ദൈവം അബ്രാഹത്തെ പരീക്ഷിച്ചു. അവിടന്നു വിളിച്ചു: 'അബ്രാഹാ.' 'ഇതാ ഞാൻ', അവൻ വിളിക്കേട്ടു. 'നീ സ്നേഹിക്കുന്ന നിന്റെ ഏകമകൻ ഇസഹാക്കിനെയും കൂട്ടിക്കൊണ്ടു മോറിയ ദേശത്തേക്കു പോവുക. അവിടെ ഞാൻ കാണിച്ചുതന്ന മലമുകളിൽ നീ അവനെ എനിക്ക് ഒരു ദഹനബലിയായി അർപ്പിക്കണം.' അബ്രാഹാ അതിരാവിലെ എഴുന്നേറ്റു കഴുതയ്ക്കു ജീനിയിട്ട് രണ്ടു വേലക്കാരെയും മകൻ ഇസഹാക്കിനെയുംകൂട്ടി ബലിക്കുവേണ്ട വിറകും കീറിയെടുത്ത്, ദൈവം പറഞ്ഞ സ്ഥലത്തേക്കു പുറപ്പെട്ടു. മൂന്നാം ദിവസം അവൻ തലയുയർത്തി നോക്കിയപ്പോൾ അകലെ ആ സ്ഥലം കണ്ടു. അവൻ വേലക്കാരോടു പറഞ്ഞു: 'കഴുതയുമായി നിങ്ങൾ ഇവിടെ നില്ക്കുക. ഞാനും മകനും അവിടെപ്പോയി ആരാധിച്ചു തിരിച്ചുവരാം.' അബ്രാഹാ ദഹന ബലിക്കുള്ള വിറകെടുത്ത് മകൻ ഇസഹാക്കിന്റെ ചുമലിൽ വച്ചു. കത്തിയും തീയും അവൻതന്നെ എടുത്തു. അവർ ഒരുമിച്ചു മുമ്പോട്ടു നടന്നു. ഇസഹാക്ക് തന്റെ പിതാവായ അബ്രാഹത്തെ വിളിച്ചു: 'പിതാവേ'. 'എന്താ മകനേ', അവൻ വിളിക്കേട്ടു. ഇസഹാക്കു പറഞ്ഞു: 'തീയും വിറകുമുണ്ടല്ലോ; എന്നാൽ, ദഹനബലിക്കുള്ള കുഞ്ഞാടെവിടെ?' അവൻ മറുപടി പറഞ്ഞു: 'ബലിക്കുള്ള കുഞ്ഞാടിനെ ദൈവംതന്നെ തരും.' അവരൊന്നിച്ചു മുമ്പോട്ടുപോയി.

ദൈവം പറഞ്ഞ സ്ഥലത്ത് എത്തിയപ്പോൾ, അബ്രാഹാ അവിടെ ഒരു ബലിപീഠം പണിതു. വിറക് അടുക്കിവെച്ചിട്ട് ഇസഹാക്കിനെ ബന്ധിച്ചു വിറകിനു മീതെ കിടത്തി. മകനെ ബലികഴിക്കാൻ അബ്രാഹാ കത്തി

കൈയിലെടുത്തു. തൽക്ഷണം കർത്താവിന്റെ ദൂതൻ ആകാശത്തുനിന്ന് 'അബ്രാഹാം, അബ്രാഹാം' എന്നു വിളിച്ചു. 'ഇതാ ഞാൻ', അവൻ വിളിക്കേട്ടു. 'കൂട്ടിയുടെമേൽ കൈവയ്ക്കരുത്. അവനെ ഒന്നും ചെയ്യരുത്. നീ ദൈവത്തെ ഭയപ്പെടുന്നുവെന്ന് എനിക്കിപ്പോൾ ഉറപ്പായി. കാരണം, നിന്റെ ഏക പുത്രനെ എനിക്കു തരാൻ നീ മടി കാണിച്ചില്ല.' അബ്രാഹാം തലപൊക്കി നോക്കിയപ്പോൾ, തന്റെ പിന്നിൽ, മുൾച്ചെടികളിൽ കൊമ്പുടക്കിക്കിടക്കുന്ന ഒരു മുട്ടാടിനെക്കണ്ടു. അവൻ അതിനെ മകനുപകരം ദോഹവലിയർപ്പിച്ചു. അബ്രാഹാം ആ സ്ഥലത്തിനു 'യാഹ്വെയിരെ' എന്നു പേരിട്ടു. 'കർത്താവിന്റെ മലയിൽ അവിടന്നു വേണ്ടതു പ്രദാനം ചെയ്യുന്നു'വെന്ന് ഇന്നുവരെയും പറയപ്പെടുന്നു. കർത്താവിന്റെ ദൂതൻ ആകാശത്തുനിന്നു വീണ്ടും അബ്രാഹാത്തെ വിളിച്ചു പറഞ്ഞു: 'കർത്താവ് അരുൾചെയ്യുന്നു, നീ നിന്റെ ഏകപുത്രനെപ്പോലും എനിക്കു തരാൻ മടിക്കായ്കകൊണ്ടു ഞാൻ ശപഥം ചെയ്യുന്നു: ഞാൻ നിന്നെ സമൃദ്ധമായി അനുഗ്രഹിക്കും. നിന്റെ സന്തതികളെ ആകാശത്തിലെ നക്ഷത്രങ്ങൾ പോലെയും കടൽത്തീരത്തിലെ മണൽത്തരി പോലെയും ഞാൻ വർധിപ്പിക്കും. ശത്രുവിന്റെ നഗരകവാടങ്ങൾ അവർ പിടിച്ചെടുക്കും. നീ എന്റെ വാക്ക് അനുസരിച്ചതുകൊണ്ടു നിന്റെ സന്തതിയിലൂടെ ലോകത്തിലെ ജനതകളെല്ലാം അനുഗ്രഹിക്കപ്പെടും.' അബ്രാഹാം എഴുന്നേറ്റ് തന്റെ വേലക്കാരുടെ അടുത്തേക്കു ചെന്നു. അവരൊന്നിച്ച് ബേർഷെബയിലേക്കു തിരിച്ചുപോയി. അബ്രാഹാം ബേർഷെബയിൽ പാർത്തു. ✠

അല്ലെങ്കിൽ

നിയ 34:1 - 9 (പേജ് 280 കാണുക)

രണ്ടാം വായന

യോന 2:1 - 10 (പൊതുക്രമം പേജ് 180 കാണുക)

രണ്ടാം ഗണം

ഒന്നാം വായന

നിയ 34:1 - 9

I. സഹോദരരേ, നിങ്ങൾ ഇരുന്ന് ശ്രദ്ധയോടെ കേൾക്കുവിൻ. നിയമാവർത്തന പുസ്തകത്തിൽ നിന്നുള്ള വായന (നിയ 34:1 - 9)

✠ അനന്തരം, മോശ മൊവാബു സമതലത്തിൽ നിന്ന്, ജറീക്കോയുടെ എതിർവശത്തുള്ള പിസ്ഗായുടെ ഉച്ചിയായ നെബോ മലയിലേക്കു കയറി. കർത്താവ് ദേശംമുഴുവൻ അവനെ കാണിച്ചു. ഗിലയാദു മുതൽ ദാൻ വരെയും, നഫ്താലി മുഴുവനും എഫ്രായീമിന്റെയും മനാസ്സെയുടെയും ദേശവും പശ്ചിമസമുദ്രംവരെയുള്ള യൂദാദേശം

മുഴുവനും നെഗെബും സോവാർവരെയുള്ള ഈന്തപ്പനകളുടെ പട്ടണമായ ജറീക്കോയുടെ താഴ്വരപ്രവിശ്യയും. അനന്തരം, കർത്താവ് മോശെയോടു പറഞ്ഞു: നിന്റെ സന്തതിക്കു നല്കുമെന്ന് അബ്രാഹത്തോടും ഇസഹാക്കിനോടും യാക്കോബിനോടും ഞാൻ ശപഥം ചെയ്ത ദേശം ഇതാകുന്നു. നിന്റെ കണ്ണുകൾ കൊണ്ടുതന്നെ, ഞാൻ അത് കാണാൻ ഇടയാക്കിയിരിക്കുന്നു; എന്നാൽ, നീ അവിടേക്കു കടക്കുകയില്ല. കർത്തുദാസനായ മോശ, കർത്താവിന്റെ വാക്കനുസരിച്ച്, മൊവാബു ദേശത്തുവെച്ചു മരിച്ചു. മൊവാബു ദേശത്തു, ബത്പെയോറിന് എതിരേയുള്ള താഴ്വരയിൽ അവിടന്ന് അവനെ സംസ്കരിച്ചു. ഇന്നുവരെ അവന്റെ ശവകുടീരം ഒരാൾക്കും അറിഞ്ഞുകൂടാ. മരിക്കുമ്പോൾ മോശയ്ക്കു നൂറ്റിരുപതു വയസ്സായിരുന്നു. അവന്റെ കണ്ണു മങ്ങുകയോ ഉന്മേഷം മായുകയോ ചെയ്തിരുന്നില്ല. ഇസ്രായേല്യർ മുപ്പതു ദിവസം മൊവാബു സമതലത്തിൽ മോശയെപ്രതി കരഞ്ഞു. മോശയെപ്രതിയുള്ള വിലാപ കണ്ണീരിന്റെ ദിനങ്ങൾ അവർ പൂർത്തിയാക്കി. നൂനിന്റെ പുത്രനായ ജോഷ്വ, ജ്ഞാനത്തിന്റെ ചൈതന്യത്താൽ പൂരിതനായിരുന്നു; എന്തെന്നാൽ, മോശ അവന്റെമേൽ കൈവയ്പ്പു നടത്തിയിരുന്നു. ഇസ്രായേല്യർ അവനെ അനുസരിക്കുകയും കർത്താവു മോശയോടു കല്പിച്ചിരുന്നതുപോലെ അവർ പ്രവർത്തിക്കുകയും ചെയ്തു. ✠

രണ്ടാം വായന

യോന 1:1 - 17

I. സഹോദരരേ, നിങ്ങൾ ശ്രദ്ധയോടെ കേൾക്കുവിൻ.

യോനായുടെ പുസ്തകത്തിൽ നിന്നുള്ള വായന (യോനാ 1:1 - 17)

✠ അമിത്തായിയുടെ പുത്രൻ യോനായുടെ പക്കലേക്ക്, കർത്താവിന്റെ വചനം ഇപ്രകാരം ഉണ്ടായി: നീ എഴുന്നേറ്റ് മഹാനഗരമായ നിനെവേയിലേക്കു ചെന്ന്, അതിനെതിരേ വിളിച്ചു പറയുക. എന്തെന്നാൽ, അവരുടെ ദുഷ്ടത എന്റെ സന്നിധിയിൽ ഉയർന്നിരിക്കുന്നു. എന്നാൽ, യോനാ കർത്താവിന്റെ സന്നിധിയിൽനിന്നു തർഷീഷിലേക്ക് ഒളിച്ചോടാൻ എഴുന്നേറ്റു. അവൻ ജോപ്പായിലേക്ക് ഇറങ്ങി. അവൻ തർഷീഷിലേക്കു പോകുന്ന ഒരു കപ്പൽ കണ്ടെത്തി, അതിന്റെ കൂലി കൊടുത്ത്, കർത്താവിന്റെ സന്നിധിയിൽനിന്ന്, തർഷീഷിലേക്ക്, അവരോടൊപ്പം പോകാൻ അതിൽ കയറി. എന്നാൽ, കർത്താവ് കടലിലേക്ക് ഒരു കൊടുങ്കാറ്റ് അഴിച്ചുവിട്ടു. കടലിൽ വലിയ കോളിളക്കമുണ്ടായി. കപ്പൽ തകരുമെന്നായി. നാവികർ പേടിച്ചുവശായി.

ഓരോരുത്തരും, താന്താങ്ങളുടെ ദേവന്മാരോടു കേണപേക്ഷിച്ചു. ഭാരം കുറയ്ക്കാൻവേണ്ടി, കപ്പലിലുണ്ടായിരുന്ന സാമഗ്രികൾ അവർ കടലിലേക്ക് വലിച്ചെറിഞ്ഞു. എന്നാൽ, യോനാ നൗകയുടെ ഉള്ളറയിലേക്ക് ഇറങ്ങി, അവിടെ കിടന്ന് ഗാഢനിദ്രപൂണ്ടു. അപ്പോൾ, കപ്പിത്താൻ അവനെ സമീപിച്ച് അവനോടു ചോദിച്ചു: ഗാഢനിദ്രപൂണ്ടവനേ, നിനക്ക് എന്തുപറ്റി? എഴുന്നേറ്റ് നിന്റെ ദൈവത്തെ വിളിച്ചുപേക്ഷിക്കുക; നമ്മൾ നശിക്കാതിരിക്കാൻ, ഒരുപക്ഷേ, ആ ദൈവം നമ്മെ പരിഗണിച്ചേക്കാം.

അനന്തരം, അവർ പരസ്പരം പറഞ്ഞു: വരുവിൻ; ആരു നിമിത്തമാണ് ഈ അനർഥം എന്നറിയാൻ, നമുക്ക് നറുക്കുകൾ ഇടാം. അവർ നറുക്കുകളിട്ടു. യോനായ്ക്കു നറുക്കുവീണു. അപ്പോൾ അവർ അവനോടു ചോദിച്ചു: ആരു നിമിത്തമാണ് നമുക്ക് ഈ അനർഥം എന്നതിനെപ്പറ്റി, നീ ഞങ്ങളോടു വിശദീകരിച്ചാലും! നിന്റെ തൊഴിൽ എന്താണ്? നീ എവിടെനിന്നു വരുന്നു? നിന്റെ നാടേതാണ്? ഏതു ജനത്തിൽപ്പെട്ടവനാണ് നീ? യോനാ അവരോടു പറഞ്ഞു: ഞാൻ ഒരു ഹെബ്രായനാണ്; കടലും കരയും ഉരുവാക്കിയ ആകാശങ്ങളുടെ ദൈവമായ കർത്താവിനെ ഭയപ്പെടുന്നവനുമാണ്. അപ്പോൾ ആ ആളുകൾക്ക് വലിയ ഭയമുണ്ടായി. താൻ കർത്താവിന്റെ സന്നിധിയിൽനിന്ന് ഒളിച്ചോടുകയാണെന്ന്, യോനാതന്നെ അവരോടു വിശദീകരിച്ചുവെന്ന്, ആ ആളുകൾ അറിഞ്ഞപ്പോൾ, അവർ അവനോടു ചോദിച്ചു: നീ എന്താണ് ഈ ചെയ്തത്? തുടർന്ന് അവർ അവനോടു ചോദിച്ചു: കടൽ ഞങ്ങൾക്കായി ശാന്തമാകേണ്ടതിന് ഞങ്ങൾ നിന്നോട് എന്തുചെയ്യണം? കടൽ കൂടുതൽ കൂടുതൽ പ്രക്ഷുബ്ധമാകുകയാണല്ലോ. യോനാ അവരോടു പറഞ്ഞു: എന്നെ നിങ്ങൾ പൊക്കി കടലിലേക്കു വലിച്ചെറിയുവിൻ. അപ്പോൾ, കടൽ നിങ്ങൾക്കായി ശാന്തമായിക്കൊള്ളും. എന്തെന്നാൽ, ഞാൻ നിമിത്തമാണ്, ഈ വലിയ കൊടുങ്കാറ്റ് നിങ്ങൾക്ക് എതിരായിരിക്കുന്നതെന്ന്, ഞാൻ മനസ്സിലാക്കുന്നു. കരയിലേക്കു തിരിക്കുന്നതിന് ആ ആളുകൾ തണ്ടുവലിച്ചു. എന്നാൽ, അവർക്കു സാധിച്ചില്ല. എന്തെന്നാൽ, കടൽ അവർക്കെതിരേ പൂർവാധികം പ്രക്ഷുബ്ധമാകുകയായിരുന്നു. അതുകൊണ്ട്, അവർ കർത്താവിനോടു നിലവിളിച്ച്, ഉരുവിട്ടു: കർത്താവേ, ദയചെയ്ത്, ഇയാളുടെ ജീവൻ നിമിത്തം, ഞങ്ങൾ നശിക്കാനിടയാകരുതേ! നിഷ്കളങ്ക രക്തം ഞങ്ങൾക്കെതിരേ ചുമത്തരുതേ! കർത്താവേ, അങ്ങ് ആഗ്രഹിക്കുന്നത് അനുസരിച്ചാണല്ലോ അങ്ങു പ്രവർത്തിക്കുന്നത്. അനന്തരം, അവർ യോനായെ പൊക്കി കടലിലേക്കു വലിച്ചെറിഞ്ഞു. ഉടനേ, കടൽ തന്റെ

രഘുരത്തിൽനിന്നു സ്വച്ഛമായി. അപ്പോൾ, ആ ആളുകൾ കർത്താവിനെ ഏറെ ഭയപ്പെട്ടു. അവർ കർത്താവിനു ബലിയർപ്പിക്കുകയും നേർച്ചകൾ നേരുകയും ചെയ്തു. യോനായെ വിഴുങ്ങാൻ, കർത്താവ് ഒരു വലിയ മത്സ്യത്തെ നിയോഗിച്ചു. യോനാ മൂന്നു പകലും മൂന്നു രാവും ആ മത്സ്യത്തിന്റെ വയറ്റിൽ ആയിരുന്നു. ✠

B. ലേഖനം

ഒന്നാം ഗണം

റോമാ 6:3 - 11 (പൊതുക്രമം പേജ് 182 കാണുക)

രണ്ടാം ഗണം

ഹെബ്രോ 6:1 - 8

സഹോദരരേ, ഹെബ്രോയർക്ക് എഴുതപ്പെട്ട ലേഖനം (ഹെബ്രോ 6:1 - 8)

✠ മിശിഹാവചനത്തിന്റെ പ്രാരംഭപാഠങ്ങൾ പിന്നിട്ട് നമുക്കു പൂർണതയിലേക്കു മുന്നേറാം. നിർജീവ പ്രവൃത്തികളിൽനിന്നുള്ള മാനസാന്തരം, ദൈവത്തിലുള്ള വിശ്വാസം, മാമോദീസായുടെ പ്രബോധനം, കൈവയ്പ്, മരിച്ചവരുടെ ഉയിർപ്പ്, നിത്യവിധി എന്നിവയ്ക്ക് വീണ്ടും ഒരടിസ്ഥാനം ഇടേണ്ടതില്ല. ദൈവം അനുവദിക്കുന്നെങ്കിൽ നമുക്ക് ഇതിൽ മുന്നേറാം. ഒരിക്കൽ പ്രകാശിതരായവരും സ്വർഗീയ സമ്മാനം ആസ്വദിച്ചറിയുകയും പരിശുദ്ധാത്മാവിന്റെ പങ്കുകാരാകുകയും ദൈവവചനത്തിന്റെ നന്മയും വരാതിരിക്കുന്ന യുഗത്തിന്റെ ശക്തിയും രൂപിച്ചറിയുകയും ചെയ്തവരെ, മനഃപൂർവ്വം ദൈവപുത്രനെ കുരിശിൽ തറയ്ക്കുകയും അധികേഷപിക്കുകയും ചെയ്തുകൊണ്ട്, വീണു പോയതിനുശേഷം, മാനസാന്തരത്തിലേക്കു പുനരാനയിക്കുക, അസാധ്യം. പലവട്ടം തന്റെമേൽ ചെയ്യുന്ന മഴവെള്ളം കുടിച്ചിട്ട്, ആർക്കുവേണ്ടി കൃഷി ചെയ്യപ്പെടുന്നുവോ അവരുടെ പ്രയോജനത്തിനായി, സസ്യങ്ങൾ മുളപ്പിക്കുന്ന ഭൂമി, ദൈവത്തിൽനിന്ന് അനുഗ്രഹം പ്രാപിക്കുന്നു. എന്നാൽ, മുളക്കൂട്ടം ഞെരിഞ്ഞിലുകളുമാണ് പുറപ്പെടുവിക്കുന്നതെങ്കിലോ, അതു പ്രയോജനരഹിതമാകും. അതിന്മേൽ ശാപം ആസന്നമാണ്. ദഹിക്കപ്പെടുക എന്നതായിരിക്കും അതിന്റെ അവസാനം. ✠

C. സുവിശേഷം

ഒന്നാം ഗണം


മത്താ 28:1 - 20 (പൊതുക്രമം പേജ് 185 കാണുക)

രണ്ടാം ഗണം

മത്താ 27:62 - 66

വിശുദ്ധ മത്തായി അറിയിച്ച നമ്മുടെ കർത്താവിശോമിശിഹായുടെ പരിശുദ്ധ സുവിശേഷം (മത്താ 27:62 - 66)

✠ പിറ്റേദിവസം, അതായത്, ഒരുക്കദിനത്തിനുശേഷം, പുരോഹിത പ്രമുഖന്മാരും ഫരിസേയരും പീലാത്തോസിന്റെ അടുക്കൽ ഒരുമിച്ചുകൂടി. അവർ പറഞ്ഞു: യജമാനനെ, മൂന്നു ദിവസം കഴിഞ്ഞ് ഞാൻ ഉയിർത്തെഴുന്നേൽക്കുമെന്ന് ആ വഞ്ചകൻ ജീവിച്ചിരുന്നപ്പോൾ പറഞ്ഞത് ഞങ്ങൾ ഇപ്പോൾ ഓർമ്മിക്കുന്നു. അതിനാൽ, മൂന്നാം ദിവസംവരെ ശവകുടീരത്തിനു കാവലേർപ്പെടുത്താൻ ആജ്ഞാപിക്കുക. അല്ലെങ്കിൽ അവന്റെ ശിഷ്യന്മാർവന്ന് അവനെ മോഷ്ടിക്കുകയും അവൻ മരിച്ചവരിൽ നിന്ന് ഉത്ഥാനം ചെയ്തു എന്ന് ജനങ്ങളോടു പറയുകയും ചെയ്തെന്നുവരും. അങ്ങനെ അവസാനത്തെ ചതി ആദ്യത്തേതിനെക്കാൾ ദോഷകരമായിത്തീരുകയും ചെയ്യും. പീലാത്തോസ് അവരോടു പറഞ്ഞു: നിങ്ങൾക്ക് ഒരു കാവൽസേനയുണ്ടല്ലോ; നിങ്ങൾ പോയി ആവുവിധം ഭദ്രമാക്കുവിൻ. അവർ പോയി കല്ലിനു മൂവ്രച്ചു, കാവൽക്കാരിലൂടെ കല്ലറ ഭദ്രമാക്കി. ✠



ഉയിർപ്പുതിരുനാൾ

A. പഴയനിയമ വായനകൾ

ഒന്നാം ഗണം

ഒന്നാം വായന

എശ 60:1 - 7 (പൊതുക്രമം പേജ് 216 കാണുക)

അല്ലെങ്കിൽ

എസെ 37:1 - 10 (പേജ് 285 കാണുക)

രണ്ടാം വായന

1 സമു 2:1 - 10 (പൊതുക്രമം പേജ് 217 കാണുക)

അല്ലെങ്കിൽ

യോനാ 2:1 - 10 (പേജ് 286 കാണുക)

രണ്ടാം ഗണം

ഒന്നാം വായന

എസെ 37:1 - 10

I. സഹോദരരേ, നിങ്ങൾ ഇരുന്ന് ശ്രദ്ധയോടെ കേൾക്കുവിൻ.

എസെക്കിയേലിന്റെ പുസ്തകത്തിൽ നിന്നുള്ള വായന

(എസെ 37:1 - 10)

- ✘ കർത്താവിന്റെ കരം എന്റെമേൽ ഉണ്ടായിരുന്നു. കർത്താവ് തന്റെ ആത്മാവിനാൽ എന്നെ നയിച്ചു, ഒരു താഴ്വരയിൽ കൊണ്ടുവന്നു. അതു നിറയെ അസ്ഥികളായിരുന്നു. അവിടന്ന് എന്നെ അവയുടെ ചുറ്റും നടത്തി. ഇതാ, താഴ്വരയുടെ പരപ്പിൽ, അവ വളരെ ഏറെയുണ്ടായിരുന്നു; വളരെ ഉണങ്ങി വരണ്ടവയുമായിരുന്നു. അവിടന്ന് എന്നോട് ചോദിച്ചു: മനുഷ്യപുത്രാ, ഈ അസ്ഥികൾക്ക് ജീവിക്കാനാവുമോ? ഞാൻ പറഞ്ഞു: നാമനായ കർത്താവേ, അങ്ങേക്കറിയാമല്ലോ. അവിടന്ന് എന്നോട് അരുൾചെയ്തു: ഈ അസ്ഥികളോട് നീ പ്രവചിക്കുക, വരണ്ട അസ്ഥികളേ, കർത്താവിന്റെ വചനം ശ്രവിക്കുവിൻ, എന്ന് അവയോടു പറയണം. നാമനായ കർത്താവ് ഈ അസ്ഥികളോട് അരുൾചെയ്യുന്നു: ഇതാ, ഞാൻ നിങ്ങളിൽ പ്രാണൻ നിവേശിപ്പിക്കുന്നു; നിങ്ങൾ ജീവിക്കും. ഞാൻ നിങ്ങളുടെ മേൽ, ഞെരമ്പുകൾ വച്ചുപിടിപ്പിക്കുകയും മാംസം വളർത്തുകയും ചർമ്മം പൊതിയുകയും

നിങ്ങളിൽ പ്രാണൻ നിവേശിപ്പിക്കുകയും ചെയ്യും; നിങ്ങൾ ജീവൻ പ്രാപിക്കും. ഞാനാണ് കർത്താവ് എന്ന് നിങ്ങൾ അറിയും. എന്നോടു കല്പിക്കപ്പെട്ടതുപോലെ ഞാൻ പ്രവചിച്ചു. ഞാൻ പ്രവചിച്ചപ്പോൾ ഒരു ശബ്ദം ഉണ്ടായി. ഇതാ, ഒരു കിരുകിരുപ്പ്! വേർപെട്ടുപോയ അസ്ഥികൾ തമ്മിൽ ഒന്നുചേർന്നു. ഞാൻ നോക്കിയപ്പോൾ ഇതാ, ഞാനും മാംസവും അവയുടെമേൽ വന്നിരുന്നു; ചർമ്മം അവയ്ക്കുമേൽ പൊതിഞ്ഞു; എന്നാൽ, അവയ്ക്ക് പ്രാണൻ ഉണ്ടായിരുന്നില്ല. അവിടന്ന് എന്നോട് അരുൾചെയ്തു: നീ ജീവശ്വാസത്തോടു പ്രവചിക്കുക. മനുഷ്യപുത്രാ, ജീവശ്വാസത്തോടു പ്രവചിച്ചു പറയുക. നാമനായ കർത്താവ് ഇങ്ങനെ അരുൾചെയ്യുന്നു: ജീവശ്വാസമേ, നീ നാലു വായുക്കളിൽനിന്നു വന്ന്, ഈ നിഹതന്മാരുടെമേൽ വീശുക. അവർക്കു ജീവൻ ഉണ്ടാകട്ടെ. അവിടന്ന് എന്നോടു കല്പിച്ചതുപോലെ ഞാൻ പ്രവചിച്ചു. അപ്പോൾ, ജീവശ്വാസം അവയിൽ പ്രവേശിച്ചു. അവർ ജീവൻ പ്രാപിച്ചു. അത്യധികം, വലിയ ഒരു സൈന്യമായി അവർ എഴുന്നേറ്റു നിന്നു. ✠

രണ്ടാം വായന

യോനാ 2:1 - 10

II. സഹോദരരേ, നിങ്ങൾ ശ്രദ്ധയോടെ കേൾക്കുവിൻ. യോനായുടെ പുസ്തകത്തിൽ നിന്നുള്ള വായന (യോനാ 2:1 - 10)

✠ യോനായെ വിഴുങ്ങാൻ, കർത്താവ് ഒരു വലിയ മത്സ്യത്തെ നിയോഗിച്ചു. യോനാ മൂന്നു പകലും മൂന്നു രാവുമാ, ആ മത്സ്യത്തിന്റെ വയറ്റിൽ ആയിരുന്നു. മത്സ്യത്തിന്റെ വയറ്റിൽനിന്ന്, യോനാ തന്റെ ദൈവമായ കർത്താവിനോടു പ്രാർഥിച്ചു. അവൻ ഉരുവിട്ടു: എനിക്കുള്ള കഷ്ടത മൂലം, ഞാൻ കർത്താവിനോടു വിളിച്ചുപേക്ഷിച്ചു; അവിടന്ന് എനിക്ക് ഉത്തരമരുളി. പാതാളത്തിന്റെ ഉദരത്തിൽനിന്നു ഞാൻ നിലവിളിച്ചു; അങ്ങ് എന്റെ സ്വരം കേട്ടു. അങ്ങ് എന്നെ സമുദ്രഹൃത്തിലേക്ക്, ആഴത്തിലേക്ക് വലിച്ചെറിഞ്ഞു. പ്രവാഹം എന്നെ വളഞ്ഞു. അങ്ങയുടെ എല്ലാ തിരമാലകളും ഓളങ്ങളും, എന്റെ മീതെ കടന്നുപോയി. അപ്പോൾ, ഞാൻ പറഞ്ഞു: അങ്ങയുടെ കൺമുഖിയിൽനിന്നു, ഞാൻ നിഷ്കാസിതനായിരിക്കുന്നു. എന്നാലും, അങ്ങയുടെ വിശുദ്ധ ആലയത്തിലേക്ക് നോക്കാൻ, ഞാൻ തുടർന്നും ശ്രമിക്കും. വെള്ളം എന്നെ കഴുത്തുവരെ വലയം ചെയ്തിരിക്കുന്നു. ആഴം എന്നെ ചുറ്റിയിരിക്കുന്നു. പായൽ എന്റെ തല വരിഞ്ഞു മുറുക്കി

യിരിക്കുന്നു. പർവതങ്ങളുടെ അടിത്തട്ടുകളിലേക്കു ഞാൻ ഇറങ്ങി ചെന്നു. ഭൂമിയുടെ പുട്ടിയ ഓടാനലുകൾ എനിക്കു പിന്നിൽ, എന്നേക്കുമായി ഉണ്ടായിരുന്നു. എങ്കിലും എന്റെ ദൈവമായ കർത്താവേ, അങ്ങ് എന്റെ ജീവൻ ഗർഭത്തിൽനിന്നു പൊക്കിയെടുത്തു. എന്റെ ആത്മാവ് തളർന്ന് ഇരുന്നപ്പോൾ, ഞാൻ കർത്താവിനെ ഓർത്തു. എന്റെ പ്രാർഥന അങ്ങയുടെ പക്കലേക്ക്, അങ്ങയുടെ വിശുദ്ധ ആലയത്തിലേക്ക് വന്നെത്തി. വ്യർഥവിഗ്രഹങ്ങളെ പൂജിക്കുന്നവർ, സ്വന്തം കൃപ വെടിയുന്നു. എന്നാൽ, ഞാൻ കൃതജ്ഞതാ നാദത്തോടെ, അങ്ങേക്കു ബലിയർപ്പിക്കും. ഞാൻ നേർന്നതു നിറവേറ്റും; കർത്താവിന്റേതാണ് രക്ഷ. ✠

B. ലേഖനം

ഒന്നാം ഗണം

റോമാ 5:20 - 6:23 (പൊതുക്രമം പേജ് 220 കാണുക)

അല്ലെങ്കിൽ

ശ്ലീഹ 2:22 - 28 (പേജ് 287 കാണുക)

രണ്ടാം ഗണം

ശ്ലീഹ 2:22 - 28

സഹോദരരേ, ശ്ലീഹന്മാരുടെ പ്രവർത്തനങ്ങളിൽ നിന്നുള്ള വായന (ശ്ലീഹ 2:22 - 28)

✠ ഇസ്രായേല്യരേ, ഈ വചനങ്ങൾ കേൾക്കുവിൻ: നിങ്ങൾക്കുതന്നെ അറിയാവുന്നപോലെ, ദൈവം, അവൻ വഴി, നിങ്ങളുടെ ഇടയിൽ താൻ പ്രവർത്തിച്ച വൻകാര്യങ്ങളും അദ്ഭുതങ്ങളും അടയാളങ്ങളും കൊണ്ട് നസറായനെ, ഈശോയെ നിങ്ങൾക്കു സാക്ഷ്യപ്പെടുത്തിത്തന്നു. ദൈവത്തിന്റെ സുനിശ്ചിതമായ പദ്ധതിയും പൂർവ്വജ്ഞാനവും അനുസരിച്ച് ഏല്പിക്കപ്പെട്ട ഇവനെ നിങ്ങൾ നിയമരഹിതരുടെ കൈകളാൽ കുരിശിൽ തറച്ചുകൊന്നു. എന്നാൽ, ദൈവം ഈശോയെ മരണത്തിന്റെ യാതനകളിൽനിന്ന് വിമുക്തനാക്കി ഉയിർപ്പിച്ചു. കാരണം, അവൻ അതിന്റെ പിടിയിലായിരിക്കുക അസാധ്യമായിരുന്നു. ദാവീദ് അവനെക്കുറിച്ചു പറഞ്ഞിരിക്കുന്നു: ഞാൻ കർത്താവിനെ സദാ എന്റെ മുമ്പിൽ ദർശിച്ചിരുന്നു. ഞാൻ പതറിപ്പോകാതിരിക്കാൻ അവിടന്ന് എന്റെ വലത്തുവശത്തുണ്ട്. ഇതു നിമിത്തം എന്റെ ഹൃദയം ആഹ്ലാദിച്ചു; എന്റെ നാവ് ആനന്ദിച്ചു; മാത്രമല്ല, എന്റെ ശരീരം പ്രത്യാശയിൽ വസിക്കും. എന്തെന്നാൽ, എന്റെ ആത്മാവിനെ

അവിടന്ന് പാതാളത്തിൽ ഉപേക്ഷിക്കുകയില്ല. അവിടത്തെ പരിശുദ്ധൻ ജീർണിക്കാൻ അവിടന്ന് അനുവദിക്കുകയുമില്ല. ജീവന്റെ വഴികൾ അവിടന്ന് എന്നെ അറിയിച്ചു. അവിടത്തെ സാന്നിധ്യത്താൽ എന്നെ ആഹ്ലാദംകൊണ്ടു നിറയ്ക്കും. ✘

C. സുവിശേഷം

ഒന്നാം ഗണം

മത്താ 28:1 - 6 (പൊതുക്രമം പേജ് 227 കാണുക)

രണ്ടാം ഗണം

യോഹ 20:1 - 10

വിശുദ്ധ യോഹന്നാൻ അറിയിച്ച നമ്മുടെ കർത്താവീശോ മിശിഹായുടെ പരിശുദ്ധ സുവിശേഷം (യോഹ 20:1 - 10)

✘ ആഴ്ചയുടെ ഒന്നാം ദിവസം അതിരാവിലേ ഇരുട്ടായിരിക്കുമ്പോൾ ഞാനെ മഗ്ദലേനമറിയം കല്ലറയുടെ സമീപത്തേക്കു വന്നു. കല്ലറയുടെ കല്ലു മാറ്റപ്പെട്ടിരിക്കുന്നതായി അവൾ കണ്ടു. അവൾ ഉടനേ ഓടി ശിമയോൻ പത്രോസിന്റെയും ഈശോ സ്നേഹിച്ചിരുന്ന മറ്റേ ശിഷ്യന്റെയും അടുത്തെത്തി പറഞ്ഞു: കർത്താവിനെ അവർ കല്ലറയിൽനിന്നു മാറ്റിയിരിക്കുന്നു. എന്നാൽ, അവനെ അവർ എവിടെ വെച്ചുവെന്ന് ഞങ്ങൾക്കറിഞ്ഞുകൂടാ. പത്രോസ് ഉടനേ മറ്റേ ശിഷ്യനോടുകൂടെ കല്ലറയുടെ അടുത്തേക്കു പോയി. അവർ ഇരുവരും ഒരുമിച്ച് ഓടി. എന്നാൽ, മറ്റേ ശിഷ്യൻ പത്രോസിനെക്കാൾ കൂടുതൽ വേഗം ഓടി ആദ്യം കല്ലറയുടെ അടുത്തെത്തി. കുനിഞ്ഞുനോക്കിയപ്പോൾ കച്ച കിടക്കുന്നത് അവൻ കണ്ടു. എങ്കിലും അവൻ അകത്തു പ്രവേശിച്ചില്ല. അവന്റെ പിന്നാലേ വന്ന ശിമയോൻ പത്രോസ് കല്ലറയിൽ പ്രവേശിച്ചു. കച്ച അവിടെ കിടക്കുന്നതും തലയിൽ കെട്ടിയിരുന്ന തുവാല കച്ചയോടുകൂടെ യല്ലാതെ തനിച്ചു ഒരിടത്തു ചുരുട്ടിവെച്ചിരിക്കുന്നതും അവൻ കണ്ടു. അപ്പോൾ കല്ലറയുടെ സമീപത്ത് ആദ്യം എത്തിയ മറ്റേ ശിഷ്യനും അകത്തു പ്രവേശിച്ച് കണ്ടു വിശ്വസിച്ചു. ഈശോ മരിച്ചവരിൽനിന്ന് ഉയിർത്തെഴുന്നേൽക്കേണ്ടിയിരിക്കുന്നു എന്ന തിരുവെഴുത്ത് അവർ അതുവരെ മനസ്സിലാക്കിയിരുന്നില്ല. അനന്തരം ശിഷ്യന്മാർ വീടു കളിലേക്ക് മടങ്ങിപ്പോയി. ✘